
लेखन-कल्ला के सम्बन्ध में कुछ ज्ञातब्य बातें 


साधारण बोलचाल की भाषा में शिक्षित मनुष्य को पढ़ा-लिखा 
कहते हैं। हम लोग प्राय: शिक्षित तो सभी हैं 
आवश्यकता. किन्तु इसमें कुछ संदेह है. कि हम अपने शिक्षा- 
और महत्व काल में पढ़ने के साथ कुछ लिखना भी सीखते हैं 
या नहीं । हम में से बहुत थोड़े ऐसे हैं जो धास्तव 
में 'पढ़े-लिखे' कहे ज्ञा सकते है । 
हमारा अधिकांश पढ़ना हमकी लिखना नहीं सिखाता | इसका 
कारण यह है कि हम प्राय: प्ररीक्षा पास करने के लिए पढ़ते हैं, 
योग्यता आाप्त करने के लिए नहीं | कई कारणों से हमारा शिक्षा 
क। ध्येय कुछ गिर-सा गया है, नहीं तो परीक्षा पास करता ओर 
योग्यता प्राप्त करना दो प्रतिकूल बातें नहीं हैं । दोनों एक साथ 
संभव हैं, केवल अध्ययन की प्रणाली में कुछ परिवततेन की आव- 
श्यकता है। यदि अध्ययन रुचि के साथ क्रिया जाय, उसमें पूर्वा पर 
सम्पन्ध स्थापित क्रिया ज्ञाय शोर उसे मनन का विषय बनाया ज्ञाथ 
तो बह अवश्य उत्पादक बन सकता है। उचित प्रकार के अध्ययन 
से अधीत विषय अध्ययनकर्ता के मध्तिष्क में न रह कर बाहर 
आने को उत्सुक रहेगा। यह ज्ञान अपनी अभिव्यक्ति चाहेसा | 

हमारे वे सभी क्वार और भाव, जो कुछ शक्ति रखते हैं प्रकाश में 
आना चाहते हैं। उनका प्रकाशन यद्यपि श्रधिक्रतर स्वाभाविक 
होता है तथापि उसमें शिक्षा और कला की थोड़ी आवश्यकता है। 
विचारों का सरल और सुन्दर भाषा में प्रकाशन ही उनको स्पष्टता 
देता है । बिना लिखे हुए बिचार नीहार की भाँति अस्पष्ट और 
धूमिल रहते हैं. । लेखन-कला में दीक्षा प्राप्त कर मनुष्य व्यवहार- 
कुशल बन जाता है ओर वह आनन्द जीवन व्यतीत कर 
सकता है। 
लिखने की शक्ति प्राप्त करने से पूष अध्ययन, अनुभव ओर 
अभ्यास की आवश्यकता है। अध्ययन को सफल 
अध्ययन. बनाने के लिए उसमें थोड़ी सावधानी अपेक्षत 
है। हमारा अध्ययन हमारे सानसिक संस्थान का 
अंग तभी बन सकता है जब कि अधीत विषय का अपने पूर्वाजित 
ज्ञान से सम्बन्ध स्थापित कर लिया जाय । इसके लिए मनन 
आवश्यक है । हमको भेद ओर समानताएँ दोनों ही को ध्यान में 
रखता वाब्छतीय है। विचार ओर भाषा दोनों की ही नवीनताश्रों 
श्र विशेषताओं को नोट कर उन्हें अपने मानस-पटल पर अंकित 
करता श्रेयटकर होगा, नये प्रयोगों को ध्यान में रखकर उसका 
अभ्यास करने के लिए अवसर निकाल कर उन्हें व्यवहार में लाना 
होगा, शब्दों पर अधिकार प्राप्त करने के अथे उनकी व्युत्पत्ति और 
कोश का अथे जानना लाभदायक है । हस फो अपना अध्ययन 
इस लक्ष्य से करना चाहिए कि हम उसको किस प्रकार उपयोगी 
बना सकते हैं । जिस लेख को हम पढ़ें उसको केवल मनोविनोद फे 

लिए नहीं वरन्‌ उससे कुछ लाभ उठाने के लिए पढ़ें। हम किसी 
लेख से तभी लाभ उठा सकते हैं जब कि हम उसे अपने मनन का 
विषय बना लें । हम को यह देखना आवश्यक है कि अमुक कथा, 
लेख, उपन्यास वा कविता किस दद्देश्य से लिखी गई है ) और 
जिस उद्देश्य से वह लिखी गई है उसको पूरा करती है या नहीं ? 
यदि नहीं तो उसमें क्या कमी है ओर हम उस कमी को पूरा कर 
सकते हैं अथवा नहीं ? हमको केवल इसने से ही सस्तुष्ठ नहीं रहना 
चाहिए वरन्‌ उसी सदेश्य को लेकर एक नवीन ऋति र्वकर तेयार 
करनी चाहिए। ऐसा करने से हमारा अध्ययन हमारी स्फूर्ति ओर 
प्रतिभा को बढ़ाने में सहायक होगा । 
अध्ययन के. साथ-साथ निरीक्षण भी आवश्यक है। अध्ययन 
दूसरों की आँखों से देखना है. ओर निरीक्षण स्वयं 
निरीक्षण अपनी आँखों से । अपनी आँखों-देखी बात सुनी 
हुई बात से अधिक महत्त्व रखती है । संसार में हम 
को आँख खोल कर चलना चाहिए। अपने ज्ञान की पूर्ति के लिए 
यह आवश्यक है कि जो कोई घटना हम देखें उसका अपने पुस्तक“ 
स्थ ज्ञान से मिलान करें ओर विचार और विवेचना के पश्चात्‌ 
यदि आवश्यक समझें तो अपने ज्ञान में संशोधन कर लें । लेखक 
को अपनी कह्पना से पूरा-पूर काम लेना चाहिए । निरीक्षित 
चस्तु को कल्पना में उल्लट-फेर कर इस दृष्टि से देखना चाहिए कि 
उसके साहित्यिक वर्यान में कितनी काट-छाँट वा निम्रक-मिर्च की 
आवश्यकता होगी । हम जिसके संपर्क में आयें उसकी विशेषताएँ, 
उसका उठता-बेठना, उसका रहत-सहन उसकी प्रसन्नता ओर 

नाराज़ी की बातों को नोट करना अपना क॒तेब्य समझें । ऐसा' 
करना हमें ग्यवहारकुशल बना देगा । हमें सांसारिक ज्ञान से अन- 
मिन्न न रूना चाहिए । पूर्णतया शिक्षित होने के लिए दूसरे देशों के 
रीति-रिबाज़ जानना भी स्प्रहणीय है । साथ ही यह भी जानना 
आवश्यक है कि कौन चीज़ कहाँ और किस समय उत्पन्न होती 
है । ऐसा न करने से हमारी रचनाओं में देश ओर काल-सम्बन्धी 
विरोध के दूषण रह ज्ञाना संभव है । जानवरों की विशेषताएँ 
ज्ञानना भी एक उपादेय गुण है। ज्ञिन पोधों ओर जिन बुन्षों का 


साहित्य भें बन आता है, यदि उनका निन्नी परिचय प्राप्त कर 


लिया जाय तो बहुत अच्छा है । के 
तीसरी बात जो लेखक बनने फे लिए आवश्यक है वह अभ्यास 
है । बिना पानी में पेर दिये तेरता नहीं आता । 
अभ्यास लेख ठीक कराने का चींहि अवसर मिले था न मिले 
लेख लिखता उपयोगी है | यदि रुवयं अपने विचार 
न हों तो किसी दूध्षरे के विचारों को अपनी भाषा में लिखते का 
अभ्यास डाला जाथ । विद्यार्थगण इस पुस्तक से तभी लाभ डठा 
सकेंगे अब कि इसके लेखों को स्थयं अपनी भाषा में लिखें । इस 
लेखमाता में कुछ लेख ऐसे भी हैं झिनके बर्ये विषयों के सिन्न-भिन्न 
अंगों पर स्व॒तन्त्र लेख लिखे जा सकते हैं । विद्वर्थियों को चाहिए 
कि लेख लिख कर उन्हें स्वयं दो तीन बार पढ़ें, उनमें स्वयं ही 
आवश्यक परिवत्तेन ओर संशोधन करें और स्थर्थ ही उनकी शुद्ध 
लिपि तेयार: करें । यदि किसी को दिखाकर सम्मति प्राप्त करने 
या संशोधन फराने का अवसर मिले तो बहुत ही अच्छा है और 


च् 

यदि नहीं तो भी अभ्यास के लिए लिखना अवश्य चाहिए, ऐसा 
न हो कि निबरन्ध-लेखन का पहला अभ्यास परीक्षा-भवन में ही 
किया जाय । जो संशोधन किया जाय उसको याद रखना उचित है, 
एक-एक प्रकार के कई लेश् लिखे जाना चाहिए । पहले छोटे लेख 
"लिग्वे आयें फिर क्रमश: बढ़े लिखे जायें | जो कुछ लिखा जाय 
उसमें पूरी साववानी रखनी चाहिए, असावधानी से लेखन-शेली 
बिगड़ जाती है । 
यद्यपि विषयों की अनन्तता के कारणा ग्रबन्धों के कई प्रकार हैं 
तथापि उनमें तीन भेद्‌ मुख्य है। (१) विवरणा- 
प्रबन्धी के प्रकार त्मक (७४7००), (२) बर्णनात्मक ()2४- 
०77909८),(३) विवेचनात्मक ((९९९८४ए८) | 
बिवरणात्मक लेखों में किसी काल में बीती हुईं बात का 
विवरणा रहता है। कथाओं का कहना, घटनाओं, 
विधर णात्मक लड़ाइयों, यात्रा, सम्मेलनों, राजाओं के शासन- 
काल आदि का विवरण देना ऐसे लेखों का मुख्य 
विपय रहता है। 
वर्गोनात्मक लेखों में नगरों, प्रामों, नदियों, प्षेतों, प्राकृतिक 
दृश्यों, कारखानों, योजनाओं, वस्तुओं की निर्माण॒- 
चर्णनात्मक विधि आदि का स्पष्ट और ब्योरेबार वणेन रहता है । 
विवरणात्मक लेखों में कालक्रम की ओर अधिक 
ध्यान दिया ज्ञाता है। बर्णानात्मक में बस्तु को बीती हुई न बताकर 
बरन्‌ सामने होती हुई सी वर्णन की जाती है। 
विवेचनात्मक लेखों में विधादारुपद घिपयों का पक्ष-प्रतिपक्ष- 


्् प्रबन्ध-प्रभाक 


प्रतिपादन, क्रिसी वस्तु था प्रथा के गुश-दोष- 

सिवेचनात्मक विवेचन, किसी पुस्तक वा कवि की समालोचनाएँ, 

तथा सिद्धान्तों का प्रतिपादन आदि रहता है । 

इसमें बुद्धि की ओर अधिक ध्यान दिया जाता है। वर्णनात्मक 

ओर विवरणात्मक लेखों में कल्पना के सामने चित्र उपस्थित दिया 

जाता है| कुछ लेख भावात्मक भी होते हैं; उनमें बुद्धि की अपेक्षा 

हृदय से अधिक काम लिया जाता है। इस प्रकार के लेख प्रायः 
गद्य-काध्य के अन्तर्गत रक्खे जाते हैं । 

लेख लिखमे से पूते हमको अपने विषय के रुम्व्थ में पूरा 

बिचार कर लेना चाहिए। ओ विचार आधे उनको 

विचार-संग्रह लिखकर उनमें क्रम स्थापित कर लेता आवपश्यक्र 

और क्रम बद्ध है। जो किचार एक साथ रक्‍्खे जा सत्ते हैं 

करमा. उनको एक संदर्भ वा परिच्छेद्‌ ( 209 272 [0॥) ) 


के लिए रख लेना वांछनीय है। उन संदर्सों में एक | 


स्वाभाविक आलुपूर्वी स्थापित कर लेना चाहिए। लेख की थोड़ी 
सी भूमिका देकर उसके पक्च वा विपक्ष में जो कुछ विचारणीय बातें 
हों वे अलग अलग आती चाहिएँ । तदनरतर उसके व्यावहारिक 
पहलू पर ( यदि उसका व्यावहारिक पहलू दो तो ) बिचार कर 
लेना चाहिए। अस्त में उसके फल-स्थरूप दो चार सुल्दर आ्रक्य 
लिखना चाहिए । 

लेख का आरंभ आकषेक रूप से करना चाहिए, झिससे पाठक 
क्री उत्सुकता बढ़ ज्ञाय । कहीं पर एक साधारण सिद्धास्त बतता- 


कर लेख आरंभ किया ज्ञाता है, कहीं पर समस्या उपस्थित कर 


लेखन-कला के सम्बन्ध में कुछ ज्ञातव्य बातें ७ 


दी जाती है और कहीं पर परिभाषा से शुरू कर देते हैं । इसका 
कोई नियम नहीं स्थापित किया जा सकता | विषय और अवसर 
के अनुकूल अपनी स्फूर्ति से काम लेना चहिए। वर्णानात्मक वा 
विवरणात्मक लेखों में स्वाभाविक्र क्रम रखना चाहिए। यात्रा में 
घर से चलने से पूब यथेष्ठ स्थान पर पहुँचने का वर्णन देना अस॑- 
गत होगा। कहानी को भी क्रम से ही कहना पड़ता है। उसमें काल 
का क्रम रहता है । इमारत अदि के वर्णन में देश का क्रम रहता 
है। पहले अड़ोस-पड़ोस की स्थिति का, फिर दरवाजे का, उसके 
पीछे भीतर की कारीगरी इत्यादि का बेन होना चाहिए । 
बिचारों में संगति रखना परम आवश्यक है। यह संगति तब 
ही आ सकती है जब कि विचार स्पष्ट. हों। 
संगति ओर निर्वाह यवि विचार स्पष्ट नहीं हैं. तो उतने ही विचार 
रबखे जावें जितने कि स्पष्ट हों । विचारों की 
अस्पष्टता भाषा में भी श्रस्पष्टता उत्पन्न कर देती है। जो कुछ लिखा 
जाय उसका पूरा निर्वाह किया जावे | विषय के प्रतिपादन में किसी 
प्रकार की असावधानी न की जावे | एक अधिकरण में एक विचार 
से सम्बन्ध २खने वाले विचार रक्‍खे जावें। एक अधिकरण में एक 
ही विचार प्रधान हो । जहाँ तक हो विचार इधर उधर न घूमें। 
ऐसा न हो कि कभी एक विचार आ जाबे ओर कभी दूसरा | एक 
पूरा न होने पाये ओर दूसरा विचार बीच में स्थान पा ज्ञाथ | 
विचारों के सम्बन्ध में जहाँ तक हो संगति रखनी चाहिए । जिस 
हृष्टिकोण से हम वस्तु को देखें उसी हृष्टिफोश को बातें लिखें। 
, थवि दृष्टिकोण दूसरा घनायें तो उसे स्पष्टटया बतल्ा देयें । अपने 


पर प्रबन्ध-प्रश्ना कर 


विषय का प्रतिपादन करते हुए जोश में न ञ्ञाना चाहिए। बहुत 
भावात्तेमक शब्द लिखना शिक्षा की कमी का ग्रोतक होता है। 
(है ' अहो', आदि शब्दों का आयोग करना उचित नहीं हैं। बिना 
भावात्तेजक शब्दों के व्यवहार किये ही भाषा ज़ोरवार बनाई जा 
सकती है | गांभीये रखते हुए कहीं-कहीं हास्य की मात्रा आ जाना 
साने में सुगन्ध का काम करता है । उससे पढ़ने वाले पर अच्छा 
प्रभाव पड़ता है ओर वह ऊब्ने नहीं पाता | 
भाषा और शल्ती की उत्तमता उतनी ही आवश्यक है जितनी 
कि बिचार की | उत्तम भाषा और शेल्ली से 
भाषा और शैली लेखक के प्रति अद्धा उत्पन्च हो जाती है और 
पाठकों के हृदय की ग्राहकता बढ़ जाती है। 
अशुद्ध शोर अम्पष्ट भाषा सुन्दर से सुन्दर विचारों की आकषकता 
को नष्ट कर देती है और वे घिचार मश्भूमि में पड़े हुए बीजों की 
भांति अलुत्पादक रह जाते है । भाषा में सबसे पहले इस 
बात की ज़रूरत है कि बह स्व-साधारण के समभने के योग्य हो । 
यद्यपि क्लिष्ट विषय के लिए किलप्ट ओर पारिभाषिक शब्दों का 
प्रयोग करना पहना है तथापि साधारण विचार को अअलेकारों के 
आवरण में छिपा देना उचित नहीं । विदेशी भाषाओं के शब्दों के 
प्रयोग के सम्बन्ध में कुछ लोगों का तो यह कथन है कि दूसरी 
भाषा का घक्क भी शब्द लाने की आवश्यकता नहीं है। धर्माप्रीटर 
का तापमस्मापक, फोटोग्राफी को छायाचित्रण, आदि संस्कृत शब्दों 
से पुकारा जाय | इसके विपरीत कुछ लोग बेधडक अंपरेज़ी, फारसी, 
अरबी आवि भाषाओं के शब्दों के प्रयोग के पक्ष में हैं। श्रन्थ 


लेखन-कला के सम्बध्ध में कुछ ज्ञातव्य बातें ; 


भाषाओं के ज्ञो शब्द प्रचार में आगए हैं उनके स्थान में अप्रच- 
लित शब्द रखना अधिक युक्तिसंगत नहीं है। ययपि अन्य भाषाओं 
के शब्दों की अपेक्षा संस्कृत के शब्द अधिक ग्राह्न समझे जाते - हैं, 
तुथापि केवल पांडित्य-प्रदु्शन के क्षिए संस्कृत शब्दों का प्रयोग 
उचित नहीं । भाषा सुबोध ओर स्पष्ट होनी चाहिए। शब्दों के 
चुनाव में बहुत सावधानी की आवश्यकता है। सब पर्यायवाची 
शब्द एक ही श्रथे नहीं रखते । जहाँ तक हो बहुत समास वाले या 
था कर्ण कु शब्दों का व्यवहार न होना चाहिए। संस्कृत के जो 
शब्द रकरवे जायें शुद्धरूप में रक्‍खे जावे, विक्ृतरूप में म रक्खे 
जायें। फारसी अंगरेज़ी के भी तत्सम शब्द रक्‍खे जायें, किन्तु उन 
में विभक्तियाँ आदि हिन्दी को ही लगाना उपयुक्त होगा | 

यह लेख-माला विद्यार्थियों के मानसिक विस्तार के लिए त़िस्यी 
गई है । इसमें उनको बहुत से लेखों के लिए सामग्री मिलेगी-- 
किन्तु इनको पढ़ कर ही उनका कार्य खतम नहीं हो जाता । जिन 
बिचारों को इन लेखों द्वाशा 5त्तेमना मिले उनकी अन्य ग्रन्थों पे 
पुष्टि करना परम आवश्यक है । बा० श्यामसुन्दर दास का हिन्दी 
भाषा और साहित्य तथा साहित्याज्ञोचन, पं० रामचन्द्र शुक्त का 
हिन्दी-साहित्य का इतिहास तथा तुलसीदास, प्रो० सूर्यकान्त 
शाखत्री का हिन्दी साहित्य का विवेचनात्मक इतिहास, मिश्रबंधुओं 
का हिन्दी नवरत्न, प्रोफेसर रामकुमार वर्मा का हिन्दी प्ताहित्य का 
आलोचनात्मक इतिहास ओर साहित्य-समालोचना, पं८ पद्मलिह 


शर्मा लिखित बिद्यरी-तसई की भूमिका और हिन्दी, जद और , 


हिन्दुस्तानी, पं० कृष्णबिद्यारी मिश्र का देव और बिहारी, “रमाल' 


परे 


५७ प्रबन्ध-प्रभाकर 


का सादित्य परिचय, बख्शी जी का हिन्दी साहित्य विमशे और 
साहित्य शिक्षा, आचाये हिवेदी जी का रसकझ्वरंजन, पं० किशोरी 
दास वाजपेयी की साहित्य-मीमांसा, प्रोफेसर सत्येन्द्र की साहित्य 
की माँकी ओर गुप्त मी की कला, श्री धीरेन्द्र वर्मा का हिन्दी 
भाषा का इतिहास और दिन्दी भाषा ओर लिपि, पं० क्ृष्णुशंकर 
शुक्त का आधुनिक हिन्दी साहित्य का इतिहास, लेखक का नवरस 
ओर प्रसाद ज्ञी की कला इत्यादि ग्रन्थ विद्यार्थियों का साहित्यिक 
ज्ञान परिपक करने में बढ़े सहायक होंगे । वैज्ञानिक विषयों पर 
निबन्ध लिखने में लेखक की विज्ञान वार्ता पढ़ना उपयोगी होगा। 
लेखक ने भी इन भ्रन्‍्थों में से बहुत से अ्न्थों से ल्ञाभ उठाया है। 
उनके सुयोग्य लेखकों के प्रति ऋतज्ञता प्रकाशित करता हुआ 
लेखक इस लेखमाला को विद्यार्थियों के हाथ में सौंपता है । आशा 
है कि वे इससे अपने सानसिक विकास में सहायता लेकर यथोचित 
स्ताभ उठाएँगे ओर उसके परिश्रम को सफल करेंगे । 


१, काव्य का क्‍या लक्षण है ओर उसका मानव- 
जीवन से क्‍या सम्बन्ध है ! 


यद्यपि कान्‍्य की यथाथे परिभाषा देना कठिन है, क्योंकि इसके 
सम्बन्ध में आचायो में बहुत मतभेद है, तथापि इतनी बात अवश्य 
कही जा सकती है कि उसका उदय मानव-हंदय में होता है ओर 
बह मानव-ह॒ृदय को प्रभावित कर आनन्द का उत्पादक होता है। 
काव्य क्या है? इसके उत्तर में केवल इतना कहना पर्याप्त होगा कि 
भ्नुष्य से भावात्मक सम्बन्ध रखने वाले अनुभवों की आनल्दू- 
अद्धायिनी सुन्दर-शब्द-मथी अभिव्यक्ति को काव्य कहते हैं । काव्य 
मेँ भाव का प्राधान्य रहता है। थोड़ी सामग्री में बहुत से भावों को 

कर देना काव्य का बाहरी लक्षण है । 

. ' कविता का सानव-जमीवन से विशेष संबन्ध है। उसका दृष्टि- 
कोण ही मानवीय है । काव्य उन्हीं अनुभवों को लेता है जिनका 
कि मनुष्य से भावात्मक सम्बन्ध है। यह बात काव्य और विज्ञान 
का रष्टिकोणा-सेद बतला देने से भर भी स्पष्ट हो जायगी । विज्ञास 
जिस वस्तु को देखता है उसको बेसा ही कहता है, उसके लिए 
सुन्दर शोर असुन्दर कुछ नहीं। जल ओपषजन (5५४००) और 


२ प्रबन्ध-प्रभाकर 


उदजन (>070०2०7) से मिल कर बनता है; इसमें न उसको हरे 
है, न विषाद । फूल के लिए बह बता देगा कि उसमें इतनी पंखु- 
ड़ियाँ हैं, इतने तन्तु हैं, वह काबेन ((2979०7) ओर उदजन 
(9४070०8०7) आदि से बना है । किन्तु कबि फूल को अपने 
हृदय से देखेगा । फूल के देखने से कवि के हृदय पर जो प्रभाव 
'पड़ता है वह उसको बतलाएगा । कवि फूल में सोन्द्य देखता है । 
फूल उसके लिए हँसता ओर खिलखिलाता है। वह प्रकृति-देवी 
की प्रसन्नता का सूचक है| वह उसके प्रियतम भगवान्‌ के प्रेम-संदेश 
का वाहक है। कवि के लिए शिथिल पत्रांक में सोती हुई सुदागभरी 
'जुही की कली मलयानिल से प्रेमालाप करती है । कवि सारी स्रष्टि 
को मानवीय रूप में देखता है ओर उसमें मानवीय भावों को 
आरोपित कर अपनी सहालुभूति के ज्षेत्र को विस्तृत कर लेता है। 
बज्ञानिक पस्तु की सचाई को बतलाता है। कवि अपने हृद्थ पर पड़े 
हुए प्रभाव को सच्चे रूप में बतलाता है। वज्ञानिक के लिए मनुष्य 
भी भोतिक तत्वों का संघात है ओर भोतिक नियमों से शासित 
होता है, किंतु कवि के लिए मनुष्य ईश्वर का अंश है; उसमें जीते- 
ज्ञागते भाव हैं जो उसके हृदय को अभावित करते हैं, मनुष्य उसके 
लिए एक कत्तेब्य ओर लच्य रखने वाला जीव है| कवि की दृष्टि 
से मनुष्य स्वतन्त्र है; उसकी आत्मा भोतिक नियमों के बंधन से 
परे है। उसके भाव सरिता की स्वच्छन्द गति से बहते हैं । मलुष्य 
स्क्‍यं सुन्दर है और वह सौन्दर्य का उत्पादक भी है। 

इस पिवेचना से प्रकट हो जाता है कि वैज्ञानिक के लिए ममुप्य 
भी प्रकृति का एक अंग है, उसमें कोई विशेषता नहीं, और कवि 


काव्य का क्या लक्षण है ओर उसका मानव-जीवन से क्‍या संबन्ध है ? ३ 


के लिए प्रकृति भी मानवीय रूप धारण कर लेती है। यद्यपि वैज्ञा- 
निक भी प्रकृति को मनुष्य ज्ञाति की अनुचरी बना कर उसका 
उपयोग मानवीय हित के लिए करता है, तथापि उसकी दृष्टि में 
प्रकृति का प्राधान्य है । वह सलुष्य को भी प्राकृतिक नियमों के 
बन्धन में रखता है ओर उसको प्राकृतिक दृष्टिकोण से देखता है । 
कबि इसके विपरीत प्रकृति को भी मानवीय दृष्टिकोण से देखता 
है | इसलिए काव्य का विशेष रूप से मानव-जीवन से संबन्ध है । 

यह तो रही साधारण सिद्धान्त ओर दृष्टिकोश की बात । 
काव्य का मनुष्य जीवन से कई अन्य प्रकारों से भी सम्बन्ध है। 
सब से पहले तो काव्य आनन्द देता है और आनन्द मनुष्य का 
मुख्य ध्येय है । काव्य के आनन्द को ध्द्यानन्वृ-सहोद्र अर्थात्‌ 
ब्रह्मानन्द का भाई बतलाया गया है । मनुष्य जब अपने जीवन में 
चारों ओर संघषण पाता है तब काव्य ही उसके जीवन भें साम्य 
उपस्थित कर उसके जीवन-भार को हलका करता है । काब्य के 
द्वारा मनुष्य जाति की सहानुभूति बढ़ती है। मलृष्य अपने संकुचित 
घेरे से बाहर आ जाता है। वह भावों की समता के कारण सारी 
मानव-ज्ञाति को एक परिवार के रूप में देखने लगता है | से 
साहित्यिक के लिए कोई जाति-सेद नहीं रहता । जो भाव वह कालि- 
दास में देखता है. वही बह शेक्सपीयर में पाता है। वह टेंपेस्ट की 
एकान्त-बासिनी नायिका भिरेंडा में तपोवन-विहारिणी शऊकुन्तला 
का रूप देखता है। थदि जातियों के भेद-भाव दूर होने की 
संभावना है. तो साहित्य का उसमें बहुत बड़ा भाग होगा । फवि- 
सम्राद्‌ रवीन्द्रनाथ ठाकुर की विश्वभारती इसी लक्ष्य को सामने 

रख कर काम कर रही है । काव्य का अमुशीलन मानव-हृदय 
को विस्तृत बना देता है । मलुष्य सारे संसार में ओर सब काल 
में मानव-हृदय की समस्याओं की एकता पाता है । काव्य के बन 
देश-काल विशेष से विरे हुए नहीं होते । शकुन्तला की बिदा का 
हश्य प्रत्येक यूहस्थ की कन्या के पतियृह-गग़न का दृश्य बन जाता 
है। मालती और माधव का प्रेम मालती ओर माधब का प्रेम 
नहीं रहता वरन्‌ उस स्थिति के प्रेमी ओर श्रेमिका मात्र का प्रेम 
बन जाता है । 

सहानुभूति के अतिरिक्त काव्य के अनुशीलन से व्यवहार- 
कुशलता भी बढ़ जाती है । काब्यों में मानवजाति का अनुभव 
घनीभूत होकर चिरस्थायी बन जाता है। हम दूसरों की असफलता 
आर सफलता से लाभ उठा सकते हैं। काव्य मानव-जाति की 
सामूहिक स्मृति है । जो स्थान व्यक्ति के जीवन में स्मृति का है 
बही स्थान समाज के जीवन में काव्य का है। प्राचीनों की सत्कृ- 
तियों का स्मस्ण दिला कर काव्य हमारे हृदय में उत्साह और 
क्मेण्यता का संचार कर देता है'। काव्य हम में आत्मगोरव ओर 
स्वाभिमान की उत्पत्ति करता है। काव्य के द्वारा हमें भिन्न-भिन्न 
देशों और भिन्न-भिन्न काल के व्यवहारों का ज्ञान होता है; उससे हम 
को परस्पर व्यवहार में सहायता मिलती है। जो अनुभव भहुष्य 
अपने व्यक्तिगत जीवन में नहीं प्राप्त कर सकता वह अनुभव उसको 
माटक ओर उपन्‍्यासों से मिल जाता है. । वह सानवज्नाति के सनो- 
विज्ञान को समभने लग जाता है ओर उसमें बहुत छुछ व्यवहार- 
कुशलता प्राप्त कर लेता है । 


काज्य का क्या लक्षण है ओर उसका सानव-जीवन से क्या संबंध है ! ४ 


काव्य से हमारे भाव ओर मनोवेगों की शुद्धि, पुष्टि ओर 
परिमाजेन होता है | यदि हमारी भावना शक्ति को सामग्री न मिले 
तो उसका हास हो जाता है। प्रत्येक इन्द्रिय और शक्ति को व्यायाम 
की आवश्यकता है। हमारी भावना-शक्ति को काव्य में एक प्रकार 
का सुलभ व्यायाम मिल जाता है। बिना वास्तविक दु:खों के 
अनुभव किए दुःख से जो हमारे मन का पवित्रीकरण होता है वह 
सुलभतया प्राप्त हो जाता है । हमारे व्यक्तिगत अनुभव में सब 
प्रकार के भावों की पुष्टि का अवसर नहीं होता, किन्तु काव्य में सब 
प्रकार के भावों की पुष्टि हो सकती है। इसके अतिरिक्त काव्य ओर 
रीति भ्रन्‍्थों के पढ़ने से भावों के बाह्म-ब्यंजकों का भी ज्ञान हो 
जाता है। हम जानते हैं कि गुस्से में नथुने फूल जाते हैं, मुँह लाख 
हो ज्ञाता है, हाथ काँपने लगते हैं । हम इन चिटह्ों को देख लेने 
में मानव-हृदय के आन्तरिक भावों के समझने को पढ़ता प्राप्त कर 
लेते हैं और कोध के अवसर को बचा कर अपना काम निकाल 
सकते हैं । आकृति के परिवतेनों द्वारा मानवीय भावों के जान लेने 
का विज्ञान हमारी समम में आ जाता है. ओर हम अपने भाश्यों 
से व्यवहार करने में कुशल्ञता प्राप्त कर लेते हैं । इसके अतिरिक्त 
हम को शब्दों का ठीक अयोग भी आ जाता है। हम को ज्ञात हो 
जाता है कि केसे समय में केसे शब्दों का व्यवहार करना चाहिए। 
कहाँ हास्य या व्यंय से काम लेना चाहिए और कहाँ गांभीये से । 
समाज में बहुत से लड़ाई-मंगड़े अपने भावों को पूर्णतया व्यक्त न 
कर सकने के कारण श्थवा दूसरों के भावों को न समभने के 
कारणा होते हैं। काव्य के अनुशीलन से इन दोनों बातों में सुल्भता 

प्राप्त हो जाती है। एक मित्र के श्रम को दूर कर देना सहज कार्य 
नहीं । बात के हेर-फर के कारण ही बहुत से सममझोते रुके रहते 
है | काव्य का अनुशीलन करने वाला शब्दों की शक्ति को जानता 
है । वह यह भी जानता है कि कौन अर्थ किस शब्द से समक्ा जा 
सकता है । बह दूसरों की बात को भी भल्ली प्रकार समक सकता 
है, क्योंकि उसका मानब-हृदय से परिचय रहता है। वह अपने को 
दूसरे की स्थिति में रख सकता है । उसका दृष्टिकोण विस्तत हो 
जाता है, क्‍योंकि वह जानता है कि एक वस्तु कई दृष्टियों से देखी 
जा सकती है। इस प्रकार काव्य का अनुशीलन जीवन को सफल, 
साम्यमय ओर सरस बनाने में सहायक होता है । वह बेकार को 
भी ठाली नहीं रखता, उसको प्रसन्नता दे कर मानव-जाति के ग्रति 
घृणा के भावों को कम कर देता है। काव्य का अध्ययन निरापत्ति- 
जनक व्यसन है । वह जीवन को जीवन के योग्य बनाता है। इसी 
लिए कहा है कि-- 

काव्यशास्त्र-विनोदेनं कालो गच्छति धीमताम्‌। 

व्यसनेत व मूर्खाणां निम्रया कलहेन वा।। 


२, लक्षित-कलाश्रों में काव्य का स्थान 


नियतिक्ृतनियमरहितां हादेकमयीमनन्यपरतन्त्राम्‌ ! 
नवरसरुचिरां निर्मितिमादधती भारती कवेजेयति ॥ 
( काव्य-प्रकाश ) 
मनुष्य जब अपने हृदय के स्वाभाविक आनन्द से प्रेरित 
हो अपने हृदयद्ञत भावों का प्रकटीकरण करना चाहता है 
तभी वह फला के ज्षेत्र में प्रवेश करता है । कला की उत्पत्ति 
आनन्द से है। उसका बाहरी रूप सौंदये है । सोंदय आनन्व के 
अनुरूप स्वच्छन्दतापू्ं भावों की साम्यमयी अभिव्यक्ति अर्थात्‌ 
प्रकटीकरण में है। जहाँ पर ममुष्य के हृदयज्ञत भावों का 
अकुंठित रूप से साम्यमय प्रकाशन होता है, वहीं कला आा 
जाती है। जैसे-जैसे सामग्री का अवरोध घटता जाता है और 
भावों का सामंजस्थ बढ़ता जाता है बेसे ही सोंदर्य की मात्रा 
बढ़ती जाती है। 
कलाओं में वही कला श्रेष्ठ है जिसमें बाह्य-्लामम्ी पर 
निर्भेसा कम हो ओर जिसमें मानवीय भावों की अधिक से 
अधिक अभिव्यक्ति ( ग्रकदीकरण ) हो । यह भाव मम्सटाचार्य 
द्वारा की हुई उपयुक्त काष्य-बन्दना में पूरी तोर से आता है। 

उन्होंने कवि की भारती की वन्दना करते हुए कवि की रचना 
के तीन मुख्य विशेषण दिये हैं--“नियतिक्रतनियमरहितां”, 
अर्थात्‌ ब्रह्म की सृष्टि के नियमों से स्वतन्त्र, हिदिकम्ी' 
अर्थात्‌ केवल आनन्द से बनी हुई ओर “अनन्यपरतन्त्राम्‌! अर्थात्‌ 
किसी दूसरे पर अनाश्रित । कला में इन तीनों बातों की मात्रा जैसे- 
जैसे बढ़ती जाती है, वेसे-वेसे ही वह कल्ाओं की श्रेणी में ऊँची 
चढ़ती है । 

जमेन आचाये हैगिल (7०४०) ने भी कलाओं को अरेशीवद्ध 
करने में प्रायः ऐसा ही आधार माता है । उनका कहना है कि 
जैसे-जैसे बाह्य सामग्री का आश्रय कम होता जाता है और 
भावों की व्यंज्कता बढ़ती जाती है बेसे-वेले ही कलाएँ झँचा स्थान 
पाती हैं । कल्ाओं में ( कलाओं से अभिप्राय ललित कलांओों 
का ही है.) पाँच कलाएँ मुख्य मानी गई हैं। स्थापत्य अर्थात्‌ 
भह-निर्माश-कला, मूर्ति-तक्षण-कला, चित्रकला, संगीत ओर 
काव्य । स्थापत्य-कला का स्थान सबसे नीचा है। उसमें सामग्री 
का आधिक्य होता है और भावों की अभिव्यक्ति कम । किसी 
: विशाल्न-भवन में बहुत-सी साममी होते हुए भी उसमें शोक, सोंदर्य, 
वीरता, विशालता आदि भावों में से एक अथवा दो भाव ही प्रकट 
हो सकते हैं । सूक्ष्म माव्रों के म्कटीकरण के लिए उसमें स्थान 
नहीं । भूर्ति-तक्षण-कला उससे ऊँची चढ़ी हुई है। उसमें स्थापत्य 
की अपेक्षा सामग्री कम लंगतीं है और भावों की व्यंजकता अधिक 
. हींती हैं । यूंतान की मूर्ति-कत्ा बड़ी प्रख्यात है । थूनानी त्षोगों 
ने अपनी बनोई हुई मूर्तियों में मानवी-शरीर का पूर्ण विकास 

दिखाया है। यद्यपि कुशल मूर्तिकार के हाथ में पत्थर मोम-सा बन 
जाता है तथापि उसका काठिन्य भावों के स्वच्छन्द प्रकाश में 
बाधक होता है, इसीलिए भावों का पूर्णतया प्रकटीकरण नहीं होता। 
चित्रकारी में सामग्री का इतना काठिल्य नहीं रहता। चिश्रकार 
की तूलिका रंग-बिरंगा छायालोकमय संसार रच देती है । बड़े-बड़े 
सूक्ष्म भावों का अभिव्यंजन कर देती है। यह सब होते हुए भी 
उसमें तरलता नहीं, उसमें मृत्यु की सी स्थिरता है। बह देश के 
बन्धनों से बँधी हुई । एक देश में दो रेखाओं के लिए स्थान 
नहीं । जहाँ एक भाव जमा, वहाँ दूसरा भाव नहीं आ सकता । 
संगीत में देश के भी बन्धन नहीं रहते, केबल काल का ऋ्रस 
रहता है। उसमें तरलता है, बहाव है ओर उत्तार-चढ़ाव है। एक 
ही पद में क्रमश: कई भाव व्यक्त कर दिये जाते हैं । संगीत में 
आकार ओर ध्वनि की पूर्णोता रहते हुए भी, भावों की कमी रहती 
है । कभी-कभी संगीत खाली घड़े की भाँति अखरने लगता है। 
काष्य में पहुँच कर सामग्री से स्वातन्त्रथ सा ही हो जाता है। 
भाव ओर भाषा ही उसकी सामग्री हैं। भावों का साम्राज्य स्थापित 
हो भाता है । कवि श्ञानन्द के उस स्वरगलोक में पहुँच जाता है 
जहाँ पर कि वह कल्पना के कल्पतर के भीचे बेठ कर तनई-नई सृष्टि 
करता रहता है । उसको सृष्टि के तियमों फी परवाह नहीं रहती । 
वह केवल भावों का आन्‍्तरिक संगीत चाहता है । वह बाह्य सत्य 
नहीं देखता, वह अपने हृदय फे सत्य को खोजता है। उसका हृदय 
जिस प्रकार प्रभावित होता है उसी प्रकार वह गाने हागता है । चह 
अपने हृदय से मूठ नहीं बोलता । काव्य संगीत की भाँति मसुष्य 

की रागात्मक प्रवृत्ति को ही तृप्त नहीं करता, वरन्‌ उसको बुद्धि 
को भी सन्‍्तुष्ट कर, उसे अपने शासन में ले आता है। काव्य-द्वारा 
मनुष्य की आत्मा का पूर्ण पोषण होता है । इसमें सनुष्य की 
आत्मा मुक्त हो जाती है और उसके हृदय के भाव स्वच्छन्द्‌ 
सरिता को भाँति एक उल्लासमयी गति के साथ बहने लगते हैं। 
इसमें संगीत की सी तरलता है । उसी के साथ उसमें संगीत का 
अस्थायित्व नहीं । तानसेन की तान वायुमंडल में लीन हो गई, 
किन्तु सूर और तुलसी की काव्य-धारा अब भी सहसी्रों रत पुरुषों 
को औबन प्रदान कर रही है । काव्य कलाबिद की अ्नुपस्थिति में 
भी चित्र की भाँति आनन्द का कारण बनता है, किन्तु उसमें 
चित्र का सा भावों का संकोच नहीं। उसमें भावों की धारा अकुंठित 
रूप से बहती रहती है । काव्य में भीतर ओर बाहर का एक सा 
बणुन आ ज्ञाता है । काप्य में बणेन और विरेचन दोनों ही रहते 
हैं । काव्य में बतेमान, भूत, भविष्य तीनों का ही सामंजस्थ हो 
जाता है । कवि की वाणी देश ओर काल के बंधनों से मुक्त हो 
ब्नक्ानन्द के से आनन्द को देती है । इसीलिए ललित-कलाओं में 
काव्य का स्थान सबसे ऊँचा माना गया है। 

कला अआनरूद्‌ से उद्ेलित ( तरंगित ) आत्मा का अभिव्यंजन 
( प्रकटीकरण ) है । जब आत्मा आनन्दू-विभोर होकर भीतर 
से बाहर प्रकट होना चाहती है, तभी कला की उत्पत्ति होती है । 
जब मीरा आनन्दू-मम्त होकर गा उठती है कि--'मेरे तो गिरघर- 
गोपाल दूसरो न कोई” तब उसकी आत्मा संगीत में श्रकद होने 
लगाती है। यही सच्ची कला है । सलुष्य अपनी आल्मा का, कहीं 
तो स्थूल प्रस्तर मूर्तियों-दारा, कहीं चित्रों-दहारा ओर कहीं लेखों 
ओर काध्य-द्वारा प्रकटीकरण करता है। कहीं पर उसका आनन्‍्द 
नृत्य का रूप धारण कर लेता है ओर कहीं पर उसकी आन्तरिक 
स्फूर्ति अपने शरीर को अलंकत करने में प्रस्फुटित होती है । ये 
सब कला के रूप हैं । भारतवर्ष में ६० कलाएँ मानी गई हैं। वास्तव 
में कलाएँ अनन्त हैं । यह आत्सा का अभिव्यंज्न भोतिक सामम्ी 
हारा होता है। आत्मा भोतिक सामग्री पर अपनी छाप डाल देती 
है । कई फलाओं में है सामग्री का आचुर्य रूता है भोर 
कई में कमी ।'वे ही कंलाएँ श्रेष्ठ या उच्च गिनी जाती हैं, जिनमें 
भौतिक सामप्री का आश्रय कभ हो और आत्मा की छाप अधिक। 
इसी फसौदी पर कलाएँ कसी जाकर हँची ओर नीची ठहराई 
जाती हैं । 

चित्र-फला और काध्य-कला दो प्रधान कलाएँ हैं । भारत- 

बे में इनका आदि-काल से आदर चला आया है। साहित्य के 
रीति-प्रंथों में चित्र-दशेन भी पूर्वानुराग ( जो वास्तविक मिलन से 
पूष हो ) का एक कारणा माना गया है. । पुराणों में चित्रलेग्वा 
आदि कुशल चित्रकत्रियों का उल्लेख पाया जाता है । चित्रों के 
आधार पर ही दूर देश के विवाह निश्चित होते थे । हम नाटकों में 
पढ़ते हैं कि नायक लोग अपने आनन्द और प्रेस के प्रकाशनाथ 
अपनी प्रेयसियों के चित्र बनाया करते थे ओर उन्हें अपनी पट- 
रानियों से छिपा कर रखते थे । शकुन्तल्ा नाटक के घीर-ललित 
नाथक महाराज दुष्य॑त बड़े ही कुशल चित्रकार थे । मुद्निका-द्वारा, 
परित्यक्ता शकरन्तला की स्मृति जाग्रत हो जाने पर उन्होंने उसका 
एक ऐसा सुन्दर चित्र बनाया था कि उसे देखकर शक्कुन्तला की 
सखी मिश्रकेशी अप्सरा भी धोखे में पड़ गई थी, भोरे का धोखा 
खा जाना तो कोई बात ही नहीं । इसी प्रकार काव्य का भी आदर 
बेदिक-काल से चला आता है । गीता में स्थर्य परमात्मा का भी 
वर्णन कवि कह कर किया गया है--“कविं पुराणमनुशासितारम” | 
हमारे देश को काव्य-कल्ता तो और भी बढ़ी-चढ़ी थी । कालि- 
दास और भवभूति की कविताएँ आज भी अड्वितीय हैं । 

अब यह देखना है कि चित्र-कला और काव्य-कला में और 
कलाओं से क्‍या विशेषता है, ओर ये एक-दूसरे ते किस प्रकार 
मिन्न हैं। स्थापत्य ( भवन-निर्माण-कला ) और मूर्ति-तज्ञण-कल्ला 
से सिन्र-कल्ा में भसोतिक सामम्ी बहुत कम लगती है और आत्मा 
की अभिव्यक्ति अधिक रहती है । मूर्ति में तो लंबाई, चौड़ाई, 
मोटाई रहती है, चित्र केवल लंबाई-चौड़ाई वाले धरातल पर ही 

बनाये जञते हैं । समान-भूसि में ही ऊँचाई, निचाई, गहराई 
दिखा दी जाती है । काब्य में तो भोतिक सामग्री का प्रायः अभाव- 
सा ही हो जाता है ओर आत्मा ही आत्मा का खेल रहता है। इस 
दृष्टि से काव्य-कला सर्वोपरि है । 
चित्र-कला ओर काव्य-कला में इस भेद के अतिरिक्त ओर भी 
कई भेद हैं, और भेदों के साथ समानताएँ भी हैं. । समानता के 
बिना कोई भेद नहीं रह सकता १ काव्य में जहाँ तक वर्णन रहता 
है, वहाँ तक वह चित्र-कला की ही भाँति है । चित्र-कला रेखाओं 
ओऐर रंगों से काम लेती है, काब्य-कला शब्दों से । काप्य में जो 
“चित्र-काव्य! के नाम से प्रख्यात है, वह तो एक एकार की चित्र- 
कला ही है, काव्य नहीं । काव्य के एक चित्र का उदाहरण देखिए-- 
फिर-फिर सुन्दर ओवा मोश्त, 
देखत रथ पाछ्े ज्ञो घोरत । 
कबहुँक डरपि बान मति लागे, 
पिछले गात समेटव आगे । 
अध-रोंथी संग दाभ गिरायत, 
थकित खुले मुख ते बिखरावत। 
लेत कुलाँच लखों तुम अब्र ही, 
घरत पाँच धरती जब तब ही | 
यह भागते हुए मृग का कितना सजीव चित्र है ? रंग ओर स्याही 
की रेखाओं में इस चित्र का लाना थोड़ा कठिन अबश्य है, फिन्तु 
चित्रकार की कला से बाहुर नहीं | एक नित्र और देखिए । त्तर- 
रामचरित' से तापस-कुमार-वेश-धारी लब का वर्णन सुनिए-- 

दोऊः बगलन और पीठ पे निषंग राजे, 
तिल के बिसिख सिखा चुम्बति सुहावे है । 
अलप विभूति डर [पावन रमाएँ मंजु, 
धारें रूर मग-छात्रा, छंटा छिति छात्र है । 
मौरबी लता की बनी कोंधनी कलित कि, 
कोपीन मजीठ-रंग-रैंगी सरसावे है । 
कर में घनुष, तथा पीपर को दंड चारु, 
आछी रुदराक्ली माला मोद उपजाबे है | 
यहाँ वक तो इसका रंगीन चित्र भी अच्छा बन सकता है । 
सिश्र-कला ओर काव्य-कला का साथ है । किंतु आगे चलन कर 
काव्य इससे आगे बढ़ ज्ञाता है। चित्र-कल्ा का विषय वही पदार्थ 
हो सकते हैं, जो नेत्रों के विषय हैं | काव्य गंध ओर शदों के भी 
चित्र खींच सकता है । चित्र केवल भोतिक हृश्थों का ही होता है । 
उसमें आध्यात्मिकता रहती अवश्य है, किंतु वह मोतिक पदाशों 
द्वारा ही प्रकट होती है| चित्र-कला में सी वास्तविकता के साथ 
आदशे-बाद रहता है, जैसा कि बंगाल के चित्रों में अथवा पुरानी 
बौद्ध-कला में । किंतु शुद्ध आध्यात्मिक भावों के चित्रण में लित्न- 
कला असफल रहती है। प्रेम का यदि चित्र खींचना है, तो 
चिन्नकार लंबी, खिची, एकटक आँखें बना देगा, मुख पर प्रसन्नता 
का भाव भी ले आवेगा, शायद रोमांच ओर स्वेद का भी भाव 
प्रकट कर देगा, कुछ घस्तों की लापरबाही दिखा देगा, किंतु ये सब्र 
बाहरी व्यंजन हैं । भवभूति ने जिस प्रकार प्रेम का वर्णन किया 
है, कह चित्रकोर के कौशक्ष से बाहर है। देखिए-- 

सुख-दुख में नित एक, हृदय को प्रिय विराम-थल । 

सब बिधि सों अनुकूल विसद लच्छुनमय अविचल ॥| 

जासु सरसता सके न हरि कबहुँ जरठाई। 

ज्यों-ज्यों बाहत, सघन-सघन, सुंदर, सुखदाई ॥ 

जो अवसर पे संकोच तज्ञि परनत हृढ़ अनुराग सत्त ! 
जग दुलेभ सज्नन-प्रेम अस बड़भागी कोझ लहत॥ 

चित्रकार के वणोन-संबंधी चित्रों में थद्यपि स्पष्टता अधिक 
रहती है, तथापि वह एक देश और काल विशेष की स्थिति को 
अंकित कर देता है । एक चित्र एक क्षण का ही हो सकता है । 
संसार में स्थिरता नहीं, प्रवाह है। इस कमी को चल-चित्रों ने पूरा 
करना चाहा है| चल-चित्रों में क्षण-क्षण के कई चित्र लेकर एक 
चित्र बनाया जाता है ओर उसमें वास्तविक बस्तुओं की गतिशीलता 
आ जाती है। यह होते हुए भी बह्‌ सीमित है। प्लासी के युद्ध की 
किसी घटना का चित्र बना सकते हैं। वह चित्र हमारे सामने दृश्य 
को स्थिर करके रख देगा ओर उस दृश्य का ज्ञान हमको काव्य के 
बणन से अधिक होगा । फितु बह सब बाहरी होगा । कवि का 
बरणन एक साथ ही भीतरी और बाहरी हो सकता है। संसार में 
कोई ऐसी वस्तु नहीं, जिसके अनंत संबंध न हों। सिप्र॒कल्ला उन 
अनंत संबंधों को प्रगट करने में असमथे रहती है । चित्र में 
भावोत्पादन शक्ति रहती है किंतु वह उन भावों के वयोत करने में 
असम रहता है । तारागणों का आप चित्र बना दीजिए | 'चित्र 
श्वेत बिंदुओं फे अतिरिक्त और कुछ नहीं रहेगा । तारागरणों से 
हमारे जिन भात्रों की उत्पत्ति होगी, उनके वर्णन में यह चित्र नितांत 

असमथ है । कवि फे लिए कोई सीमा नहीं रहती । बह अपनी 
भाव-लहरी का धारा-प्रवाह वर्णन करता चला जाता है । कविवर 
सुमित्नानंदन ने तारा-गणों का क्या ही उत्तम वर्योन किया है। 
चिप्रकार इन भावों को नहीं ला सकता | देखिए--- 
ऐ अज्ञात-देश के नाबिक ! 
ऐ अनंत के हत्कंपन ! 
नव-प्रभात के अस्फुट अंकुर ! 
निद्रा के रहस्य-कानन ! 
ऐ शाश्वत-स्मिति ! ए ज्योतित स्मृति ! 
स्वण्नों के गति-हीन-बिमान ! 
गाझो हे, हाँ, व्योम-विटप से, 
गाओझो खग ! निजञ्म नीरबव गान। 
ऐ असंख्य भाग्यों के शासक ! 
ऐ असीम छवि के सावन ! 
ऐ अरण्य-निशि के आश्वासन ! 
विध-सुकवि के सञ्ञग नयने ! 
ऐ सुदूरता के सम्मोहन! 
ऐ निर्मेनता के आह्ाान ! 
काल-कुहू; मेरा दुर्गम-मंग ! 
दीपित कर दो, हे द्यृतिमान ! 
नक्षत्रों के मनुष्य से जो सिन्न-भिन्न संबंध हैं, उत्तका यहाँ 
पर द्योतत कर दिया गया है । कुछ कवि ने अपनी कल्पना से भी 
रच लिये हैं । नक्षत्रों में जो कंपन दिखाई पड़ता है, उसको घत्तंत 

का हत्कंपन बतलाकर सजीवता दे दी है। उनमें मुसकराहूट भी है, 
ओर वह मुसकराहट ज्योतिर्मयी है। उनकी गति में नियम है, क्रम 
है, वही उनका स्वरसाम्य है, वही उनका नीरव-गान है । ज्यतिष- 
शास्त्र उनको भाग्यों का शासक बताता ही है। रात्रि में बन के 
विपथ पुरुष के लिए वे सहचर-का-सा आश्ासन देते हैं। अनेक 
संबंधों में कवि उनको देखता है. और उनका कुशलता से वर्णन कर 
देता है। यही चित्रकार से अधिक कवि की विशेषता है। विप्रकार 
ने जो एक कज्षम चला दी, उसके ऊपर दूसरी कलम नहीं आ 
सकती । वह देश-कृत बंधनों से बँध जाता है। एक देश में दो 
'रेखाओं के लिए स्थान नहीं । कवि के लिए यह बात नहीं, वह 
परसात्सा की भाँति देश ओर काल के बंधनों से परे है । वस्तु अनंत 
है, चित्र सांत है; वस्तु घटती-बढ़ती है ओर चित्र स्थिर रहता है । 
कित्रकार की इसी कमी को देखकर कविवर बिहारीलाल ने क्‍या 
ही सुंदर ओर अमर शब्दों में अपने भाव की अभिव्यक्ति की है-- 
लिखत बेठि जाकी सबिहि, गहि गहिं गरब गरूर । 
भये न केते जगत के चतुर चतुर वितेरें कूर ॥ 
चतुर चितेरे बेचारे क्‍या करें यदि उनका चिर-संचित गरब- 
ग़रूर' चूर हो जाता है | यह बात तो चित्र-कला के क्षेत्र से ही 
बाहर है । कबि भी उसका वशोन करता है, किंतु वह सिवाय इसके 
कुछ नहीं कह सकता कि-- 
अंग अंग छवि की लप्ट उपटत जात अछेह । 
खरी पातरी हू मनों ल्गति भरी सी देह ॥ 
कवि सौंदर्य की अरतता को बतला देता है, कवि चरण-क्षण 

की नवीनता का द्योतन कर देता है, इसलिए वह चिनत्रकार से एक 
कदम आगे अवश्य बढ़ गया है, किंतु वास्तविकता के वर्णन में यह्‌ 
भी बहुत दूर रह जाता है । नेत्रों का अवश्य बड़ा महत्त्व है, कितु 
सौंदर्य के सागर फे अवगाहन करने के लिए नयन भी लघु मान-स्वरूप 
हैं। वे पार नहीं जा सकते । इसीलिए कवि लोग अपलक-नयन 
ओर अनिमेष दृष्टि बतला कर अपना कत्तेव्य पालन करते हैं | यदि 
नेत्र थोड़ा बहुत पार भी पा जाबें, तो भी गोस्वासी जी के चिर- 
स्मरणीय शब्दों में यही कहना पड़ता है कि-- 
“गिरा अनयन नयन बिल बानी! 

मनुष्य सननशील है । सनुष्य शब्द ही इस बात की सब से 

बड़ी गवाही देता है, क्योंकि बह सन्‌ घातु से, जिसका अथे चिन्तन 
अर्थात्‌ विचार करना है, बना है । विचारशील होने के ही कारण 
मलुष्य उ्सतिशील है । शेर ओर हाथी जैसे सहस्रों बर्ष पूषे रहते 
थे, बेसे ही अब भी रहते हैं. । उनके रहन-सहन में कोई भी अंतर 
नहीं पड़ा । यदि थोड़ा-बहुत पड़ा है तो बह मनुष्य के संपर्क से । 
ससमें उनका कोई अेय नहीं । किन्तु मनुष्य में ऐसा नहीं है। उसका 
शारीरिक विकास यद्यपि बन्दु-सा है तथापि उसका मानसिक ओर 
सामाजिक विकास पर्याप्त रूप से चल रहा है। मनुष्य प्रत्येक 
क्षेत्र में उन्नति कर रहा है। मनुष्य ने प्रकृति का अध्ययन कर उस 
' 'परगेब्रिजय पा ली है । वह उसकी शक्तियों को अपने उपयोग में 
लाता है। पहले जो भोतिक सुख बादशाहों को नसीब नहीं थे आज 
सब को सुलभ हो रहे हैं। जो शक्तियाँ बड़ी तपस्या से प्राप्त होती 
थीं, वे आज पेसा खर्चे करने पर ही मिल जाती हैं | पहले 
ज़माने में जो ज्ञान सोभाग्यशाली जन ही प्राप्त कर सकते थे, आज 
बह संवेसाधारण को प्राप्त हो रहा है | इस सब का एकमात्र कारण 
थही है कि मनुष्य विचारशील है | उन्नति विचार की अनुगामिती है । 

ल्‍्चँ 
छछे 


ये विचार किस प्रकार फलवान होते हैं ? विचार मानव 
मस्तिष्क की अन्धकारमयी कनदरा में नहीं रहना चाहते । वे सदा 
प्रकाश चाहते हैं । बे भाषा का परिधान पहन अथवा थों कहिए 
कि भाषा में मूर्तिमान हो, समाज में आते हैं और सक्रिय हो 
समाज का गति निश्चित करते हैं । भाषा में अवतरित हो विचार 
अमरत्व प्राप्त कर लेते हैं । उत्तम भाषा में प्रकट किये हुए मानव- 
समान के उत्तमोत्तम विचार संग्रहीत होकर साहित्य का रूप धारण 
करते हैं । सहित अर्थात्‌ संग्रह के भाव को ही साहित्य कहते हैं । 
साहित्य का घेरा बड़ा व्यापक है । धमम, दशन ओर चिज्ञान, फाव्य 
(जिसमें गद्य, पद्य, नादक उपन्यास, आख्यायिका सब ही सम्मिलित 
हैं), इतिहास राजनीति ओर अर्थशात्र आदि जितना सरस्वती देवी 
का भंडार है, जितना वाढसय है, सब साहित्य के भीतर आ जाता 
है । संकुचित अथ में साहित्य काव्य का पर्थाय है । 

साहित्य विचारों का समूह है ओर बिचार ही समाज में काम 
करत हैं । साहित्य का रूप धारण किए हुए विशुएं मे शें'में एक प्रकार 
की संक्रामकता विशेष रहती है. । जहाँ शक विचार प्रकट नहीं 
हुआ, वहीं वह सारे देश में अप्रि की भाँति फेल गया । विचारों 
की गति ओर संक्रामकता भाषा पर ही निभेर है । बिना भाषा के 
घिचार चाहे जितने सुंदर ओर मूल्यवान हों ऊसर में पढ़े हुए बीज 
की भाँति अलुत्पादक होते हैं । भाषा हारा ही विचार एक मनुष्य 
से दूसरे तक पहुँच कर व्यापकता धारणा कर लेते हैं । साहित्य 
के कलेबर में सुरक्षित विचार नये विचारों पर अपना प्रभाव डालते 
रहते हैं. । इस प्रकार विचारों की घारा अविच्छिन्न रूप से बहती 

रहती है ओर उसी के साथ मनुष्य जन्नति के मागे में अग्रसर 
होता जाता है। यदि साहित्य न होता तो हमारे विचार बुद्बुद्‌ 
के समान ज्णिक और अस्थायी हो जाते । साहित्य ही विचारों 
को अमर बना कर उनको गति वा शक्ति देता है । आजकल का 
संसार विचारों का ही संसार है. । जो कोई भी परिवतेन वा विश्वव 
होता है उसका मूल ल्ोत किसो विचार-धारा में ही है । बटबीज 
के समान विचारों की बड़ी संभावनाएं हैं | वतेमान सब राज- 
नीतिक आन्दोलन विचारों के ही फल्न हैं। साहित्य हारा ही हमारा 
ज्ञान विस्तृत होकर हमको वर्तमान से असंतुए बनाता है । साहित्य 
हमारी हीन अवस्था की दूसरों की उन्‍नत अवस्था से तुलना कर 
हमारा नेत्रोन्मीलन कर, हम में शक्ति का संचार करता है। 
बरतेमान निष्करिय-पअतिरोध बोद्धकालीन विचारों एवं टाल्स्टाय के 
विचारों का फल है। रूसी राजविश्वव वहाँ के साम्थवाद-संबंधी 
विचारों का ही परिणाम है। फ्रांस की राज्य-क्रान्ति बोलटेर और 
रूसो के विचारों का ही प्रतिबिंब है। निशे आदि दाशेनिकों के 
वियार, जिन्होंने असंन जाति मे शक्ति की उपासना तथा अपनी 
सभ्यता के विस्तार के भाव उत्पन्न किये थे, गत महासमर के लिए 
उत्तरदायी हैं । 

जिस प्रकार साहित्य मार-काट ओर क्रान्ति के लिए उत्तर- 
दायी है. उसी प्रकार साहित्य सुख, शान्ति ओर स्वातन्त्य के 
भाबों का भी कारण है। महात्मा तुलसीदास जी के 'रामचरित 
मानस! ने कितने अन्धकारमय हृदयों को आलोकित नहीं किया, 
कितने घरों में सन्‍्तोष ओर शान्ति का संदेशा नहीं पहुँचाया 

धजिन खोआ तिन पाइयाँ” वाले कबीर के उत्साह-भरे शब्दों ने 
कितने हताश पुरुपों में प्राण का संचार नहीं किया ? हिन्दू जाति 
की आध्यात्गिक संस्क्रति, ध्मभीरुता ओर अहिंसाबाद में भारतीय 
साहित्य की ही भलक मिलती है। समथथ रामदास आदि महा- 
राष्ट्र सन्‍्तों के उपदेश और भूषण आदि कवियों की उत्तेजनामयी 
रचनाएँ महाराष्ट्र के उत्थान में बहुत कुछ सहायक हुई। बीर- 
गाधाओं ने छस काल में वीर-भावों का संचार किया। 

साहित्य हमारे अव्यक्त भावों को व्यक्त कर हमको प्रभावित 
करता है । हमारे ही विचार साहित्य के रूप में मूर्तिमान हो 
हमारा नेतृत्व करते हैं. । साहित्य ही विचारों की गुप्त शक्ति को 
फैल्द्रस्थ कर उसे कार्यकारिणी बना देता है । साहित्य हमारे देश 
के भावों को जीवित रख कर हमारे व्यक्तित्व को स्थिर रखता है। 
वर्तसान भारतवर्ष में जो परिबतेन हुआ है ओर ज्ो धर्म में अश्रद्धा 
उत्पन्न हुईं है वह अधिकांश में विदेशी साहित्य का ही फल है। 
साहित्य द्वारा जो! समाज में परिघतेन होता है बह तलवार द्वारा 
किये हुए परिवतेन से कहीं अधिक स्थायी होता है. । आज हमारे 
सोन्दय-सम्बन्धी विचार, हमारी कला का आदर, हमारा शिष्टाचार 
सब विदेशी साहित्य से प्रभावित हो रहे हैं । रोम ने यूनान पर 
राज्नतीतिक विजय प्राप्त की थी, किन्तु यूनान ने अपने साहित्य के 
द्वारा रोम पर मानसिक विजय प्राप्त कर सारे यूरोप पर अपने विचारों 
और संस्क्रति की छाप डाल दी. । प्राचीत यूनान का सामाजिक 
संस्थान वहाँ के तत्कालीन साहित्य के प्रभाष को ज्वलन्त रूप से 
प्रसाणित करता है । यूरोप को जितनी कला है बह प्रायः यूनानी 


समाज पर साहित्य का प्रभाव रे 


आदशों पर ही चल रही है । इन सब बातों के अतिरिक्त हमारा 
साहित्य हमारे सामने हमारे जीवन का ध्येथ उपस्थित कर हमारे 
जीवन को सुधारता है । हम एक आदर्श पर चलना सीखते हैं। 
साहित्य हमारा मनोविनोद्‌ कर हमारे जीवन का भार भी हल्का 
करता है । जहाँ साहित्य का अभाव है वहाँ जीवन इतना राम्य 
नहीं रहता । 

साहित्य एक गुप्त रूप से सामाजिक संगठन ओर जातीय 
जीवन का भी वर्षक होता है । हम अपने विचारों को अपनी 
अमूल्य संपत्ति समभते हैं, उनका हम गोरब करते हैं । किसी 
अपनी सम्मिलित वस्तु पर गौरब करना जातीय जीवन और 
सामाजिक संगठन का प्राण है. । अंगरेज्ञों को शेक्सपियर का बड़ा 
भारी गये है। एक अंगरेज़ साहित्यिक का कथन है कि वे लोग 
शेक्सपियर पर अपना सारा साम्राज्य न्‍्यौछावर कर सकते हैं। 
हमारा साहित्य हमको एक-संस्कृति और एक-ज्ञातीयता के 
सूत्र में बाँधता है। जैसा हमारा साहित्य होता है. वेसी ही हमारी 
मनोवृत्तियाँ हो जाती हैं ओर हमारी मनोवृत्तियों के अनुकूल 
हमारा कार्य होने लगता है। इसीलिए कहा गया है कि-- 


निज भाषा उन्नति अहै, सब उन्‍्नति को मूल । 


५. किसी काल का साहित्य उस काल के जातीय 
भावों का प्रतिबिब-स्वरूप होता है 


कवि वा लेखक अपने समय का प्रतिनिधि होता है । उसको 
जैसा मानसिक खाद्य मिलता है वेसी ही उसकी कृति होती है। 
जिस ग्रकार बेतार के तार का ग्राहक ((२९८८७४८०) आकाश-संडल 
में, विचरती हुई विद्युतू-तरंगों को पकड़कर उनको भाषित शब्द्‌ का 
आकार देता है, ठीक उसी प्रकार कवि वा लेखक अपने समय 
के वायुमंडल में घूमते हुए विचारों को पकड़ कर मुखरित कर देता 
है। कवि वह बात कहता है जिसका सत्र लोग अनुभव करते हैं 
किन्तु जिसको सब लोग कह नहीं सकते । सहृदयता के कारया 
उसकी अनुभव शक्ति ओरों से बढ़ी चढ़ी होती है. । जहाँ उसको 
किसी बात की ज्षीण से क्षीण रेखा दिखाई पड़ी, वहीं वह उसके 
आधार पर पूरा चिन्र खींच लेता है । प्रायः उसका चित्र टीक 
भी उत्तरता है । कवि वा लेखकगण अपने समाज के मस्तिप्क 
ओर मुख दोनों होते हैं । कवि की पुकार समाज की पुकार होती 
है । कबि समाज के भावों को व्यक्त कर सज्ञीय ओर शक्तिशाली 
बना दैता है । कवि की बनाई हुई सामाजिक भाव्रों की भू्ति समाज 
की नेन्नी बन जाती है । इस प्रकार कवि और लेखक-गण समाज 
के सन्नायक और इतिहास के विधायक अवश्य होते हैं, किम्तु उन 
की भाषा में हमको समाज के भावों की कल्नक मिलती रहती है। , 
कबि द्वारा हम समाज के हृदय तक पहुँच “जाते हैं, केवल इतना 
ही नहीं, वरन्‌ हमको उन परिस्थितियों का भी पता क्षण जाता है 
जो समाज को प्रभावित कर वायुमंडल में एक नई लहर एत्पत्स 


साहित्य जातीय भावों का प्रतिबिंब-स्वरूप होता है २ 


कर देती हैं। समाञ्ञ के प्रतिनिधि-स्वरूप कवियों ओर लेखकों के 
विचार ही संग्रहीत हो साहित्य बनाते हैं। 

प्रत्येक जाति के साहित्य का एक व्यक्तित्व होता है । यद्यपि 
सानव-हृदय एक सा ही है तथापि ज्ञाति के साहित्य की विशपता 
होती है। केबल इतना ही नहीं वरन्‌ एक जाति के ही साहित्य में 
उसके विकास के अनुकूल समय समय पर अच्तर पड़ता रहना है । 
जो त्याग ओर झआ्ात्मा का विस्तार हस उपनिषदों में पाते है वह 
इम ओर जातियों के धार्मिक साहित्य में नहीं देखते । भारत के 
स्वच्छ, उन्‍्मुक्त, उज्ज्वल ज्योत्स्तामय तपोबनों ने भारतीय हृदय 
में जो अनन्तता के भाव उत्पन्न किए थे उनकी झलक हमको उप- 
निषद-साहित्य में ही मिलती है | परिस्थितियों के आवलेत-परिव्ेन, 
राज्यों के उल्लट-पुलट ओर विचारों के संप्रषे के कारण वे भाव दब 
जाते हैं, किन्तु समय पाकर फिर जद्य हो जाते हैं । शेक्सपिथर 
ओर कालिदास की तुलना की जाती है। किन्तु इन महाकवियों 
को ऋतियों में अपने देश की छाप लगी हुई है। कम ओर आवा- 
गसन के भाव हिन्दू जाति की विशेषताओं में से है। फालिदास में 
इस सिद्धान्तों की कलक समय समय पर मिलती है | शेक्रसपियर 
में यह बात नहीं है । देखिए-- - 

. कल्यायाबुद्धेरयवा तवाये - कामचारों मयि शंकनीय: । 
समेब जन्‍्मास्तरपातकानां विपाकविस्फूंधुरपसब्य: ॥! 
न॑- न न- न 
साहं तपः सूर्थनिविष्टश्टिरूध्वे प्रसूतेश्वरितुं यतिष्ये । 
भूयों यथा मे जननान्तरेडपि त्वमेव भर्ता न च विश्रयोग: ॥ 


श्र प्रबन्ध-प्रभाकर 


श्री सीता जी निर्वासित होने पर भी औ लक्ष्मण जी से कहती' 
हैं के “रामचन्द्र जी के संबंध में में यह शंका भी नहीं कर सकती 
कि यह काम उन्होंने स्वेच्छाचार से किया, वरन मेरे ही जन्मान्तर 
के किये पापों का फल है ओर अुभको वञ्ज के समान असक्य हो 
रहा है । जब मैं इस प्रसूति-कार्य से मिव्त्त हो जाऊँगी तब सूर्य की 
ओर दृष्टि लगाकर में तप करूँगी और प्रार्थना करूँगी कि जन्‍्मान्तर 
में भी वे ही पति मिलें और कभी वियोग न हो ।” दोनों ही शछोकों 
में हिन्दू धर्म में माने हुए सूये के तप ओर आवागमन के सिंद्धान्तों 
की छाप है ! 

मुसलमानी साहित्य में नाटकों का अभाव उनके मूत्ति-पूमा- 
विरोधी विचारों का ही फत्न है । उनके विचारों में भाग्यवाद 
अवश्य है किन्तु कमवबाद नहीं ( हिन्दुओं में उनके कर्म ही भाग्य 
के विधायक भाने जाते हैं, मुसलगानों में ईश्वर की मर्जी ही प्रधान 
मानी गई है ) | सम्मिलित परिवार का जैसा चित्र हिन्दू साहित्य 
में मिलता है बेसा ओर कहीं नहीं । शेक्सपियर लाख कोशिश 
करने पर भी रामचरितमानस की कल्पना नहीं कर सकते थे । 
इसी प्रकार तुलसीदास जी मिल्टन ()/]:०7) के पेरेडाईज़ लौस्ट 
(222/८०४४७० /,०४/) को विचार में भी नहीं ला सकते थे, क्योंकि पेरे_ 
डाईज़ लौस्ट में ईश्वर के अधिकार के बिरुद्ध शेतान की बग़ाबत का 
वर्णान है । पहले तो हिल्दू साहित्य में ईश्वर की कोई प्रतिद्वन्द्रिनी 
शक्ति नहीं, फिर तुलसीदास जैसे मर्थादावादी अ्रथिकारों फे मानने वाले 
इसकी कल्पना भी नहीं कर सकते थे। हिन्दुओं में देवता और दानवों 
व. ९ विरोध रहा है. ।, ईश्वर के साथ भी हिस्यकशिषु आदि का बेर 

रहा है किन्तु न वह शैतान की तरह स्वर में रहता था; ओर न 
उसने ईश्वर का स्थान लेने की कोशिश की । मिल्टन ने जिस समय 
यह ग्रन्थ लिखा, बस समय इंगलेंड में अधिकारों के खिलाफ़ आवाज़ 
उठ रही थी । हमारे यहाँ राजाओं के विरोध में राजा बेशु की 
कथा अकशय है । किन्तु वह बड़ा शअत्याचारी था । हिन्दू लोग 
स्वभाव से अधिकारों के मानने वाले होते हैं । 

हिन्दू जाति में त्याग ओर अहिंसा के भावों का प्राधात्य रहा 
है, इसीलिए यहाँ के साहित्य में मर्यादा पुरुषोत्तम श्रीरामचन्द्र, 
त्यागी बुद्धदेव, सत्यपरायण हसिश्वन्द्र, शिवि ओर दधीचि के बणुनों 
का प्राधान्य रहता है। उददू कबियों के प्रेम-बणेन में मिलना हत्या- 
कांड है उतना हिन्दी कवियों में नहीं। भारतवर्ष में घी दूध का 
बहुत आदर रहा है। यहाँ के देहात्मवादी चार्बाक लोग “ऋण क्त्बा 
घृतं पिचेतः ही कहते हैं 'सुरां पिवेत! नहीं कहते । 

पूर्वी देशों में पश्चिम की अपेक्षा अलंकारप्रिंयता अधिक है । 
जिस तरह भारतीय नारियाँ आभूषणों को हमेशा पस्लंद करती 
आई हैं, बेसे ही कविगण कविता को भी अलंकारों से सजाने का 
प्रयक्ष करते रहे हैं । अतएबं जितने भाषा के अलंकार पूर्वी 
साहित्य में मिलते हैं उतने पश्चिमी साहित्य में नहीं । प्रत्येक जाति 
के भाव चाहे वे भले हों चाहे बुरे उसके साहित्य में कलक उठते हैं । 

जिस प्रकार हम जातियों के साहित्य में भेद पाते हैं उसी प्रकार 
हम एक जाति के साहित्य में भी समय-समय की परिस्थितियों के 
अनुकूल भेद पाते हैं. । साहित्य का इतिहास जाति के इतिहास के 
साथ समानान्तर रेखाश्ं में चलता है. । संत्त कबीरदास के समय 


श्द पअबन्ध-प्रभाकर 


में कवियर विहारीलाल नहीं हो सकते थे ओर बिहारी के समय में 
कबीर का उदय नहीं हो सकता था । भूषण में जो मुसलमानों के 
अति घृणा के भाव मिलते हैं वे सूर और तुलसी में नहीं है, क्योंकि 
उनके समय में मुसलमानी शासकंगण हिन्दुओं को अपनाना 
चाहते थे । उस समय हिन्दुओं में ञतीय जागृति की प्रतिक्रिया 
का आरस्म नहीं हुआ था । ओरंगजेब के मुसलमानी कट्टरपन ने 
हिन्दुओं में एक प्रकार की जाग्र ति उत्पन्न कर दी थी ओर महाराज 
शिवाजी उस जआाप्रति के मूर्तिमाय स्वरूप थे। वतेमान साहित्य में 
जो एक अन्तर्वेदना और हृदय को कसक सुनाई पड़ती है. बह 
ज्ञातीय भावों का ही अतिबिंब है । जाति में दुःख की समवेदस! 
बढ़ गई है और उसी से दुःख का महत्त्व बढ़ गया है. । दुःखी का 
आदर होने लगा है, दुःख पविन्न माना जाता है। दु:ख की पवित्र 
माँकी आजकल के कवियों में विशेष कर महादेवी बमा, भगवती- 
चरण वर्मा ओर पन्‍्त जी में खूब मिलती है । देखिए पन्तन्ी 
अज्जओं के सम्बन्ध में क्या कहते हैं:-- 

आह, यह मेरा गीला गान 

बण बर्ण है उर की कंपन, 

शब्द शब्द्‌ है सुधि की दंशन, 

चरणा चरण है आह, 

कथा है कण करए करुण श्रथाह, 

बूँद में है बाड़ब का दाह ! 

बिरह्‌ है अथवा यह वरदान ! 

कक्पना में है कसकती वेदना, 

अश्व सें जीता सिसकता गान है; 
शून्य अहों में सुरीले छन्द हैं, 
मधुर लय का क्या कहीं अवसान है ! 
यद्यपि इन कवियों में राष्ट्रीयता व्यक्त नहीं है. तथापि यह 
परिस्थितियों के प्रभाव से खाली नहीं । आजकल जितना साहित्य 
रचा ज्ञा रहा है, वह प्राय: राष्ट्रीय भावों से रंजित है । खझंगारी 
कवियों के अनुकरण करने वाले रह्नाकर जी में भी राष्ट्रीय भावों 
की मल्लक आ जाती है । मेथिलीशरण जी इन भावों से भरे हुए 
हैं । पं० माखनल्ाल चतुर्वेदी और श्रीमती सुभद्रा कुमारी चौहान 
की कक्ता में राष्ट्रीय भेरी-नाद सुनाई पड़ता है। राष्ट्रीय आन्दो- 
लन के साथ राष्ट्रीय भावों की बाढ़ आई थी । उपस्थासों और 
आख्यायिकाओं में भी उसकी छाप थी । रीन्द्रनाथ ठाकुर के 
शोश! नामक उपन्यास का नायक गोरसोहन भी स्वेच्छा से जेल 
ज्ञाने में अपना गोरब सममता है । मुंशी प्रेमचन्द के उपन्यास 
रंगमूमि! सें आधुनिक राजनीतिक युद्ध का सजीव प्रदर्शन है। 
कोर 'प्रेमाअम' के उपस्यास-पट पर सामने तो १६२९ के भारतीय 
समाञ्न का स्पष्ट चित्र है, ओर पीछे किसी भावी भारत की छाया 
है। श्रामकल के हरिजन आन्दोलन की घ्वनि भी भारतीय साहित्य 
में गूँलने लगी है। सारांश यह कि साहित्य की गति से हम देश की 
गति को जान सकते हैं। ज्ञातीय साहित्य किसी देश अथवा जाति 
के तत्कालिक भावों का दर्षण है, उस काल के ज्ञातीयभावों का 
प्रतिबिब-स्वरूप है । 


हरकत ह॥ | $+ «५ (८5७; 

साहित्य के दो मुख्य आकार हैं । एक गद्यात्मक ओर दूसरा 
पद्मात्मक | जो बोलचाल की भाषा में लिखा जावे, ओर जिसमें 
वाक्यों का कोई नाप-तोल ओर शब्दों ओर वाक्‍्यों का कोई क्रम 
निश्चित न हो वह गद्यात्सक कहलाता है ओर जहाँ बाक्यों का 
लाप-तोल हो और वर्ण किसी क्रम वा नियम के अनुकूल एक विशेष 
बहाव था राति के साथ चलते हों वहाँ साहित्य का आकार पद्मा- 
ल्मक होता है। आयः सभी देशों में विशेष कर सारलवंषे में, कला- 
क्रम से पद्म का स्थान पहला है. । पहले पहल हृदय का हपोल्लास 
वा शोकोद्केग एक संगीतमयी भाषा में प्रस्फुदित हो उठता है। 
भारतब्ष में वेदों के अतिरिक्त जो काप्य का उदय हुआ है वह भी 
शोफोद्वेग के दी कारण हुआ है । क्रोंचों की जोड़ी में से एक का 
तथ देख कर महर्षि वाल्सिकि जी के हृदथंगत भाव निम्नलिखित 
खोक में उमड़ पड़े थे--- 
मा निषाद प्रतिष्ठा त्वमगम: शाश्वती: समा: । 
यत्कोग्वमिथुनादेकमबधी:  काममोहितम्‌ ॥ 

इसी का स्वर्गीय सत्यनारायण जी ने इस प्रकार पथानुवाद 
किया है-- 
रति-विलास की चाह सों, मदमाती सानन्द। 
क्रोख्घनन की जोड़ी फिरत, विहरत जो स्वच्छन्द | 
हनि तिन में सों एक कों, कियो परम अपराध | 
जुग जुग लों तोहि न मिलहि, कबहूँ बड़ाई व्याध || 
मनुष्य के मानसिक्र विकास में भावों का उदय पहले होता है, 
विषेचना पीछे से आती है । आजकल जीवन की प्रतिहन्द्रिता के 
बढ़ ज्ञाने से भावों का प्राबल्‍्य कम होता जाता है। पहले पेट भरने 
की सूभली है, पीछे ओर कुछ । प्रत्येक वस्तु का मूल्य आना पाई 
में देखा जाता है । भावों की तुष्टि के लिए और मान-मर्यादा कौ 
रक्षा के अथे अब लोग सहज में जीवन का बलिदान नहीं कर देते 
ओर न लोगों को हृदय की बात की ओर ध्यान देने को अधिक 
अवकाश ही है। इसी लिए अब पद्म के स्थान में गद्य अपना आधि- 
पत्य जमाता जा रहा है | पहले से परिस्थिति में एक बात का ओर 
भी अन्तर हो गया है। पहले ज़माने में लेखन-सामग्री की न्‍्यूनता 
ओर प्रेस के अभाव के कारण साहित्य की रक्षा उसको मुखस्थ 
रखने में ही! थी--भारतवर्ष में ज्ञान या तो सूत्रों में आबद्ध कर 
कंठस्थ किया जाता था था छल्दोबद्ध करके । ज्योतिष, बेशक, 
दर्शन, इतिहास, पुराण सभी पद्म में लिखे जाते थे, क्योंकि वरणां 
की नियमित आवृत्ति और शब्दों का गतिसय प्रवाह उनको कैठस्थ 
रखने में विशेष सहायक होता था। पद्म में शब्दों की अविकक्ष रूप 
से रक्ता हो सकती थी। पद्म में मो शब्द जहाँ रक््खा गय। है, वहीं 

रह सकता है और उसका पर्याय भी काम नहीं देता । पथ में 
आबद्ध कंठस्थ ज्ञान प्राचीन-काल के लोगों को पठन-पाठन, और 
बाद-विवाद में विशेष सहायक होता था ओर उसका भरोसा रहता 
था । पुस्तकस्था विद्या का इतना महत्व नहीं था, क्‍योंकि कभी- 
कभी कार्य पड़ने पर पुस्तक नहीं मिलती थी । 
पुस्तकस्था तु या विद्या परहस्ते गत घनम | 
कार्य-काले समुत्पन्ने न सा विद्या न तद्धनम्‌॥ 

अब यह परिष्थिति बदल गई है। अब कम से कम केवल 
आकार के लिए पद्च का लिग्बा ज्ञाना नितान्त आवश्यक नहीं रहा। 
थद्यपि अब गद्य का युग है तथापि साहित्य गद्य और पद्य दोनों ही 
में लिखा जाता है क्योंकि दोनों की ही अपनी विशेषताएँ है । दोनों 
ही का सापेक्षित महत्व है । 

गय युक्तिबाद ओर दुकानदारी फी भाषा है। यद्यपि गथ में भी 
भाषा के सोप्ठव का ध्यान रखना पड़ता है. तथापि भाषा विचार 
की आवश्यकताओं के अधीन रहती है। भापा के लिए विचारों का 
संकोच नहीं किया जाता। गद्य में भाषा का नाप-तोल नहीं रहता, 
विचारों की आवश्यकता के अनुकूल उसमें संकोच और विस्तार 
के लिए शुंभायश रहती है । आकार के लिए शब्दों का रूप भी 
नहीं बदलना पड़ता ओर न अपने चुने हुए उपयुक्त शब्दों का 
परित्याश करना पड़ता है। भावत्रों की अभिव्यक्ति के लिए हमको 
जैसे शब्दों की आवश्यकता होती है वेसे ही शब्द रख सकते हैं। 
इसके अतिरिक्त कुछ विषय ऐसे हैं जो गद्य के लिए विशेष रूप से 
उपयुक्त हैं। भाषा भाषों का परिधान ( पोशाक ) स्वरूप मानी गई 

है। प्रत्येक अवसर पर एक ही पोशाक काम नहीं देती | फुटबॉल 
की पोशाक भोजन के समय काम नहीं देती । मनुष्य के काये ओर 
पेशे के साथ भी पोशाक बदलती है । जम की पोशाक पहन कर 
लोहार लोहे को ठोक पीट नहीं सकता ओर ल्ोहार की पोशाक 
जजञ्ञ को शोभा नहीं देती । मनल्लाह की पोशाक प्रोफ़ेसर फे उपयुक्त 
नहीं होती ओर न प्रोफ़ेसर का लंबा गाउन मल्लाह के काम में आ 
सकता है। इसी प्रकार मिन्न-मिन्न कायों के लिए गद्य और पद्य की 
आपा का प्रयोग किया जाता है। पद्म में शुष्क नीरस बातों का 
लिखा जाना शोभा नहीं देता । केवल तुक मिलाना पद्य नहीं है। 
साधारण बात को पद्म में कहना हास्यास्पद हो जाता है। “भहाकति 
चश्मा! में ऐसे पद्च-भक्तों की खूब हँसी उड़ाई गई है । बिल्ली पंडित 
जी के पालतू तोते को ले जाती है ओर पंडित जी अपने नौकर 
को पद्म में बुलाते हैं--- 
अरे पनरुआ दौड़ बिलरिया ले गई सुग्गा । 
तू सन मारे खड़ा निहारे जेसे भुग्गा।॥ 

राजनीतिक कार्यों में जहाँ उत्तेजना देनी हो बहाँ तो पद्म का 
प्रयोग उपयुक्त होता है किम्तु जहाँ गणना-चक्रों को बना कर 
किसी बात को प्रमाणित करना हो; या चित्र दिखा कर किसी 
गाँव की सीसा निश्चित करनी हो अथवा किसी को फाँसी की आज्ञा 
देनी हो वहाँ पद्म का प्रयोग हास्याए्पद हो जावेगा । इसीलिए 
आजकल्ल नाटकों में पद्य का प्रयोग कम होता है। अब पश्मयी भाषा 
राजाओं और मन्त्रियों की स्वाभाविक भाषा नहीं राममी जाती | 
आजकल की व्यवस्थापिका-समाओं में ग्य ही बोला जावेगा, पथ के 

उद्धरण चाहे दे दिये जायें | कानून गद्य में ही बनाया आवेगा 
क्योंकि पद्म की अपेक्षा गद्य की भाषा निश्चित समझी जाती है। 
उसमें यह विश्वास रहता है कि जिन शब्दों का प्रयोग किया गया 
है, विचार की आवश्यकता से किया गया है, छन्‍्द की गति वा 
लय की आवश्यकता से नहीं । गद्य में व्याकरण के नियमों का भी 
पूरी तोर से पालन किया जाता है, पद्म में वेसा पालन नहीं हो 
सकता, पर इसका यह अथे नहीं कि पद्च में व्याकरण की हत्या 
की जाती है। 

बेज्ञानिक विषयों के लिए भी गद्य ही उपयुक्त भाषा है, क्‍योंकि 
विज्ञान में अलंकारों की आवश्यकता नहीं । वेज्ञानिक ध्रुव सत्य-- 
घोर कठोर सत्य--चाहता है; उसके लिए प्रिय और अप्रिय का 
प्रश्न नहीं | घह एक शब्द भी कम था ज़्यादा नहीं चाहता । विज्ञान 
की शोभा सरसता में नहीं है, यथाथेता में है, और यथाथता की 
रक्षा जेसी गद्य में हो सकती है वेसी पद्म में नहीं । 

यद्यपि साधारण जीवन की आवश्यकताओं के किए गद्य ही 
उपयुक्त भाषा है तथापि मनुष्य का जीवन भोजन-सामग्री जुटाने में 
ही संकुचित नहीं । उसके जीवन में कला ओर सोंदर्य का भी 
स्थान है। गद्य का थुग होते हुए भी भावों का नितान्त हास नहीं हो 
गया है। हमारे जीवन में थोड़ी सरसता आवश्यक है। नीरस जीवन 
असझ्य हो जाता है। सौन्दर्य ओर सरसता के लिए पंद्र आवश्यक 
है। संगीत गयय में नहीं रक्खा जञा सकता | रात्रि की निस्तब्धता 
में नद्दी तट से गाया हुआ मधुर संगीत अब भी लोगों के हृदय को 
आकर्षित कर लेता है । विवाहादि के निमंत्रणों में पद्म अब भी 

गोरब की भाषा समभी जाती है | पद्म के बिता पसे का बहुत सा 
सामाजिक भाग अपूर्ण सा रहता है। पद्म के नपे-तुले वाक्य, छूत्तों 
का सरस बहाव, हमारे मन में एक अपूर्व साम्य और आनन्द की 
उत्पत्ति कर देता है जो गद्य में कठिनाई फे साथ आ सकता है। 
पद्म में भाव और भाषा की एकाकारिता हो जाती है । हमारे भाव 
जैसे उमड़ कर बाहर आता चाहते हैं बेते ही सरिता की भाँति 
हमारी भाषा भी बहने लगती है। कोमल भाव कोमल-कान्त- 
पद्मावल्ली चाहते हैं। शब्द की ध्वनि; बिना अथे बोध के ही 
परिस्थिति के अनुकूल हमारे मन में भाव उत्पन्न कर देती है । : 
मस्तिष्क का भार हलका हो जाता है। बीर रस के भावों कीं 
भाषा ओजपूर्ण होती है और खशृंगार की साधुर्थंभयो । इल्हीं 
रखों के अनुकूल कोमला और परुपा बृत्तियों के अल्प ओर 
अधिक प्रयास वाले वर्ण रहते हैं। कविता के ब्त्तों में एक अपूर्क 
साभ्य रहता है, जो हमारे मन में तदनुकूल साम्य की जाम्नति कर 
देसा है। बत्त द्वारा अनेकता में एकता स्थापित हो जाती है, क्योंकि 
अक्तुर-भेद होते हुए भी उनकी संख्या, उनकी मात्राएँ, उसके शुरू 
लघु होने का क्रम विशेषकर अन्त्यालुप्रास में एक सा रहता है। 
हमारे मुख को उद्चारण में और कानों को अवण में एक विशेष 
सुख मिलता है। हमारा मन भी उस बहाव में पड़ जाता है और 
उस बहाव के अनुकूल शब्दों की एक सी आवृत्ति में एक अपूर्व 
आनन्द का अनुभव होने लगता है। थोड़ी देर के लिए जीवन 
का भार हलका हो जाता है। कविता का बाह्य और आत्तरिक 
सौन्दर्य मिल कर हमारे मन में एक सौन्दर्य की भावना 

जागरित कर हमारे मन में रस की उत्पत्ति कर देता है। वह एक 
लोकोत्तर आनन्द का विधायक बन हमारे जीवन के संकुचित 
बन्धनों को शिथिल कर देता है और हम काव्य के स्व में विहार 
करने लग जाते हैं। जो लोग अपने जीवन को सरस ओर जीवन- 
थोग्य बनाना चाहते हैं उनको कबिता का भी अनुशीलन करना 
आवश्यक है । 

सारांश यह कि भौतिक आवश्यकताओं का प्रकाश तथा शुष्क 
वैज्ञानिक विषयों पर विचार गद्य में ही प्रकट किये जा सकते हैं; 
परन्तु मानसिक लोकोत्तर आनन्द ओर जीवन की सरसता पद्म 
से ही सुलभतया ग्राप्त हो सकती है । 


७, हिन्दी साहित्य की उत्पत्ति और वृद्धि 


जिस प्रकार साहित्य का प्रभाव समाज पर पड़ता है उसी 
प्रकार समाज का प्रभाव साहित्य में दिखाई देता है । देश की 
राजनीतिक, आर्थिक और सामाजिक परिस्थितियों के अनुकूल 
साहित्य की उत्पत्ति होती है, क्योंकि साहित्यनिर्माण में वक्ता और 
ओ्रोता दोनों की ही रुचि काम करती है ओर दोनों ही परिस्थितियों 
से प्रभावित होते हैं । 

यद्यपि अधिकांश में साहित्य-निर्माण में पढ़े लिखे मल॒ष्यों 
और बिद्वानों का हाथ रहता है. और वे लोग स्वभावतः पांडित्य- 
प्रदर्शनाथे झँची और साहित्यिक भाषा का व्यवहार पसंद 
करते हैं तथापि जब उन्हें समाज में व्यापक और स्थायी फाम 
करना होता है तब उनको जनसाधारण की भाषा का आश्रय 
लेना पड़ता है । महात्मा बुद्ध ने संस्कृत को छोड़कर प्राकृत को 
अपनाया, क्योंकि अनसाधारणा फी वही भाषा थी । वास्तव में 
झनेता ही भाषा की जनयिश्री है । जनता सदा ध्याकरण ओर 
उश्चारण की सरलता की ओर क्कती है ओर इसी प्रवृत्ति के 
कारण भाषा बदलती रहती है । इसी प्रकार प्रकृत जनसभुदाय 
की भाषा बन गई ओर संस्कृत पंडितों की भाषा रह गई । प्राकृत 
के बाद अपभ्रंश भाषा चल पड़ी । जेनियों ने अपना साहित्य 
अधिकांश में उन्हीं भाषाश्रों भें लिखा है | अपभ्रंश के पश्चात्त 
हिन्दी का उदय हुआ । हिल्दी का पहला कवि संबत्‌ ७७० के 

लगभग पुष्पी अथवा पुष्प हुआ है। इसने संस्क्ृत के किसी रीति- 
अन्ध का दोहा चोपाइयों में अनुवाद किया था किस्तु बह अधिक 
प्रचार न पा सका । उसकी कविता का कोई नमूना उपलब्ध नहीं 
है। प्राकृत के अन्तिम व्याकरणकार हेमचन्द्र ( झृत्यु १२२६ ) 
के व्याकरण में दिए हुए नागर अपश्रंश के उदाहरणों में कहीं 
कहीं हिन्दी का पृवेरूप दिखाई पड़ता है । इससे प्रतीत होता है 
कि इस समथ से १०० या २०० वर्ष पूववे हिन्दी का उदय हो 
चुका था | 

हिन्दी साहित्य का वास्तविक उदय वीर-काव्य से हुआ । 
परस्थितियों ओर तत्कालीन आवश्यकताओं के अनुकूल होने के 
कारण वीर-काव्य में जीवत था । वह बढ़ा और व्यापक हुआ । 
यह काल संबत्‌ ६०० से १४०० तक माना जाता है । यह ऐसा 
समय था जब कि राजपूत गौरव मन्द पड़ता जा रहा था, मुसल- 
मानों के आक्रमण आरम्भ हो रहे थे । आपस की फूट के कारण 
देश छोटे-छोटे राज्यों में विभक्त होता जाता था और समूहबल 
नष्ट हो जाने के कारण मुसलमानों को स्थान मिलता भा रहा था । 
यह समय लड़ाई-माड़ें ओर मार-काट का था। इस समय बीर- 
भावों की जाम्रति की आवश्यकता थी । क्षीणबत्त पुरुषों की 
थोड़ी प्रशंसा कर दी जाय तो उनमें भी स्फूर्ति का संचार 
होता है; वे भी मरने मारने को तंयार हो जाते हैं । बीर- 
कान्य ने बुकते हुए दीपक की बत्ती आगे करने अथवा उससें 
दो चार बूँद तेल डालने का काम किया। जनता में रुचि उत्पन्न 
करने के लिए उसमें किसी स्त्री के प्रेम ओर पत्तियों से उसकी 

रक्षा का बेन भी रहता था । पर बीर-काव्य में संस्कृत के बर्णु- 
वृत्तों के स्थान में प्राकृत ओर अपश्रंशों के मात्रिक छन्दों का 
अधिकतर प्रचार हुआ । इनकी भाषा राजस्थानी भाषा थी और 
बहू उस समय तक ग्राकृत और अपम्रंशों के प्रभाव से मुक्त नहीं हुई 
थी । इनमें गीविकाब्य ओर ग्रबन्धकाब्य दोनों प्रकार के काब्य रचे 
गये । नरपति नाल्ह कवि का वीसलदेव रासो ( सं० १९१२) और 
जगनिक कवि का आल्हा गीतिकाब्य के उदाहरण है और चन्द- 
बरदई कृत प्रथ्वीराजरासो (जिसका उत्तराद्धे उसके लड़के जल्हण 
ने लिखा था), खुमानरासो ओर हम्मीररासो प्रबन्धात्मक वीर काज्य 
के उदाहरण हैं। खुमानरासो बीरकाब्यों में सबसे प्रभवीन माना जाता 
है । चन्दवरदई के समय के सम्बन्ध में बहुत मतमेद हो रहा है। 
रायबहादुर गौरीशंकर हीराचंद ओमा जैसे इतिहासज्ञ चन्द्वरदई 
को पृथ्वीराज का समकालीन नहीं मानते । इन भाट ओर चारणों 
द्वारा लिखे गए वीरकाब्यों की प्रधानता संवत्‌ १४०० तक रही | 

इस काल के अन्त में हम मुसलमान कवि खुसरो तथा मेथिल- 
क्रोकिल विद्यापति को पाते हैं । खुसरो की कबिता में आधुनिक 
खड़ी बोली को समता दिखाई देती है । उसका लक्ष्य जनता का 
मनोरंजन था। विद्यापति की कविता अधिकतर खूंगार रस की ही 
है, जिसमें नायिका ओर नायक राधा और कृष्णा हैं। 

संबत १४०० के पश्चात्‌ पठानों की शक्ति का हास हो चला, 
राजपूत लोग भी कुछ सँमले, परन्तु भुगलों के अधीन रहकर 
पनके आधिपत्य में अपने छोटे-छोटे राज्यों का भोग करने 
सगे | मुगल साम्राज्य स्थापित हो गया । जब तक राजपूतों 

में धोड़ा बहत जीवन था तब तक धीर काव्य की आवश्यकता 
रही, किन्तु जब ज्ञीवन का हास हो गया तो वीर काव्य को 
ग्रावश्यकता ही न रही । “िर्वाणदीपे कि तेलदान--चिराग बुक 
जाने पर तेल देने से कया ज्ञाभ ? काव्य की रीति समय के 
साथ बदली । मारकाट के पश्चात्‌ कोमल भावों की जाग्नति द्वोती है; 
आँधी के पश्चात्‌ शान्त बातावरण आता है । विजेता और विजित 
दोनों एक दसरे के निकट आने का उद्योग करने लगे। मुसलमानों 
के आायसी आदि सूफी कवियों ने हिन्दू प्रेम-गाथाओं का वर्णन कर 
प्रेम-मागे को धारा बदाई । निर्गुणबादी कबीर प्रमुख हिन्दू सन्तों 
ने निर्गुण ब्रह्म का प्रतिपादन कर अपने ज्ञान मागे में मुसलमानी 
एकेश्वरवाद के साथ निकटता प्राप्त की । कुछ लोगों ने हिन्दू धरम का 

व्यक्तित्व रखने के लिए राम ओर कृष्ण की सक्ति का सहारा लिया। 

प्रेम-काव्य यद्यपि भौतिक प्रेम से शुरू हुआ था तथापि वह 
प्रेमी और प्रेमिका के प्रेम को ईश्वर ओर जीव के प्रेम का उदाहरणा 
बनाकर सूफ़ी मत के रूप में आध्यात्मिक रहस्यवाद की ओर 
छुका । इसको अधिकांश रूप में मुसलमानों ने अपनाया था। 
कुतबनशेख ने संबत्‌ १५४५८ में मगावती नाम की प्रेमकथा लिखी 
ओर मलिक मुहम्मद जायसी ने संबत्‌ १५६७ के लगभग पद्मावत 
नामक प्रेस-प्रधान काव्य रचा । इनका दूसरा भन्थ अखरावट है । 
इनके काव्य में प्रेम आध्यात्मिकता की ओर है ओर ये सूफी 
कवियों में प्रमुख गिने जाते हैं । इस प्रेम-काव्य की धारा को 
ज्ञारी रखने वाले कवियों में उस्माम का माम विशेष स्ल्लेखनीय 
है। हिन्दुओं ने भी इस काव्य की प्रतियोगिता में पौराणिक कथा 

काव्य की नींव डाली । इसमें पोराणिक कथाएँ रक्खी गई। इन 
में ओरछा के हरिसेवक ओर पटियाला के राजकबि सृगेल्द्र का 
नाम विशेष रूप से आता है। हरिसेवक ने कामरूप की कथा 
लिखी ओर झगेन्द्र कबि ने सं० १६१२ में प्रेमपयोनिधि नाम 
का ग्रन्थ लिखा । 

भारतवर्ष में बोद्ध धर्म के हास के साथ शंकराचार्य का वेदान्त- 
बाद प्रचलित हो चला था, किन्तु उसकी नीरसता के कारण 
वह सानव हृदय की तृप्ति करने में असमथे रहा। क्लोग मस्लिष्क 
के साथ हृदय को भी स्थान देना चाहते थे। सूफी काव्य ने प्रेम- 
मांगे की पुष्टि कर जनता की इस माँग को कुछ पूरा किया था; 
किन्तु इसके साथ मुसलमानी प्रभाव भी बढ़ता जाता था ओर इस 
में विदेशीपन था इसलिए इसका हिन्दुओं में अधिक प्रचार न 
हुआ । हिन्दू धर्म में शुष्क वेदाल्त की प्रतिक्रिया-स्वरूप विशिष्टाहल 
तथा अन्य वेष्णव सम्प्रदायों का उदय हो चला था। विशिष्टाद्ित 
के अनुयायी स्वामी रामानन्द ने वेष्णव धर्म को व्यापक बनाया। 

महात्मा कबीरदास ( जन्‍म संवत्‌ १४४६ ओर मसत्यु १५७४ ) 
नीसा ओर नीरु नामक जुलाहा दंपति के यहाँ पालित होकर भी 
(ये जन्म के ब्राह्मण कहे जाते है) रामानन्द के शिष्य बने । 
इन्होंने निगुण उपासना रखते हुए नाम को प्रधानता दी ओर 
काव्य में ज्षान-साग की धारा बहाई । गुरु नानक, दावृदयाल 
( सं० १६५१ से १६६० तक ) सुन्द्रदास (संबत्‌ १६५४५-१७४४६), 
मलूकदास आदि संत कबि ज्ञानमार्मियों में प्रधान हैं। सुन्दरवास 
भी फा सुम्दरविलास' बहुत लोकप्रिय है। कबीर ने नाम गुशगान 

के साथ अपने काव्य में योग का भी पुट दिया, इन्होंने हिन्दू मुसल- 
मानों के धार्मिक कट्टरपन को भी रोकना चाहा-'इन दोहन राह ने 
पाई | कबीरदास ने निर्मुणवाद को शृंगारिक रूप भी दिया है। संत- 
कवियों ने गुरु-महिसा गाकर वेदान्तवाद को लोकप्रिय रूप दिया। 

भक्ति-काब्य ने सन्‍तों के निुणवाद के स्थान में सगुणोपासना 
शक्‍्खी । भक्ति-काब्य की दो धाराएँ थी-एक रामोपासना की 
दूसरी ऋष्णोपासना की । रामोपासना का उदय तुलसीदास से 
हुआ । इस धारा का मूल स्रोत रामानस्दी संप्रदाथ में बहा। 
कृष्ण काव्य पर साधवाचार्य, निबाक, चेतन्य, हिचहरिवंश, चैतन्य 
महाप्रभु आदि संग्रदायों का विशेष प्रभाव पड़ा । राम काव्य ने 
रामचन्द्र जी के अन्म-स्थान की भाषा अवधी को अपनाया और 
कृष्ण काव्य में ओक्षष्या जी की जन्मभूमि को ब्रज-भाषा का 
मरा विकास हुआ और वह लोकप्रिय बन गई। ब्रज्ष भाषा के 
कवियों में अप्टछाप के कवि प्रधान हैं । इनका बरणन गोस्वासी 
पोकुछ्ननाथ जी ने अपनी 'चौरासी वेष्णुबों की वार्ता! में किया 
है। सूरदास, नन्‍्ददास ( जो गोस्वामी तुलसीदास के भाई कहे 
जाते है) परमानत्ददास, कुंभनदास, ऋष्णादास, चतुर्धुजदास, 
ओर छीतस्वामी अष्टछ्याप के कवि माने गए हैं। इनमें सूरदास जी 
(अन्म सं० १५४०--गोलोकबास १६४० ) प्रमुख्ध हैं । इन्होंने 
वात्सल्य ओर खंगार की बहुत उत्तम कविता की और कृष्ण की 
ज्लीपनमीधुरी से हिन्दी-जगत्‌ को मोह लिया । तुलसीदास जी से 
एक आदर्श चरित्र का बणुन कर ज्ञान और भक्ति का समन्वय 
करते हुए समाज में सर्यादाबाद पर बहुत ज्षोर दिया है। ये दोसों 


हिन्दी-साहित्य की उत्पत्ति ओर वृद्धि ३ 


महात्मा हिन्दी काव्य-गगन के सूर्थ ओर चन्द्र गिने जाते है। 
रामभक्तों में नाभादास, प्रियादास, आणघचस्द्र ओर हृदयराम प्रभुग् 
हैं। केशवदास ने रामकाव्य रचा, किन्तु उनमें आलंकारिकता 
अधिक थी । वे कवि की अपेक्षा पंडित छाधिक थे | इनसे पहले 
सक्ति-काब्य में हृदय का स्थान अधिक था, जससें भाव के प्राबज्य 
के साथ सरलता थी | पर इनके बाद धीरे-धीरे काब्य की कुछ 
रूढ़ियाँ बन गई । लोग उनका अनुकरण करने लगे और अलंकार 
ध्यादि को प्रधानता देने लगे। क्ष्णोपासक कवि भक्ति-काव्य में 
शधाकृष्ण का प्रेम नायिका-नायक के प्रेम के रूप में वर्णन करने 
लगे ओर क्षष्ण जी का नाममात्र रखते हुए काव्य की गति आललं- 
कारिकता और नायिका-मेद-वर्णोत की ओर चली गई । इस पर 
बावशाही शान-शौकत और विलासिता का भी प्रभाव पढ़ा। 
रीति-प्रन्थ बनने लगे । कविता नायक-नाथिकाओं अथवा 
अलंकारों का उदाहरण रूप रह गई । “इसमें कारीगरी अधिक 
आगई । इसी को शीति-काध्य या कलाकाध्य कहते हैं। यह संघस्‌ 
१७०० से १६०० तक रहा | इस समय कविता प्रायः राज-द्रबारों 
की आश्रित होगई थी । भक्त-कवि राज-दरबारों के आशित न थे। 
वे लोग तो यही कहां करते थे कि 'संतन कहां सीकरी (फतहपुर 
सीकरी) सों काम । रीति और आलंकारिक कवियों में फेशव, देव, 
भूषण, मतिराम, दूल्हा, ग्वाल, बिहारी और पश्माकर मुख्य है । 
इन्होंने काव्यांगों के बेन में रूंगार-रस की अच्छी कविता की ! 
इस झूंगार में थोड़ा-सा भक्ति का भी पुठ रहा है। भूषण से 
आर्लकार बणेन के साथ बीर-रस को अपताया। 


8५ प्रभनध-अभाकर 


इसी काल में वीर-काब्य, नाटक आदि भी लिखे गये। वीर काव्य 
में भूपण का शिवराज-भूषण, लालकवि का छत्र-अकाश और सूदन 
का सुझ्ानचरित्र अमुख हैं। नीतिकार कवियों में रहीस, बन्द ओर 
गिरिधर कविराय विशेष रूप से प्रख्यात हैं। इस काल के नाटकों में 
निवाज कविकृत शकुस्तला नाटक और चन्द्रोदय नाटक मुख्य हैं । 

अंगरेज़ी राज्य के उदय के साथ हिन्दी-साहित्य ने एक नया 
रूप धारण किया। बुद्धिवाद का प्राधान्य हो गया ओर गध का 
प्रवाह बहने लगा। कवि लोगों ने भी भक्ति के साथ जातीय)भाषों को 
अपनाना शुरू किया । भारतेन्दु बाबू हरिश्रन्द्र इस युग के प्रक्तेक 
थे । हिन्दी-गणव साहित्य के विकास में राजा शिवप्रसाद और राजा 
लक्ष्मणर्सिह ने बहुत प्रशंसनीय काये किया। हस्ख्रिन्द्-युग के 
कवियों ओर लेखकों में अंविकादत्त ब्यास, प्रतापनारायण मिश्र, 
बद्रीनाराथण चोधरी आदि प्रमुख समझे जाते हैं । इनमें जिंदा- 
दिली अधिक थी। इस युग में गद्य को मुख्यता दी गई और 
अजभापा परिमाजित हुईं, किन्तु व्याकरण की ओर कम ध्यान 
दिया गया । आचारये महात्वीर प्रसाद ठ्िवेदी से लेखकों का ध्यान 
भाषा की विशुद्धता की ओर आकर्षित किया-साथ ही साथ 
काव्य में खड़ी बोली का ब्यवहार करने की उत्तेजना दी । इस्होंने 
संस्कृत छन्दों का भी अच्चार कराया | अयोध्यासिह उपाध्याय 
की कत्रिता में (विशेष कर प्रियप्रवास में) संस्कृत का प्रभाव पूर्यो- 
तथा दिखाई पड़ता है। कुछ कब्रियों ने खड़ी बोली में अजभाषा फे 
रोला, हरिगीतिका आदि छर्दों का व्यवहार किया । छायाबादी 
क॒त्नियों ने कबिता को छन्‍्द के नियमों से मुक्त कर ताल या लग 


हिन्दी साहित्य की उत्पत्ति ओर वृद्धि श्र 


की ओर अधिक ध्यान दिया। आजकल के कुछ कवियों ने अज्ञ- 
भाषा को भी अपनाथा। ज्ज्भापा के कवियों में सत्यनारायण, 
वियोगीहरि ओर 'रक्ञाकर' का नाम विशेष उल्लेखनीय है । खड़ी 
बोली के कवियों में मेथिलीशरण गुप्त और अयोध्यासिह उपाध्याय 
का स्थान बहुत डँचा है । छायावादी कवियों में पंत ओर निराला 
का नाम उल्लेखनीय है । स्वतंत्रता की लहर के साथ आजकल की 
कविता में राष्ट्रीय भाव इन दिनों अधिक दिखाई देने लगे हैं। 
कविता की अपेज्ञा गद्य की अधिक बृद्धि हुईं है । उपस्थास, गल्प, 
अथेशाश्ष, दर्शनशातत्र, इतिहास, विज्ञान सभी विषयों के प्रन्थ 
लिखे जा रहे हैं । आजकल दिन्दी-साहित्य का विस्तार और 
गांभीये दोनों बढ़ते जा रहे हैं, जो भविष्य के लिए बढ़ा शुभ 
लक्षण है । 


८. वर्तमान हिन्दी कविता में अल्लंकारों का स्थान 


यद्यपि कुछ आंचायों ने अलंकार को काव्य की आत्मा माता 
है, तथापि बहुमत से काव्य की आत्मा 'रस” अर्थाव्‌ आस्वादन- 
जन्य आनन्द माना गया है | अलंकारों को “उत्कष हेतव:” अर्थात्‌ 
अच्छाई को बढ़ाते बाला कहा है । वे अच्छाई को बढ़ा सकते हैं, 
किन्तु अच्छाई उत्पन्न नहीं कर सकते | अच्छाई भी तभी तक बढ़ा 
सकते हैं जब तक कि वे उचित सीमा का उल्लंघन न करें। 
सीमोज्जंघन करते ही वे भार-स्वरूप हो जाते हैं । कविता में पहले 
जान चाहिए तब अलंकार उसकी शोभा बढ़ा सकते हैं । बिता 
ज्ञान की कविता में अलंकार शव का #ंगार-स्वरूप बन जाते हैं । 
जहाँ स्वाभाविक सौन्दर्य है वहाँ अलंकार स्वयं आ जाते है । 

यद्यपि अलंकार-प्रियता मनुष्य में स्वाभाविक है तथापि जब वे 
साधन से साध्य बन जाते हैं तब वे काव्य की गति में बाधक 
होते हैं. । जिस प्रकार अब समाज में स्मणियों की शोभा उसकी' 
स्वच्छता और सरलता में समझी जाती है--सरलपन ही था उस 
का सन'--और थोड़े पर हलके और सुंदर आभूषण काम में लाये 
जाते हैं उसो प्रकार कविता की भी शोभा उसकी स्वाभाविकता में 
समभी जाती है, और अलंकार भी थोड़े परन्तु हृदयमाही ही उस 
की शोभा को बढ़ाते है। कविता में अलंकार का नितास्त बहिष्कार 
लो नहीं हो सकता, क्योंकि अलंकार हमारी क्‍या सभी भाषाओं 
के अंग ही गए हे | हम 'कविता-कार्मिर्न ”, भृहल्ञक्ष्मी', 'नरशाएईल! 
दमन भरना), हाथ मारना, 'खींचतान' आदि असेकों आलंकारिक 
शब्दों का पद्‌-पद्‌ पर प्रयोग करते हैं; पदू-पद भी एक अलंकार है। 





वतमान हिंन्दां कावता मे अल़कारा का स्थान हड 


अलंकार शब्द वा अथे के चामत्कारिक अयोग माने गए हैं। 
अरे को व्यक्त करना भाषा का सबसे बड़ा चमत्कार है | इसलिए जो 
अलंकार अथे को व्यक्त करने में सहायक होते हैं, जो हमारी कल्पना 
के सामने मूर्तिमान चित्र अंकित करने की क्षमता रखते हैं, जो अलं- 
कार किसी अज्ञात भाव को ज्ञान ओर परिचय के ज्षेत्र में लाने में 
थोग दे सकते हैं, अथवा जो स्वयं बहाव में आ जाते है वा जो कविता 
की गति को सुन्दर बनाते हैं उन्हीं का आदर है। अलंकार साधन 
मात्र हैं, साध्य नहीं। अब शब्दों का चसत्कार कम देखा जाता है। 
भावों का प्रभाव देखा जाता है । लोगों को शब्द-जाल में फाँसमे 
का उद्योग नहीं किया जाता । अब यमक और श्लेष का आदर 
नहीं रहा । आजकल जे नगन जड़ाती" ते अब नगन जड़ाती* 
हैं), “जे तीन बेर3 खाती ते तीन बेर खाती है? की उतनी महिमा 
तही रही ओर मे “वह सुधाधर” तू हूँ सुधाघर+ मानिए ह्विज- 
राज: तेरे द्विक्राज: राजे! में सोंदर्य की अभिव्यक्ति देखी जाती 
है । अलुप्रासों का मान ज़रूर है, क्योंकि उनका संबंध कविता की 
गति से है । अलुप्रासमय बाक्य सुनने में कानों को सुखद और 

१, नगन रूनगो का बहुबचन, रत्न; जड़ाती सत्गहनों में जड़वाती । 
२, नगनब्ण्नग्र, बच्चों के अमभ्ाव से; जड़ाती >जाड़ में मरती | 
३, तीन वेरपन्तीन बार; सुबह, हुपहर, शाम । ४, तीस गिनती 
| तीन बेर (उस नास का फल )। ५. सुधाधर रू सुधा + धर, सुधा' 
का रखने बाला, चन्द्र | ६. सुधाधर नवसुघा + अधर, सुधा है श्रधरों में 
जिसके | ७. विजराज८- चन्द्रमा | ८, द्विजराज*--दाँत | दाँत और 
चन्द्रमा दोनों ही दो बार उत्तन्न होने के कारण ह्विजराज कहलाते हैं। 


ह्प प्रजन्धन्तभाकर 


उच्चारण में सुलभ प्रतीत होते हैं । एक से शब्दों की आज्ृत्ति 
के कारण अ्वण-तन्तुओं ओर मुख की पेशियों में परिवतेन करने 
का परिश्रम नहीं करना पड़ता । सभा सुमनों के सोरभ हार, नवलल 
प्रवाल, म्लान-सना, बारि-विहार, तरल-तरंगों, गरज गरन के गान, 
धूम-घुँआरे, काजर-कारे, कुसुमित कानन, आदि सुन्दर अनुप्रास 
मिलते हैं। बतेमान कविता में शब्दालंकारों की बथा भरमार नहीं 
है, किन्तु उनका नितान्त अभाव भी नहीं हैं । यत्र-तत्र शाब्दिक 
व्वमत्कार देखने में आ जाते हैं । 
युग जड़ जावे उड़ते उड़ते' 
व नए क्र नर 
इन्दु पर उस इन्दुमुल पर, साथ ही 
थे पड़े मेरे नयन, जो उदय से, 
लाज से रक्तिम हुए थे--पू्वे को 
पूषेे था, पर वह ट्वितीय अपूरव था। 
अर्थालकारों में साम्यमूलक अलंकारों का विशेष मान है 
क्योंकि वे भावों के चित्र खींचने में सहायक होते हैं । इसीलिए 
उपसाओों और मालोपमाओं की भरमार है । यह भरमार घुरी 
मालूम नहीं होती क्योंकि आज्कत्न उपभाओं में नवीनता रहती 
है। उपभाएँ भी अब बाहरी नहीं वरन्‌ भीतरी होती जाती हैं, प्राकृ- 
तिक चीज़ों के उपमान सानवीय भाव बनाए जाते हैं । छाया के 
लिए पस्त जी कहते हैं--- । 
पीले पत्तों की शब्या पर 
तुम॒बिरक्ति सी, भूरछा सी 

विज्नन विषिन में कोन पड़ी हो 
विरह-मत्तिन, दुख-पिधुरा सी । 
ज़रा निराला जी का विधवा का बशेन देखिए, केसी पवित्रता 
की मूर्ति खड़ी कर दी है ! 
वह इष्ठ-देव के मंदिर की पूजा-सी) 
बह दीप शिखा-सी शान्त, भाव में लीन,- 
वह ऋर काल-तांडव की स्मृति रेखा-सी, 
वह हूटे तर की छुटी लता-सी। 
यद्यपि प्रातःस्मस्णीय गोस्वामीजी मे भी वर्षा-वर्णन में 
आध्यात्मिक उपमाएँ दी हैं, तथापि आजकल इनका प्रचार अधिक 
है। रूपक भी बड़े सुंदर रचे जाते हैं किंतु इन में भी नवीनता 
रहती है। 
पड़ी अँप्रेरे के घेरे में कब से 
खड़ी संकृचित है कमलिनी तुम्हारी 
सन के दिनमगि, प्रेस प्रकाश [ 
जदित हो आश्ो हाथ बढ़ाओ, 
उसे खिलाओ खोलो प्रियतम द्वार 
पहन लो. उसका उपहार। 'विरला' 
ऐसे बर्णृों में दुहरा रूपक रहता है। प्रेमिका ओर प्रेमी का 
प्रेम जीव और ईश्वर के संबंध का रूपक हो आता है। 
उत्मेज्ञाएँ भी शआती हैं, किंतु वे अतीयमात अधिक होती हैं। 
उसमें 'जिमिः मानों! आदि वासक चिह्न कम होते हैं। 
फहीं-कहीं साधारण पपसात्रों फे अतिरिक्त उपसाएँ ललित! 


ध्र० प्रबन्ध-प्रभाकर 


के रूप में भी मिल जाती हैं. । इनमें उपसेय की उपमान से ईर्पा 
अथवा उसका लज्जित होना बतलाया जाता है । 
यत्र तत्र विशाल कीर्ति-स्तंभ हें, 
दूर करते द्वानवों का दूंभ हैं। 
उपमेय की विशेषता दिखाने वाले व्यतिरेक का उदाहरण 
प्वाकेत' से ही लीजिए-.- 
स्वयं की तुलना उचित ही है यहाँ 
किन्तु सुर-सरिता कहाँ सरयू कहाँ ? 
बह मरों को मात्र पार उतारती 
यह यहीं से ज्ञीबितों को तारती। 
उपमेय को उपमान के रूप में बताने वाले प्रतीप का भी 
उदाहरण लीजिए--- 
संध्या फूली, परम-प्रिय की कान्ति सी है दिखाती । 
है रे हम 
पाया जाता बर बदन सा ओप आदित्य में है । 
“5प्रियप्रवास 
सन्देह के भी उदाहरण बहुत मिलते हैं किन्तु उनमें भी नवीन 
कविता की अन्‍्तमुंखी च्रत्ति का परिचय मिलता है । मानसिक 
अवस्थाओं के सम्बन्ध में सन्‍्देह आता है| 
बिरह है था अखंड, संयोग 
शाप है या वरदान 
सम अलंकार में परस्परानुकूलता बताई ज्ञाती है, इसी कारण 
पह चित्त को अधिक असन्नता देता है। उसके बड़े सुन्दर डदाहरण 


बतेमान हिन्दी कविता में अलंकारों का स्थान पे 


मिलते हैं---हों प्रसिद्ध पातकी तू पाप-पुंज-हारी” आदि प्राचीन 
उदाहरण बड़े सुन्दर हैं। इस अल्लंकार का नया रूप भी देखिए--- 
तुम तुंग हिमालय खड़ा 
और में चमब्बल गति सुर सरिता 
तुम दिनकर के खर किरण जाल 
में सरसिज की मुसकान 
इसमें तुम ( ईश्वर ) ओर में ( जीव ) का परस्पर स्वाभा- 
विक सम्बन्ध बतलाया गया है। अन्योन्य में भी ऐसी ही परप्परा- 
नुकूलता रहती है । 
उस बिन मेरा दुख सूना 
मुझ बिन बह सुषसा फीकी । --महादेवी 
इसमें बिनोक्ति भी है। 
प्रदषंण अलंकार में तो चित्त को प्रसन्नता होती ही है, विषादन भी 
हमारे भावों को तीजता देने के कारण आदरणीय समा जाता है। 
देखिए मेथिलीशरणजी पंचवटी में लक्ष्मणजी से क्‍या कहलाते हैं--- 
रखते हैं हम सयल्न पुर में 
लिन्‍्हें पींजरों में कर बन्द । 
वे पशु पक्की भाभी से हैं। 
हिले थहाँ स्ववमपि साननन्‍्द । 
यहाँ प्रहषेण अलंकार है| 
प्रधान अलंकार प्राथ: सभी मिलते हैं । दो एक चमत्कार-पू्णो 
अधिक! और “विरोधाभास! के नमूने ओर देख लीजिए। अधिक 
अलंकार के वर्णनों में छोटे आधार में बड़ी चीज़ दिखाई जाती है। 


डरे 


कथा है कण कण करुण अथाह 
बूँद में है बाड़व का वाह। 
लघु प्राणों के कोने में 
खोई असीम पीड़ा देखो। 
ह ० भर है 
मछली में सागर तिरता है 
सीपी में है रक्ाकर । 
आँखों के आँगन में बस्ती 
कोनों में सूने निर्फर | 


अमरता है जीवन का ह्वास 
शुत्यु औवन का चरस विकास । 


प्रबन्ध-प्र भाकर 


विरोधाभास के भी दो एक उदाहरण लीजिए-- 


नये युग फे साथ वर्तेमान कविता में कुछ नए अलंकार भी 


आ गए हैं । जहाँ हम अऑँगरेज़ी के मुहावरों को हिन्दी में देखते 
हैं वहाँ ऑँगरेज्ञी के अर्लकारों का भी अलुकरण पाते हैं। इन 
नवीन अलंकारों में विशेषण विपयेय ([]9॥8/७7700 7?9॥८0 
ओर पुरुपत्वारोपणु ([?९7६०7#090॥) अलंकार विशेष रूप से 
उल्लेखनीय हैं । जहाँ विशेषणों को उनके प्राकृतिक विशेष्यों से 
हंटाकर उनसे संज॑न्ध रखने वाले दूसरे विशेष्यों में लगा कर चम- 
कार उत्पन्न किया जाता है वहाँ विशेषण विपयेय अलंकार होता है । 
जैसे 'मिद्राहीन रात्रि; सनुष्य निन्‍्द्राहीन होता है, रात्रि नहीं । इसी 
तरह 'गीले गान; नेत्र अभ्षओं के कारण गीले होते हैं, गान गीले 
नहीं होते । लेकिन गान से करुणा की व्यंज़ना करने के लिए 

गीले गान! कहते हैं। तुतले भय”, अज्ञान नयन' इसी के 
उदाहरण हैं । ओर लीजिए-- 

कहपने ! आओ सजनि उस प्रेम की 

सन्नल् सुधि में सग्न हो जायें पुनः । 


है हि श 
किंतु, विदा ल्ँ कैसे तुम से 
ऐ जीवन-संगिनी पीड़ा, 


हाय, हृदय में कभी न तुमने 
को होती मादक क्रीड़ा। 
अँगरेजी भाषा के बहुत से अलंकार हमारे यहाँ की लक्षणा 
वृत्ति पर निभेर हैं। 'सभल सुधि! आदि आलंकारिक शब्दों की 
लक्षणा के आधार पर ही व्याख्या होगी । पुरुषत्वारोपण पहले 
भी हुआ करता था किंतु इस नाम का विशेष अलंकार न था; अब 
उसका प्राचुये हो गया है। पहले प्रकक्षतिक पदाथों में मानवीय भावों 
की व्यंज्रना रहती थी, अब बह ब्यंजना ज़रा स्पष्ट हो गई है । 
बतलमान कविता में अलंकारों का तिरस्कार नहीं है, वरन्‌ उसको 
हल्का और स्वाभाविक बनाने का प्रयत्न किया गया है। अब त 
शब्द-जञाल रचे जाते हैं ओर न पूस माह में विरहिणी-तन-तापोत्थित 
छ्पटों द्वारा गुलाब-जल की शीशी को बीच ही में सुखा देने वाली 
अ्त्युक्तियाँ दिखाई पड़ती हैं; किन्तु इसी के साथ-साथ बतेमान 
कविता ने प्राधीन कबिता के सभी गुणों को किसी न किसी रूप 
में अपनाधा है ओर उत्तें सुखद नबीनता भी उत्पन्न की है। 


>_रैसामक»क००मगनमुर॑नक-कलबफ़क 


&£, हिन्दी में हास्य-रस 


प्राचीन हिन्दी-साहित्य में वीर ओर झंगार के सहायक के 
रूप में तो हास्यरस बहुत मिलता ही है, परन्तु इसके अतिरिक्त 
स्वतंत्ररूप से भी थोड़ा बहुत पाया जाता है। हिंदी-साहित्य में दास्य- 
रस का सबसे पहला स्वरूप अमोर खुसरों ( १३१९-१३८१ ) की 
मुकरियों में मिलता है। मुकरियों में पहले प्रसंग ऐसा बाँधा जाता 
है कि स्वभावत: यह आशा होने लगती है कि अंत में 'पति” शब्द 
थआवेगा, क्योंकि सारे लक्षण पति में घटते हैं, किन्तु पीछे से एक- 
साथ किसी दूसरी बस्तु का नाम ले दिया जाता है और उसमें भी 
सारे लक्षण घट जाते हैं। जेसे-- 
जब भेरे मंदिर में आवबे, सोते मुकको आन जगावे। 
पढ़त फिरत वह बिरह के अच्छर, ऐ सखि, सामन ! ना, सखि, मच्छर । 
बहू आवे तब शादी होय, उस बिन दूजा ओर न कोय। 
भीठे लगें घाफे बोल, ऐ सखि, साजन |! ना, सखि, ढोल | 

कबीर जी बड़े निर्भेय सुधारक थे । हिंदू मुसलमान, दोनों ही 
की समान रूप से हँसी उड़ाते थे । उन्होंने जटाधारियों को बकरा हे 
बनाया है, मूँड मुड़ानेवालों को भेड़ कहा है-- 

बार-बार के भूडुते, भेड़ न बेकुँठ जाय । 

उन्होंने ज्ञोर से बाँग लगाने वाले मुसलमानों के खुदा को 
बहुरा बला दिया है--- 

मंसजिद भीतर मुल्ला पुकारे, कया साहब तेरा बहिरा है। 


हिल्दी में हास्य-रस धर 

सूरदास जी ने अपने वात्सल्य में भी कहीं-कहीं हास्य का 
पुट विया है। माखन-चोरी में पकड़े हुए बालकृष्णा के उत्तर बड़े 
सनोरंञ्ञक हैं, कहीं तो वे कह देते हैं कि दही की मथनी से चींटी 
निकाल रहा था ओर कहीं कह देते हैं कि लड़कों ने उनके मुँह पर 
मक्खन मल दिया है। देखिए, क्या ही अच्छा उत्तर है-- 

में जान्‍यो यह घर अपनी है, या धोखे में आयो | 
देखत हों गोरस में चींटी काढ़न को कर नाथो ॥। 

गोस्वामी तुलसीदास ने तो स्वयं हास्य-रस के देवता प्रमभरेश 

महादेव जी के संबंध में हास्य किया है-- 
बर अनुहार बरात तन भाई, 
हँसी करयिहो पर-पुर जाई। 

काम को जीतने का अभिमान करने बाले नारद जी को 
उन्होंने स्वर काम का शिकार बना दिया। अपनी कामांधता में वे 
फैसे हास्पास्पद्‌ बन जाते हैं-- 

पुनि-पुनि भुनि उकसहिं अकुलाई, 
देखि दशा हरगन मुसकाई । 

रहीम ने तो स्वयं लक्ष्मीजी ओर भगवान पर हाथ साफ़ किया 

है। लक्ष्मीजी की चंचलता के विपय में वे कहते हैं--- 
पुरुष पुरातन की वधू क्‍यों न चंचला होय । 

'अकबर-बीरबल-विनोद! विख्यात ग्रन्थ है, किंतु वह बहुत 

काल तक अलिखित रूप में दी रहा । 
, फविंवर बिहारीलाल ने भी औक्षष्य| ओर राधिका की हँसी उड़ाई 

, है। वषभानुजा' और हलघर के वीर में क्या ही उत्तम शेष है ! 


धहू प्रबन्ध-अभाकर 


चिरजीबो जोरी जुरे क्‍यों न सनेह गैंभीर । 
को घटि, ये वृषभावुजा, वे हल्लंधर के बीर ॥ 
हिंदी-साहित्य का विक्रास ऐसे समय में हुआ जब मुसलमानों 
के आक्रमण शुरू हो गए भरे । मारकाट के समय में या तो वीर-रस 
की जाम्रति होती है, या भक्ति ओर ज्ञान की । जब शांति का समय 
आया, तब कवियों की प्रतिभा मुसल्लमानी तथा हिंदू -राजद्रबारों 
की विल्लास-प्रियता से प्रभावित हो गई। इसलिए, शुद्ध ओर 
स्वतंत्र हास्य का उदय कुछ पीछे हुआ । जब उदय हो गया, तब 
सभी प्रकार के हास्य की पुष्टि हुई। केवल हृ|स्यमय वणेन ही नहीं 
हुए, बरन्‌ हँसमुख लोगों की प्रशंसा भी होने लगी-- 
व्यंग लत्ित बोलत बचन रसन हसन के दाव । 
जहाँ जैसों रस चाहिए, तहूँ तेसो ही भाव ॥| 
बेनी (सं० १६६५०) आदि कवियों ने सूभों, वैद्यों और पेशकारों 
आदि की खूब ही हँसी उड़ाई है। दयाराम के दिए हुए श्ा्मों का 
क्या ही अच्छा बर्णव है-- 
चींटी की चलाव को मसा के मुख आय जायेँ, 
साँस की पवन लागे फोसन भगत है । 
ऐसक लगाय मरूसरू के निहारे परे, 
अमु-परमानु की समानता खगत है। 
बेनी कवि कहे हाल कहाँ लो बखान करों, 
ु मेरी जान ब्रह्म को 'विचारियों सुगत है। 
ऐसे आम दीमन्हें द्याराम मन मोद करि, 
जा के आगे सरसों सुमेर सो लगत है। 

_भारतेंदु बाबू दस्थ्चिन्द्र जी ने साहित्य के ओर सब अंगों के 
साथ हास्य की भी खूब पुष्टि की है। उनकी “अंध्ेरनगरी', 'बेदिकी- 
हिसा हिंसा न भवति', पासंड-बविडंबना' श्रादि अच्छे प्रहसन हैं। 
अंध्रेरनगरी” में चूरन का लटका बड़ा मनोरंञक है । प्रतापनारायण 
मिश्र की कविताओं में भी हास्य के कहीं-कहीं अच्छे उदाहरण 
मिलते हैं । परन्तु जहाँ भारतेस्दु का हास्य समय और सुसंयत था 
वहाँ इनके हास्य में प्रामीणता की पुट आगई थी। “बूढ़े मुँद मुँहासे! 
भी एक अच्छा प्रहसन है। इस प्रकार धीरे-धीरे हास्य साहित्य 
में अपना स्वतंत्र स्थान पाता गया । आजकल के युग में उसका 
खूब विकास हुआ है । नाटकों में विदूषक या अन्य हास्य के दृश्य 
रखने की चाल बहुत चक्ष गई है | हास्य के सभी अंगों की पुष्टि 
हुई है, और उनके द्वारा मनोविभोनोद ओर समाज-सुधार दोनों ही 
में महायता पहुँची है । 

यह तो कहना कठिन है कि आजकल के हास्य-संबंधी लेखकों 
में किसका सर्वप्रथम स्थान है, क्योंकि सब में कुछ-न-कुछ विशेषताएँ 
हैं, जिनमें वह दूसरों से बढ़े-चढ़े होते हैं, तथापि औी अन्‍्नपृणानिंद 
वर्मा के हास्यप्रन्थ लोकप्रिय हो रहे हैं । उनकी किताबों में--- 
मेरी हजामत', 'मगन रहु चोला', 'महाकवि चच्चा' ओर 'मंगलमोद्‌! 
प्रमुख हैं । इन सब मैं उनकी प्रतिभा का क्रमशः विकास होता गया 
है। 'भहाकवि चच्चा' में बहुत ही शिष्ट ओर सुष्ठु द्वास्य है। उससें 
इतिहास-जेखकों की खोजपद्धति का अच्छा खाका खींचा गया है। 
वे लोग जो चाहें सिद्ध कर सकते हैं। जो ज्ञोग पद्-मात्र लिखने 
को कविता समभते हैं ओर सब बातों को पद्च में कह देला ही'कवि- 


श्र प्रबन्ध-प्रभाकर 


प्रतिभा की इयत्ता मानते हैं, उनकी भी अच्छी हँसी जड़ाई है । 
बिल्ली तोते को ले जाती है, किन्तु पंडित जी नौकर को पद्म ही 
में पुकारते हैं । देखिए-- 
अरे पतरुआ, दौड़ बिलरिया ले गई झुग्गा 
तू मन मारे खड़ा निहारे गैसे भुग्गा 
अरे पनरुआ, देख पड़ा है. खाली पिंजड़ा 
तू मन मारे खड़ा निहारे जैसे हिजड़ा , 
पर जब पन्रुआ अपनी जगह से न हिला तो पंडित जी ने 
फिर कहा-- 
अरे पनरुआ दौड़ बिलरिया बेठी छप्पर । 
तू मन मारे खड़ा बना है. जैसे पत्थर ॥| 
अरे पनरुआ दौड़ बिलरिया नीचे उतरी | 
तू सन मारे खड़ा बना है ज्यों कठपुतरी ॥ 
परी हज्मामत' में भोजन-भट्ट श्राह्षणों की खूब खिल्ली उड़ाई 
गई है। 
दावा बहुत है इलम रियाज्ी में आप को। 
बाक्षन का पेट आके ज़रा नाप ल्लीजिए ॥ 
जी० पी० ओवास्तव भी सामान्य पाठकों में बहुत लोकप्रिय 
है। उन्होंने हास्यमय परिस्थितियों के उपस्थित करने में, फैशन 
के भूतों का भूत उतारने में, केंपू लोगों की भेंप की हँसी उड़ाने 
में, श्रच्छी कुशलता प्राप्त की है, क्रिन्तु जनके हास्य में एक प्रकार 
का खोखलापन है। जैसा साहित्य होना चाहिए वैसा वह नहीं है; 
और उसमें हदूपन अधिक है । इसमें केवल इनका छुसूर नहीं हे; 

अधिकांश जतता की भी ऐसी ही रुचि है। पाठकों से रुचि-साम्य 
रखने के कारण ही वे इतने लोकप्रिय हैं| 
प्रसिद्ध हास्य-रसावतार श्रीयुत जगन्नाथ प्रसाद चतुर्वेदी तो 
आजकल अहृश्य हो चुके हैं। ओर पं० हरिशंकर शर्मा ने यद्यपि 
अन्नपूर्णानंदनी ओर औवास्तव जी के समान अभी ख्याति प्राप्त 
नहीं की, तथापि उनका हास्य उच्चकोटि का है । गद्य में अनुप्रा्सों का 
बाहुल्‍य उनकी विशेषता है! उनके “चिड़ियाघर! के “चहचह्वाता 
चिड़ियाघर! नामक पहले अध्याय में वतेमान कवियों की यशो- 
लिप्सा का अच्छा खाका खींचा गया है। कवियों की कविता-कंडु 
के साथ-साथ वक्ताओं की व्याख्यान-व्याधि' ओर वकीलों के 'बका- 
लत-ब्रण! के अजीब रोगों के बहुत ही अद्भुत नुस्खे उन्होंने बत- 
लाए हैं । अँगरेज़ी लेखक 'स्विफ्ट' की भाँति जानवरों के वातालाप 
में मानवसमाज की बुराइयों का दिग्दशन कराया है। उसमें व्यंग्य 
के अच्छे उदाहरण हैं। उनके अप्रकाशित 'पिंजरा पोल! में प्राचीन 
कवियों के परिहासमय अनुकरण अच्छे हैं । देखिए तुलसीदास जी 
की भाषा में 'मोटरकार! का क्‍या ही उत्तम बेन है-- 
सब यानन ते श्रेष्ठ अति, द्व॑त-गति-गामिनि 'कार' । | 
धनिक जनत के जिय बसी; निस दिन करत बिहार ॥। । 
मंजुल मूर्ति सदा सुख देनी | समुक्ति सिहाहिं ध्वर्गे-नसेनी । | 
जछरत-कूदत किलकत जाई। सब कहूँ लागत परम सुहाई ॥ 
प्रों-पों करत सुहावति कैसे । मुनि सख खंख बजा जैसे | | 
चाण चक्र-धारिनि सत भाषन। कलख करन विमोद बढ़ावन |! 
छाँद करन हित्त छयेद विताना। विचरत फिरति बरन धरि नाना || ! 

पीवह्दि तेल उड़ाबहि थूरी।परद्चारिन कहेँ दुरुगति पूरी॥ 
विद्युत दीप करत उजियारी | जनु हरि चन्द्र उगेउ तम्म ठारी ॥ 
तेहि चढ़ि जन निज गबे दिखावहि । पद, प्रभुता, प्रमाद्‌ दरसावहि ॥ 
मग बिच कीच उलीचत कैसे । फागुन फांग स्वहिं. झन जैसे ॥| 
बलि विक्रम जब जात नसाई । सरकत नेक न उठति उठाई।॥ 
बाहून-कुल की परसगुरु, सब कहेँ सुलभ न सोय । 
रघुबर की जिन पे कृपा, ते नर पार्वाहिं तोय॥ 
स्वर्गीय पं० ईश्वरप्साद के वचना-चबेना' में भी इसी प्रकार 
के उत्तम परिहासमय अनुकरण मिलते हैं। 
घन घमंड नस गरजत घोरा, टका-हीन कलपत मन मोरा॥ 
बामिनि दमक रही धन भाहीं, जिसि लीडर की मति थिर नाहीं।। 
स्व० पं० बद्रीनाथ भट्ट की चुंगी की उम्मेदवारी' में बोट- 
भिक्षा की खूब हँसी उड़ाई गई है. और उनके “विधाह-विज्ञापन' 
प्रहलन में आजकल फे विवाह' के पीछे दीवानों को अच्छी तरह 
छकाया गया है। उनकी चेष्टाओं का सजीब चित्र खींचा गया है। 
पं० रामनारायण शर्मा के 'ध्यंग-बवबंडर' में कलियुगी सन्सों, 
स्वयंभू लेखकों ओर समालोचकों का अच्छा अज्ञाक छड़ाय गया 
है। साधुओं का कया ही अच्छा शब्द्‌-चित्र है ! देखिए-- 
मकर कर दुनियां ठगें, शक्र-पूरी खाथ। 
लक़र जारहि अगिन में, फक्कर संत कहाये || 
इस पंक्तियों के लेखक ने अपने 'ठल्लुआ क्लब' में डाक्टर 
स्तोन्न-द्वारा डाकटरों की फ्रीस और उनके शल्य-प्रहार की महिमा 
गई है। देखिए--- 

“मुर्दे चीरते-बीरते आपका हृदय इतना इतना कठोर बन जाता 
है कि मृत्यु आपके लिए साधारण-सी बात हो जाती है। शब 
शब्या के पास आपका हृदय तनिक भी विचलित नहीं होता। 
आप योगी की भाँति स्थिर और अचल रहकर फ़ीस की बात- 
चीत करने में ज़रा भी संकोच नहीं करते" '“आपकी रिश्वत 
'फ़ीस' के गौरबशाली नाम से प्रख्यात हैं | आप साधारण 
जल को बहुमूल्य बना, उसमें लक्ष्मी देवी का ग्रादुर्भाव कर 
समुद्र-मंधन का नित्य अमिनय करते हैं। बेसे तो स्वयं धन्व- 
न्तरि रूप से आपका भी प्रादुर्भाव लक्ष्मी जी के साथ हुआ था।” 

आज-कल्ञ हिन्दी में हास्थ-रस के बहुल से प्रल्थ लिखे जा रहे 
है। 'ठोकपीटकर वेधराज', 'राबबहादुर', आनरेरी मजिस्ट्रेट आदि 
बहुत अच्छे प्रहसन लिखे गए हैं। स्वगीय द्विजेन्द्रलाल राय के बंगला 
से अनुवादित 'मूखे-मंडली', ओर 'सूम के घर धूम', बंफिमचन्द्र 
का 'चोौबे का चिट्ठा' तंथा ओपरशुराम जी के 'भेड़िया धसान' और 
“लंबकर्यो' भी पठनीय हैं । विशालभारत! में प्रकाशित उनका 
हनुमान जी का विवाह बड़ा ही साहित्यिक और सुरुचिपूर्ण प्रहसन 
है । हास्य में सुरुचि की बड़ी आवश्यकता है। केवल घोलधप्पा 
ओर पात्रों के उलटे सीधे नाम रख देना ही हास्य नहीं है। हास्य 
साहित्यिक होना चाहिए। हे है कि अब हिन्दी में हास्य ऋमश: 
परिमार्जित और निरापद होता जा रहा है । यदि यही गति 
घतेमान रदी तो शीघ्र ही हमारी हिन्दी हास्य-रस में किसी भाषा 
से पीछे न रहेगी । 





१०, वैष्णव संप्रदाय का हिन्दी-साहित्य पर प्रभाव 


यह बात सर्वमान्य है कि समात्ञ और साहित्य एक दूसरे को 
प्रभावित करते रहते हैं। उनकी उत्नति भी पारस्परिक आदान- 
प्रदान पर बहुत कुछ अवलंबित है । किसी समय की सामाजिक 
प्रगति तत्कालीन भौतिक, आर्थिक, राजनीतिक और धार्मिक 
अवस्थाओं पर निर्भर रहती है। भारतवर्ष में जनता की रुचि बहुत 
अंश में धर्म पर निर्भर रही है और अनता की रुचि साहित्य- 
निर्माण में बहुत बढ़ा भाग रखती है। 

यह जानने के लिए कि वेष्यव धरम ने किस प्रकार हिन्दी- 
साहित्य पर अपनी छाप डाली, हमको भारतवर्ष के धार्मिक इतिहास 
पर ज्षणिक दृष्टिपात करना होगा । ईसा-ससीह से छ: सात सौ वर्ष 
पूषे हिन्दू धमम में ज्ञान ओर उपासना की धाराओं के अतिरिक्त जो 
कर्मकांड की धारा बहती थी वह पशु-बंध के रुधिर से कलुषित हे 
रही थी । दशन-शास्तरों ने इस हिंसाबाद के विरुद्ध जो आवाज़ 
उठाई थी उसके अतिरिक्त धमे की जठिलता की प्रतिकरिया-रूप में 
एक विचार-स्वातल्त््य की धारा बहने लगी थी । जैन-धर्म और 
बोद्ध-धर्मे का उदय इसी विचार-स्वातन्‍्ज्य के कारण हुआ । बौद्ध- 
धम का कई सो बे तक बोलबाला रहा । वह राजधर्म भी बन गया 
था । बोद्ध-धर्म ने हिन्दू-धमे को दबा अवश्य लिया था, परन्तु वह 
उसका समृल नाश नहीं कर सका था। साथ ही साथ फ्राबान वा 


वेष्णव-संप्रदाय का हिन्दी-साहित्य पर पर अभाव हे 


बासुदेव की उपासना और शिव-पूजा भी चल रही थी। बोद्ध-धर्म 
हिन्दू-धर्म की उदारता एवं अन्य स्वाभाविक नियमों के कारण हिंदू- 
धर्म में मिलने-जुलने लगा ओर शव ओर तान्त्रिक संप्रदायों से 
मिल कर उससे एक नया रूप धारण कर लिया जो महायान फे 
नाम से प्रसिद्ध हुआ । इस क्रिया में बोद्ध-धर्म का प्रारंभिक उत्साह 
नष्ट हो गया था ओर उसमें वह चरित्रबल भी न रहा था। कर्मे- 
कांड का भी पुनर्जीवन हो चला था। ऐसे ही समय में गोड़पादा- 
चाय के शिष्य ओ शंकराचाये ने ईसा की आठवीं शताब्दी में 
ब्रद्ययाद ओर मायावाद के सिद्धाल्तों का प्रतिपादन कर बौद्ध-धर्म 
एबं कर्मकांड का प्रभाव हटाया । शंकराचार्य की बुद्धि की प्रख्ता 
के कारण खंडनात्मक काये तो बहुत सफल हुआ किन्तु शुष्क 
निर्गुणवाद लोगों के हृदय में स्थान न पा सका । इस निर्मुणबाद में 
हार्दिक भावों के लिए कम स्थान था। मनुष्य स्वभाव से उपासना 
प्रिय है। बौद्ध-धर्म भी आचार-धर्म न रह कर उपासना-घर्म बन गया। 
ऐसी अवस्था में जनता को ऐसे धर्म की आवश्यकता थी जो 
संसार की वास्तविकता, आचार की हृढ़ता ओर भक्ति का आधान्य 
स्थापित कर उनके हृदय को भी संतोष दे । ऐसी ही परिस्थिति में 
दक्षिण भारत में श्री रामानुज्नाचाये (जन्म संवत्‌ १०७४ ) का 
उदय हुआ । उन्होंने अद्वैतवाद के स्थान में विशिष्टाठेत मत का 
प्रतिपादन किया । इसके द्वारा उन्होंने संसार की सत्यता बतल्लाई | 
परमात्मा को नारायण रूप में मानकर उपासना ओर भक्ति को 
स्थान दिया । उन्तकी शिष्य-परम्परा में चोदहवीं शताब्दी में स्वामी 
रामानन्द जी हुए, मिन्‍्होंने विष्णु के अवतार राम को उपासना पर 

ज्ञोर दिया और एक बड़ा भारी संप्रदाय खड़ा किया । इन्होंने धर्म 
को संकुृचित न रख शुद्रों को भी दीक्षा दी । गोस्वामी तुलसीदास 
भी इन्हीं के संप्रदाय के थे । कबीर ने स्वयं इनसे दीक्षा ली थी | 
रामानन्द के द्वारा साहित्य में दो शाखाओं का उदय हुआ | एक 
रामोपासला की, जिप्तका सूत्रपात गोस्वामी तुलसीदास जी से 
हुआ ओर दूसरी सनन्‍्तवाणियों की, झिसका सूत्रपात कबीर से 
हुआ । कबीर भी रामोपासक थे, किन्तु अधिकतर नाम के ही 
उपासक थे ओर ज्ञान-कांड की ओर अधिक करके हुए थे। जिस 
प्रकार रामानुजाचारय्ये के संप्रदाय से रामोपासना को उत्तेजना मिली 
उसी प्रकार निंवाकाचाये, बल्लभावाये और चेतन्य महागप्रभु के 
सिद्धान्तों से कृष्णोपासना को उत्तेना मिली। निबाकाचार्य लैलंग 
थे, बल्लभावाये भी दाक्षिणात्य थ्रे ( जब इनके माता-पिता तीथे- 
यात्रा कर रहे थे, तब इनका जन्म बतारस में हुआ था ) । यद्यपि 
चैतन्य महाप्रभु बंगाल निवासी थ्रे, तथापि कृष्णोपासक होने फे 
कारण कृप्ण की जअन्‍्म-भूमि मथुरा-ब्ृन्दावन को ही इन्होंसे 
अपना केन्द्र बनाया था । इन सब खंग्रदायों के अनुयायी राम 
ओर कृष्ण रूप विप्यु के अवतारों को मानने के कारण वेप्याव 
कहलाते हैं । मध्वाचार्य के भी छेतवाद सम्बन्धी दाशेनिक 
सिद्धान्तों से कप्णोपासना और भक्तिवाद को बहुत कुछ सहा- 
यता मिलती । चेतन्य संप्रदाय ने तथा अन्य वेप्णुव संप्रदार्यों से 
भगवन्नाम-कीतेन को प्रघानता देकर संगीत को महत्ता दी। 
चेतल्य महाप्रभु ने जयदेव के गीत गोबिंद और विद्यापति के 
पदों को अपताकर उनका प्रचार बढ़ाया । ये लोग कृष्ण 


वैध्गाव-संप्रदाय का हिन्दी साहित्य पर प्रभाव ध्छ्‌ 


भगवान के ऐश्वये के उपासक नहीं थे बरन्‌ साधु के उपासक थे, 
इसलिए वेप्णब संप्रदायों में भगवान की बाललीला ओर खूंगारलीला 
का ग्राघान्य हो गया । बंगाल में विद्यापति ओर चंडीदास ने भ्री- 
कृष्ण और राधिका के ग्रेम का वशन कर उनको नाथक-नायिका 
का रूप दे दिया था | इन सब बातों का ग्रभाव श्रज्ञ-संडल के काब्य 
पर पढ़ा । त्रज की भाषा स्वभावतः मधुर ओर ललकती होने के 
कारण शृंगार ओर वात्सन्य का उत्तम साध्यम बन गई । शान्त भाव 
के अतिरिक्त दांपत्यभाव, वात्सल्यभाव, दास्य ओर सख्यभाव (जिस 
में सखी भाव भी शामित्ञ था) बेष्णव उपासना के प्रकार बन राये । 
लोग अपनी अपनी रुचि के अनुकूल इन्हीं भावों में ले किसी एक 
भाव को अपनाने लगे। वेष्णाव-धर्म में मनुष्य विष्यारूप परमात्मा 
छे संबंध स्थापित करना चाहता है। जो संबंध मनुष्यों में प्रचलित 
है उन्हीं संबंधों में बेष्णुब-भक्त परमात्मा को देखने लगे। भक्तिबाद 
की वृद्धि हुई ओर भक्ति के भी तो प्रकार हो गए जो नवंधा भक्ति 
के नाम से विख्यात हैं। सोलहवबीं-सत्रहवीं शताब्दी की राजनीतिक 
अवस्था भी साहित्य-बृद्धि के असुफूल थी। मुग़ल-साम्राज्य की 
जड़ ज्षम गई थी । देश में बहुत हलचल नहीं थी ओर अकबर हिंदू 
ओर हिन्दी को अपनाना भी चाहता था। 

क्रेणाव धर्म के प्रेम ओर भक्ति-संबंधी सिद्धान्तों के लिए श्ज- 
भूमि ओर अ्ज-सांघा उवेरा भूमि सिली | बंगाल के प्रभाव से तथा 
कीलेन में संगीत के प्राधान्य से गाने के योग्य पद्‌ बनाए जाने लगे 
ओर उन्हीं में ऋष्णलीला का बणन होने लगा । प्रेम के बन में 
नायक-नोयिकाओं का भी सेद चल पड़ा और उसकी छाप हिन्दी 


है प्रबन्ध-प्रभाकर 


काव्य पर बहुत दिनों तक रही । पहले तो यह बणेन केवल आध्या- 
ल्मिक भाव से ही होता था । इसमें माधुय-भाव ने ओर भी उत्तेजना 
दी। ऐश्वय की उपासना सनुप्य की आत्मा को एक प्रकार से नीचा 
करती है, वह दबाव की उपासना है। माधुये की उपासना प्रेम की 
उपासना होने के कारण स्वतंत्र समझी गई | लोग इस मूल-भाव को 
तो भूल गये और खश्ंगारोपासना यहाँ तक बढ़ गई कि सिवाय राधा 
आर कृष्ण के देवी नाम के उसमें आध्यात्मिकता बिल्नकुल न रही । 
राधा और क्रृष्ण का नाम भोतिक वासना को एक देवी रूप देने 
का बहाना बन गया। यह झ्गार भाव ऐसा दृढ़ हो गया कि इसने 
थोड़ा बहुत रामोपासना पर भी अपना प्रभाव डाल दिया । रामचंद्र 
जी का भी कालिन्दीकूल के स्थान में सरयू-तट का विहार कवियों 
की कल्पना का विषय बन गया । यही प्रेमसाव बढ़ते-बढ़ते आलतं- 
कारिक साहित्य का भी जम्मदाता हो गया । शुद्ध स्वाभाविक प्रेम 
का उत्कषे बढ़ाने के लिए नाना प्रकार के कृत्रिम अलंकारों का 
प्रयोग होने लगा और नायक-नायिकाओं का विस्तार बढ़ने लगा | 
समस्त झूँगारी काव्य में यहाँ तक कि सन्‍्तों के और वर्तमान 
रहस्यवाद में भी वैष्णव धमं की छाप दिखाई पड़ती है । 
अब यहाँ पर रामोपासक ओर हृष्णोपासक कबियों का थोड़ा 
सा बस्पेन कर देता अलुपयुक्त न होगा। 
रामोपासक कबियों में गोस्वामी तुलसीदास मुख्य हैं । राम- 
चन्द्र जी की अल्‍्मभूमि अब सें होने के कारण तुलसीदास जी ने 
अवधी भाषा को अपनाया था । तुलसीदास जी मे सूरदास जी(के 
ही अनुकरण ओर प्रभाव से पदों की भी रचना की थी। दूसरा 


वेष्णव-संप्रदाय का हिल्‍्दी साहित्य पर प्रभाव हू 


नास ज्ो रास काव्य के संबन्ध में आता है वह केशवदास जी का 
है। इन्होंने आचायेत्व ओर पांडित्य-प्रदर्शन अधिक किया है, इसी 
कारण इनकी रामचन्द्रिका अनता में प्रचार न पा सकी । प्रियादास 
ने भी रामोपासना सम्बन्धी प्रन्थ लिखे हैं। राजा रघुराजसिंह, 
रसिक बिहारी आदि ओर कई कवियों ने भी रामचरित्र लिखा है। 
रामोपासक कवियों की परंपरा में पंजाबी कवि हृदयराम जी का 
नाम अच्छा स्थान पाता है। उन्होंने रामचरित्र नाटक-रूप में लिखा 
था । वर्तेमान काल में भी मेथिलीशरण गुप्त ने समोपासना की 
परंपरा को जीवन प्रदान किय। है । 

कृष्णोपासक कबियों में महात्मा सूरदास, मीरा ओर रसखान 
का मास विशेष उल्लेखनीय है । 

कृष्णोपासक संप्रदायों में पाँच संप्रदाय मुख्य हैं । (१) बल्लभ 
संप्रदाय (२) राधाबल्लभीय संप्रदाय (३) गोड़िया संप्रदाय (४) ढट्टी 
संप्रदाय (५) निंबाक संप्रदाय । हरेक संप्रदाय के अलग अल्लग 
कवि हुए हैं । म 

(१) बल्लभ संप्रदाय--सूरदास, कष्णदास, परमानंददास और 
कुंभनदास चार कवि स्वयं बल्लभाचाये के शिष्य थे ओर चतुर्भुजदास 
मनंददास, गोविंद स्वासी, छीतस्वासी उनके पुत्र श्री विदुल्लनाथ 
ज्ञी के शिष्य थे । बिट्नतनाथ जी के पुत्र गोकुलनाथ जी ने इन | 
कवियों का वर्यान श्रजभाषा गद्य में लिखा है। बल्लभ संप्रदाय में 
बालक्ृष्ण की उपासना है, इसी कारण सूरदास ने बाल-चरित्र का 
बणेन बहुत ही विशद्‌ रूप से किया है। ऐसा उत्तम धगोन शायद्‌ 
ही किसी साहित्य में हो। रसखान भी इसी संप्रदाय के हुए हैं । 

(२) राधाबल्लभीय संप्रदाय--इसके प्रवततेक श्री हितहरिवंश जी 
थे। इनका जन्म वाद ग्राम में संवत्‌ १५३० में हुआ था | कहा जाता 
है कि स्वयं राधिकाजी ने इनको मन्‍्त्र-दीक्षा दी थी । इनके मता- 
नुसार राधिका ज्ञी को स्वयं भगवान से भी अधिक प्रधानता देनी 
चाहिए क्योंकि भगवान भी उनके वश में हैं । हितहरिवंश जी के ८४ 
पद भाषा फे प्रवाह और माधुये में बहुत ही श्रेष्ठ हैं । भवदास जी 
ओर वृन्दावन चाप्वा जी भी इन्हीं के संप्रदाय के हैं। 

(३) गोड़िया संप्रदाय--इस में बंगाल का अधिक प्रभाव है । 
गदाधर भट्ट, ललित किशोरी ओर ललित माधुरी (जिन महालुभावों 
का मन्दिर शाह जी साहिबा के नाम से प्रख्यात है) इस संप्रदाय 
के सुख्य कवि हुए हैं । औी हरिराम व्यास जी का भी कुछ दिनों 
गोड़ संप्रदाय से संबंध रहा था। 

(४) ८ट्टी संप्रदाय--इसको सखी संप्रदाय कहते हैं। इसके 
प्रवतेक स्वामी हरिदास संगीत में बड़े निपुण थे । कहा जाता है 
कि ये तानसेन के गुरु थे । इन्होंने भी अच्छे पद्‌ बनाए हैं । श्री 
सहचरी शरण जी ओर श्री भगवत रसिक जी भी इसी संप्रदाय 
के कवि हुए हैं। 

(४) निबाक संप्रदाय--श्री घनानन्द जी इस संप्रदाय के मुख्य 
कवि हुए हैं । 

चतेमान समय में भारतेन्दु बाबू हसिश्नन्द्र, रत्ाकरजी, 
उपाध्याय जी, सत्यनारायणा जी और वियोगी हरि जी ने कृष्ण 
काध्य की परंपरा को जीवित रक्‍्खा है । संत्तेप में वैष्णव धर्स का 
प्रभाव हिन्दी-साहित्य, विशेषकर अजभाषा और अबधी पर पूरी 


केष्णाव-संप्रदाय का हिन्दी साहित्य पर प्रभाव हू६ 


तोर से है । वेष्णवधम ने ही हिंदी साहित्य गगन के सूबे सूर, 
सुवाधर तुलसीदास और उडगणा केशवदास को जन्म दिया है। 
इनकी रचनाएँ वेष्णव धर्म की अमूल्य संपत्ति हैं। हिन्दी साहित्य 
में सूरदास से लेकर ३०० साल्न तक इन्हीं बेष्णव कवियों का दौर- 
दौरा रहा। भक्ति के इसी अनूठे प्रवाह में तत्कालीन मुसलमान कवि 
भी बह गये । रहीम, रसखान, आलम, ताज आदि मुसलमान 
कवियों ने भी राम और कृष्ण की उपासना में सुंदरतम कविताएँ 
लिखी हैं । हिंदी साहित्य वेष्णव घर का चिर आभारी रहेगा कि 
उसने लनता की रुचि की पूर्ति करते हुए सूर और तुलसी जैसे 
दिव्य रत्न दिए । 


कजलिनीजर अहलल- 


११, हिन्दी गध का विकास 


प्राय: सभी देशों और भाषाओं में साहित्य का आरंभ पद्य से 
हुआ है। हिन्दी भाषा का भी यही क्रम रहा है। हिन्दी के प्रारंभिक 
काल में ब्रजभाषा का प्राधान्थ रहा है। त्रजमाषा अपने माधुये के 
कारण पद्म के लिए विशेष उपयुक्त थी। उस समय जो ज्ञान की 
धारा बह रही थी उस्तका भी माध्यस पद्म ही था । राजकीय कारबार 
अधिकतर फ़ारसी में होता था। विशेष युक्तिबाद नहीं चला था, 
तलवार ही सबसे बड़ी युक्ति समभी जाती थी। मुद्रण-कला के 
अभाव में कंठस्थ करने की भी सुलभता के कारण पद्म का अधिक 
प्रचार था । चिट्टी-पत्रियाँ अवश्य गद्य में लिखी जाती थीं, किन्तु 
पह साहित्यिक नहीं कही जा सकती । सब से पहले गद्य के लेखक 
महात्मा गोरनाथ थे । ये बड़ी स्वतंत्र प्रकृति के धर्मे-अ्चचारक थे। 
इन महात्मा ने संबत्‌ १४०७ वि० में लिखना आरंभ किया था । 
इनकी भाषा में ब्रज्मभाषा का ही प्राधान्य था। इनके पश्चात्‌ श्री 
बल्चभाचायें (सं० १५३५-१५८७) ने अपना “वनयात्रा' नामक भनन्‍्थ 
गथ में लिखा | श्री विदुलनाथ जी ( १५७२-१६४० ) ने भी श्री 
राधघाकृष्णु-विहार-विपयक “श्रृंगार रस मंडन' नाम का ग्रन्थ क्रम" 
भाषा-गद्य में लिखा । इनके सुपुत्र गोस्वामी गोकुलनाथ जी 
(रचनाकाल सं० १६२५) ने 'चौरासी वैष्णाबों की बात! और दो 
सो बावन वेष्णवों की वार्ता! ब्रजभाषा गद्य में लिखी | इसके पश्चात्‌ 
ब्रजभाषा गद्य का अधिक विकास न हो सका । यत्न-ततन्न दीकाकरों 
ने अजभाषा गद्य का अवश्य प्रयोग किया, किंतु वह भोलिफ साहित्य 
की कोटि में नहीं आता । अब हम खड़ी बोली तथा उसके गद्य- 
साहित्य के विकास की ओर ध्यान देते हैं । यद्यपि सध्य-कालीन 


हिन्दी गय का विकास ७? 


भारत में बहुत लड़ाई मंगड़े रहे तथापि मुसलमान शासन में विशेष 
कर मुगल-काल में बहुत कुछ शान्ति रही | यही शान्ति का समय 
हिंदी-कान्य के लिए बहुत उपयोगी सिद्ध हुआ। ऐसे समय में 
हिंदू-मुसलमानों के संप्क से दोनों जातियों में परस्पर आदान- 
प्रदात होना स्वाभाविक था । साधारण सामाजिक ध्यवहार के लिए 
देहली प्रांत की भाषा व्यवहृत होने लगी । उसमें मुसलमानों के 
संपर्क ले फ़ारसी ओर अरबी के शब्दों का समावेश होने लगा 
ओर इस प्रकार तत्कालीन ओर तत्प्रांतीय हिंदी (जो खड़ी बोली 
के प्रारंभिक रूप में थी और जिसमें पंजाबी और प्रज्मभापा का सेल 
था) की ज़मीन पर फ़ारसी और अरबी का रंग लगा और उर्दू 
भाषा का उदय हो गया । चौदहवीं शताब्दी में अमीर खुसरो ने 
जो कविता की थी वह खड़ी बोली के प्रारंभिक रूप का उदाहरण 
है। भुसलमानी सभ्यता के पूरब में जाने से इसका प्रचार बंगाल 
तक हो गया । इधर हिन्दू लोगों ने भी खड़ी ब्रोली को उर्दू से 
स्वतंत्र रखने के लिए उसमें फ़ारसी ओर अरबी फे स्थान में संस्कृत 
शब्दों का पुट देना आरंभ कर दिथा | अकबरी दरबार के गंग कवि 
ने सं० १६२७ में 'चंद छंद चरतन की महिमा! नाम की एक १६ पछ 
की गद्य-पुस्तक लिखी है । जटमल ने संबत्‌ १६८० वि० में इसी 
बोली में अपना गोशबादल लिखा था। इनको लोग खड़ीबोली- 
गद्य का प्रथम लेखक मानते हैं । कितु अब यह बात विवाद-प्रस्त हो 
गई है कि झटसल को पुस्तक गोरा-बादल गद्य की पुस्तक है या 
पद्म की । अच्छे गद्य का सबसे पहला नमूना मुंशी सदासुखलाल 
कृत सुखसागर और मोत्षवी इंशाअल्लाइखाँ कृत “रानी फेतकी की 


जय प्रबन्ध-प्रभाकर 


कहानी” में मिलता है । इन लोगों ने अपने ग्रन्थ स्वान्त:सुखाय 
लिखें थे अर्थात्‌ यह किसी अधिकारी की प्रेरणा से नहीं लिखे 
गए । सदासुखलाल की भाषा कुछ पंडिताऊपन लिए हुए है । इंशा 
अल्लाहखाँ की भाषा में खड़ी बोली का विकसित रूप दिखाई पड़ता 
है, उसमें विदेशी शब्द बहुत कम हैं. किंतु वह भी ब्रज्ञ-साषा के 
प्रभाव से मुक्त नहीं है । 

अंगरेज़ी राज्य के अभ्युदय के साथ कलकत्ता भारत की राज- 
धानी होगई । अंगरेज़ी राज्य आरंस में व्यापार पर अवलंबित था। 
वे लोग जनता से विशेष संपर्क में आना चाहते थे और भारत -के 
रीति-रिवाज़ और धर्म का अध्ययन करना चाहते थे । फोटे विज्ि- 
यम कलकत्ता के मदरसे के प्रिंसिपल जोन गिलक्रिस्ट की श्राज्ञा से 
संबत्‌ १८६० में प॑ं० लल्लूलाल जी ने 'प्रेमसागर' और सदल 
मिश्र ने नासिकेतोपाख्यान' नाम का अन्थ लिखा। इन दोनों 
की भाषा में श्रज्सापा का पुट है। मिश्र जी की भाषा में खड़ी 
बोली का रूप अधिक दिखाई पड़ता है किन्तु वह कुछ बिहारीपन 
लिए हुए है। अंगरेज्ञी राज्य में हिल्दी गद्य के विकांस को अनुकूल 
चातावरण मिला | अंगरेज़ लोगों के आने से शान्ति तो स्थापित 
हुई किन्तु उसके साथ-साथ प्रतिद्वन्दिता ओर जीवन-संग्राम बढ़ने 
लगा। लोग काल्पनिक आकाश से उतर कर वास्तबिकता की दृढ़ 
भित्ति पर आरगए। प्रकृतिवाद का ग्राधान्य होने लगा । सब वस्तुओं 
को सूल्य रुपया आना पाई में दिखाई देने लगा । ईसाई लोगों ने 
भी जनता में अपने धर्म का प्रचार करने के लिए हिंदी-गय में अपने 
धर्स-पंथों का अनुवाद कराया और उनके प्रचार के लिए प्रेस भी' 


हिल्दी गद्य का विकास जे 


ख़ुलवाए# । प्रेसों ने गद्य को चिरस्थायी और व्यापक बनाकर पद्म 
की आवश्यकता को कम कर दिया। हिंदी की समयोचित उन्नति 
में दो बाधाएँ थीं। एक तो यह कि अंगरेज़ों फे शासन-काल में भी 
अदालतों का काम फ़ारसी में होने लगा था । ज्लोगों को राजकाज 
के संबंध में उदू अवश्य पढ़नी पड़ती थी । दूसरी कठिनाई यह थी 
कि शिक्षा-विभागों में मुसलमानों का अधिक हाथ था । वे लोग 
उठे की प्रतिह्वंदिता के कारण हिंदी को बढ़ाना नहीं चाहते थे । 
राजा शिवप्रसाद सितारेंहिद ( जन्म संबत्‌ १८८० बि०, मृत्यु संवत्‌ 
१६४० थि० ) ने हिंदी का पक्ष लिया। जनता की भाषा होने के 
कारण इन्होंने स्कूलों में हिंदी का प्रचार कराया और हिंदी-भाषा 
में पाठ्य पुस्तकें भी लिखीं ओर लिखबाई । इन्होंने यद्यपि हिन्दी को 
अपनाथा तथापि जद का भी बहिष्कार नहीं किया | संबत्‌ १६२० 
वि० में इन्होंने बनारस अखबार नास का एक अखबार निकाला । 
राज्ञा लक्ष्मणसिंहू संवत्‌ (१८८३-१६५६) ने हिन्दी को हिंदू संस्कृति 
के अनुकूल बनाने के लिए उसमें संस्कृत-शब्दों का प्रयोग करने 
की रीति डाली। इस रीति का प्रभाव आज-कल्ल भी दिखाई 
देता है। राजा लक्ष्मणा्सिह ने भी प्रजा हितेषी' नामक एक अख- 
बार निकाला, इससे भी हिन्दी गद्य का प्रचार बहुत बढ़ा। इसी. 
समय आयेसमाज का प्राहुर्भाव हुआ । स्वामी दयानन्द ने ( जस्म 
सं० १८८१ ) गुजराती होते हुए भी अपने प्रन्थ हिन्दी में लिखे। 
स्वामीजी ने हिन्दी और संस्कृत का बहुत प्रचार किया । इनका 

कं वसाइयों का' सबसे पहला प्रेस संबत्‌ १८६० के लगभग श्रीराम- 
पुर में कायम हुआ | 





७ प्रबन्ध-प्रभाकर 


प्रभाव पंजाब पर अच्छा पड़ा। आर्थसमाजी स्कूलों में हिन्दी को 
प्रधानता दी जाने लगी । पं० अद्धाराम जी ने, जो पंजाब के रहने 
बाले थे, हिन्दी में कई ग्रन्थ लिखे । इन्होंने एक प्रकार से हिन्दी 
में जीवनी और उपन्यास लिखने की नींव डाली । 

राजा लक्ष्मशर्सिह के बाद भारतेन्दु हरिश्वन्द्र ( सं० १६०७- 
४१ ) का समय आता है. । ये आधुनिक हिन्दी गद्य के अन्मदात्ता 
कहे जा सकते हैं। गद्य को सँवारने सजाने में जो कार्य इन्होंने 
किया वह अब तक किसी ने न किया था। गद्य में नाटक आदि 
लिखने की नींव इन्होंने डाली । भाषा-शेली को बहुत परिष्क्षत 
कर दिया | थे महाशय बड़े भावुक तो थे ही, किन्तु इसके 
साथ ही बड़े विचारशील भी थे। इन्होंने सामाजिक, राज- 
न्ीतिक और धार्मिक विषयों का विवेचनात्मक वर्णन कर दिल्दी 
की भावव्यंजकता और भी बढ़ा दी । इस्द्रोंते स्वयं भी लिखा ओर 
उच्चन-कोटि का लेखक-मंडल भी तेयार किया | इनके समय में गद्य 
की भाषा प्रौह़ और परिमार्जित हो गई और इसके साथ उससें 
सरसता भी आ गई । गद्य में झलंकारों का भी प्रयोग होने लगा । 
भारतेन्दु-काल के लेखकों में पं० बद्रीभारायण चौधरी, प्रताप- 
नारायण मिश्र, पं० बालकष्ण भट्ट ओर पं० अंबिकादत्त ब्यास का 
नाम विशेष-हूप से उल्लेखनीय है। इस समय में अंगरेज़ी पढ़े 
जोरों का ध्यान हिन्दी की ओर आकर्षित हुआ | बंगाल के प्रभाव 
से संस्कृत शब्दों का हिन्दी में क्शिष रूप से प्रयोग होने लगा। 
शंगरेज्ी के प्रभाव से नये शब्द और मुह्दावरे भी प्रयोग में आने 
कगे और बविरास-चिह्दों का भी प्रयोग होने लगा । 


हिन्दी गद्य का विकास प्‌ 


अभी तक भाषा की व्यंजकता बढ़ाने का यत्न किया गया 
था, किन्तु उसकी शुद्धता की ओर ध्यान न दिया गया था । 
पं० महावीरप्साद जी हिवेदी मे व्याकरण के अनुकूल गद्य-रचना 
करने के लिए विशेष उत्तेजना दी | अशुद्ध लेखों को काँट-छँट कर 
लेखकों को शुद्ध लिखने की ओर प्रवृत्त किया । इसके समय में 
विचारात्मक ओर खोजपूर्ण निबन्ध लिखे जाने लगे। ये महाशय 
भआापा का एक परिमार्जित रूप देने में बहुत सहाथक हुए | इस समय 
काशी नागरी प्रचारिणी सभा ओर हिन्दी साहित्य सम्मेलन ने भी 
हिन्दी गद्य के विकास में बहुत योग दिया । उपन्यासों के अतिरिक्त 
ओर विषयों के भी उत्तम ग्रन्थ लिखे जाने क्षगे | जन-साधारगा के 
मनोविनोद के लिए नाना प्रकार के उपन्यास लिखे गए । उपन्‍्थास- 
लेखकों में बाबू देवकीनन्दत खत्नी, मुंशी भेसचल्द, बाबू बृन्दा- 
बनलाल वर्मा और श्री चतुरसेन शास्त्री आदि लोगों ने बहुत काम 
किया । आज-कल उपन्यास साहित्य बहुत बढ़ गया है । प्रसादजी, 
श्री निराला, शीसियारामशरणा गुप्त आदि कवियों ने भी कंकाल, 
अप्सरा', 'गोद' आदि अच्छे उपन्यास लिखे हैं। औयुल शिवपूजन- 
सहाय जी ने अपनी 'देहाती दुनिया' के कारण अच्छा नाम पाया 
है । औी गिरिजञाकुमार धोष ने हिन्दी में आख्याय्रिकाओं की नींव 
डाली । आज-कल पं० बिनोद्शंकर व्यास, पं० विश्वंभरनाथ शर्मा 
कौशिक, डा० धनीरास प्रेस, श्री बेचन शर्मा उम्र! और बालू 
जैनेन्द्रकूमार आदि ने अख्यायिकाशों का साहित्य खूब बढ़ाया 
है । श्रीयुत जी० पी० श्रीवास्तव शोर बाबू अन्नपृशानिन्‍्द आदि 
लेखकों ने हास्यरस सम्बन्धी साहित्य की कमी पूरी की है। 

बिनोद के साथ-साथ समालोचना का भी ठोस काम होने लगा है। 
इस सम्बन्ध में मिश्रवन्धु, बाबू श्यामसुंदरदास, पं० रामचन्द्र शुक्ल 
ओर पं० पद्मसिंह शर्मा के नाम उल्लेखनीय है । गद्य-काब्य भी 
लिणे जाने लगे। श्री वियोगीहरि का 'अन्तर्नाद! ओर श्री राधाकृष्ण 
दास कौ 'साधना' गद्य-काव्य के अच्छे नमूने हैं। आजकल ज्ञान के 
प्राय: सभ्षी विषयों में हिन्दी-प्रन्थों की रचना हो रही है । इतिहास 
सें रायबहादुर गोरीशंकर हीराबन्द ओमा और श्री जयचंद्र विद्या 
लंकार के नाम विशेष उल्लेखनीय हैं। बाबू भगवानदास केला प्रभ्ति 
सज्जन नागरिक-शास्त्र और राजनीति-शास्त्र में अच्छा काम कर 
रहे हैं । विज्ञान में श्री त्रिलोकीनाथ वर्मा के शरीर विज्ञान-संबंधी 
प्रत्थ बहुत उत्तम है । इलाहाबाद की विज्ञान-परिषद्र्‌ बहुत उच्च कोटि 
के वेज्ञानिक साहित्य का निर्माण कर रही है। लाला कन्नोमल तथा 
इन पंक्तियों के लेखक ने दशन शाख्र के साहित्य के निर्माण में बहुत 
परिभ्रम्णत किया है । इसके अतिरिक्त इस काह में अनेक उच्चफोटि 
की पत्न-पत्रिकाएँ निकल रही हैं जिनसे हिंदी के गद्य की उन्‍्तति 
पर्याप्त रूप से हुई है । इन पत्र-पत्रिकाओं में विश्वामित्र, आज, प्रताप, 
सरस्वती, विशालभारत, माधुरी, चाँद आदि विशेष उल्लेखनीय हैं। 
स्री-साद्त्य ओर बाल-साहित्य की तो बाढ़ ही आ गई है। 
कई सुयोग्य ख्री लेखिकाएँ अपने हिन्दी साहित्य को खूब सजा रही 
हैं, जिनमें थीमती सुमद्राकुमारी चौहान, श्रीमती ज्योतिर्मयी ठाकुर, 
ओऔमती चंद्राबती लखनपाल, अ्रीमती विद्याधरी जौहरी, श्रीमती 
शिवरानी देवी तथा औीमती दिनेशनन्दिनी के नाम उल्लेखनीय हैं | 


अशनिनन नि शाफ नल जन नम लक 


१२. वर्तमान हिन्दी कविता की प्रगति 


हिन्दी कविता का वर्तमान युग भारतेन्दु बाबू हस्थ्िन्द्र से 
आरंभ होता है। इस काव्य-गगन के नवेन्दु में विकास की आस 
भरी हुई थी | यथ्पि बाबू हरिश्रन्द्र जी ने त्रजभाषा में ही कविता 
की थी तथापि उन्होंने उसमें सारयुक्त ओर शक्तिपूर्ण प्रयोग कर 
एक प्रकार की नवीनता उत्पन्न कर दी थी । उनके सत्प्रयक्न से 
ब्रजभाषा का संकुचित वातावरण [ मुक्तोन्सुख हो गया था। उन्होंने 
अलंकारों ओर नायिका-मेद के संकुचित वृत्त से निकलने के लिए 
देश-भक्ति ओर समाज-सुधार के द्वार खोल दिए थे । अंगरेज़ी 
राज्य के विस्तार के साथ जीवन की प्रतिद्वन्द्रिता बढ़ी ओर युक्ति 
बाद का ज़माना आया । दो सम्यताओं के परस्पर संपर्क के कारण 
विचारों को भी उत्तेजना मिली । स्वामी दयाननद ओर राजा राम- 
मोहन राय के विचारों ने देश में रूढ़िवाद के गढ़ ढाने का कार्य 
आरंभ कर दिया था । जो लोग परवाह में नहीं पड़ना चाहते थे 
उन्होंने भी अपनी प्राचीन प्रथाओं की रक्षा के लिए थुक्तिबाद का 
सहारा लिया। विचार-स्वात्ंत्य और युक्तिवाद की भेरी बजने लगी । 

इसका भाषा पर भी प्रभाव पड़ा । साहित्य में गद्य की ब्रृद्धि 
होने लगी । ब्रजभाषा गद्य के लिए अनुपयुक्‍त थी । खड़ी बोली उठ 
खड़ी हुई। श्रजमाषा खूंगार के बाहुलय के कारण “रतिश्रात्ता त्रज- 

बनिता! की भाँति सोती रही । खड़ी बोली साहित्य की भाषा हो 
गई । फिर लाधव और सुगमता का प्रश्न आया। गद्य और पद्य की 
एक-सी सापा होने की माँग हुई । इस साँग में आचाये महावीर 
प्रसाद द्विवेदी अग्रसर हुए । 

खड़ी बोली के प्रथम आचार्य होने का ओय ड्विविदी जी और 
अरीधर पाठक को है. । द्विवेदी जी ने कविता में भी व्याकरण के 
नियमों का पूर्णतया पालन किये जाने के लिए ज्ञोर दिया। कवियों 
को अंकुश के शासन में लाने का प्रयल्ल किया । इसके साथ-साथ 
उन्होंने कविता के ज्ञेत्र को विस्तार देंते हुए उसमें इतिबृत्तता का 
प्राधान्य कर दिया । भावुकता कुछ कम हो गई । श्ंगार से ऊने 
हुए युग में भावुक़ता की कमी होना आख्र्येनक न था । कई 
कारणों से खड़ी बोली की कविता के प्रारंभिक रूप में कुछ कर्फशता 
भी थी । स्वयं द्विवेदी जी पर कुछ मराठी का प्रभाव था ओर यह 
प्रभाव उनकी प्रारंभिक कविता में कल्कता है । पीछे से वे स्वर्य॑ 
सँभल गए ओर दूसरों को भी उन्होंने सँभाल लिया । 

वर्तेसान कविता 'की प्रगति का अध्ययन दो दृष्टियों में किया 

( सकता है। एक भाषा ओर शैज्ली की दृष्टि से ओर दूसरा बिचार 
| की दृष्टि से । 

खड़ी बोली पर उढू, हिन्दी और संस्क्रत सभी का प्रभाव रहा है 
इसलिए उसमें सभी शेलियाँ अपनाई गई हैं। खड़ी बोली और उद्दे 
का पारिवारिक संबंध है । उदू खड़ी बोली के आधार पर घनी है । 
उदू की बहरों में वह ठीक बेठ सकती थी। पं० अयोध्यासिंह उपा- 
ध्याय ने उ्ू बहुरों की प्रणाली में कविता की भी है । वेखिए-- 

बात कैसे बता सकें तेरी, 
हैं मुँद्र में लगे हुए ताले। 
बावले बन गए न बोल सके, 
बांल की खाल काढ़ने वाले | 
इस शेली में व्यापकता अवश्य आ जाती है, इसको दविन्दू 
मुसलमान दोनों ही समभझ सकते हैं, किन्तु हिन्दी के व्यक्तित्व के 
जाते रखने का भय रहता है । आकार का बहुत प्रभाव पड़ता है । 
उर्दू के आकार में हिन्दी उ््द हो जाती है । इस अ्रभाव से बचने 
के लिए संस्कृत छन्दों का प्रयोग किया जाता है । हिवेदी ज्ञी ने 
इस प्रवृत्ति में अधिक प्रोत्साहन दिया है। कुछ स्वासी दयानन्द के 
प्रभाव से और कुछ जातीयता के प्रभाव से संस्कृत का अधिक प्रचार 
हो चला था, क्योंकि संस्क्षत में जातीय संस्कृति शकरावेष्टित मुरब्बे 
की आँति सुरक्षित थी । संस्कृत के वर्णवृत्तों का व्यवहार होने 
लगा । इसमें तुक से तो स्वतंत्रता मिल गई किन्तु बर्णों के साप 
तोल का बंधन सात्रिक छंदों से भी बढ़ गया। कविवर सुमिन्नानंदन 
पन्‍्त के शब्दों में यहू कहना ठीक होगा कि वर्णवृत्त ऐसे समास, 
सन्धि ओर विभक्त प्रधान शब्दों के लिए ही उपयुक्त हैं जो कि 
एक दूसरे के साथ कंधे से कंघा मिलाकर ठसे हुए चलते हैं। 
इस छंदों का फल यह होता है कि क्रिया केवल हिन्दी की रह जाती 
है ओर लंबे लंबे समास युक्त शब्द संस्क्रत के हो जाते हैं | पं० 
अयोध्यासिंह उपाध्याय में यह भरवृत्ति पूरी तोर से देखने में आती 
है । उनका प्रियप्रधास कहीं-कहीं बिलकुल संस्कृत का प्रन्थ हों 
गया है। देखिए--- 


| अबन्ध-मभाकृर 


रूपोद्यान-प्रफुल्ल-अयकलिका! राकेन्दु बिम्बानना । 

तन्वंगी कलहासिनी सुरसिका क्रीडाकला-पुत्तली ॥ 

शोभावारिधि की अमूल्य मणि सी लावण्यलीलामयी । 

श्री राधा मृदुभापिणी मृगहगी माछुये सन्मूर्ति थी ॥ 

इस शेली में इतना गुण अवश्य है कि ऐसी सवनाएँ महाराष्ट्र 
बंगाल, गुजरात आदि संस्कृतप्रधान-भाषाभाषियों की समझ में 
सुगमता से आ सकती हैं । पर हिन्दी छन्दों में शब्दों को क्रीड़ा 
ओर नर्तन के लिए बहुत गुंजाइश रहती है। उन छन्‍्दों में 
उनकी 'चपलता ओर सुन्दरता कायम रह सकती थी | आज कल 
वीर छंद का बहुत 'आदर है । खड़ी बोली की कविता रोला, 
संवेया, हरिगीतिका आदि सभी छंदों में हुई है। कुछ कविता ख्याल 
और लावनी के ढंग पर भी हुई है। भीधर पाठक, गोपाल शरणसिह 
मेधिलीशरण शुप्त, रामनरेश त्रिपाठी, रूपनारायण पांडेय आदि 
कवियों ने मात्रिक ओर वरणोश्नत्त दोनों प्रकार के छन्दों में कबिता 
की, ओर कहीं-कहीं अतुकान्त कविता कर कविता को स्वतन्त्रता 
की ओर बढ़ाया | हिन्दी छंदों में कवित्त में अधिक स्वतंत्रता है, 
क्योंकि उसमें मान्नाओं की गिनती नहीं होती अक्षरों की गिनतो 
होती है | निराला जी और पंत जी ने अक्षरों की गगाना का . 
भी नियम न रख मुक्त छंद की सृष्टि की। उस में मुक्त सरिता 
की सी लय-ताल-मय गति रहती है, प्रवाह ही उसका नियम है । 
पैसे ही छल्दों को रपट छंद कहते हैं । 
विज्नन-वन बल्लरी पर 
सोती थी सुहाग भरी स्नेह स्वप्त मस्त 

अमल-कोमल तनु तरुणी जुही फी कली, 
टग बन्द किए शिथिल पत्नांक में । 

खड़ी बोली में माधुये लाने के लिए संस्कृत और अ्रजभाषा 
के शब्दों का प्रचार किया जाता हैं । खड़ी बोली जो उदय काल 
में थी अब नहीं है | अब उसमें संस्कृत के शब्दों का पुट अधिक 
रहता है । कहीं-कहीं भाषा बिलकुल बोल-चाल की भी रहती है। 
संस्कृत में जो अ्रतिकदु शब्द होते हैं उनकी कसी की जा रही है, 
श्रुतिमधुर शब्दों का प्रयोग हो रहा है । 

विचार के क्षेत्र में खड़ी बोली की कविता सर्वतोशुखी हो कर 
अपना अधिकार जमाती जा रही है| वर्तमान युग की तीन मुख्य 
विशेषताएँ हैं; देशभक्ति, सानवगौरव तथा आल्तरिकता। और 
यही बतमान कविता को प्रभावित कर रही हैं । देश भक्ति की जिस 
धारा का उद्गम भारतेन्दु जी से हुआ था उसने सारे देश को 
सावित कर दिया । इसकी छाप सभी प्रकार के साहित्य पर पड़ी 
है। देशभक्ति के प्रभाव से प्राकृतिक वर्णनों को भी उत्तेजना मिल्री । 
. पँ० ओऔधर पाठक की काश्मीर-सुषमा' में देश के शोभाभय गौरव 
की भलक मिलती है। बतेमान कविता में प्रकृति उद्दीपन से आलं- 
बन का स्थान लेती जाती है । अब प्रकृति का बणन प्रकृति के 
लिए ही होने लगा है और प्रकृति तथा सानव-समाज्ञ का बहुत कुछ 
आदान-प्रवान होने लगा है । नक्षत्र अनन्त के हत्कपन और फूल 
प्रकृति के हास बन गए हैं। प्रकृति में ईश्वरीय सत्ता का प्रभाण देखा 
जाने क्गा है । प्रकृति ईश्वर के शरीर रुप से देखी जाने जगी है। 
मेथिलीशरण! गुप्त, सनेह्दी जी, दीन जी, माखनलाल चतुर्वेदी, बाल- 


पु 


प्‌ मंबन्ध-प्रसाकर 


कृष्ण शर्मा आदि कवियों ले प्राचीन गोरब-गरिसा, जातीय एकता, 
भारतमाता के शक्तिशाली विशालतामय सोन्द्य और संगठन आदि 
भावों का ज्ञान कर देश में उठते हुए राष्ट्रीय भावों की पुष्टि की है। 
वर्तेमान कविता में दुःखबाद का एक अन्त:स्रोत बह रहा है | यययपि 
उसमें राष्ट्रीयता प्रत्यक्ष नहीं है तथापि उसमें देश के ऋन्‍्दन 
की ग्रतिध्वनि है। बहुत से लोग इस दुःखबाद में अतृप्त काम- 
गसना की झलक देखते हैं । जो कुछ भी हो, वततेमान कविता में 
दुःख-वबाद अधिक है. यहाँ तक कि प्रकृति भी दुःख से व्यधित 
दिखाई पड़ती है--- 

गगन के उर में है घाव, 

देखती ताशएँ भी राह, 

बँधा विद्युत छवि में जलवाह, 

पवंद् की चितवन में भी चाह, 

दिखाते झड़ भी तो अपसाब, 
अनिल भी भरती ठंडी आह । “- पता 
बरतेमान युग में भगवान रामचन्द्र ओर कृष्णचन्द्र की भक्ति 
की पवित्र काँकी भी दिखाई पड़ती है, किन्तु उसमें राष्ट्रीय भाषों 
की भल्क आ गई है| पं० अयोध्यासिह उपाध्याय ने श्रीकृष्णुजी 
के प्रवास से दुखी गोपिकाओं का करुण ऋन्‍दन सुनाया है, किन्तु 
प्रियप्रवास के कृष्ण विल्ञासी नहीं है । वे दीनों के रक्तक और सहा- 
यक के रुप में बतलाये गए हैं। इसी प्रकार शीरामचन्द्रजी पारिवा- 
रिक जीवन के आदश ओर संगठन की सूर्ति हैं। बाबू मेथिलीशरण 
जी ने 'साकेत' में रामोपासना की धारा को आगे बढ़ाया है । हनुमान 


बतेसान हिन्दी कविता की प्रगति प्‌ 


जी से लक्ष्मणजी को शक्ति लगने का हाल सुन भरतजी ने तुरंत 
सेना तेयार करा कर श्रात-स्तेह का परिचय दिया । सेना की 
तैयारी का बेन बड़ा ही उत्साहपूर्ण है। जिस प्रकार महारास के 
लिए गोपिकाएँ घर से निकल भागी थीं उसी प्रकार अयोध्यावासी 
रात ही में धर से निकल आए। गुरुवर वशिष्ठजी ने दिव्यरष्टि से 
सब हाल दिखाकर सेना भेजना अनावश्यक कह दिया। 
ब्रजभाषा भी नितांत सोती नहीं रही । श्री सत्यनारायण जी, 
श्री रज्नाकर जी ओर श्री वियोगी हरि ने ब्रज भाषा की बड़ी मनो- 
रम कविता की है। रत्नाकर जी ने 'उद्धवशतक' में तो अधिकतर 
ब्रजभाषा की प्राचीन प्रथा को ही कायम रक्खा है, कितु शंगा- 
बतरणा! सें कुछ मवीनता आ गई है । उन्होंने गंगावतरण! के अंत 
में भारतवर्ष की संगल-कामना के लिए देवताओं से प्राथेना की है । 
श्री सत्यनारायण जी ने ब्जभाषा में राष्ट्रीय भाव लाने का उद्योग 
किया है । 
टिमटिमाति जातीय-ज्योति जो दीप-शिखा-सी | 
ह्रगत बाहरी ब्यारि बुत चाहत अबला सी।। 
शेष न रक्षो सनेह को, काह हिय में लेस। 
क्रासों कहिए गेह को, देसहिं में परदेस 
भयो अब जानिए ॥ 
ओऔ बियोगी हरि ने सक्ति का पाठ पढ़ाते हुए सी बतेमान 
आवश्यकताओं के अनुकूल वीर-रस संबंधी ७०० दोहे लिख कर 
वीर सत्सई” का निर्माण किया । इस तरह ब्नजभाषा भी राष्ट्रीय 
प्रभाव से मुक्त नहीं रही ! 


प्र्ष्ट अवत्ध-प्रभाकर 


बतेमान युग की शेष दो विशेषताएँ अर्थात्‌ मानव-गोरव ओर 
आंतरिकता यद्यपि सभी कविताओं में न्‍्यूनाधिक रूप से वतमान है 
तथापि वह छायाबाद भें विशेष रूप से दिखाई पढ़ती हैं । शेली के 
संबंध में हम देख चुके हैं कि निराज्ञा जी के हाथ में छंद ने पूर्ण 
स्वच्छंदता प्राप्त कर ली है। उत्त शेली भें विशेषकर रहस्थवाद की 
कविता हुई है ओर अन्य विपयों की भी जो कविता हुई है उसमें एक 
प्रकार की आंतरिकता स्वच्छंद्ता ओर अन॑त्तता जो आध्यात्मिकता 
से प्रभावित है दिखोई पड़ती है । छायावादियों के ज्ञो बणेन होते 
हैं उनमें प्रकृति मानवीय भावों से गर्भित कर दी जाती है । उनमें 
कदी-छटी सीमा नहीं दिखाई पड़ती, छंद की स्वतंत्रता रहती है। 
रहस्यवाद और छायाबाद एक ही आध्यात्मिक भ्रवृत्ति के फल हैं। 
वास्तव में रहस्यवाद कई प्रच्ृत्तियों का फल है। वेष्णावों के गेय-गीत 
जिनका सूर ओर तुलसी के बाद अंत सा हो गया था, अँगरेजी 
कवियों के भावात्मक पद्य ([.970७), जढ़ें कवियों का विरहद-वर्णन, 
रवीन्द्रनाथ ठाकुर की आध्यात्मिक कविताओं का आदर, यूरोप का 
श्ोतिक ऐश्वये से ऊबकर आध्यात्मिकता की ओर 'क्ुकना और 
प्विवेदी-युग की घोर क्रियात्मकता, इतिवृत्तता (०४९४ 
[2०८॥०४७) ओर शुप्कता की प्रतिक्रिया में प्रेम और कोमल भावों 
की ज्ञाम्रति--इन सबके प्रभाव से रहस्यवाद का उदय हुआ। रहस्य- 
बाद में मूँगे के गुड़ की भाँति आत्मा ओर ईश्वर के सम्बन्धों का 
संकेतात्मक पर्गन रहता है । इसमें वियोग का दुःख और मिलन 
का सुख दोनों ही दिखाये जाते हैं। इसीलिए इसमें आलोक ओर 
, छाया वोनों रहती दें ओर नीहार की सी अस्पष्टता आ जाती है । 


वतेमान हिन्दी कविता की प्रगत्ति पथ 


श्री क्यशंकर अ्साद, श्री निरालाजी, ओर श्री पंतजी इस संप्रदाय 
के प्रतिनिधि समभझे; ज्ञाते हैं। श्रीमती महादेवी वर्मा ने अपनी 
तीहार' और “रश्मि! में बड़ी सुन्दर आध्यात्सिक कविता की है । 
प्राचीन काल के जायसी, कबीर, दादू आदि संत कवियों में रहस्य- 
बाद के भाव प्राचुय से पाये जाते हैं । 

बतेमान कविता की आन्तरिकता ने आत्माभिव्यक्ति का रूप 
धारण कर लिया है । कविता में एक निजीपन आंगया है । यह 
बात बतेमान कविता को रीतिकाल की कविता से प्रथकू कर देती 
है । रीति-काल की कविता खाना-पूरी मात्र है। इसी 'आन्तरिकता 
के फलस्वरूप आअकल अमूते भावों का भी सुन्दर चित्रण होने 
लगा है। देखिए फामायिनी में चित्ता को अभाव की प्वपत्त बालिके' 
तरल गरल की लघु लहरी' कहकर उसका केसा सुन्दर चित्रण 
फिया है। आधुनिक कवियों ने मानव-गोरव भी खूब गाया है। अब 
कविता के विषय राजा ओर रानी नहीं रहे, दीन-दुखिया, दलित, 
पतित, कुरूप, असजीवी ओर पेट ओर पीठ की एकता रखने वाले 
अकाल-पीड़ित लोगों में एक देवी सोंदये देखा जाता है। मनुष्य 
को मनुष्य होने के नाते गौरव दिया जाता है। बतेमान कविता में 
कहीं कहीं नेतिक भावनाओं से भी विरोध प्रकट किया गया है। 
यह स्वतंत्रता का आधिक्य है | 

वर्तमान कविता में छल्द की स्वर्तत्रता के साथ कबिता के विषयों 
का भी विस्तार हुआ है। बयानों में तवीनता आ गई है। इसमें 
भविष्य के लिए शुभ लक्षण दिखाई देते हैं । 





१३, मुसलमानों की हिन्दी-सेवा 


भारतवषे में मुसलमानों के आक्रमण सातवीं सदी से शुरू हो 
गए थे किन्तु उन प्रारंभिक आक्रमणों में राज्य-लिण्सा की अपेक्षा 
धन-लिप्सा अधिक थी । जब मुसलमान लोग धीरे-धीरे यहाँ बसने 
लगे और उन्होंने मूल देश से संबंध-विच्छेद कर लिया तत्र से वे 
यहाँ की जनता के अधिक संपके में आने लगे । उनके लिए यहाँ 
की भाषा और रहन-सहन सीखना आवश्यक हो गया । राजकाज 
चलाने के लिए प्रज्ञा का सहयोग भी आवश्यक था । कुछ विद्वानों 
का कथन है कि भुसलमानी शासन के आरंभ में बहुत सा राजकार्य 
हिन्दुओं के ही हाथ में था ओर वे लोग अपना सब कार्य हिन्दी 
में ही करते थे । इसके अतिरिक्त कोई सफल राज्य देशी भाषा की 
उपेक्षा नहीं कर सकता । इसी कारण हिन्दी का संबंध राजदरबारों 
से हो गया । उधर मुसलमान शासक लोग अपनी प्रशंसा सुनने का 
लोभ संबरण न कर सके। इस कारणा हिन्दी के कविगया भी 
मुसलमानी शासकों फे यहाँ आश्रय पाने लगे | अकबर को हिंदुओं 
से ओर उसी के साथ हिन्दी से भी पर्याप्त प्रेम था । उसने अपने 
नाती खुसरो को हिन्दी पढ़ाई थी । हिन्दुओं के संपर्क में आने 
से साधारण मुसलमान लोगों को भी हिन्दी से प्रेम हो गया था । 
राजनीतिक आवश्यकताओं के अतिरिक्त कुछ हृदय की भी आव- 
श्यकताएँ रहती हैं. । इस्लाम धर्म अधिक शुष्क है, सूफी मत ने 
उसको सरस बनाया । हिंन्दी प्रेम के भावों को व्यंजित करते के 
लिए बड़ी उपयुक्त भाषा है । इसके अतिरिक्त हिल्दू-धर्म में प्रेमी 
हदयों के लिए श्रीकृष्णाचन्द्र का साधुयेमय व्यक्तित्व एक बड़ा 


मुसलमानों की हिन्दी-सेवा ख्क 


आकषेण है । इस प्रकार कुछ मुसलमान राजनीतिक कारणों से 
ओर कुछ भक्तिभाव के कारण हिन्दी की ओर कके, और उन्होंने 
अपनी वाणी से हिन्दी-साहित्य को अलंकृत किथा। मुसलमानी 
राज्य के प्रारंभिक काल में उद्ू की प्रतिदवन्द्रिता भी न थी। इसलिए 
वही जनसाधारण की भाषा के नाते अपनाई गई । प्राय: साहित्यिक 
लोग राजनीतिक बंधनों से मुक्त होते हैं, उनमें जातिभेद वा विभेता 
ओर विजित का भाव कम होता है। साहित्यिक साम्राज्य समता- 
मूलक है। उसमें हिन्दू ओर मुसलमान का भेद नहीं था। वे 
साहित्यिक मुसलमान देषभाब से परे थे । भारतेन्दु हरिश्नन्द्र ने 
रसखान आदि मुसलमान भक्त कवियों के संबंध में ठीक ही कहा 
है---/इन मुसलमान हरिज्ञनन पर कोटिन हिन्दुन वारिए ।” इन 
मुसलमानों के द्वारा हिन्दी की जो सेवा हुई है वह थोड़ी नहीं है। 
इनकी रचनाएँ हिन्दी साहित्य की अमूल्य संपत्ति है। इनका थोड़ा 
सा उल्लेख कर देना अनुपयुक्त न होगा। 
यद्यपि हिन्दी का जन्म बहुत काल पूवे होगया था तथापि हिन्दी 
को खड़ी बोली के बलेमान रूप में हम अमीर खुसरो की वाणी में 
ही देखते हैं। अमीर खुसरो का जन्म संवत््‌ १२६२ में हुआ था। 
वे फ़ारसी ओर हिन्दी दोनों ही भाषाओं के अच्छे कवि थे । 
उनकी कविता से ही हम को पता चलता है कि खड़ी बोली कितनी 
पुरानी है। उनकी कविता के दो एक नमूने यहाँ पर दिए जाते हैं । 
बाला था सब जग को भाया, बढ़ा हुआ हछुछ काम न झआया। 
खुसरो कह दिया उसका नाँव, अथे करो नहिं छोड़ो गाँव ॥ 
(वीया) 

बीसों का सर काट लिया ना मारा ना खून किया। (नाखुन) 
अति सुन्दर जग चाहे जाको, में भी देख भुलाती वाकों। 
देख रूप आया जो टोना, ए सखि साजन ! ना सखि सोना ॥ 
इस सम्बन्ध में दूसरा महत्त्वपूण नाम कबीर का है। कबीर 
जन्म के चाहे हिन्दू हों किन्तु उनका पालन-पोषण एक मुसलमान 
जुलाहँ के घर में हुआ था। उनका समय संबत्‌ १४५४५ से १५५२ बि० 
तक माना गया है। बे स्वासी रामानन्द जी के चेले हो गए धे-- 
काशी में हम प्रकट भए रामानन्द चेताए। 
इन महात्मा ने हिन्दू मुसलमानों की एकता के ज्लिए बहुत 
यत्न किया था। ये बड़े निर्भीक वक्ता थे। ये दोनों धर्मों के 
बाह्याडंबर की पोल खोल कर उनको धर्म का असली रूप सिखाना 
साहते थे | देखिए-- 
अरे इन दोउन राहु न पाई । 
हिन्दू अपनी करे बड़ाई गागर छुब्न न देंई। 
बेस्यथा के पाथन तर सोबें यह देखो हिन्दुबाई। 
मुसलमान के पीर ओलिया भुरगी मुर्गा खाई । 
खाल्ञा केरी बेटी ब्याहें घरहि में करें सगाई। 
ये महात्मा हिन्दी साहित्य में ज्ञानाअथी शाखा के प्रवर्तेक 
ओर निर्शुण के उपासक थ्रे, किन्तु इन्होंने राम के नाम का 
माहात्म्य माना है। इनकी कविता में योग-सम्बस्धी रहस्यवाद 
अधिक है। इनका चलाया हुआ पंथ अभी तक जीवित है । 
कबीर के पश्चात्‌ सलिक मुहम्मद जायसी का साम आता है। 
इन्होंने अवधी भाषा में कबिता कर उस भाषा की साहित्यिक 


मुसलमानों की हिन्दी-लेवा ८६ 


संभावनाओं को प्रकाश में रक््खा था। इन्होंने प्रेम-मार्गी कविता 
की धारा बहाई। जायसी के ग्रेम में श्राष्यात्मिकता अधिक है । 
इनकी कविता में सर्वेश्वरवाद के अच्छे उदाहरण मिलते हैं। देखिए-- 
आपहि कागद आप मसि, आपहि लेखनहार । 
आपहि लिखनी आखर, आपहि पंडित अपार || 
हिन्दी के मुसलमान कवियों में चोथा उल्लेखनीय नाम रहीम 
का है। ये बढ़े उच्च घराने के मुसलमान थे । इनका अन्म लाहौर 
में संबत्‌ १६१३ में हुआ था। ये महाशय जेसे युद्ध और 
राजकार्थ में दक्ष थे बेसे ही साहित्य के म्मज्ञ थे । इन्होंने बढ़े 
सुन्दर नीति के दोहे लिखे हैं। इनकी नीति में एक मृदु हास्य 
रहता था। इनके नायिका-मभेद-सम्बन्धी बरवे भी बड़े उत्तम हैं। 
आजञ-कल हिन्दी में संस्कृत छंदों का बड़ा प्रचार है, किन्तु इन्होंने 
उस समय में भी संस्कृत छांदों में कविता की थी | एक प्रकार से 
ये इस प्रकार की पद्धति के पथ-प्रदर्शक थे। मालती छछ्द में 
लिखा हुआ इनका मंदनाष्टक बड़ा मनोहर है | 
शरद निशि निशीथे चाँद की रोशनाई, 
समन बन निकुंमे कान्‍्ह बंसी बल्चाई | 
रति-पति सुत निद्रा साइयाँ छोड़ भागी, 
मदन शिरसि भूयः क्या बला आन लागी | 
मुसलमान कवियों में पॉँचरववाँ नाम जो हि्हुओं में बढ़े आदर 
से लिया जाता है वह रसखखान का है। इसका ससय १६१४५ से 
१६८४ तक माना ज्ञाता है। ये दिल्ली के पठान थे । पीछे से इन्होंने 
बल्लभ कुल में दीक्षा ले ली थी। ये से भावुक और भगवकल्त थे | 

इन्होंने शुद्ध श्रज भाषा में कविता की है। इनकी कविता में प्रेम का 
बड़ा सुन्दर स्वरूप दिखाई देता है । 
बिन गुण मोबन रूप धन, बिन स्वास्थ हित जानि। 
शुद्ध कामना ते रहित, भ्रेम सकल रसखानि॥। 

इनकी निम्नलिखित भक्तिमयी कामना बड़ी ही सरस है । ऐसा! 
कोई भावुक हिन्दू न होगा जो इस को खुगकर आतत्व-विभोर न 
हो जाता हो । हु 
मानस हों तो वही रसखान बसों बन गोकुल गाँव के ग्वारन। 
ओऔ पसु हों तो कहा बसु मेरो, चरों नित नन्‍द की घेनु मस्तारन। 
पाहन हों वो वही गिरि को जो कियो हरि छत्न पुरन्दर धारन । 
जो खग हों तो बसेरो करों इंहि कालिदी-कूल-कर्दंब की डारन । 

इसी प्रकार शेख, आलम, मुहम्मद उसमान, कुतबन, मुबारक, 
ताज, हफीजुक्ला खाँ, मुंशी इंशाअल्लाह खाँ, मीर आदि अनेक 
मुसलमान कवि ओर लेखक हुए हैं, भिन्होंने हिन्दी भाषा' की सेवा 
द्वारा हिन्दुओं फे हृदय में स्थान पाया है । ऐसे कवियों की चाणी 
पढ़ कर हमारे हृदय में मुसलमान भाइयों के ग्रति सम्भावना उत्पन्न 
होने लगती है। जिस प्रकार इन सत्कवियों ने फ़ारसी ओर अरबी 
में कविता लिखने की क्षमता होते हुए भी हिन्दी भाषा को अपनाया 
था उसी प्रकार आजकल के मुसलमान भी हिन्दी को अपना कर 
हिल्दू-मुसलिम एकता की जड़ पक्की कर सकते हैं। श्ाजकल के 
हिन्दी के मुसलमान लेखकों में सेयद अमीरअली 'मीर, ज़हूर 
चख्श, अख्तर हुसेन रायपुरी ओर मीर अहमद विलप्रामी के नाम 
विशेष उल्लेखनीय हैं । 

हिन्दी की पाँच मुख्य उपभाषाएँ हैं, राजस्थानी, अवधी, अज- 
भाषा, बुंदेलखंडी ओर खड़ी खोली । पाँचों ही उपभाषाएँ मिन्न-मित्र 
प्रांतों में बोली जाती हैं। यद्यपि प्राचीन चासण तथा मीरा आदि 
कवियों की कविता में राजस्थानी का पर्याप्त पुट था, और ग्रेममार्गी 
तथा रामभक्त कवियों ने अबधी को अपनाया, पर हिन्दी साहित्य 
सबसे अधिक महत्त्वपू्े स्थान खड़ी बोली और ब्रजभाषा का 
है। अभी तक ऐसा था कि खड़ी बोली गय की भाषा थी और 
ब्रज्रमाषा पद्म की । अब बोल-चाल और कविता की भाषा का 
विच्छेद दूर करने के लिए खड़ी बोली में भी कविता होने लगी है । 
इन उपभाषाओं के संबंध में दो मुख्य प्रश्न हैं। पहला ऐतिहासिक, 
अर्थात्‌ इन दोनों उपभाषाओं की उत्पत्ति स्वतंत्र रूप से हुई, अथवा 
एक दूसरी से और दूसरा सापेज्षित महत्त्व, अर्थात्‌ गथ और पद्म 
के माध्यम होने के लिए किसकी किस में विशेष क्षमता है ? 
ऐतिहासिक विवेचना के पूबे इनके स्वरूप-भेद पर यदि थोड़ा 
प्रकाश डाल दिया जाय तो अलुपयुक्त न होगा । 
फैतिहासिफ साधारण जनता की बोलचाल के संबंध से 
ब्रभभाषा आगरा, मधुरा, एटा और अलीगढ़ के 
जिलों तथा धौलपुर ओर ग्वालियर राज्यों के कुछ भागों में चोली 
जाती है और खड़ी बोली वेहली, मेरठ, बुलंदशहर के आस-पास 
बोली जाती है। न्रजभापा का फेन्द्र मथुरा है ओर खड़ी बोली का 
केन्द्र है मेरठ । श्रजभाषा और खड़ी बोली के रूप में भी अनेक 

भेद हैं। धजभापा में पुँल्लिंग संज्ञाए, पिशेषण और संबंध-कारक- 
सबेनाम ओकारान्त होते हैं; जैसे-घोड़ो, घेरो, छोटो, बड़ो, मेरो, 
तेरो, हमारो, इत्यादि । खड़ी बोली में ये सब आकारान्त होते हैं; 
जसे--घोड़ा, घेरा, छोटा, बड़ा, मेरा, तेरा इत्यादि । ब्रज्भाषा का 
बहुवचन बनाते के लिए अंत में “त' का प्रयोग होता है; जैले-- 
पंडितन, किताबन, दिनन इत्यादि । खड़ीबोली में बहुबचचन सानुस्वार 
रो” लगाने से बनता है; जेसे-पंडितों, किताबों, दिनों । खड़ी 
बोली में साधारण क्रिया का एक ही रूप होता है; मंप्ते--आना, 
जाना, करना। ब्रजभाषा में साधारण क्रिया के तीन रूप होते है 
एक तो! से अंत होने वाला, जेले--आनो, जानो, करनो, घरनों 
इत्यादि; दूसरा 'न! से अंत होने वाला, जेसे--आवमन, जावन, लेन, 
देव और तीसरा “बो! से अंत होने बाला, जैसे--आइबो, आाइबो, 
करियो, इत्यादि । श्रजभाषा ओर खड़ी बोली के कारक-चिह्न भी 
कुछ भिन्न होते हैं। कम में त्रजभाषा में 'को! को? दोनों होते हैं । 
खड़ी बोली में केवल “को' होता है। करण में ब्रजभाषा में 'सों' ओर 
५7 का व्यवहार होता है, खड्टी बोली में केबल 'से? का प्रयोग 
होता है । खड़ी बोली में अपादान कारक में ब्रज्भाषा के ते' ओर 
सो के स्थान में 'से! होता है। संबंध-कारक में त्रजभाषा में फेपल 
को! का व्यवहार होता है ओर खड़ी बोली में 'का', के! ओर 
क्ली! का अयोग होता है । 

बहुत से लोगों को यह्‌ श्रम है कि खड़ी बोली का जअस्म प्रज- 
भाषा से हुआ है। इन भाषाओं की उपयुक्त मिन्नताएँ ही इस बात 
की शोतक है कि इसका इतिहास मित्स है। इन उपभाषाओं का 

विकास भी प्राय: एक ही काल में हुआ है | खही बोली का सब से 
पहला रूप अमीर खुसरो (संवत्‌ १२६४५-१३२१ ) की कबिता में 
मिलता है। उदाहरणाथ पतंग की पहेली लीजिए--- 
एक कहानी में कहूँ, सुन ले मेरे पूत । 
बिना परों वह उड़ गया, बाँध गले में सूत ॥ 

इन पर एक दूसरे का प्रभाव अवश्य पड़ा है । ब्रज्मभाषा की 
उत्पत्ति शोरसेनी अपश्रंश से तथा खड़ी बोली की उत्पत्ति 
शोस्सेनी तथा पंजाबी ओर पैशाच्ी के गड़बड़ अपम्रंश से 
कह्दी जाती है । खड़ी बोली उद से भी नहीं निकली, क्योंकि 
इसमें उदँ से पूर्व कविता होना आरंभ होगया था । यह बात अवश्य 
है कि भारत की राजधानी देहतल्ी के निकट की भाषा होने के कारण 
मुसलमानों ने इस को अपनाथा और वे लोग इस को सारे भारत- 
बष में फेलाने में सहायक हुए। उन्होंने ही अपने सुभीते के लिए 
इसमें फ़ागसी ओर अरबी के शब्दों का समावेश कर इसको उद्दे 
का रूप दिया । उद्दू में ज़मीन खड़ी बोली की रही और बेलबूटे 
फारसी ओर अरबी के निकाल दिए गए । 

यद्यपि आरंभिक काल में खड़ी बोली में कबिता बहुत कम 
हुई, तथापि उसका नितांत अमाव न रहा । अमीर खुसरो, रहीम 
खानखाना, जटमल (दिसंबर १६३३ के “विशाल भारत में प्रकाशित 
कुआँ भाँग' नामक लेख से यह सिद्ध होता है कि जटमल का मूल 
ग्रन्थ गोरा-बादल पथ में ही है) ओर सीतलकबि ने खड़ी बोली में 
अच्छी कविता की है । मुंशी सदासुखराय, इंशाअल्लाखाँ, लल्लू- 
लाल और सदल मिश्र आर॑भिक काल के गश्नन्जेखकों में अधान है। 

इतिहास ही बह्तु की उपयोगिता वा अनुपयोगिता को सिद्ध 
कर देता है। समय सबसे बड़ी कसोटी है | ब्रजन- 
सापेक्षित महत्त्व भाषा में गद्य लिखा गया किंतु उसकी बेल बढ़ी 
नहीं । थोड़ी ही बढ़कर भुरका गई। गोस्वामी 
गोकुलनाथ ज्ञी की वेष्णव बार्त्ताओं और टीकाओं से अधिक उसका 
विस्तार न हुआ । यद्यपि यह कहा ज्ञा सकता है कि जब वेष्िणव 
बालएँं लिखी गई तब गद्य का युग न था, तथापि जब गद्य का युग 
आया तब भी वह गद्य के लिए न अपनाई गई। 
साधारण भावों के प्रचार के लिए उसमें प्रांतीयता थी । उसका 
कारबार से संबंध नहीं रहा । उसमें व्यापार ओर व्यवहार के संस्कार 
नहीं बने । यह सब होते हुए भी श्रज़भाषा-वल्लरी पर कविता की बेल 
खूब फल्ली फूली । बजभापा में कविता की भाषा होने की थोग्यता 
थी | उसके शब्दों में माधुये था, अनुपास था। माय री सॉकरी गली 
में पग में काँकरी चुभति हैं! वाले पनघट की पनिहारी के धाक्यों ने 
फारस के कवि को श्रश्वये-चकित कर दिया था। कृष्ण-काब्य के 
लिए तो बह विशेष रूप से उपयुक्त थी। श्र जोर बात्सल्य के 
लिए जिलने माधुयें की आवश्यकता है वह उसमें भरपूर है । इसमें 
जो लालित्य है. वह खड़ी बोली के बणेन में नहीं झा सकता | 
विनय और दीनता के लिए भी ब्रजभाषा बड़ी उपयुक्त है। 
सूरदास द्वारे ठाड़ो आँधरों भिखारी! की सी दीनता और किसी 
भाषा में मुश्किल से सिलेगी । सूफी कवियों ने भी अपनी आध्या- 
तक कविता में लालित्य लाने के लिए प्रजभाषा के 'पिया?, दरस! 
आदि शब्दों को अपताया । खड़ी बोली धास्तव में खड़ी है, उसमें 

उद्यरता और व्यवहारिक कठोरता है, उसका व्यावहार की भाषा 
होना निर्विवाद है । गद्य की साहित्यिक भाषा खड़ी बोली 
ही है | इसी रूप में इसने राष्ट्र-भाषा पद पाया है | अब 
प्रश् यह है कि खड़ी बोली कबिता की भाषा बन सकती है था 
नहीं ? खड़ी बोली कविता की भाषा होनी चाहिए इस बात में 
बहुत कम मतसेव है; जहाँ तक हो सके गधय और पद्य एक ही 
भाषा में होना चाहिए । परल्तु खड़ी बोली कविता की भाषा हो 
सकती है इसमें मतभेद के लिए काफी स्थान है। एक दत्त तो इस 
को बिलकुल नीरस मानता है और एक दल का मत है कि जो होना 
चाहिए वह हो सकता है | जो उच्चित है, करणीय है, यह शक्‍्य भी 
है | यह बात अवश्य है कि ब्रजभाषा में जो लोच ओर लचक है 
वह खड़ी बोली में नहीं । ब्रज्रभाषा के कवि को शब्दों की तोड़ 
मरोड़ और रूपास्तर करने की अधिक क्षमता रहती है, खड़ी 
बोली भें ऐसा करना खठकता है, किन्तु खड़ी-बोली नितान्त 
लालित्य रहित नहीं है। 

रहीम ने मालती छन्द में बढ़ी लालित्यमयी रचना की है ओर 
बे खड़ी बोली में संस्कृत छल्दों के प्रयोग के एक प्रकार से पथ- 
प्रदर्शक बसे हैं। इस को मान छेने का यह अथे नहीं है कि सभी 
प्रकार की खड़ी बोली में कविता हो सकती है। कविता के 
लिए कुछ भौरबशालिनी भाषा की अबवश्यकता है । भावों की जप्नति 
के लिए छुछ ऐसे मजे हुए शब्दों की आवश्यकता है जिनके 
पीछे इतिहास लगा हो । अब भाषा को गोखशालिनी बनाने के 
लिए लोग प्रायः संस्कृत के शब्दों का प्रयोग करते हैं । कोई कोई 


ध्ट्टू प्रबन्ध-अभाकर 


क्रियाएँ खड़ी बोली की और शब्द ब्रजभाषा के रखते हैं । संस्क्रत 
झौर अजमभाषा के शब्द जब तक उचित मात्रा में रहते हैं तब तक तो 
साधु के वर्धेक होते हैं; किन्तु अति सर्वत्र बजेयेत! का नियम 
यहाँ पर भी लागू होता है। उस उचित मात्रा को निर्धारित करने में 
ही कषि का कौशल है । इस प्रकार खड़ी बोली जनता की व्यापक 
भाषा होने के कारण कविता की भाषा बनने का अधिकार रखती है 
ओर यदि शब्दों का चुनाव अच्छा किया जाय तो यह अधिकार 
भली प्रकार निभाया जा सकता है और अआज कल अधिकांश 
कवियों ने निभाया भी है। श्री सुमित्रानन्दन पंत फी निम्नलिखित 
कविता त्रज्ञभाषा के सर्वेश्रेष्ठ मधुर उच्चारण घाली रचनाओं से टक्कर 
ले सकती है। 
पावस ऋतु थी, पबेत-प्रदेश, पत् पत् परिवर्सित प्रकृति-वेश 
मेखलाकार पर्वेत अपार अपने सहख्र दृग-सुमन फाड़ 
अवलोक रहा है बार बार, नीचे जल में निज महाकार- 
जिस के चरणों में पला ताल, दपेण-सम फेला है विशाल। 

जिस भाषा को मनुष्य स्वाभाविक अनुकरण द्वारा बाल्यकाल 
' से सीखता है उसे हम उसकी मातृसाषा कहते हैं | इसी बात को 
हम दूसरे शब्दों में थों कह सकते हैं कि जिस भाषा को हम मांता 
की गोद में सीखते हैं वही हमारी मातभाषा है । 

मातृभाषा शब्द में माता शब्द को अधिक महस्व दिया गया है 
ओर यह उचित भी है। यद्यपि हमारे जन्म का कारण माता ओर 
पिता दोनों ही हैं. तथापि हमारे शरीर में अधिकांश भाग माता का 
होने के कारण एवं उस के द्वारा हमारा भरण-पोषण होने के 
कारण माता को ही महत्ता है। इसीलिए जन्म-भूमि को भी मातृ- 
भूमि कहते हैं, पितृभूमि नहीं कहते ( अमेरिका, जमेनी आदि देशों 
में चाहे जो कुछ हो किन्तु भारतवर्ष में ऐसा नहीं कहते ) | भारत- 
वर्ष में माता शब्द को बड़ा पवित्र माना गया है। माता शब्द में 
एक साथ स्नेह, आदर ओर आश्रयदातृत्व के भाव लगे हुए हैं । 
माता शब्द के सुनते ही इन भावों की ज्ञाम्नति हो जाती है ओर एक 
अपूर्य आनन्द का अनुभव होने लग जाता है। मातृभाषा के साथ 
भी यही भाष लगे हुए हैं। हमारा प्रारंभिक ज्ञान मातृभाषा द्वारा 
ही होता है ओर हम अपने भावी ज्ञान को भी वह हमें चाहे जिस 
भाषा द्वारा प्राप्त हो मातृभाषा द्वारा प्राप्त किए हुए ज्ञान के आलोक 
में ही देखते हैं । मातृभाषा हमारे बाल्यकाल की भाषा होने के 
कारण हमारे मानसिक संस्थान का अंग घन जाती है। मनुष्य 


हद प्रबन्ध-प्रभाकर 


चाह जितना विदेशी रंग में रैगा हो किन्तु सच्चे हुए ओर घोर 
विपत्ति के अवसर पर बह मातृभाषा में ही बोलता है । कहा ज्ञाता 
है कि एक जासूस को किसी मलुष्य की जाति ओर जन्म-मभूमि का 
पता नहीं चलता था । इस समस्या को हल करने के लिए उससे 
अपने गुरुदेव की शरण ली । उन्होंने सलाह दी कि रात्रि को जब 
बह व्यक्ति घर लोटता हो उसकी पीठ में अचानक एक घूँसा मारना 
ओर देखना कि वह किस भाषा में बोलता है । जिस भाषा में वह 
अपने आहत होने का भाव प्रकाशित करे उसी को उस की मातृ- 
भाष। समझना | इस कथा में बहुत कुछ मनोवेज्ञानिक तथ्य है । भय 
हमको अपने स्वज्ञनों की ओर खींचता है। हमारी मातृभाषा के 
साथ आत्म-रक्षा फे भाव लगे हुए हैं । जिस समय हमारी आत्म- 
रक्ता का संकटमय अवसर आता है हम आयः अपनी मातृभाषा 
का ही प्रयोग करते हैं | 

मातृभाषा के साथ हमारे बाल्यकाल की मधुर स्मृतियाँ जुड़ी 
होती हैं, इस कारण वह बड़ी मनोहर मालूम होती है। उसे बोलने 
ओर सुनने के लिए हमारे मुख ओर कान की पेशियाँ अभ्यस्त हो 
जाती हैं, और उसके उद्यारण वा श्रवण में हमको न्यूनातिन्यून 
प्रयास ही नहीं पड़ता वरन्‌ एक प्रकार का अपूर्व सुख प्राप्त होता 
है। जो आनन्द हमको अपनी सातृभापा के गायन में आता है वह 
किसी दूसरी भाषा के गायन में नहीं । 

मातृभाषा के शब्दों में हमारी जातीय-स्ंसक्ृति का इतिहास 
छिपा रहता है। उसके हारा हम अपने धर वालों और जानिवातों 
के साथ एक सम्मिलित सूत्र में बेंध जाते हैं 

मातभाषा द्वारा हम अपने जातिवालों के हृदय तक अपनी 
बात पहुँचा सकते हैं । जिस प्रकार तिलक-छाप आदि बाह्य चिह् 
धार्मिक-समूह्दों को संगठित रखने में सहायक होते हैं उसी प्रकार 
कोई मातृभाषा उस भाषा-भाषियों में एक अलक्षित प्रेम-भाव उत्पन्न 
कर देती है । मातृभाषा का प्रचार जातीय गौरव को बढ़ाता है। 
मातृभाषा का व्यवहार करते हुए हम को यह अनुभव होने लगता 
है कि हमारी कुछ निजी संपत्ति है। मातृभूमि से हमको बाँघे 
रखने तथा “जननी जन्सभूमिश्व स्वर्गादपि गरीयसी” का भाव 
उत्पन्न करने में सी मातभाषा विशेषरूप से सहायक होती है। 
मातृभाषा द्वारा शिक्षित-अशिक्षितों और गरीबों और अमीरों के 
बीच का अन्तर मिट जाता है। जब हम अपनी सातृभाषा में बात्त- 
प्वीत करने लग जाते हैं तब हम अपने लोगों को अपने मालूम 
होने लगते हैं । उनके साथ हमारा सहकारिता का भाव बढ़ जाता 
है । आजकल जो विचार ओर क्रिया में विच्छेद है वह मातृभाषा 
के समुचित आदर न होने के कारण ही है । विचार पढ़े-लिखे 
लोगों के हाथ में है जो प्राय: मातृभाषा से विमुख रहते हैं ओर. 
क्रिया प्रायः मातृभाषा-भाषी अनपढ़ों के हाथ में है । इसी विचार 
ओर क्रिया के विच्छेद के कारण बहुत सी सामाजिक सुधार संब- 
स्थिनी आयोजनाएँ निष्फल हो जाती हैं। 

भारतवधे में ज्ञो मोौलिकता का अभाव है. उसका बहुत कुछ 
कारणा भी यही है कि हमारी शिक्षा का साध्यम हमारी मातृभाषा 
नहीं है । हम विचार और किसी भाषा में करते हैं और शिक्षा दूसरी 
भाषा में प्राप्त करते हैं । इसलिए हमारी शिक्षा हमारे मानसिक 


१०० प्रबन्ध-प्रभाकर 


संस्थान का अंग नहीं बनने पाती । इसीलिए बतेमान शिक्षा द्वारा 
आप्र ज्ञान फलता फूलता नहीं । उस ज्ञान का हम अपने देश- 
भाइयों को भी लाभ नहीं दे सकते | ज्ञान मनन से बढ़ता है और 
मनन के लिए पारस्परिक आदान-ग्रदान आवश्यक है। यह आदान- 
प्रदान और विचार-विनिमय जितना व्यापक मातृभाषा द्वारा हो 
सकता है उतना दूसरी भाषा द्वारा नहीं । 

मातृभाषा भाता के दूध के समान पवित्र है। माता के समान 
स्नेहमयी है ओर माता के समान ही हमारी गुरु है। 

मातृभाषा का ध्यवहार ज्ञान के विस्तार तथा उसमें मोलिकता 
उत्पन्न करने में एवं जातीय जीवन की बृद्धि में सबसे अधिक सहा- 
यक होता है। मातृभाषा की उन्नति सब प्रकार की उन्‍ननि का 
मूल है, क्योंकि भाषा की उन्नति के साथ विचार में स्पए्ता आती 
है और विचार की वृद्धि होती है । विचार ही सारी क्रियाओं का 
मूल स्रोत है। यदि विचार में शक्ति ओर स्पष्टवा है, तो हमारी 
क्रियाओं का अ्वाह अकुंठित रूप से बहता रहेगा ओर हम उत्तरो- 
त्तर उन्नति करते आएंगे । 


१६, राष्ट्र-निर्माण के लिए सार्वजनिक 
भाषा की आवश्यकता 


एक सम्मिलित राजनीतिक हिल से बँधे हुए किसी देश के 
सुन्यवस्थित ओर संगठित जन-समुदाय को राष्ट्र कहते हैं। 

राष्ट्र के लिए तीन बाते आवश्यक हैं-- 

१. देश अर्थात्‌ प्राकृतिक सीमाओं से घिरा हुआ एक भूभाग । 
देश की जल-बायु, रहन-सहन, भाषा ओर संस्कृति जहाँ तक हो 
सके एक-सी हो । | 

२. उस देश में रहने वाले लोग नियम ओर व्यवस्था से रहते 
हों ओर उन में किसी प्रकार का संगठन भी हो । 

३, वे लोग एक राजनीतिक हित से बैँधे हों । 

जहाँ ये तीन आवश्यक बातें मौजूद हों वहाँ एक देश के 
मिन्न भिन्न प्रान्तों, भिन्न भिन्न जातियों, ओर भिन्न भिन्न मता- 
वलंबियों के सम्मिलन से भी एक राष्ट्र बन सकता है। जैसे कि 
भारतवर्ष जेसे बिस्‍्तृत देश में कितने ही प्रान्त है, कितनी भिन्न-भिन्न 
जातियाँ हैं, कितने मत हैं, परन्तु वे सब एक भारतीय राष्ट्र के 
अंग हैं । राष्ट्र के भिन्न-भिन्न अंगों में, मिन्न-मिन्न प्रान्तों में, विभिन्न 
भाषाओं का प्रचार हो सकता है, जेले पंजाब में पंजाबी, बंगाल 

में बंगला, गुजरात में गुजराती ) ऐसे ही भिन्न-भिन्न मतावलंबी भी 
भिन्न-भिन्न भाषाओं को अपना सकते हैं; जेसे--हिल्दू हिन्दी को 
ओर मुसलमान उदू को। परन्तु समूचे राष्ट्र के लिए एक राष्ट्र-भाषा 
की, एक साबवेजनिक भाषा की आवश्यकता है जो समूचे राष्ट्र 
के राष्ट्रीय कामों में काम आ सके, जो समूचे राष्ट्र को एक सूत्र 
में बाँध सके, जिसके द्वारा समूचा राष्ट्र अपने एक-राष्ट्रीय हित 
को समभ सके । क्‍योंकि भाषा के साथ संगठन, संस्कृति, व्यवस्था 
झौर एक-हित होने का प्रश्न लगा हुआ है । 

संगठन के लिए विचारों का आदान-प्रदान-आवश्यक है। जब 
तक सनुष्य को उसको साष। में बात न कही जाय, तब तक वह 
उसके हृदय में चुभती नहीं है, और जब तक कोई बात चुभे नहीं, 
तब तक सनुप्य उसके अनुकूल काम करने के लिए वेसी तत्परता 
से तेयार नहीं होता। एक भाषा बिना सुधारक लोग पढ़ें-बे-पढ़े, 
छोटे-बड़े, बालक-चुद्ध, मज़दूर ओर पूँजीपति के हृदय तक अपने 
संदेशों को' नहीं पहुँचा सकते । सबके हृदय तक अपनी आवाज़ 
पहुँचाए बिना संगठन फी आशा करना दुराशा सात्र है। एक भाषा 
हारा हम केवल राष्ट्रीय भावों का प्रचार ओर विस्तार ही नहीं कर 
सकते, वरन्‌ सबको एक भाषा-भाषी होने के दृढ़-सूत्र में भी बाँध 
सकते हैं। जो जन-समुदाय किसी एक सम्मिलित बघ्तु का गोरव 
कर सकता है, उसके व्यक्तियों में परस्पर प्रेम-भाव की अधिक 
संभावता रहती है। भाषा एक ऐसी चीज़ है, जिसके लिए भिन्न- 
भिन्न मत ओर संस्कृति फे लोग सम्मिलित रूप से गोर्व अनुभव 
कर सकते हैं। कोई सलुष्य चाहे अंगरेज़ी वेश-भूषा धारण किए हो, 

किन्तु यदि वह आप से आप की भाषा में घोले तो उसके साथ 
आपका भेद-भाव ही कम नहीं हो जाता बल्कि आत्मीयता का 
भाव उत्पन्न हो जाता है । 

एक-भाषा के साथ एक-जावीयता का भाव लगा हुआ है, यद्यपि 
राष्ट्र में एक-आतीयता आवश्यक नहीं । भिन्न भिन्न जाति के लोग 
एक राष्ट्र बना सकते हैं, यदि उनमें एक-राष्ट्रीय-भाव हो। इंग्लैंड, 
जर्मनी आदि देशों का इतिहास बतलाता है कि किस प्रकार भिन्न- 
भिन्न जातियों के लोग भाषा के एक सूत्र में बंध कर एक राष्ट्र के अंग 
बन जाते हैं। राष्ट्र के लिए यह आवश्यक नहीं कि उसके बनाने वाले 
सब अंग उत्पत्ति से एक जाति के हों--यदि हों तो अच्छा है; किन्तु 
उनमें एक-राष्ट्रीयपन के भाव के लिए एक भापा अत्यन्त आवश्यक है। 

भाषा के साथ संस्कृति का भी अन्न लगा हुआ है। हम मिस 
भाषा का व्यवहार करते हैं, उसकी संस्कृति अर्थात्‌ सम्यता हम 
में आ जाती है। शब्दों में इतिहास भरा रहता है। एक भाषा होने 
से एक-सी संस्कृति बनी रहने ओर बढ़ने की संभावना रहती है, 
ओर सब्र बातों की भाँति संस्कृति और सम्यता का भी मूल आधार 
विचारों में है। विचार ओर भाषा का अटूठ सम्बन्ध है। यद्यपि यह 
कहा जाता है, कि भाषा चाहे घदलती रहे, किल्तु विचार एक रह 
सकते हैं, तथापि कुछ अंश में यह बात ठीक होते हुए भी पूर्णतया 
संभव नहीं । अनुवाद हारा विचार एक भाषा से दूसरी भाषा 
में अघतरित हो जाते हैं, किन्तु अबतरित होने में उन्तकी शक्ति जानी 
रहती है। एक भाषा के मुद्दावरे दूसरी भाषा में नहीं झा सकते, ने 
धह शब्दों की ध्वनि रहती है ओर न उत्त शब्दों के साथ जो इति- 

हास लगा रहता है, बह रहता है। भाषा विचारों की पोशाक ही 
नहीं, बरन शरीर है । यद्यपि आत्मा प्रधान वस्तु है तथापि शरीर 
ओर आकृति भी मलुष्य के आत्मभाव में सम्मिलित रहते हैं । 
शरीर की बात तो जाने दीजिए, पोशाक तक का प्रभाव पड़ता है। 
दरबार की पोशाक से खेल में काम नहीं चलता; ओर खेल की 
पोशाक दरबार में काम नहीं देती । 

भाषा की महत्ता पोशाक से बढ़कर है। यदि हम चाहते हैं 
कि सब लोग किसी प्रश् पर एक रूप से विचार करें तो वे विचार 
एक भाषा में होने चाहिएँ। एक भाषा में विचार होने के कारण 
उतमें सत-मेद होने की संभावना कम रह जाती है। जिस भाषा 
के शरीर में पहली वार विचारों की उत्पत्ति हो, उसी भाषा के 
शरीर में सारे समाज के आगे वे आएँ, नहीं तो उनके पहचानने 
ओर प्रभाव में अन्तर पड़ जायगा। यदि आपकी व्यवस्थापिका 
सभा किसी विषय को किसी भाषा में निश्चित करती है, ओर चह 
साधारण जनता के सामने दूसरी भाषा में पेश किया जाता है, तो 
उसका प्रभाव घट जाता है। वे बासी भोजव की भाँति हमारे 
सम्मुख आते हैं। एक नियम ओर एक व्यवस्था फे लिए भी एक 
भाषा की आश्यकता है। यदि व्यवस्था ओर नियम का एक ही 
भाषा द्वारा प्रचार किया जाथ, तो जिस प्रकार सूखे ईंधन में एक 
साथ आग प्रवेश कर जाती है उसी प्रकार वे सारे समाज में प्रवेश 
कर जायेंगे । वे उतके विचार का अंग बन जायँगे। जब कोई 
ध्यवस्था अपरी तोर पर जमाई जाती है, तब वह चिरस्थायिनी नहीं 
होती ओर न उससें घ्यापकता आती है | जब कोई ध्यवस्था जातीय 

भावों ओर जातीय संस्कृति के साथ मिल जाती है, जब उसको 
बचा-बचा जानने लगता है, तभी वह हृढ़ होती है । इसके लिए भी 
एक-भाषा की आवश्यकता है | 

यही बात एक-राष्ट्रीय हित पर भी लागू होती है । यद्यपि परि- 
स्थिति एक द्वित को बना लेती है; तथापि वह ऐसा ही होल है 
जैते गर्मी के कारण साँप, मोर, हिरण ओर बाघ का एक कंदरा में 
आश्रय ले लेना और फिर थोड़ी देर बाद अलग-अज्लग हो ज्ञाना। 
जब तक एकनराष्ट्रीय हित के साथ और बातों की एकता न हो, 
तब तक उस एक-हित की एक-सूत्रता भी चिरस्थायिनी और 
विश्व-ध्यापिनी नहीं होती । एक-भाषा की एक-सूत्रता के साथ साथ 
ओर बहुत सी बातें आ जाती हैं और यदि नहीं भी आती तो कम 
से कम वह सूत्र ट्विंगुशित होकर मज़बूत हो जाता है। 

परन्तु अब यह प्रश्न उठता है कि क्‍या कोई विदेशी भाषा किसी 
राष्ट्र की सावेज्ननिक भाषा हो सकती है, ओर क्या सावेज्ञनिक 
भाषा प्रान्तीय भाषाओं की उन्नति में बाधक होगी ! इसके उत्तर 
में यही कहा जा सकता है कि विदेशी भाषा राष्ट्र की सावजननिक 
भाषा नहीं हो सकती, क्‍यों कि उस भाषा के साथ विदेशी संस्कृति 
ओर विदेशी विचार ऐसे जुटे रहते हैं, कि उसे कोई स्वाभिमानी 
राष्ट्र अपना नहीं सकता, और वह राष्ट्रीय हित ओर राष्ट्रीय उन्नति 
में सहायक होने के स्थान पर उलटा बाधक ही होती है। दूसरे 
प्रश्न के उत्तर में यही कहा जा सकता है कि प्रान्तीय कार्यो फे लिए 
प्रान्तीय भाषाओं का ही उपयोग होगा । परन्तु राष्ट्रीय काया के 
लिए राष्ट्रभाषा अनिवार्य है और राष्ट्रननिर्माण के लिए जो 

बातें आवश्यक हैं, उनकी पूर्ति के लिए एक राष्ट्र-भापा की 
आवश्यकता है। उससे आत्मगौरव की वृद्धि होगी। लोगों में 
अपनेपन का भाव ज्ञाग्रत होगा | एक सम्मिलित हित के सम्मिलित 
अनुभव में सहायता भिलेगी। विचारों के प्रचार ओर प्रसार में 
सुविधा होगी। जन-समुदाय और नेताओं में, विचारकों ओर कार्ये 
कर्ताओं में, पढ़े ओर अन-पढ़ लोगों में अन्तर घट जायगा | सब एक 
वूसरे की बात को थथावत्‌ समझकर एक श्रातृ-भाव में दीक्षित हो 
जायँगे। साहित्य, कत्ता ओर विज्ञान की उन्नति होगी। आविप्का- 
रकों का अनन्‍्म होगा। परस्पर सहकारिता की वृद्धि होने के कारण 
चारों ओर उन्नति के साधन उपस्थित हो जायँंगे। इन सब बातों 
के होने से राष्ट्र-निर्माण सुलभ हो जञाथगा । 


न्जजजजन- न-+नजना-++ 

१७, क्या हिन्दी राष्ट्र-भाषा हो सकती है ! 


राष्ट्रभाषा उस व्यापक ओर सावेजनिक भाषा को कहते हैं जो 
सारे राष्ट्र में बोली और समझी जा सके और जिसके द्वारा 
सब साष्ट्रीय कार्थ चल सकें । राष्ट्र-भापा होने के लिए किसी 
भाषा में निम्नलिखित बातों की आवश्यकता है-- 

१--उस भाषा को देश में अधिकांश निवासी बोलते हों ओर 
उसमें भविष्य के लिए अधिक व्यापक होने की संभावता हो । 

२-बह सरल हो। 

३-उस भाषा के द्वारा धार्मिक, सामाजिक, आर्थिक और 
राजनीतिक व्यवहार चल सकें | 

४--बह भाषा देश में बहुत दिन से रही हो जिसके कारण बह 
सहज में देश से उठ न सके ओर उसमें आवश्यक संस्कार हो 
चुके हों | 

५-वह देश की संस्कृति ओर सभ्यता की परिचायक हो ) 

अब यह देखना आवश्यक है कि हिन्दी इन आवश्यकताओं 
की कहाँ तक पूर्ति करती है ? हिन्दी भाषा के साथ नागरी 
लिपि का भी प्रश्न लगा हुआ है क्योंकि बहुत से लोग हिन्दी 
अथवा हिन्दुल्तानी भाषा को तो राष्ट्र-भाषा का स्थान देने के लिए 
तय्यार हैं किन्तु नागरी लिपि के स्थान में रोमन अथवा उदू लिपि 
चाहते हैं । 

2-- प्रथम आवश्यकता फे संबंध में इतना ही कहना पर्याप्त 
होगा कि हिन्दी भाषा आधे से अधिक भारतवर्ष में समझी 
जाती है । 

हिन्दी भाषा प्रायः उन्हीं प्रान्तों सें नहीं समझी जाती जिन 
प्रांतों की भाषाओं की उत्पत्ति संस्कृति से नहीं हुई। ३० करोड़ में 
प्रायः २१ करोड़ भारतवासी उन भाषाओं को बोलते हैं मिनकी 
उत्पत्ति संस्क्रत से हुई है । शेष ६ करोड़ में साढ़े पाँच करोड़ 
द्राविड़ भाषाएँ बोलते हैं ओर साढ़े तीन करोड़ विदेशी भाषाएँ 
बोलते हैं। संस्कृत से संबंध रखने वाली भाषाओं की १७ शाखाएँ 
हैं। उनमें से हिन्दी, पंजाबी, सिनधी गुजराती, मराठी, बैंगला और 
उड्डिया ये सात मुख्य हैं। संस्कृत से संबंध रखने वाली भाषाओं में 
बहुत से तत्सम शब्द्‌ एक समान ही हैं । यद्यपि विभिन्‍त प्रान्‍्तों में 
उनका उच्चारण कुछ भिन्न हो ज्ञाता है, तथापि उनके लिखने में एक 
ही से वर्णा का व्यवहार किया जाता है। थदि ये सब प्रांतीय भाषाएँ 
देवनागर अक्तरों का ब्यवह्वार करें तो ये शब्द कम से कम हिन्दुओं 
के घर में सहज में समझे; जा सकते हैं । संस्कृत से निकले हुए 
तझ़ब शब्दों में भेद होते हुए भी एक पारिवारिक समानता सी होती 
है, ज्ञो सहज ही में प्रकट हो जाती है। संस्कृत से निकली हुई 
भाषाओं में गिनती, आना-जाना आदि बहुत स्री क्रियाओं फे 
परिवर्तित रूप ओर बहुत सी संझाएँ प्राय: समान हैं। इन सब 
प्रांतीय भाषाश्रों में हिन्दी ही सब से अधिक व्यापक होने के कारण 
राष्ट्रभाषा होने की क्षमता रखती है । नागरी लिपि भी संस्कृत 
भाषा की प्रमाणित लिपि होने के कारणा हिन्दुओं में बहुत शीघ्र 

व्यापक हो सकती है। शायद सिनन्‍्धी को छोड़ कर, जो उदू में 
' लिखी ज्ञाती है, संस्कृत से सम्बन्ध रखने वाली प्राय: सभी भारतीय 
भाषाओं की वरणमाला एक-सी है; केवल अक्षरों के आकार में भेद 
है। नागरी अक्षरों का आकार सब से सुगम है। इस हिसाब से 
कम से कम हिन्दुओं में नागरी लिपि ओर हिन्दी भाषा की व्याप- 
कता बढ़ना बहुत आसान है । 

अब रहा मुसलमानों का अश्न। उनकी आषा तो हिन्दी से 
मिलती ही है। उद भाषा की ज़मीन तो हिन्दी की ही है, उस में 
फ़ारसी अरबी के शब्दों के बाहुल्य फे कारण उसके बेल-बूटे कुछ 
भिन्‍न हो गए हैं। उच्च हिन्दी में से संस्क्षत शब्दों का बाहुल्थ कम 
कर दिया जाय और इसी प्रकार उन्च उदू में फ़ारसी और अरबी 
शब्दों की बहुतायत न हो तो हिन्दुओं ओर सुसल्लमानों की 
भाषाओं में और भी समानता हो जायगी | दोनों भाषाएँ एक ही 
हिन्दुस्तानी भाषा हो जायेंगी । अब भी वे एक दूसरे की भाषाओं 
को भल्ली प्रकार समम लेते हैं । 

एक प्रकार से मुसलमान लोग तो हिन्दी भाषा के व्यापक 
बनाने में सहायक हुए हैं। मिन्‍न-मिन्‍्न आस्तों के अधिकांश मुसल- 
मान प्रान्तीय भाषा के साथ उद भाषा को जानते हैं ओर वे हिन्दी 
समभ सकते हैं। धनके लिए नागरी लिपि का पश्न रद जाता है। 
एक-जातीयता के खयाल से उनके लिए नागरी लिपि सीखना कठिन 
नहीं है । वेशी राज्यों में मुसलभान लोग नागरी लिपि का बड़ी 
आसानी से व्यवहार करने लग जाते हैं। मुसलमान्ती शासन के 
समय में मुसलमानों ने हिन्दी भाषा को अच्छी तरह से अपनाथा 

था । मुसलमानों ने जो हिन्दी भाषा की सेवाएँ की हैं उनको कौन 
हिन्दू भूल सकता है ? जञायसी, रसखान, रहीम आदि कवियों का 
नाम अत्येक हिन्दी-प्रेसी के मुख से आदर ओर प्रशंसा के साथ 
निकलता है । एक भावुक कवि तो एक एक मुसलमान कवि पर सो 
मो हिन्दू वार डालने के लिए तेयार थे। आजकल भी कई मुसलमान 
महाशय हिन्दी के अच्छे लेखक हैं । दोनों ओर से थोड़ी उदारता 
की आवश्यकता है। हिन्दी और नागरी लिपि मुसलमानों में भी 
अधिक व्यापक हो सकती है | इस सब विवेचना का सार यह है कि 
इस समय भी हिन्दी सब प्रान्तीय भाषाओं से अधिक व्यापक है 
ओर भविष्य में उसकी व्यापकता अधिक होने की श्लंभावना है। 
२--सरल्ञता का प्रश्न व्यापकता के साथ लगा हुआ है । व्या- 
पकता उसकी सरलता के प्रमाणों में से एक है। हिन्दी भाषा को 
विदेशी लोग भी सहज में सीख लेते हैं. । यदि हिन्दी भाषा में कुछ 
कठिनाई है तो लिग-सेद की | वह उदूं में भी एक-सी है । यह 
कठिनाई दुरूह नहीं | पहले तो साधारण ज्यावहार के लिए लिंग- 
भेद इतना आवश्यक नहीं ओर व्यवहार के साथ लिंग-मेद का सहज 
में ही अभ्यास हो जाता है। नागरी-लिपि भी सबसे सहल है | यद्यपि 
उसमें वर्णो का बाहुल्‍य है, तथापि वह नियमानुकूल होने के कारण 
सुलभ है । एक अक्षर से एक दी आवाज़ निक्रलती है ओर एक 
आवाज़ के लिए एक ही अक्षर है। उसमें सीन”, स्वाद', तोथ', 
ति', का सेव नहीं, हे? भी दो प्रकार की नहीं। व्यंजन के बोलमे 
में जैसी आवाज है वेसी ही लिखने में रहती है, 'एफ' और “एल? 
का हिसाब नहीं | उसमें यह भी नहीं कि उच्चारण में किसी व्यंजन 

के साथ एक स्वर लगाया जाय ओर किसी व्यंत्नन के साथ दूसरा; 
जैसे के! में तो 'ए ओर डी में “£” लगती है । घसमें सब 
व्यंजनों के साथ अ' ही लगता है। जीम' ल्लाम', दाल! मीम! 
की भाँति किसी व्यंजन के साथ फिज्ूल व्यंत्रन नहीं लगाए जाते। 
अंगरज्नी की सी? ओर 'जी! की भाँति एक व्यंजन की दो ध्वनियाँ 
नहीं है। वर्णो का क्रम भी वेज्ञानिक है। कण्ठस्थ, तालव्य, मूधेन्य, 
दन्तस्थ और ओष्स्य सब स्वाभाविक क्रम से आते हैं । ऐसी सरल 
लिपि को छोड़ कर दूसरी उदू या रोमन लिपि को अपनाना युक्ति- 
संगत नहीं । इसमें थोड़ी आवाज्ञों की कमी है, जेसे व्यंजनों में ज़, 
फ़ ओर ख्वरों में कॉलेज का 'कॉ' | इनके लिए नए चिह्न बन सकते 
हैं और अधिकांश रूप में बन भी गए हैं। 

३--धर्म, समाज, दशन, विज्ञान, राजनीति सभी ज्षेत्रों में हिन्दी 
की व्यावद्ारिक योग्यता प्रमाणित हो चुकी है। देश में जाममि 
उत्पन्न करने में अंगरेज्ञी भाषा के पश्चात्‌ हिल्दी का ही नंबर आता 
है ओर एक दृष्टि से हिन्दी का स्थान ऊँचा है, क्योंकि साधारण 
जनता में हिन्दी भाषा द्वारा ही सामाजिक ओर राजनीतिक भावों 
का प्रचार हुआ है। देशी राज्यों में हिन्दी द्वारा अढ्ालती काम 
काञ भी होते है। अभी कुछ शब्दों की कमी अवश्य है; किन्तु 
वह कमी ऋमश: दूर होती जा रही है। कुछ राज्यों में तो अदालती 
काम-काज में भी हिन्दी शब्दों का प्रयोग होता है। झुदई और 
मुदालह आदि उदूँ के प्रचलित शब्दों का हिन्दी में व्यवहार होना 
हानिकारक नहीं, क्‍योंकि जो ज्ोग हिन्दी को राष्ट्रभाषा बनाना 
चाहते हैं वे उसको संस्कृत के शब्दों ही से नहीं बाँधना चाहते। 

हि 


हाँ लिपि का प्रश्न अवश्य प्रधानता रखता है ओर नागरी लिपि सब 
प्रकार के कायो के लिए उपयुक्त है। हिन्दी के टाइपराइटर बन गए 
हैं--टाइपराटर ही नहीं लीनोटाइप भी बन गए हैं, जिसके प्रचार 
से देनिक अखबारों को बड़ी सहायता मिलेगी | हिन्दी में संज्िप्त 
लिपि का प्रचलन भी हो रहा है । 

४--हिन्दी जिस प्रकार देश में ब्यापक है उसी प्रकार काल 
की प्राचीनता में भी आगे बढ़ी हुई है । हिन्दी का जन्म सन्‌ ७०० 
के क़रीब का है। यही समय अंगरेज्ञी के जन्म का है। इसमें 
साहित्य का खूब विस्तार हो चुका है, ओर होता जा रहा है। इसके 
साहित्य में मुसलमान ईसाई सभी ने योग विया है । यह भाषा देश 
से इसी प्रकार नहीं उठ सकती जिस प्रकार इंगलिस्तान से अंगरेज़ी । 
इसमें प्रायः सभी आवश्यक परिवतेन हो चुके हैं। शब्दों की जैसी 
तोड़ मरोड़ होनी थी सो हो चुकी । शब्द समय के प्रवाह में घुट- 
मँज गए हैं। उनमें विशेष-शक्ति का समावेश हो गया है, उनका 
इतिहास से सम्बन्ध भी स्थापित हो चुका है। इसकी भित्ति दृढ़ है, 
इसके आधार पर व्यापक राष्ट्रआाषा का ऐसा भवन बनाथा जा 
सकता है जो चिरस्थायी होगा। 

५-हम ऊपर दिखा चुफे हैं कि प्रान्तीय भाषाओं में सब से 
अधिक प्रचलित हिन्दी है। अतः प्रान्तीय भाषाओं में से एकमात्र 
हिन्दी ही राष्ट्रभाषा होने की ज्मता रखत्ती है, यह तो निमश्वित 
ही है, परन्तु कई सज्जन आज्ञकत्न की राजभाषा अंगरेज़ी को, 
, अथवा फई कट्टर मुसलमान उदूँ को भारत की राष्ट्र-आाषा और 
रोमन अथवा अरबी-लिपि को भारत की राष्ट्र-लिपि बनना चाहते 

हैं। उनको ध्यान रखना चाहिए कि अंगरेज़ी और उ्ढ, ऐसे ही 
रोमन तथा अरबी लिपि भारतीय संस्कृति, भारतीय सम्यता की 
परिचायक नहीं हो सकतीं । वे अपनी दंतकथाएँ, तथा भावुक 
साहित्य विदेशों से लेती हैं। भारतीय पौराणिक कथाओं और 
भारतीय संह्कृति से, जिसमें भारतीय पेदा होते और साँस 
लेते हैं, इन भाषाओं और लिपियों को कोई सरोकार नहीं, अत; 
ये राष्ट्र-भाषा या राष्ट्रिपि होने की क्षमता नहीं रखती । 

राप्ट्र-भाषा होने के लिए हिन्दी भाषा की योग्यता सभी 
प्रान्तीय नेताओं ने स्वीकार की है। दक्षिण में भी हिन्दी के प्रचार 
का काम जोरों पर चल रहा है। यह भाषा उच्च-शिक्षा का साध्यम 
बन रही है । इसके द्वारा शिक्षा प्राप्त कर लोग हिन्दी में राजनी- 
तिक, सामाजिक, दाशेनिक गवेपणा का काम कर सकेंगे । हिन्दी 
के राष्ट्र-्भापा होने से वेश की प्राचीन संस्कृति की रक्षा होते हुए 
प्रान्‍्तों भ॑ं विचारों ओर भावों का आदान-प्रदान बढ़ जायगा 
ओर सब राष्ट्र-सापा के एक सूत्र में बँधकर देश की उत्लति में 
सहायक होंगे। 

आजकल राष्ट्र-आाषा की समस्या बड़ी जटिल हो रदी है; कोई 
हिन्दी के पक्ष में है तो कोई उदू के दिमायती हैं ओर कोई हिन्दु- 
स्तानी का राग गाते हैं । किन्तु हिन्दी, उर्दू तथा हिन्दुस्तानी तीनों 
ही भाषाओं का मूलाधार एक ही है, अथवा यह कहा जा सकता 
है कि तीनों भाषाएँ एक ही मूल भाषा के भिन्न-भिन्न रूप हैं। 
ऐसा होते हुए भी गत सो-सवासौ वर्षों से हिन्दी और उठ का विरोध 
बढ़ता ही जाता है। इन भाषाओं के साथ भी सांप्रदायिकता का 
भाव जोड़ा जा रहा है । हिन्दी हिन्दुओं की भाषा कहलाने लगी है, 
ओर उदूँ मुसलमानों की; तथा भारत सरकार और राष्ट्रीय मनो- 
वृत्ति के लोग ज्ञो सांप्रदायिकता के चक्कर से अपने को दूर रखना 
चाहते हैं, वे हिन्दुस्तानी के पेरोकार बन रहे हैं। इन तीनों भाषाओं 
में क्या अंतर है, वह अंतर कैसे प्रारंभ हुआ, क्‍या इसके पारस्परिक 
विरोध में कुछ तथ्य है. अथवा वह काहपनिक है, वह विरोध दूर हो 
सकता है या नहीं, हो सकता है तो किस तरह और इस तीनों में से 
कोन सी भाषा भारत की राष्ट्रआपा दो! सकेगी इन अभझों की हमें 
यहाँ विवेचना करनी है। 

शब्दाथे की दृष्टि से “हिन्दी' शब्द का प्रयोग हिन्द या भारत 
में बोली जाने वाली किसी भी आये, द्राविड़ अथवा अन्य कुल की 
भाषा के लिए हों सकता है । किन्तु आजकल इसका व्यवहार 

मुख्यतया नागरी लिपि में लिखी जाने वाली उत्तर भारत के मध्य- 
भाग के हिंदुओं की कत्तेमान साहित्यिक भाषा के अथे में तथा 
व्यापक रूप से इसी भूमि-भाग की बोलियों और उनसे संबन्ध 
रखने वाले प्राचीन साहित्यिक रूपों के अथे में होता है। 

उदू शब्द्‌ का मूल अथ है लश्कर या छावनी का बाज़ार । 
अरबी फ़ारसी मिश्रित बाज़ार में बोली जाने बाली खड़ी बोली के 
मिस रूप का प्रयोग उद्दे-ए-मुअल्ला 'शाही-फोजी बाजारों? में होता 
था, उसे उदे-हिन्दी कहा जाता था। धीरे-धीरे उसे केबल उद्ू ही 
कहा जाने लगा, ओर उसमें पर्याप्त साहित्य निर्मित हुआ । आज्ञ- 
कल्ल उदूँ से तात्पय आधुनिक्र साहित्यिक हिल्दी के उस रूप का 
लिया जाता है, जिसमें अरबी फारसी के शब्द अधिक होते है. और 
जो फारसी लिपि में लिखी जाती है । 

आधुनिक साहित्यिक हिन्दी या छदूँ का बोलचाल का वह, 
रूप हिन्दुस्तानी कहलाता है जिसमें न संस्क्ृत शब्दों का आधिक्य 
हो और थे अरबी फारसी शब्दों की भरमार 

इस प्रकार दम देखते हैं कि हिन्दुस्तानी तो हिन्दी और उद्दूँ 
भाषाओं का सध्य मांगे है । छदूँ तथा हिंदी दोनों साहित्यिक 
भाषाओं का यद्यपि एक ही मूलाधार है, दोनों में जाना, खाना, 
गामा आदि एक ही क्रियाएँ हैं, कारक ओर विभक्तियाँ भी एक 
ही हैं तथापि साहित्यिक वावाबरण, शब्द-समूह तथा लिपि में 
दोनों में आकाश-पाताल का अच्तर है । हिन्दी उन सब बातों के 
लिए भारत की ग्राचीन संस्कृति तथा उसके वतेमान रूप की ओर 
देखती है, नये शब्दों के लिए अपनी नानी झ्लंस्क्ृत के अक्षय- 

भंडार को छानती है, पर जद भारत में उत्पन्न होने ओर पनपने 
पर भी फारस और अरब की सम्यत्ता ओर साहित्य से जीवन- 
श्वास प्रहणा करती है ओर नये शब्दों के लिए फारसी ओर अरबी 
लुगात की ओर ताकती है। इस प्रकार दो भिन्न-भिन्न संस्क्ृतियों 
ओर दो भिन्न-भिन्न स्प्रदायों ने अपना-अपना रंग चढ़ाकर पक 
ही खड़ी बोली के दो भिन्न-भिन्न रूप गढ़ दिये। विशुद्धताबादी, 
संल्कृत तत्सम शब्दों के पक्षपाती पंडितों तथा उद्द-ए-मुअल्ला के 
हामी मुल्लाओं ओर मोलवियों की कलस ने इस खाई को यहाँ 
तक चौड़ा कर दिया है कि नीच लिखे हिन्दी ओर उर्दू के पद्म 
आर गद्य में सिवाय से, है!, 'की?, या थी” आदि के और कुछ 
मेल ही नहीं दिखाई देता । अब जरा संस्कृत-गर्भित हिन्दी ओर 
फारसी अरबी की खिचड़ी उदू के कुछ नमूने देखिए-- 

“ग्रतिस- पुष्प-अलंकत-कारिणी 

सुछवि नील-सरोरू-बद्धिनी' 
नवल-सुन्दर श्याम-शरीर की 
सजल्ञ-नीरद सी कल्न-कान्ति थी”! 
है ह् र् न 
“करे दूदे (घुआओ ) आह से याँ तक ज़र्माँ है सियाह 
आपफताबे-आसमाँ ज्ंगी (काले हब्शी) के मुँह का खाल (तिल है” 
हि न # है 

“वहाँ जिस समय सुकवि सुपंडितों के मस्तिष्क सुमेर के 
सोते के अदृश्य प्रवाह सम अगल्भ-प्रतिभाखोत से समुत्पन्न 
शब्द कल्पना-कलित अभिनवभाव-माधुरी भरी छत्षकती अति 

मधुर रसीली स्रोतःस्वती उस हंसवाहिनी हिन्दी सरस्वती की 
कवि की सुबणे-विन्यास-समुत्सुक-रस-रसनारूपी सुचमत्कारी 
उत्स से कलरव-कल-कलित अ्रति सुललित प्रबल प्रवाह सा 
उमड़ा चला आता।? * 

“इब्तदाए-सिन सबा ( बचपन ) से ता अवायले-रीआन 
( शुरू जवानी ) और अचायले-रीआन से अलल-आन ( अब 
तक ) इश्तियाफके माला-युताक ( वाकत से बाहर ) तक़बील 
( चुम्बन ) उतबए-आलि ( आपकी बड़ी चोखट ) न बहुद 
(इस हद पर न था ) था, कि सिलके ( चढ़ी ) तहरीरो-तक़रीर 
में मुन्तज्ञिम हो सके, लिहाज़ा बेबास्ता और शोर वसीला हाजिर 
हुआ हूँ ।” - 

हिन्दी-उदूं के इस भंगढ़े था बढ़ते सेद का सबसे बड़ा कारया 
हिन्दी उदू का नाम-भेद है। राम ओर रहीम के भंगड़े ने जिस 
तरह हमें आपस में बाँट दिया है, उसी तरह हिल्दी, उद्ूं के 
नाम-सेद्‌ ने भी हमारे बीच में दीवार खड़ी कर दी है। अमेक 
शताब्दियों तक ख़ुसरो, आतिश आदि कवियों ने उदूं भाषा के 
लिए हिन्दी” था हिंदृवी! नाम ही प्रयुक्त किया। उनकी भाषा 
में अरबी, फारसी के शब्दों का पर्याप्त मिश्रण था, पर 
उत्होंने उसको दूसरा नास देने की आवश्यकता न समभो। 
मदरास प्रान्त के एल्लोर निवासी बाकुर आगाह ( जन्म १९५७ 
हिजरी, लगभग १७४८ ई० ) ने अपने उर्दू दीवान का नाम 
“दीवामे हिंदी” रखा था | इस मिश्रित भाषा को पहले-पहुल 
दृक्खित वालों ने रेखता कहना प्रारंभ किया । पर रेख्ता असल में 

पद्म में प्रयुक्त होने वाली मिश्रित भाषा का नाम था । इस भाषा 
को उर्दू नाग तो बहुत पीछे दिया गया । उदूँ नाम पड़ने के बाद ही 
इस पर सांप्रदायिकता का रंग चढ़ने लगा । उदू में न फेवल अरबी, 
फारसी के कठित शब्द ही भरे जाने लगे, अपितु उसका कथा- 
साहित्य एवं उसका साहित्यिक आधार यहाँ तक कि रस्मोरिवाज 
ओर दृश्य तथा ऋतुबणन भी फारसी से लिया जाने लगा । शीरीं- 
फरहाद, लेला-मजनू आदर प्रेमी बने । धन्वंतरि का स्थान लुक़मान 
तथा भीम का स्थान रुस्तम ने लिया । कारूँ ने कुभेर का रूप 
धारणा किया । हातिम शिवि ओर दधीचि के पर्याय बने । पत्तियों 
में बुलबुल, फूलों में लाला, सोसन और नरगिस, नदियां में दला 
ओर फ़ूरान और पहाड़ों में तूर की गणना होने लगी | कोयल, 
कमल, गंगा, यमुना, हिमालय का उदे-साहित्य में कोई स्थान न था । 
उदू का व्याकरण बनाने वालों ने उसका व्याकरण बिलकुल अरबी 
ढंग पर बना दिया । “उर्दू? पत्र के सुयोग्य संपादक मोलाना अब्दुल- 
हक़ के कथालुसार वे यह बात भूल गये कि उर्दू ख्ालिस हिन्दी 
ज़बान है, ओर इसका सीधा सम्बन्ध आये-भाषाओं से है; इसके 
विरुद्ध अरबी भाषा का ताल्लुक सेमेटिक (सामी) अनाये भाषाओं के 
परिवार से है । इसलिए जद का व्याकरण लिखते में अरबी ज़बान 
का अनुकरण किसी तरह जायज़ न था। व्याकरण के अतिरिक्त 'उदू 
का छन्द-शास्त्र भी विदेशी नियमों पर चलने लगा । फ़ाइलातुन 
फ़ाइलातुन फाइलन का वज़न खोजा जाने लगा । पढूँ ओर हिन्दी के 
लिपि-सेद ने तो इस सेद की आग को प्रदीप करने सें घी का काम 
क्रिया । हार्लाँकि बंगला, गुजराती ओर विशेषतः मराठी में: तो 

अत्यधिक अरबी और फारसी के शब्द हैं, पर वहाँ इस तरह का 
वेमनस्य नहीं बढ़ा क्‍योंकि वहाँ यह प्रश्न न था | यदि यह लिपि-भेद 
का झगड़ा हिन्दी, जदू में भी न आता तो भाषा सें और उसके कारण 
हिंदू-मुसलमान जातियों में भी इतना भयंकर ओर अनिष्टकारी भेद- 
भाव कभी न उत्पन्न होता । हिन्दी उदू एक थीं, एक ही रहती । इस 
प्रकार विदेशी शब्दों की भरमार कर विदेशी कथा-साहित्य, विदेशी 
दृश्य-बगन, विदेशी व्याकरण, पिंगल ओर लिपि तथा सांग्रदायिकता 
का चोला पहन। कर 549 को फारसी अरबी की तरह सबवेधा विदेशों 
तथा मुसलमानी भाषा का रूप देना प्रारम्भ किया गया और हिन्दी 
संस्क्षत शब्दों को गणना मतरूकात (त्याज्य) में को जामे लगी । 
लखनऊ वाले देहली बालों से बाजी ले जाने के लिए बदू को 
फारसी ओर अरबी जामा पहनाने में चार कदम आगे बढ़ गये | 
उदू के इन अस्लिम शायरों की बात तो जाने दीजिए, काश्मीरी 
प्राह्यण और दूसरे कट्टर दिन्‍दू भी ज़बान को उर्ूँ-ए-मुअल्ला बनाने 
की धुन में इसी पन्‍्थ का अनुकरण करने लगे। जिस प्रकार 
हिन्दी-साहित्य-ग्रेम ने रहीम जसे मुसलमान कवियों से--- 
धूर डड़ाबत सीस पर कहु रहीम केहि काम, 
जिहि रज मुनि-पत्नी तरी सो हूँढत गजरांज, 
कहलाया था उसी प्रकार उदू के शोक ने इन हिन्दू शायरों को 
भी उसी रंग में रैँग दिया, जिसमें उदू के अनेक कवि रुंगे हुए थे । 
विदेशी रंग में रैंगे जञाने की उद्े की इस प्रवृत्ति को देख कर 
हेनदू धर्म ओर हिन्दू संस्कृति के प्रेमियों ने उर्दू के विरुद्ध जहाद 
प्रारंभ किया ओर उनकी घर्म-भावना ने उन्हें उदे का बहिष्कार 


के 

करने को बाधित कर दिया । घर्म की तरह भाषा का भी बेटवारा 
हो गया। इस भाषा-भेद को देखकर प्रसिद्ध विद्वान गार्सा द! तासी ने 
अपने पाँचवें व्याख्यान ( सन्‌ १८५७ ई० ) में घोषित किया था-- 
“हिंदुस्तान की यह ज़बान जिसे खास तौर पर हिंदुस्तान की 
ज़्बान कहा जाता है हिन्दी ओर उठे बोलियों में तक़ुसीम हो 
गई जिसकी विना (नींव) मज़हब पर है | क्‍योंकि आमतोर 
पर यों भी कहा जाता है कि हिंदी हिंदुओं की ज़बान है ओर 
लू मुसलमानों की । यह वाक़या इस क़दर सही है कि लिन 
हिंदुओं ने डदू में इन्शादराज़ी की है उन्होंने न सिर्फ मुसलमानों 
के तर्ज तहरीर की नकल की है, बल्कि इस्लामी खयालात 
को भी यहाँ तक जज़्ब किया है कि उनके अशआर पढ़ते वक्त 
बमुश्किल इस अमर का यक़ीन होता है. कि यह किसी हिल्दू के 
लिखे हुए हैं ।” 

इसी भाषा-विभिन्नता की घोषणा श्री राजा लक्ष्मणशसिह ने 
आज से अनेक वर्ष पूषे इन शब्दों में की थी--“/हमारे मत में हिन्दी 
जद दो बोली न्यारी न्‍्यारी है । हिन्दी इस देश के हिन्दू बोलते 
हैं और उदूँ यहाँ के मुसलमानों और फारसी पढ़े हुए हिन्दुओं 
की बोलचाल है |” उदूँ वालों ने संस्कृत ओर हिन्दी के शब्दों को 
गंबारु कहकर मतरूकात (त्याज्य) की अेणी में शामिल किया था 
तो हिन्दी वालों ने अरबी फारसी के उन शब्दों को भी म्लेछ कह 
कर बहिष्कार करता आ्रारंभ किया जो सवियों से इस भाषा में 
प्रचलित रहकर इस भाषा के अंग बन चुके थे। यहाँ तक कि हिन्दी' 
हिन्दू और हिंदुस्तान के स्थान पर आये भाषा, आये और आर्या- 


«८ ह ६ ॥। । | ॥8॥ भी । 
हिंदी, उदू, हिंदुस्तानी हु ६ |! १५९ 

ब्ते शब्दों का कइयों ने प्रयोग प्रारंभ किया क्‍योंकि हिन्दी, हिन्दू 
श्रोर हिन्दुस्तान शब्द मुसलमानों की देन समझे जाते थे | 

इस प्रकार पंडितों ओर मोौलबियों का विरोध चलता रहा। 
अंग्रेज़ी राज्य में बढ़ती सांप्रदायिकता और सांग्रदायिक द्वेष इस 
विरोधाप्ि को भड़काने में सहायता देते रहे । पंडितों ने यह भूलकर 
कि हिन्दी संस्कृत की दोहित्री होते हुए सी अपनी निजी सत्ता रखती 
है, हिन्दी को संस्कृतमय बना दिया, और मौलवियों ने यह्‌ भूलकर 
कि उद्दू हिन्दुस्तानी ज़बान है, उसमें फ़ारसी और अरबी के शब्द 
भरकर उसे विदेशी जामा पहना दिया। पर ६० फीसदी साधारण 
जनता को इस भगगड़े से कोई सरोकार नहीं है। आमीण क्रादिर 
मियाँ ओर बिसेसर साहू 'काबिल-ज़रायत” या 'कषियोग्य' न कहकर 
जुताऊ' ही कहते है, 'इन्तिकाम' ओर प्रत्यपकार' दोनों ही शब्दों 
से वे अपरिचित है, वे तो ठेठ हिन्दी शब्द बदला का ही 
प्रयोग करते है । ग़ालिब ओर मीर, मतिराम ओर पद्माकर की 
कविता का एक हफे भी समझता उसके लिए कठिन है, वे तो 
कबीर, तुलसी ओर गिरिधर की सीधी सादी कबिता पर ही 
लटटू हैं । जिस तरह 'हिन्दू धरम खतरे मे! या 'मुस्लिम धर्म खतरे 
मे! की आबाज़ें कुछ स्वरार्थी लोगों में सीमितुक्ें, उसी तरह यह 
भापा-सेद्‌ भी परिडतों ओर मोलवरियों तक ही सीमित है। 
वे अपनी इबारत-आराँई या पांडित्य-प्रदर्शम फै क्षिए ही भेद पेंदा 
करते हैं, पर सबे-साधारण जनता की बोली तो एक ही है चाहे उससे 
हिन्दी कहिए, हिन्दुस्तानी अथवा उदू , वही भारत की राष्ट्रभाषा 
होगी । इसी कारण थह कहना पड़ता है कि हिल्दी'दर्दू के विरोध 

में कुछ तथ्य नहीं, और यदि मौलाना ओर पंडित उसमें व्यथ ही 
अरबी, फारसी या संस्कृत शब्दों की भरमार न करें ओर थोड़ी 
सहिष्णुता ओर डदारता से काम लें तो यह भेद स्वर्य ही शान्त 
हो सकता है। 

विशुद्धताबादी संएक्त के पक्षपाती पंडितों को याद रखना 
चाहिए, कि एक जीवित जाति ओर जीवित भाषा में हज़म करने 
की पर्याप्त शक्ति होती है। इतिहास साक्षी है, और आये-गोरव की 
बुह्ाई देने वाले सानते है कि जिस समय आये-ज्ञाति जीवित थी-- 
बलशाली थी, उस समय उसने भारत पर आक्रमण करने वाली 
, हन, कुशन ओर यूची आदि अनेक जातियों को अपने में विलीन 
कर लिया था। वतेमान अंग्रेज़ी कितनी भाषाओं का सम्मिशण 
है? आज्ञ हिन्दी भी एक जीवित भापा है। उसने अनेक 
विदेशी शब्दों को ह॒ज़्स कर लिया है। वे शब्द बरसों से उसके 
अंग बन चुके हैं। बाग, बाकी, अखबार, अदालत, अमीर, 
गरीब, अर्जी, इमारत, इम्तहान, कज़े, कुर्सी, खराब, बाज़ार, श्ंगृर, 
अनार, उस्तरा, कबूतर, कमर, कमीया, किनारा, खरगोश, 
खानसामा, गंदा, गदेन, गरम, गवाही, चरखा, चालाक, मेंदा, 
कलम, कलई, जल्दी, तमाशा, तंदूर, तख्त, जोश, गण, जवाब, 
जहाज, आचार, चपरासी, चमचा, मुफ्त, मुनीस, सुखू्बा, आदि 
अनेक अरबी फारसी शब्द ऐसे हैं, कि जब तक कोष उठा कर 
उसका उत्तम ने देखा जाय, तब तक यह पता नहीं लग सकता फि 
वे'शब्द बिदेशी हैं या हिन्दी को निजी संपत्ति हैं। म्रामीण ओर 
शहरी सब उनका प्रयोग करते हैं ।' उन शब्दों को. निकाल बाहर 

करना अपनी भाषा की खुदकुशी करना है। साधारण बोल-चाल में 
अनार के स्थान पर दाड़िस, कुर्सी के स्थान पर मख्िका और बाज़ार 
के स्थान पर अयणा, उस्तरा के स्थान पर छुर आदि शब्दों के 
प्रयोग करने वालों की भाषा को समभने वाले बिरले ही होंगे । 
आचार, मुर|्बा, सेद्ा आदि के स्थान में संस्कृत कोष से हूँढ- 
कर नये शब्द निकालना या तद्धित और क्ृदन्त अत्यय जोड़कर 
नये शब्दों को गढ़ना व्यथे समय बरबाद करना है। यदि उसको 
विशुद्धता का इतना पक्तपात है, तो साइकल, रेल, मोटर, टेलीफोन 
आदि नये आने वाले अंग्रेज़ी शब्दों के लिए 'नो एडमिशन” का 
साइनवोड्ड लगाना होगा, ओर यदि ऐसा नहीं करेंगे तो इन पदाथी 
के'लिए नये शब्द गढ़ने होंगे, अथवा इन पदार्थों का ही बहिष्कार 
करना होगा । कई सांप्रदायिक मनोवृत्ति के लोग इन अंग्रेजी 
शब्दों को अपनाने को तो तेयार हो जाते हैं, पर सेकड़ों 
बरसों से बसे हुए और भारतीय जीवन में रमे हुए मुसलमान 
भाइयों द्वारा दिये गये शब्दों के व्रिरुद्ध मअहाद करना अपना धर्म 
समभते हैं, उनकी थह प्रवृत्ति क्या उनकी गुलाम मनोशृत्ति का 
इजहार नहीं करती ! उन्हें ध्यान रखना चाहिए कि जनता और 
उत्तके प्रतिनिधि कबि और लेखक उनके फ़तवे की सदा ही 
अवहेलना करते रहे हैं । हिन्दू जनता के प्रतिनिधि कवि सूर, 
तुलसी, मीरा ओर बिहारी ने मसाहत, मुहकस, जियान, गरीब- 
निवाज, उमरद्राज, पाइमाल, तहस-नहस, बाँदी, कौल, खानाजादू, 
पायंदाज़, इजाफा आदि अनेक विदेशी शब्दों का प्रयोग किया 
है। महाकवि भूषण जेसे जातीय कवि ने तो विदेशी शब्दों को 

ऋपनाने सें हद ही कर दी है। भूषण समभते थे कि तत्कालीन 
को मलकांत अज्माषा उनके ओजयुक्त उम्र भावों को वहन करने में 
सम्थे न थी, अतः उन्होंने भाषा में ओम, सजीवता और व्याप- 
कता लाने के लिए विशुद्धता के भीने परदे को दूर कर कैसी 
विचित्र ओजपूर्ण चाशनी तेयार की, जिसमें संस्कृत, देशज ओर 
विदेशी शब्दों का अनूठा मेल है--“ता दिन अखिल खलभसलें 
खल-खलक में जा बिन शिवाजी गाजी नेक फरखत हैं? या 
“जिनकी गरज् सुनि द्ग्गिज बेआब होत, मद ही के आब गरकाब 
होत गिरि है ।” आधुनिक काल के गदश्-लेखकों में से भी जनता ने 
मुंशी प्रेमचंद आदि ऐसे लेखकों की शेली फो ही अधिक सराहा 
है भिन्‍्होंने विशुद्धताबाद की उपेक्षा कर सब्बेसाधारण की बोलचाल 
की भाषा को अपनाया है | 

ऐसे ही जो मोलबी हिस्दी के शब्दों को मतरूकात की श्रेगी 
में शुमार कर जदू को फारसी और अरबी का रूप देते हैं, उन्हें “बजे 
इस्तल्ाहात” के विद्वान लेखक सलीम साहब के नीचे लिखे उद्धरण 
पर ग्रोर करना चाहिए 

“हमारे नजदीक यह खयाल सख्त गलती पर मबनी (अव- 
लंबित) है । हिन्दी हमारी मह॒बूब ज़बान ( प्यारी भाषा ) उदूं के 
लिए ज्ञिसको हम दिनि-रात घरों में, बाज़ारों में, महफिलों में, 
मदरसों ओर कारखानों में और हर मुकास में और हर हालत में 
बोलते हैं, ओर इसी को हमेशा लिखते और पढ़ते हैं, बमंजिले- 
जमीन के हैं (आधार-भूमि के सामान है) । इसी ज़मीन पर फारसी 
ओर अरबी के पौदे लगाये गये हैं. । इसी तख्ते पर गेर ज़बानों ने 

आकर शुलकारी फी है। अगर यह ज़मीन (यानी हिंदी) निकाल 
दी ज्ञाय तो फिर उ्ूँ ज़बान का नामोनिशान भी बाकी न रहेगा। 
हिंदी को हम अपनी ज़ब्ान के लिए उस्मुल्लिसान (भाषा को 
जननी) और हयूलाये अव्बल (मूल तत्त्व ) कह सकते हैं । इस 
के बगैर हमारी ज़बान की कोई हस्ती नहीं । इसकी मदद के 
बगेर हम एक जुमला (वाक्य ) भी नहीं बोल सकते । जो लोग 
हिंदी से मुहब्बत नहीं रखते वह उदू ज़बान के हामी नहीं, फारसी 
अरबी या किसी दूसरे ज़बान के हामी हों तो हों । क्या वह 
हिंदी अस्मा ओ अफ़आल (संज्ञा ओर क्रिया-पद) जिनको हम 
रात दिन चलते-फिरते, उठते-बेठते, खाते-पीते और सोते-जापूते 
इस्तेमाल करते हैं, मुब्तज़ल और बाज़ारी हो सकते हैं।” ये 
मोलाना लोग अपनी ज़बान को “उद्दे-ए-सुअह्लाः बनाने की धुव 
में जितने अधिक विदेशी शब्द भरते है, उतना ही उनकी ज़बान 
अनता से दूर होती जाती है। यदि ये कारीगर को “'अहले 
हरफ,' ईंट को 'खिश्त', कुटी छनी को 'कोफ्त-वेख्ल:', खेती को 
ज़रायत” ओर घरवाली को 'अहलिया” कहेंगे, तो शायद सर्व- 
साधारण मुसलमान तक के लिए उन्तकी ज़बान को समझना कठिन 
हो जायगा । इसी प्रकार रेडियो वालों का सीघे-सादे गेहूँ शब्द के 
लिए गन्दम कहना कुछ बेतुका सा लगता है । इसी प्रकार उर्द 
को अरबी व्याकरण के अनुसार चला कर उसे और अधिक 
दुबोध बनाना भी बहुत हानिकर है ) औरत का बहुब्चन औरतें! 
तो समझे में आता है, पर सस्तूरात! को कोई कोई सममझेगा । 
'किताब का बहुवचन किसाब, अमीर का अग्रीर, वज़ीर का वज़ीर 

तथा दवा का दवाएँ तो हो सकता है, पर कुतुत्र, उमरा, बुज्ञरा 
ओर अदबियात का अथे साधारण आदमी के लिए समझना 
टेढ़ी खीर हो जायगा । इम्तिहान और अदब तो लोग समझ 
लेंगे, पर मुम्नहन, मुम्तहिन; मुअदृब ओर मुअद्दिब का भेद कितने 
जानते हैं। सारांश यह कि उदूँ हिन्दी ज़बान है उसमें दिन्दी के 
शब्दों की अधिकवा है। बाहरी शब्द तो हिन्दी शब्दों का पाँचबाँ 
हिस्सा कठिनता से होंगे, फिर उसमें प्रयुक्त होने वाले शब्दों का 
प्रयोग हिन्दी-ब्याकरण के अनुसार होना चाहिए । 

डे और हिन्दी के भेद के ज्ञो अन्य प्रभुख कारण कहे 
जा सकते हैं, बह यह कि उ्दूँ भारत में पनपने पर भी फ़ारस ओर 
अरब की सम्यवा और साहित्य से जीवनश्रास प्रहए करती है। 
उद के कवियों का भारत में बेंठे बेठे उन्र प्राक्षतिक दृश्यों के एव 
देखना जिन्हें जीवन भर देखने का उन्हें कभी मोका ही नहीं मिला 
तथा हिमालय ओर गंगा आदि के स्थान पर तूर और दजला का 
चित्रण करना, शस्यर्यासला भारत-माता के स्थान पर अरब के 
रेगिस्सान के गीत गाता कितना अस्वाभाविक और कृत्रिस, है । 
जिस दिन स्वर्गीय इकबाल ने हिन्दी हैं, हम वतन हैं, हिल्दोस्ताँ 
हमारा! की -असलियत को महसूस कर सारे जहाँ से अच्छा 
हिन्दोस्ताँ हमारा, हम बुलबुले हैं उसकी वह गुलसिताँ हमारा 
बाला अमर गीत लिखा था उस दिन उनकी भाषा पर कितना 
हिन्दुस्तानी रंग चद् गया था | अनता ने स्वर्गीय इकबाल के 
शायद इसी गीत का संबसे ज्यादा स्वागत किया होगा, क्‍योंकि 
उसके भाव ओर भाषा हिन्दुस्तानी थे । मियाँ नजीर का सब 

ठाठ पढ़ा रह जायगा भय लाद चलेगा बनजारा? कितना लोक-प्रिय 
हुआ ! ऐसी स्वनाओं को सर्वेलाधारण समझ सकते थे, इस में 
उर्-ए-मुअल्ला की बन्नाय ऐसी ही बोल-चाल् की हिन्दुस्तानी का 
प्रयोग किया गया था जिसमें उद्‌-हिन्दी का भेद न था । 

कुछ दिन पूरे उद-दिवस मनाते हुए पंजाब के प्रधान मंत्री 
सर सिकंद्रहयात खाँ तथा प्रसिद्ध विद्वान ओर उपू-सक्त सर तेज 
बहादुर सप्रू ने फरमाया था कि डबूँ ही भारत की राष्ट्रभाषा है, 
इसी को हम पिछले कई सो सालों से बोलते आये हैं| पर साथ 
ही उन्होंने उर्दू बालों को यह नसीहत दी थी कि उसमें व्यथे विदेशी 
शब्दों की भरमार न की जाय। पर सर सिकंदर और सर सम्र्‌ 
यह भूल जाते हैं कि जहाँ लक मोखिक या व्यावहारिक बोली का 
प्रश्न है यदि उदू में विदेशी शब्द न भरे जाँय तो उससे ओर हिन्दी 
में कोई भेद नहीं रह जाता, वे एक ही ज़बान हैं, फिर तो कैवल 
नाम का भशणड़ा सात्र है। जिसे वे उदूँ कहते हैं उसे ही वेशपूल्य 
महात्मा गांधी के समापतित्व में हिन्दी साहित्य-सम्मेज्ञन ने निम्न- 
लिखित प्रस्ताव के अनुसार राष्ट्र-भापा हिन्दी करार दिया धा-- 
“इस सम्मेलन को मालूम हुआ है कि राष्ट्रभाषा के स्वरूप के 
संबंध में हिंदुस्तान के भिन्न-भिन्न प्रांतों में कुछ ग्रलतफहमी फेली 
हुई है, और लोग उसके लिए अलग-अल्तग राय रखते हैं । इसलिए 
का यह्‌ सम्मेलन धोषित करता है कि राष्ट्रभाषा की दृष्टि से हिंदी 
बह स्वरूप मान्य समझा जाय जो हिंदू मुसलमान आदि सब 
धर्मों के ग्रामीण ओर नागरिक व्यवहार करते हैं, जिससें रूढ़ 
सबे-सुलभ शअरबी, फारसी अंगरेक़ी शब्दों था भुदहावरों का 

बहिप्कार न हो और जो नागरी था उढूँ लिपि में लिखी 
जाती हो 

इस प्रकार व्यावहारिक बोलचाल से उदू और हिल्दी का कोई 
अंतर नहीं रहता । पर लिखित और साहित्यिक भाषा में कुछ 
अंतर अवश्य रहेगा । जिस भेद का मिटना अभी कठिन है। इनमें 
सबसे बड़ा प्रश्न लिपि का है । आये ओर द्वाविड़ सब भारतीय 
भाषाओं की बरणमाला प्राय: एक ही है, लिपि चाहे दूसरी हो, 
किन्तु उर्दू की उनले सवेधा भिन्न है। उसका उनसे कुछ संबंध 
नहीं और उर्दू लिपि बहुत अपूर्ण है । आर्य भाषाओं के या अन्य 
भाषाओं के शब्दों की ज्ञों ठुगेति उस लिपि में होती है उसका तो 
कहना ही क्‍्या। 'डदू? लिपि के भकट और आमकता से तंग 
आकर दे! मासिक पत्र के सुयोग्य संपादक मोलाना अब्दुलहक 
से अपने पत्र के जुलाई सन्‌ १६३६ के अंक में फरमाया था-- 
मुझे अक्सर जदू किताबों के मुताले ( अध्ययन ) का इत्तिफ्राक 
होता है । पुराने अलफाज़ के सही पढ़ने ओर सही तलप्रफ़ज्ञ के 
द्र्याफ्त करने में घड़ी दिक्कत होती है । अगर तालीनी (लेटिन) 
या नागरी हरूफ में यह तहरीरें होतीं तो इतनी दिक्कत न होती ।”” 
इसी मंकट के कारयणा स्वतंत्र टर्की में इस लिपि का बहिष्कार कर 
दिया है, परल्तु खांग्रदायिकता की जंजीरों में जकड़ें हुए भारत में 
फिल-हाल यह कठिन मान पड़ता है । ९र्की यूरोप में है इसलिए 
चहाँ रोमन लिपि अपनाई गई । किल्तु सारतबषे में सावेजनिक हित 
के लिए नागरी लिपि को ही अपनाना अयरूकर होगा । 

जब गुजरात और बंगाल के मुसलमान गुजराती और बंगाली 

लिपि को अपनाते हैं तो राष्ट्रीयता के नाते उर्दू था हिंदी-भाषी 
मुसलमानों को देवनागरी लिपि फे अपनाने में भी कोई आपत्ति न 
होना चाहिए। वे धार्मिक कारों में अरबी लिपि का भले ही व्यवहार 
करें किन्तु सावेजनिक कार्यो में यदि देवनागरी लिपि का प्रयोग 
किया करें तो काम में आसानी होगी ओर देश में एकता बढ़ेगी । 

गंभीर साहित्य की भाषाओं में स्वभावत: कुछ भेद हो जाता 
है । साधारण मनोरंजन साहित्य में बोज्नचाल की भापा का अधिक- 
तर प्रयोग होता है। पर गंभीर वेज्ञानिक साहित्य में यह होना कुछ 
कठिन है। उसमें उदें ओर हिन्दी का भेद स्पष्ट बना रहेगा। पर 
इससे घबराना नहीं चाहिए क्‍योंकि साहित्यिक भाषा और बोल- 
चाल की व्यावहारिक भाषा में सदा ही अंतर रहा है । 

हिन्दी उर्दू के साहित्यिक-मेद्‌ में परिभाषाओं के कारण भी 
बड़ा भेद हो रहा है। हिन्दी तथा भारत की अन्य सब आये और 
द्राविड़ भाषाएँ अपना परिभाषा-सहित्य संस्कृत से लेती हैं। पर 
जद अपना परिभाषा-साहित्य अरबी फारसी से लेती है। भारत की 
अन्य समृद्ध प्रान्तीय भाषाओं के साथ उदूं की घनिष्ठता स्थापित 
करने के लिए उदूँ को भी वही नई परिभाषाएँ स्वीक्षत करना चाहिएँ 
जो बंगला, मराठी, गुजराती आदि भाषाओं में ग्रहण की जाती 
हैं। और जन्र हिन्दी ओर उदूँ का मूलाधार एक ही है तो यह 
परिभाषा-भेद्‌ को दीवार खड़ी करना अच्छा नहीं लगता | 

जो कुछ भी हो इन छोटे-मोटे साहित्यिक भेदों को छोड़कर 
कम से कम ६६ फीसदी हिन्दी भाषा-भाषियों की बोली एक ही 
है, जिसे हिन्दी कहिए या हिन्दुस्तानी, और उसमें ओर उदू में 

कोई भेद नहीं है, यही हिन्दी ओर उद की आधार-भाषा है 
इसी पर सब लोग अपने अपने बेल-बूटे चढ़ाते हैं। भारत के 
अहिन्दी-भाषा-भाषी प्रान्त भी उसे समझ लेते हैं। अतएव यही 
भारत की राष्ट्र-सापा है। प्रश्न थोड़ी उदारता और सहदयता 
का है। हमको शआ्रासानी ओर सुभीता देखना चाहिए न कि अपनी 
टेक रखने की बात । यदि सांप्रदायिक लोग अपनी अपनी टेक 
रखने पर अमे रहते हैं तो चाहे संप्रदाय का लाभ हो किन्तु उसले 
बड़ी चीज यानी देश का नुकसान होगा। 

जब दो जातियाँ परस्पर संप्क में आती हैं तब दोनों की भाषा, 
भावों, विचारों तथा रीति-तीति का विनिमय ऐसी विलक्षण रीति 
से होने लगता है कि उन जातियों की भाषा, सभ्यता तथा संस्कृति 
में बड़े-बड़े परिवर्तन हो जाते हैं । कभी-कभी तो विजयी जातियाँ 
शक्तिमती होती हुईं भी अपनी अल्पसंख्या अथबा बबरता के 
कारण विजित जातियों की बहुसंख्या में विलीन हो जाती हैं, और 
अपना संपूर्ण अस्तित्व खोकर विजित जाति की सभ्यता आदि 
ग्रहण कर लेती हैं । भारत पर आक्रमण करने वाली हूण, कुशान 
ओर यूची आदि अनेक जातियों की ऐसी ही अवस्था हुई थी पर 
साधारणतया विजयी जातिथों को विज्ित जातियों फे ऊपर 
छपनी सभ्यता लादने में अधिक सफलता मिलती है । जिसके हाथ 
में सत्ता है, जिसके पास धन-बल है, वही गुण-संपन्‍त समझा 
जाता है । विजेता प्राय: अपनी विजय को स्थायी बनाने के लिए 
भी विजित जातियों की संस्कृति ओर भाषा की हत्या किया करते 
हैं, तथा विजित जाति के कई लोग विजेताओं के कृपा-पात्र होने के 
लिए हर एक बहुतु में उनका अनुकरणा करना प्रारंभ करते हैं । 
अतएव विजित जातियों की भाषा ओर संस्कृति पर विजेताओं की 
भाषा ओर संस्कृति का पर्याप्त अभाव पड़ता है । 


१३४ हिन्दी भाषा ओर सादित्य पर विदेशी प्रभाव 


ये विदेशी शब्द केवल मुसलमान कवियों की कविता में ही नहीं 
पाये जाते अपितु श्रुति-सम्मत हरिभक्ति-पथ के प्रदर्शक रामधन 
तुलसी जैसे महाकवि की विशुद्ध हिन्दी की कविता भी इन विदेशी 
शब्दों के प्रभाव से मुक्त नहीं रह सक्री। 'उमरदराजी”! गरीब- 
निवाज', गनी गरीब', 'पायमाल' आदि अनेक शब्द उसमें पाये 
जाते हैं। 'संतन कहा सीकरी सों काम” कह कर मुसलमान बाद- 
शाहों के निमंत्रण को अस्थीकार करने वाले अष्टछाप के कबियों 
में प्रमुख सूरदास की कविता में भी 'मसाहत”, झुहकम', 'ज़ियान! 
आदि विदेशी शब्द दृष्टिगोचर होते हैं । उसके बाद रीतिकाल के 
ब्रिलासी कवियों ने तो राजाओं की विलास-सामप्री का वगोन 
करने के लिए अनेक विदेशी शब्द अपनाये। कव्िविर पद्माकर 
की निम्नलिखित पंक्तियों पर गौर कीजिए-- 

गुलगुली गिलमैं गलीचा हैं. गुनी जन हैं, 

चाँदनी है चिक है चिरागन की माला हैं। 
कहें पद्माकर त्यों गजक गिज्ञा है सजी 
सेज है सुराही है, सुर है ओर प्याल्ा हैं 

बकोल्ल स्वरगीय पं० पद्मसिहजी शर्मा के भाषा के परखेैया' 
बिहारी की कविता में शबीढ, चश्मा, गरूर, फानूस, पायंदाज़, 
आदि विदेशी शब्दों की भरमार दिखाई जा सकती है। हिन्दुओं 
के अतिनिधि कवि भूषण के भीम-गजेन में तो तसबीह, नकीज, 
कौल, जसन, तुजुक, खबीस, जरबाफ, खलक, कलक, द्राज, 
गनीम, ओसान आदि अनेक विदेशी शब्द रसानुकूल ऐसे फिट 
बेठ गये हैं कि उनको जुदा ही नहीं किया ज्ञा सकता। और 

ओर हिन्दी को हिन्दी नाम ओर हमारी मात्तृभूमि को हिन्दुस्तान 
नाम भी तो विदेशी मापा से ही प्राप्त हुए । आधुनिक काल में 
हिन्दी-गद्य में इन विदेशी शब्दों की इतनी प्रच्चुरता होगई है कि 
आज्ञ इन विदेशी शब्दों से मिश्रित भाषा को कई सज्जन हिन्दी 
कहने से कतराते हैं, वे उसे “उद! नाम देकर हिन्दी से जुदा ही 
कर देते हैं । 
मुसलमानीकाल में जो विदेशी शब्द हिन्दी में आये वे फारसी, 
अरबी, तुर्की तथा पश्तो से आये कष्दे जा सकते हैं । हिन्दी में प्रच- 
लित इन विदेशी शब्दों म॑ं सबसे अधिक संख्या फ़ारसी शब्दों को 
है, क्योंकि समस्त मुसलसान शासकों ने चाह वे किसी भी नस्ल 
के क्‍यों न हों फारसी को ही दरबारी तथा खाहित्यिक भापा की 
तरह अपना रकखा था । अरबी तथा तुर्की आदि के जो शब्द हिन्दी 
में मिलते हैं वे फारसी से होकर ही हिन्दी में आये हैं। 
यूरोपीय जातियाँ १५०० ई० के लगभग से भारत में आनी 
प्रारंभ होगई थीं, पर १८०० ई० तक उसका 
यूरोपीय भाषाओं कार्य ज्षेत्र समुद्र-तटवर्ती प्रदेश में ही रहा, हिल्दी- 
का भाषा-भाषी प्रदेश से उनका विशेष संपर्क नहीं 
हिन्दी पर प्रभाव हुआ, अतएव प्राचीन हिन्दी पदश्व में यूरोपीय 
शब्द शायद दूँढने पर भी न मिलें। परस्सु 
१८०० हैं० के लगभग भारत का भाग्य पलटने सगा। भारत 
का शासन-सूत्र ६०० वर्षो से भारत पर शासन करने बाली 
मुसलमान जातियों के हाथ से निकलने लगा, उसके स्थान पर भारत 
का सानसित्र लाल रंग से रेंगा जाने लगा, और कुछ द्ित बाद से 

धअंगरेज़ी राज-भाषा ही नहीं हुई, अपितु हमारी शिक्षा-दीक्षा की 
भी भाषा होगई । कई स्थानों पर छोटे-छोटे शवोध बच्चों की शिक्षा 
का प्रारंभ तक अंगरेज़ी में होने लगा। अंगरेज़ी पढ़ा-लिखा ध्यक्ति 
ही शिक्षित समझा जाने लगा और जो जितनी अच्छी अंगरेजी 
बोले वह उत्तना ही अधिक शिक्षित माना जाने लगा | फलतः गत 
सवा सो वर्षा में हिन्दी के शब्द समूह पर अंगरेजी भाषा का पर्याप्त 
प्रभाव पड़ा। पढ़े-लिखों की भाषा का तो कहा ही क्‍या जाय, वह 
लो आधी तीतर आधी बटेर हो गई है । कितने ही अंगरेजी-पढ़े 
व्यक्ति तो इस प्रकार की भाषा बोलते हुए मिलते हैं--मैं इस प्वायंट 
(/070) पर थील्ड (५८।०) नहीं कर सकता, मेश तो कन्विक्शन 
(००7णं०४०॥) है कि मेरी स्टेटमेंट (६४४६०॥१८॥) ट्र ,थ (700६0) 
पर बेसड (०85९४) है; पर अनपढ़ लोगों ओर सुदृर देहात की भाषा 
में भी अनेक अंगरेज्ी शब्द आज घर कर चुके हैं | वे हमारी भाषा के 
ही अंग बन गये हैं। अस्पताल, अफसर, अग्रेल, अगस्त, आफिस, 
आडेर, इंच, इनकसटेक्स, एजेंट, इन्स्पेक्टर, कलक्टर, कमिश्नर, 
कंपनी, कमेटी, कापी, कांग्रेस, कालिज, कोलतार, कोइला, कोट, 
कोौंसिल, गजट, गा, गिल्लास, चाक, चेश्ररमेन, जज, जंपर, 
जेल, ट्रंक, टिकिट, टेलीफोन, डबल, डिस्ट्रिक्टबोड, ड़िल, थे, 
धर्मामीटर, दर्जन, दराज, नकटाई, नोट, नंबर, निकर, नोटिस, 
पेसंजर, पल्‍्टन, प्लस्तर, पुलटिस, पुलिस, प्रेस, प्लेटफार्म, पेसा, 
प्रेसीडेंड, फर्मा, फंस्टे, फिटन, फरलॉँग, फारमस, फीस, फुटबाल, 
फोटो, बैंक, बनियाइन, बुरुश, बूट, बैरंग, बोडिय, मशीन, मैजिस्ट्रेट 
' मास्टर, मेनेजर, मेंबर, मानीटर, मिनट, प्रिल, रजिस्टर, रेट, रेल 


हिन्दी भाषा ओर साहित्य पर विदेशी प्रभाव १३७ 


लैंप, लाइसेंस, लेक्चर, वारंट, वालंटियर, बोट, बायसराय, समन, 
संवरी, सरकस, सर्टिफिकेट, सूटकेस, सेशन, सेकंड, सोडाबाटर, 
सीमेंट, हारमोनियम, होटल, होल्डर आदि अनेक अंगरेज़ी शब्द 
ऐसे हैं, जो आपको शहर और गाँव सब जगह एक से सुनाई 
देंगे । अंगरेज्ञी के इल्ाबा पुत्तेगाली तथा फ्रांसीसी भाषा से कप्तान, 
कमीज़, गोभी, गोदाम, तौलिया, मेज़, बिसकुट, बोतल, कारतूस, 
कूपन आदि अनेक शब्द हिन्दी में आगये हैं । 

यहाँ तक तो हुआ हिन्दी भाषा पर विदेशी प्रभाव, अथवा 
हिन्दी भाषा में विदेशी शब्दों के प्रवेश का वर्णन । अब हमें यह 
देखना है कि हिन्दी साहित्य पर विदेशी प्रभाव कहाँ तक और क्या 
पढ़ा । इस प्रश्न के उत्तर में हमें यही कहना पड़ता है कि हिल्दी 
साहित्य पर मुसलमानी काल में विदेशी प्रभाव 'न! के बराबर रहा। 
कारण यह कि भारतवर्ष पर मुसलमानों की विजय के अनंतर जब 
हिन्दू और मुसलमान सम्यताओं का संयोग हुआ तब हिन्दू अपनी 
प्राचीन तथा उच्च सम्यता के कारण दृढ़ बने रहे ओर मुसल- 
मानों के नवीन धार्मिक घत्साह तथा विजयगवबे ते उन्हें हिन्दुओं 
में मिल जाने से रोके रक्खा । अ्रतः इस ज्षेत्र में दोनों जातियों का 
आदान-प्रदान बहुत कम हुआ । तब भी संतकवियों की निर्गुण 
उपासना में भारतीय अद्वेतवाद का आधार होते हुए भी मुसलमानी 
एकेश्वरवाद या खुदाबाद की छाया अवश्य बिखाई देती है। 
इसी प्रकार प्रेममार्गी सूफी कवियों का भावनाजन्य रहस्यवाद 
सूफीसत की उपजञ्ञ कहा जा सकता है । खड़ी बोली फे प्रारंभकाल 
में फारती छन्द-शासत्र पर अबलंबित उर्दू बहरों का भी अतुकरण 

किया गया था। पं० अथोध्यासिह उपाध्याय की बोलचाल? मे 
इसके अच्छे उदाहरण मिलते हैं। वत्तेमान हिन्दी कविता के 
दुःखबाद के संबंध में विदेशी प्रभाव न! के वराबर रहा। यह 
अवश्य मानता पड़ेगा कि उसमें उदूँ कवियों के रोने पीटने का 
ज्षीण प्रभाव परिलक्षित है, तथा आधुनिक काल को हिन्दी कविता 
में 'हालाबाद! भी उमर खेयास की रुबाइयात के अँगरेज़ी अनुवादों 
से प्रभावित है, पर ये सब प्रभाव हिन्दी साहित्य पर अप्रत्यक्ष 
विदेशी अभाव कहे जा सकते हैं । 

मुसलमानी शासन की अपेक्षा ओग्रेज़ी शासनकाल में सानसिक 
विकास का अच्छा अवसर मिला, अतएव अँगरेज़ी साहित्य का 
हिन्दी साहित्य पर अत्यधिक क्रान्तिकारी ग्रभाव पड़ा है। जिस 
प्रकार गत डेढ़ सो वर्षा में भारतीय मनोबृत्ति, भारतीय दृष्टिकोण, 
भारतीय रहन-सहन, भारतीय विचार-घारा में क्रान्ति हो गईं है, 
उसी प्रकार समस्त भारतीय साहित्य में भी क्रान्ति हो गईं है । 
फलत: हिन्दी साहित्य भी उस क्रान्ति से अछूता नहीं बचा । 
गध्य, आख्यायिका, उपन्यास, नाटक, समालोचना, निर्बंध, 
पत्रलेखन, विज्ञान, इतिहास, अथेशात्न ओर पद्म, सब में हिन्दी 
साहित्य का रूप ही बदल गया है। भारत में अंग्रेजों फे राज्य- 
स्थापन के साथ पाश्चात्य सांसारिकता के भाव घर करने 
लगे । फलतः हिन्दी में सदियों से चली आती पद्चात्मक प्रवृत्ति का 
स्थान गद्यात्मक प्रवृत्ति ने ले लिया। जहाँ १६षीं शताब्दी से 
पहले हिन्दी साहित्य में गद्य का कोई विशेष स्थान नहीं था, गगद्य 
की एक शेल्ी तक निश्चित न थी, वहाँ एक ही शवाब्दी में हिन्दी 

गद्य का रूप पर्याप्त परिष्कृत हो गया, शे्ञी के परिमाजन के 
अतिरिक्त भाव-प्रदशन की अनेक प्रो शैलियों का विकास भी 
हुआ और हिन्दी गद्य में प्रकट किये जाने वाले भावों तथा विचारों 
में भी परिवत्तेन हुआ । देश-भक्ति, राष्ट्रीयव, समाज-सुधार आदि 
विषयों पर हिन्दी गद्य में अधिक साहित्य लिखा जाने लगा। 
हिन्दी में पाश्चात्य विज्ञान, समाज-शाशत्र, अधशाश्र, राजनीति 
आदि विषयों की भूख बढ़ी । अंगरेज़ी उच्च शिक्षा-प्राप्त व्यक्तियों 
में से कुछ व्यक्तियों ने नये विषयों पर कलम भी उठाई । इन नये 
भावों तथा नये विषयों को प्रकट करने के लिए भाषा में नये शब्झों 
तथा नये मुहावरों का प्रचलन हुआ । इस तरह हिन्दी गयय पर 
पर्याप्त विदेशी प्रभाव पड़ा । 

कहानी जिसे आजकल गल्‍्प नाम से पुकारा जाता है, तथा 
आजकल के उपन्यास तथा एकांकी नाटक तो विदेशी प्रभाव की 
ही उपज हैं। यद्यपि एकांकी पाठकों का प्राचीन संस्क्त में अभाव 
न था तथापि बतेमान काल सें उनका प्रचार अँग्रेज़ी साहित्य से 
ही बढ़ा। विदेशी प्रभाव के कारण उपन्यासों और नाटकों में 
घटनाओं की अस्वाभाविकता का अभाव होने लगा, तथा चरित्र- 
चित्रण की स्वाभाविकता ओर मनोवेज्ञानिक प्रकृति पर अधिक 
ध्यान दिया जाते लगा | यद्यपि किन्‍्हीं अंशों में हिन्दी इनके लिए 
बंगला की ऋणी कही जाती है, पर बंगाल में भी,ये विदेश ले 
आये हैं, वहाँ इनका प्रचार पहले होने का केवल मान्न कारण यह 
है कि बंगाल में अंग्रेज़ों का शासन सबसे पहले स्थापित हुआ 
और बंगाली लोग ही पहले उनके संपर्क में आये । 


१७० * प्रंन्‍न्ध-प्रभाकर 


नाटकों की दृष्टि से ग्राचीन भारतीय साहित्य बहुत उन्नल था, 
परन्तु हिन्दी में नाटक-रचना का प्राय: अभाव था । विदेशी प्रभाव 
के कारण नाटकों का पुनजेल्म नवीन शेली पर हुआ, इस परिवत्तेन 
में बंगला भाषा ने साध्यस का कास किया । आधुनिक हिन्दी नाटकों 
में पश्नों की कमी होना, सूत्रधार आदि का अभाव होना, लंब-लंबे 
रंगमंच के संकेत लिखा जाना तथा चरित्र-चित्रण पर अत्यधिक 
बल दिया जाना पाश्चात्य प्रभाव के ही कारण है | इन सब के 
अतिरिक्त सबसे बड़ा परिवत्तेन सधुरेण समापयेत के सिद्धान्त 
का परित्याग कर नाटक था कहानी का दु:खान्‍्त होना है। आज- 
कल्ल तो दुःखान्त नाटक ही अधिक पसंद किये जा रहे हैं। कम से 
कस नाठक का अंत सुखान्त दिखाने के लिए वास्तविक कहानी 
को तोड़ा-मरोड़ा नहीं जाता । 

अब प्रश्न यह है कि विदेश का इतना ऋण-भार हिन्दी के 
लिए कहाँ तक गोरव की वस्तु है। संसार में परस्पर आदान-प्रदान 
सजीवनता का चिह्न है। जहाँ आदान-प्रदान का अभाष है, चहाँ 
जीवन का भी अभाव है. । ऋणी होना अर्थात्‌ दूसरों से कुछ लेना 
लज्जा की बात नहीं, किन्तु विदेशी पूँजी को वेसा का बेसा ही 
रखना निर्जीवता है। निर्शीवला ही नहीं बरन्‌ कृतन्नता भी है। अब 
यह देखना चाहिए कि ग्रहण की हुई चीज़ को पचाने तथा उसको. 
अपनी संस्कृति के अनुकूल बनाने की शक्ति हिन्दी में है या नहीं ? 
अंधानुकरण पघास्तव में निलदनीय है। पश्चिम के वातावरण को 
चित्रित करने बाली कविता भी देशी वातावरण में ठीक नहीं बेठ 
सकती; उसको देशी रूप देना पढ़ेगा | मुहावरों का शब्दालुवाद भी 

कहीं-कहीं हास्यास्पद हो जाता है; क्योंकि पूर्वी ओर पश्चिमी बाता- 
बरणा में भेद है । ठंडे देशों में ठंड उदासीनता की द्योतक है और 
गर्मी प्रेम की । हिन्दी में छाती जुड़ाना प्रेम और शान्ति का चिह्न 
है। भारतवर्ष के मुहावरे हत्या पर निभेर नहीं | '00॥78 (५० 
97708 ५90॥ ०76 5076? के स्थान पर चाहे हेले में दो पक्षी' 
कह लिया जाय किन्तु जितना आनन्द 'एक पंथ दो काज मे! मिलता 
है उतना उसमें नहीं । '3708॥878 (6 ।०८' के स्थान में यदि 
बरफ तोड़ना! कहा जाय तो अनमिज्ञता का परिचय देना होगा। 
इसके लिए मौन भंग करना? ही ठीक होगा । सब स्थानों में इतना 
भेद भी नहीं है; भाग लेना, नया अध्याय खोलना, शून्य दृष्टि; हृष्टि- 
कोण आदि मुहावरे हमारी भाषा में खप भी गये हैं । मानव प्रकृति 
में बहुत कुछ साम्य भी है। कुछ भाव तो बिना अनुकरण के भी 
मिल जाते हैं । महात्मा सूरदास ने अंगरेज़ी के मुहावरे ((.79॥78 
॥7 77० ७)]१९77९४७' को बकित्ता ज्ञाने ही गोपियों के मुख से 
कानम-को रोइबो! कहलाया है ! हमें विदेशी अक्षतियों से प्रभावित 
होते हुए देखने की आवश्यकता रहती है कि कौन सी प्रकृति 
हमारे अनुकूल पड़ती है ओर कोन सी प्रतिकूल । इसका विचार 
न करना ही अन्धानुकरण कहलाता है । हमें इस बात का गये है 
: कि हिन्दी-लेखकों ने अन्धानुकरणा नहीं फिया; उन्होंने विदेशी 
सामग्री को भली प्रकार पचाया है। किन्तु तो भी इस सम्बन्ध सें 
सचेत रहने की आवश्यकता है। 

यह संसार परिवतेशील है। अन्य सब बातों के साथ उसकी 
परिवतेनशीक्षता भाषा में भी प्रकट होती है। देश-भेद, काल-मेद्‌ 
तथा अन्य सुगमता-सम्बन्धी श्राकृतिक नियमों फे कारण उच्चारण 
में भेद पड़ जाते हैं ओर जब ये भेद रढ़ हो जाते हैं तब एक नई 
भाषा या उपभाषा उस्थित हो जाती है। देववाणी संस्कृत, जिस 
की ज्ञीण परन्तु विमल-धारा अब भी सारे भारतवर्ष को पवित्र कर 
रही है, आया की प्राचीन भाषा है। भिन्न-भिन्न प्रदेशों के उच्चारण- 
सेद्‌ ले जन समुदाय की शोरसेनी, मागधी,- अधेमागधी, पेशाची 
आदि कई प्राकृत भाषाएँ बन गई ओर फिर उनसे अपभ्रेश 
भाषाएँ बनीं । भारतवर्ष में जितनी भी भाषाएँ बोली जाती 
हैं, उनमें से दो-तिहाई से अधिक इन्हीं प्राकृतों और अपभश्रंशों 
द्वारा संस्कृत से आई हैं। स्थूल दृष्टि से इन भाषाओं में बहुत भेद 
मालूम होता है, किन्तु यदि हम ऋस से इस भाषाओं के इतिहास 
में श्रवेश करते हैं तो यह विभिन्नता क्रमश: कम होती जाती है, 
ओर अन्त में हम मूल-भाषा तक पहुँच जाते हैं। इस दृष्टि से 
हिन्दी विशेष कर खड़ी बोली पंजाब की भाषा से अधिक दूर नहीं 

रहती। दोनों का संस्क्रत की पेशाची प्राकृत से सम्बन्ध है। पंजाबी 
में उसका सूल रूप अधिक रहा। इधर खड़ी बोली में शौरसनी 
प्राक्ृत का भी प्रभाव पड़ा। पंजाबी में 'कर्म' ओर “अप्नि' का ग्राकृत 
से सम्बन्ध रखने वाला रूप 'कम्म! ओर “अर बना रहा, हिन्दी में 
काम ओर आग हो गया । खड़ी बोली में जो घोड़ा आदि आका- 
रान्त संज्षा शब्द हैं वे भी पंजाबी की मूलभाषा पेशाची प्राकृत से 
ही आये हैं। प्रादेशिक समीपता फे कारण ये दोनों भाषाएँ एक * 
दूसरे के निकट आ जाती हैं । सेरठ आदि पश्चिमी प्रदेशों में पंजाबी 
का प्रभाव है । मेरठ के गाँवों में जो लुद्रा, जुत्ता आदि हवित्व प्रयुक्त 
होते हैं उनमें--चाहे वे शब्द प्राकृत से न बने हों--पंज्ञाबी की 
जननी पेशाची प्राकृत के उच्चारणों की भल्क आ जाती है। इसी प्रकार 
पंजाब के पूबे भाग में हिन्दी का प्रभाव अधिक दिखाई देता है। 
वास्तव में जितना देश पंजाब के नाम से प्रख्यात है, उस सब 
में पं्ाबी नहीं बोली जाती | भाषा के हिसाब से पंजाब फे तीन भाग 
हैं। एक पश्चिमी, जहाँ लहँदी बोली जाती है ( लहँदे का अथ गिरते 
हुए, डूबते हुए अर्थात्‌ पश्चिमी का है ), इसका प्राचीन नाम मुल- 
तानी है; दूसरा मध्य, जहाँ पर शुद्ध आदर्श पंजाबी बोली जाती 
है, इसको लाहोरी भी कहते हैं; ओर तीसरा पूर्वी, जिसमें रोहतक, 
करनाल, अंबाला, हिंसार , (पटियाला और जींद के कुछ भ्राम भी) 
आदि जिले आते हैं, इस भाषा को अंबालवी भी कहद्दा गया है। 
इस प्रदेश में खड़ी बोली और बाँगरू, ( जाटों की बोली जो 
हिन्दी की ही एक बोली है ) का अधिकार है। इस के अतिरिक्त 
मुसलमान लोग यद्यप्रि पंजाबी ही बोलते हैं, तथापि अपनी 

निजी 'खतो-किताबत' (पत्र-व्यवहार) खड़ी बोली के फारसी-अरबी 
मिश्चित रूप उर्दू में करते हैं ओर इसी प्रकार हिन्दू लोगों का भी 
पत्न-व्यवहार हिन्दी था उढ़ूँ में ही होता है। देवनागरी अक्ञरों से 
हिन्दुओं का विशेष संबंध है और अब वे ज्ञोग इसका व्यवहार दिलों 
दिन अधिक कर रहे हैं । इस प्रकार हिन्दी का पंजाब से पा्ेक्य 
करने वाली रेखा ओर भी क्षीण हो जाती है । केवल हिन्दी जानने 
बालों को यहाँ बातचीत या व्यवहार में कोई कठिनाई नहीं होती । 
सिक्खों के घम-म्रन्थों में अधिकांश में पुरानी हिन्दी के शब्द हैं, 
पंज्ञाबी का पुटमात्र है। सिकखों के आदि गुरु नानकढ्ेव पर प्रत्येक 
हिन्दी भाषा-भाषी को गये है । नवम गुरु श्री तेगबहादुर जी ने 
देहली-मेरठ की ही बोली को अपनाया था । अन्तिम शुरु श्री 
गोविन्द््सिद्द जी भी हिन्दी के कवियों में ऊँचा स्थान पाते हैं। 
जनके विचित्र नाटक” शाखनाम माला' आदि ग्रन्थों में बड़ी सुन्दर 
तजभाषा का नमूना मिलता है । 
सिक्‍खों के साथ केवल लिपि का सवाल रह जाता है। उनकी 
बरणमाला ( पेंतीसी ) तो नागरी की ही वरणमाला है, आकारमात्र 
का भेद है। आकार में कुछ अक्षर तो देवनागरी से मिलते हैं 
ओर कुछ उससे पूर्व की लिपियों से सादश्य रखते हैं। यह भेद 
भी थोड़ी सहृदयता ओर उदारता के साथ मिट सकता है। 
जिस प्रकार वेश बदला हुआ मित्र छिपता नहीं है, उसी प्रकार 
नागरी ओर गुरुमुखी अक्षर एक दूसरे के लिए भिन्न नहीं है। 
के लोग अपने धर्मग्रस्थों का पाठ चाहे गुरुमुखी लिपि में ही करें 
किन्तु उनकी लिपि का स्वाभाविक संबंध देवनागरी से है ओर 

इसलिए सामूहिक हित के लिए लिखी देवनागरी अज्ञरों की पुस्तके 
सममभने में उनको विशेष कठिनाई न होगी। हाँ, उर्दू लिपि की 
ज़रा कठिन समस्‍या है। मुसलमान लोग पंज्ञात्री को भी उदद लिपि 
में लिखना पसन्द करते हैं। लिपि-सेद मिटाने के लिए परस्पर 
आदान-प्रदान और सहृदयता की आवश्यकता है | 

हिन्दी-साहित्य के निर्माण में भी पंजाब का हाथ है। हिन्दी के 
वाल्मीकि-स्थरूप आदि कवि चन्द्वरदाई का जन्म लाहोर ही में हुआ 
था। योगीराज गोरखनाथ, जो हिन्दी-गद्य के प्रथम लेखक माने 
जाते हैं, पंजाब के ही बतलाए जाते हैं। महात्मा नानक के नाम 
से तो सभी परिचित हैं। समस्त सिख गुरुओं, विशेषतः दशम 
गुरु की हिन्दी की सेवा का भार तो हिन्दी कभी उतार ही नहीं 
सकती । कविवर रहीम का जन्मस्थान लाहोर ही है । दाशेनिक 
कवियों में गुलांब्सिह का नाम विशेषरूप से उल्लेखनीय है । हिन्दी 
के क्षानसार्गी कवियों में उनका स्थान बहुत झँचा है। प्रेसमार्गी 
कवियों में पटियाला के कवि मगेग्द्र (सं० १६१०) का नाम 
लिया ज्ञाता है । उन्होंने प्रेम पप्रोनिधि! नाम- का एक उत्तम प्रत्थ 
लिखा है | इस प्रन्थ में राजा जगतप्रभाकर और राजा सहपाल की 
कन्या की प्रेम-कथा है। रामोपासक कवियों में हृदयराम का नाभ 
बंडे आदर से लिया जाता है। हिन्दी में भक्ति-सम्बन्धी नाटक 
(रामायण नाटक) पहले-पहल इन्होंने लिखा है | उनकी कंबिता का 
थोड़ा सा उदाहरण दिया ज्ञाता है-- 
ऐह्ो हमू ! कह्मो भी रघुवीर कछू सुधि है सिय की छिति माही ! 
है प्रभु लैंक कक बिना सुबले तहाँ राबम बाग को छाहीं॥ 

जीवित है ? कदिवेई को नाथ, सु क्यों न मरी हम ते बिछुराही ! 
प्राम बसे पद पंक्रम में जम आवत है पर पावत नाहीं॥ 
गद्य लेखकों में श्रद्धाराम का नाम बड़ी अद्धा से लिया जाता 
है। उन्होंने आत्म-चिकित्सा, धर्म-रक्षा, शतोपदेश आदि कई 
अच्छे प्रन्थ लिखे हैं। उन्होंने अपना जीवन चरित्र ओर भाग्यवत्ी 
नाम का एक उपन्यास भी लिखा था । ल्लोगों का कथन है कि हिन्दी 
में यह पहले ज्ञीवन-चरित्रकार और उपन्यासकार हैं| संवत्‌ १६२० 
में इत महाशय ने महाराजा कपूरथला के मन से पादरी गोरखनाथ 
के प्रभाव को हटाकर उनको ईसाई होने से रोका था । ये महाशय 
बड़े धार्मिक थे, पर इनके विचार बड़े स्वतन्त्र थे। इनके धार्मिक 
विचार इनके लिखे हुए 'सत्याम्रतप्रवाह' में मिलते हैं। इनकी भापा 
प्रौढ़ है।। न्‍्यायदर्शन के अनुवादक कृपाराम शर्मा की भ्री हिन्दी 
की सेवाएँ उल्लेखनीय हैं। इनके अतिरिक्त स्वामी अ्रद्धानन्द, चन्द्र- 
धर शर्मा गुलेरी, बाबू पूर्णसिंह आदि हिन्दी के प्रथम भेणी के 
लेखक कहे जा सकते हैं। वतेमान समय में स्वामी सत्यदेव, श्र 
जयचंद्र विद्यालंकार, श्री सुदशन, औ सनन्‍्तराम बी०, ए०, ओऔ इन्द्र 
विद्याव/चस्पति, भरी चन्द्रगुप्त विद्यालंकार, श्री सथिदानरूद 
वात्स्यायन, पं० प्रथ्वीनाथ शर्मा, आओ सत्यदेव विद्यालंकार, 
अभी उदय शंकर भट्ट, ओ पपेस्द्रनाथ अश्क, डा० आशारन॑द 
आदि कितने ही पंजाबी लेखक हिल्दी की सेवा कर रहे हैं। 
वास्तव में पंजाब में हिन्दी के प्रचार का श्रेय आश्ेसमात्त फो 
है । आयसमाज के सत्याथप्रकाश क्रे द्वारा हिन्हुँओं में हिन्दी 
का प्रचार अधिक हुआ । इसके अतिरिक्त डी० ए० दी० कालेज, 


हिन्दी ओर पंजाब श्छ्ठ 


गुरुकुल आदि जिननी आर्यसमाज को संस्थाएँ हें उन्होंने 
भी हिन्दी शिक्षा को लोकप्रिय बनाने में योग दिया। हिन्दी के 
सम्बन्ध में आयेसमाजी विद्वानों में महात्मा हंसराज, महामहो- 
पाध्याय आरयमुनि, स्वामी श्रद्धानन्द और लाला लाजपवरय का 
नाम घड़े आदर के साथ लिया जा सकता है । स्त्रियों में 
हिन्दी शिक्षा के प्रचार का श्रेय बाबू नवीनचन्द्रयाय को है। 
इन्होंने खंबत्‌ू १६२९० और १६३७ के बीच में बहुत सी शिक्षा-उप- 
योगी पुस्तकें लिखीं ओर लिखबाई । इन्होंने श्राह्म-समाज के प्रचार 
के लिए ज्ञान-प्रदायिनी' पत्रिका निकाली थी। पंजाब यूनिवर्सिटी 
की रत्न, भूपण ओर प्रभाकर परीक्षाश्रों ने भी हिन्दी को लोकप्रिय 
बनाने में बहुत-कुछ थ्रोग दिया है। हे की बात है कि पंजाब के 
ख्री-समाञ में इन परीक्षाओं का अच्छा प्रचार होता जा रहा है । 
पंजाब में हिन्दी पत्न-पत्रिकाओं का प्रचार भी क्रमशः बढ़ता जा 
रहा है | अबोहर के हिन्दी-पुस्तका्य द्वारा इस प्रदेश की जनता 
में हिन्दी का प्रचार अच्छा हो रहा है । हिन्दी को पंजाब-विश्व- 
विद्यालय की अंगरेज्ी परीक्षाओं में स्थान तो मिला है, किन्तु 
गौणाअ्य से । आशा है कि प्रान्तीय सरकार इस ओर भी अपनी 
जदारता का परिचय देगी। 

पंजाब में हिन्दी-अचार के चारों ओर से शुभ लक्षण दिखाई 
पड़ रहे हैं । हिन्दी केअचार से प्रान्तीय भाव दूर होने में बड़ी 
सहायता मिलेगी । पंजाब के साथ हिन्दी का स्वाभाविक, ऐतिहा- 
सिक और भौगोलिक सम्बन्ध है। पंजाब ओर हिल्दी-भाषा-भाषी 
आन्तों की संस्कृति में भी विशेष अन्तर नहीं है 


श्ष्प् भबन्‍्ध-अभ्वाकर 


हिन्दी का प्रचार प्रान्तीय भाषाओं का विरोधी नहीं है । 
हिन्दी का प्रचार देश सें एक व्यापक भाषा स्थापित करने के लिए 
है न कि प्रान्‍्त की विशेष संस्कृति से संबंध रखने बाली प्रांतीय 
भाषा के उन्मूलन करने के लिए । प्राल्तीय विशेषताओं की रक्षा 
करते हुए एक भाषा द्वारा देश की राष्ट्र के सम्मिलित हित की एक- 
सत्ता में बाँधना सश्ची राष्ट्रीयता है । आशा है राष्ट्रन्साषा के रूप 
में हिल्दी का अचार प्रांतीय भाव को दूर कर एक-राष्ट्रीयता के 
भाव को बढ़ाने में सहायक होगा | 


२१, महात्मा कथीर 


हिन्दी साहित्य के इतिहास में संत-साहित्य का एक विशेष 
स्थान है। बीर-गाथा-काव्य ने क्षत्रिय राजाओं को प्रोत्साहन देने 
में मेरीताद का कांस किया था किन्तु इस नाद का मूल स्वर आपस 
की मार-काट ही रहा। पारस्परिक प्रतिहृंद्विता ने राजाओं के 
तूगीर खाली कर उनकी शक्ति को कुंठित कर दिया था । इस ग्रह- 
कलह ने विदेशियों के लिए स्वागत-गान सुत्ताया । 

जब भारत में मुसलमानों के पर जम गये तब निकट संपके 
में आने के कारण दोनों जातियाँ एक दूसरे को प्रभावित करने 
लगीं। विचार-विनिमय प्रारंभ हुआ और जो लोग कट्टरता से 
परे थे वे एक दूसरे की ओर के । 

मुसलमानों में सुफी लोग कुछ मुज्ञायम तबीयत के थे। वे 
हिन्दुओं के एकात्मवाद से प्रभावित थे । उन्होंने हिन्दू जीवन की 
प्रेस-कथाओं के आधार पर प्रेम-कात्य की नींव डाली | संत 
कवियों ने वेदान्त का व्यावहारिक पक्त लेकर हिन्दू-मुसलिम तथा 
ब्राह्मणा-शू द की एकता का उपदेश देना शुरू किया | 

" रामानुजाचार्थ आदि आचायो ने भक्ति का लोक-पावत संदेश 

सुनाकर शूद्रों के प्रति सहंबयता का बातावरण तो उपस्थित कर 
दिया था किन्तु उनकी स्थिति में मोलिक सुधार की आवश्यकता 


१४५० प्रबन्ध-प्रभाकर 


थी। संतों ने भक्ति और ज्ञान की गंगा-जमुनी धारा को भाषा के 
बहँते नीर में अवतरित कर उसे सब सुल्लम बनाया। जाति-पाँति 
पूछे नहि कोई, हरि को भजे सो हरि का होई” की शंख-ध्वनि चारों 
ओर गँलने लगी | कब्रीरदास जी काल-क्रम से तो संत कवियों में 
पहला स्थान नहीं पाते किन्तु महत्ता में सब से आगे नहीं तो किसी 
के पीछे भी नहीं हैं । 
अन्य महापुरुषों की भाँति कबीर का भी जीवनबृत्त तिमिरा- 
उछन है। यह बात तो विवादास्पद है कि वे जन्म 
ज्ञीवनवृत्त.. से मुसलमान थे या हिन्दू , किन्तु उतका पालन- 
पोषण नीरू ओर नीमसा जुल्लाह दंपत्ति के यहाँ 
हुआ था । ऐसी किवदन्ती है कि उन्होंने इस बालक को लहरतारा 
तालाब के पास पड़ा पाया था। यह बालक एक ब्राह्मण विधवा 
का कहा जाता है जिसको रामानन्द जी ने धोखे में पृन्ननती 
होने का आशीर्वाद दे दिया था। आशीर्वाद सफल हुआ किन्तु 
लोकापबाद के भय से उसने बालक का परित्याग कर किया था। 
कबीर में अपने को गये के साथ जुलाहा कहा है। 'तू-बाँह्मण में 
काशी का जुलहा बूमाहु मोर ग्याना! । 
कबीर की जन्म तिथि भी विवाद का विषय बन रही है। कबीर 
पंथियों में महात्मा कबीरदास के जन्म ओर मरण के सम्बन्ध में 
जो तिथियाँ मात्य है उनके अमुकूल उनकी आयु तो एक सो बीस 
बे की द्वोती है किन्तु उसे स्वीकार करने से उनके जीवन की दो 
प्रमुख घदनाएँ अर्थात्‌ रामानल्द से दीक्षा प्राप्त करना और 
सिकन्द्र लोदी के द्रबार में पेश होना उनके ज्ीवन-काल में ही' 

पड़ जाती हैं। एक सो बीस वर्ष की आयु कबीर जेसे मद्दात्मा के 
लिए दुलेभ नहीं कही जा सकती । कबीर-पंथियों के मत में कबीर 
का जन्‍म खसंबत्‌ १४४५४ में और उनका स्वगेवास संवत्‌ १५७४ 
में हुआ | यह विषय विवाद अरुत अवश्य है और इस पर ही उनका 
रामानन्द से दीक्षित होने का प्रश्न श्रवल्लम्बित है । 

रामानन्द से दीक्षित होने के सम्बन्ध में बाबू श्यामसुन्दर दास 
जी तथा डाक्टर मोहनसिंह जी ने आपत्ति उठाई है किन्तु जब तक 
कबीर की जन्म-तिथि और रामाननद जी की निधन-तिथि प्रामा- 
खिक रूप से स्थापित न हो ज्ञाय तब तक एक लोक-प्रतिष्ठित 
परम्परागत धारणा को निर्मेल ठहरा देना डचित नहीं है। इस पर 
केवल कबीरदास का ही कथन नहीं है वरन उनके प्रमुख शिष्य 
धरमदास की सी गवाही है । देखिए-- 

काशी में प्रगटे दास कद्दाए नीरू के ग्रह आए, 
रामानंद्‌ के शिष्य भए, भवसागर पंथ चलाए । 

मुसलमान लोग उनको शेख तकी का शिष्य मानते हैं। यद्यपि 
कबीर शेख तकी से सम्बन्धित स्थानों में रहे थे तथापि मिस 
प्रकार उन्होंने पीर साहब का उल्लेख किया है उस से यह नहीं प्रकट 
होता कि वे उनको गुरु मानते थे | देखिए :-- 

ताना नाच नचाय के, नाचे नट के वेष। 
घट घट अबिनासी बसे सुनहु तकी तुम सेष ॥ 

सम्भव है कि यह उनके अक्खड़पन के कारण हो, किन्तु शुरू 
को तो कबीरदास परमात्मा के स्थान में मानते थे । मिन शब्दों में 
उन्‍होंने रामानन्द का उल्लेख किया है उनसे इनमें अन्तर्र है । देखिए-- 


श्श्र प्रबन्ध-प्रभाकर 


गुरु रामानन्द चरण पर धोबिन ( साया ) दीनी बार' 

कबीर का विवाह लोई नाम की स्त्री से हुआ था ओर उससे 

एक पुत्र कमाल और एक पुत्री कमाली नाम की दो सनन्‍्तान 

उत्पन्न हुई थीं। कबीर कमाल के अनुदार विचारों से असनन्‍्तुष्ट 
थे, इसीलिए उन्होंने कहा है-- 

बूड़ा बंस कबीर का उपजा पूत कमाल । 

कबीरदास जी की मृत्यु मगहर में हुई थी । हिन्दुओं में मरने 

के लिए काशी को महत्त्व दिया जाता है। परमात्मा को सर्वेत्र 

सानने बाला इस तरह के रुढ़िधाद का कब मान कर सकता था। 

वे अपनी भक्ति पर विश्वास रखते थ्रे । 'जो काशी तन तजे कबीरा, 

तो रामहि कौन निहोरा !! 

कबीर के सिद्धान्तों में हम दो प्रकार के सिद्धान्त पाते हैं; एक 

घार्मिक तथा दाशेनिक दूसरे सामाजिक | उनके 

कबीर के सिद्धान्तों में हम उस समय के प्रभावों का 

सिद्धान्त समन्वय पाते हैं । वेष्णव धमम से उन्होंने दथा और 

भक्ति ज्ञी। उन्होंने मांस खाने का जो विरोध 

किया है वह वेष्णव धर्म का ही प्रभाव है। शाक्तों के गाँव की 

अपेक्षा कबीर वेष्णव की झोपड़ी को मदत्ता देते हैं। उन्होंने शाहुर- 

बाद से जीव ब्रह्म की एकता ओर मायावाद लिया। बौद्ध धर्म से 

सुन्न वा शून्य का विचार आया । गोरख-पंथियों से हृठयोग की 

साधता पाई । सूफियों की प्रेम-साधना की कल्लम उन्होंने वेदान्त- 

बाद पर चढ़ाई। मूर्तिपूजा और अवतारबाद के खंडन में उन पर 

कट्टर मुसलमानों का प्रभाव दिखाई पड़ता है। कई लोग शब्द के 

मानने में ईसाई मत से उन्हें प्रभावित समभते हैं । कट्टर 
मुसलमानों के खंडन में वे शायद सूफी संप्रदाय से ही प्रभावित 
हुए हों । 
दाशेनिक विचारों में तो कबीर डपनिषदों ओर शाझ्टूर मत से 
ही प्रभावित प्रतीत होते हैं । उन्‍होंने जीव ब्रह्म की 
दा्शनिक एकता मानी है ओर संसार को भी ब्रह्म से मिन्‍त 
विचार नहीं बताया | कबीर ने मायाबाद का भी आश्रय 
लिया है । कबीर यद्यपि पढ़े-लिखे नहीं थे 'ससि 
कागद छूुओ नहीं कलम गही नहिं हाथ', तथापि वे बहुश्न॒त थे । 
उन्होंने तत्वमसि, कनककुण्डल, समुद्रतरह्ग, फीट-भ्रड़ः आदि 
वेदान्त की शब्दावली का प्रचुरता से प्रयोग किया है। उनका ब्रह्म 
शब्द रूप है ओर वह सब प्रकार के गुणों से परे है। उसके लिए 
कोई एक निश्चित गुण बतलाना उसको सीमित कर देना है। 
इसके लिए उपनिपदों की भाँति नेति-नेति ही कहा जा सकता है। 
न बह हल्का है न बहू भारी है, न वह भीतर है न वह बाहर है, वह 
संख्या से भी परे है। उसके लिए साकार, निराकार, सशुश ओर 
नि्गुण शब्द भी लागू नहीं हो सकते | देखिए--- 
कोई ध्यावे निराकार को, कोई ध्यावे आकारा । 
वह तो इन दोउ ते न्‍्यारा, जाने जानन हारा ॥ 
वह सारे संसार में व्याप्त होकर उसको अतीत करता है, उसके 
सिवाय ओर कुछ नहीं है, जो कुछ है वह सब बाजीगर का खेल 
है। केवल बाजीगर संथा है। संसार उसी परमात्मा से उत्पन्न 
होता है और उसी में लीन हो जाता है | 

साथो एक आप जग माहीं 
दूजा कर्म भरम है किरतिम ज्यों दरपन में छाहीं । 
जल तरंग जिमि जल ते उपजे फिर जल माहि रहाई || 
कबीर ने परमात्मा ओर जीव की एकता मानते हुए जब तक 
छेत भाव मिटता नहीं तब तक के लिए जीव ओर ब्रह्म का सम्बन्ध 
प्रेमिका और प्रेमी का माना है। उन्होंने अपने को राम की 
बहुरिया कहा है। आध्यात्मिक अनुभव का वर्णन प्रेम के ही 
रूपकों द्वारा हो सकता है | 
कबीर ने ज्ञान को तो मुख्यता दी ही है किन्तु उन्होंने 
उसके साथ ही भक्ति का भी महत्व स्वीकार किया है। 
कबीर ने रास नाम की ही महत्ता गाई है किन्तु उन्होंने 
दाशरथी राम को नहीं माना है। वे राम शब्द के उपासक 
हैं। ज्ञान और भक्ति के अतिरिक्त कबीर ने प्राणायाम ओर 
हठ योग की क्रियाओं को भी सन की शुद्धि के लिए साधन 
रूप से माना है । इस प्रकार कधीर मुसल्षमानी धर्म से 
प्रभावित होते हुए भी पूरी तोर से हिन्दू संस्कृति में रँगे 
हुए थे। 
धर्म के सम्बन्ध में कबीर के बड़े उदार विचार थे। वे राम 
ओर रहीम को एक मानते थे । वे हिन्दू ओर मुसलमान दोनों का 
एक ही परमात्मा सानते थे । दोनों को एक ही परमात्मा के भिन्न- 
मिन्‍न रूप समभते थे ) देखिए-- 
दुए जगदीश कहाँ ते आये कहु कोने भरसाथा। 
अल्ला रास फरिम केशव हरि हजरत नाम घराया ॥| 


महात्सा कबीर श्प्रपर 


गहना एक कनक ते गहना ता में भाव न दूमा। 
कहन सुनन को दुइ कर राखे यक्र नमाज यक पूजा ।| 
वही महादेव वही मुहम्मद ब्रह्मा आदम कहिये। 
कोई हिन्दू कोई तुरक फहावें एक जिसी पर रहिये । 
वेद किताव पढ़ें वे कुत॒बा ये मोलाना वे पांडे। 
बिगत विगत के नाम थरायो यक साटी के भांडे || 
कबीर 'ने हिन्दू मुसलमानों की एकता का उपदेश देते हुए 
दोनों में से ढोंग और सिध्याडंवर के हटाने के लिए बड़ी 
जोरदार आवाज उठाई है क्योंकि वे जानते थे कि यह वृधाईंबर 
ही आपस में भेद-भाव उत्पन्त कर रहा है। उन्होंने दोनों को ही 
खूब खरी-खोटी उुनाई है । 
कबीर ने सब में एक परमात्मा के दर्शन करके श्राह्मण ओर 
शूद्र में साम्यभाव स्थापित करने का उद्योग किया 
है। इस सम्बन्ध में कबीर अपने समय से बहुत 
आगे भे | 
शुप्त प्रगट है एके मुद्रा । काको कहिए वाह्मन शुद्रा ॥ 
कबीर के इसी साम्यभाव के कारण उनके सिद्धान्तों का प्रचार 
तथाकथित नीच जातियों में अधिक हुआ । 
संत कवियों की वाणी का प्रसार कविता द्वारा हुआ था क्यों- 
कि घन दिनों जनता के हृदय तक पहुँचने के लिए 


कबीर का कविता ही भावाभिव्यज्ञना का साध्यस थी। 
कप्रित्व. कबीर की भी भावधारा कबिता में ही प्रस्फूटित 
हुई, किन्तु उसे कविता में कल्ला की कृत्रिमता न 


सामाजिक 
साभ्य 

थी। अक्नत्रिमता ही उसकी कला है। कबीर ने कविता को साधन 
मात्र माना है उसको साध्य नहीं बनाया है । 
जहाँ तक हृदय की सचाई, विचारों की गहराई, अनुभूति की 

तीतता का प्रश्न है वहाँ तक कबीर के कवित्व में संदेह नहीं किया 
ज्ञा सकता | यदि कुशल अभिव्यक्ति कल्ला की कसौटी मानी जाय 
तो उनको हस एक उन्तम कलाकार भी कह सकते हैं । चाहे उनकी 
कविता में छन्दों के नियमों की अवहेलना हो, किन्तु उनके पद गाने 
की दृष्टि से बड़े सुन्दर हैं । कबीर के उपस्थित किये हुए रूपक और 
मानसिक चित्र बढ़े उपयुक्त ओर सजीव हैं। उन्होंने केशब की 
भाँति अलक्ारों ओर छन्दों की प्रदर्शिनी तो नहीं की है किल्तु उनकी 
कविता में बहाव के साथ स्वाभाविक रूप से आये हुए अक्ड्डारों का 
अच्छा पुट है। उनकी कविता में 'छेष, यमक आदि शब्दालड्डार 
ओर रूपक, उपमा, अन्‍्योक्ति आदि बड़े सुन्दर अर्थालज्भार हैं। 
रहस्यवाद की अभिव्यक्ति प्राय रूपकों ओर अन्योक्तियों में ही हुआ 
करती है। इस लिए इसके अलड्टार केवल अलड्ढार नहीं हैं वरन वे 
एक आवश्यकता की पूर्ति करते हैं। कबीर की एक सुन्दर 

अन्योक्ति देखिए-- 

काहे री नत्तिनी तू कुम्दिलानी, तेरेइ नाज्न सरोवर पानी। 

जल में उतपति अल में बास, जल में नलिनी तोर निबास।। 

ना तल्षि तपत ने कपर आगि तोर हेतु कहु का सन ल्ागि। 

कहे कबीर जे उंदिक समान, ते नहिं सुण हमारे ज्ञान ।॥ 





२२, सूरदास 


किधों सूर को सर लग्यौ, किधों सूर की पीर | 

किधो सूर को पद लग्यों, तन-मन घुनत सरीर ॥ 
सहात्मा सूरदास जी का जन्म सं० १५४० के लगभग बतलाया 
जाता है | इनके जन्म-स्थान के सम्बन्ध में दो 
जन्म और जीवन मत है| एक मत के अनुसार इनका जन्म-स्थान 
देहली के निकट सीही ग्राम में है और दूसरे मत 
से आगरा के निकट रनकुता ( रेखुका ज्षेत्र ) में है। इनकी जाति 
के सम्बन्ध में भी थोड़ा मत-भेंद है| कोई इनको सासन्‍्यत 
प्राह्मण मानते हैं और कोई सरदार कवि के एक छन्द के आधार 
पर इन्हें चल्दबरदाई के वंशज ब्रह्ममट्ट बतलाते हैं | इस सत 
के अनुकूल इनके छः भाई और थे जो कि मुसलमानों के साथ 
लड़ाई में मारे गए थे । तब ये अन्चे सूरदास बहुत दिन तक इधर- 
उधर फिरते रहे । पीछे ये गऊघाट में ( यह रनकुता के निकट ही 
है ) रहने लगे। यहीं पर इनकी श्री महागप्रभु बल्लभाचाये जी (सं० 
१५३५-१४८७ ) से मेंट हुई । उनसे दीक्षा लेकर उतकी श्राज्ञा से 

इन्होंने अजभाषा में भगवदू-चरित्र को गान किया। 
' भी बल्लभगुरु तत्व सुतायो, लीला भेद्‌ बतायो। 


श्प्र्प प्रबस्ध-प्रभाकर 


ओऔी बल्लभावाय जी की आज्ञा से ही इन्होंने भ्रीमज्भागवत की 
कथा को पढ़ों में गाया भौर वह अन्ध सूरसागर के नाम से प्रसिद्ध 
हुआ । सूरसागर में सवा लाख पद कहे जाते हैँ पर अब तक -है 
हज़ार पदों से अधिक नहीं मिले । इस असर ग्रन्थ के अतिरिक्त 
इनके सूरसाराबली ओर साहित्य-लहरी ये दो ग्रन्थ और मिलते हैं । 
सूरसारावली एक प्रकार से सूरसागर की सूची और संक्षेप है ओर 
साहित्य-लहरी में नायिका-मेद आदि रीति-अन्‍्धों के विषय हैं 
किन्तु इन पुस्तकों में भी अधिकांश पद्‌ सूरसागर के ही हैं। हृरि- 
बंश टीका, व्याहलो ओर नल-दमयन्‍्ती नाम के इनके तीम और 
अच्धों का भी उल्लेख मिलता है किन्तु वे मिलते नहीं | 

इनकी मत्यु पारसौली आम में हुईं थी | झरत्यु के समय भरी 
गोस्वामी विट्लनाथ जी मौजूद थे। उस समय इन्होंने 'भरोसों 
दृढ़ चरनन फेरो” बाला पद्‌ अपने गुरु की महिमा में गाया ओर 
उनसे पूछे जाने पर कि उस समय उसके नेन्नों की द्त्ति कहाँ थी 
इन्होंने निम्नलिखित पद गाकर अपनी जीवन-लीला समाप्त क्री-- 
खंजन नेन रूप रस माते । 
अतिसे चार 'वपल अनियारे, पत्न पिंजरा न समाते ॥ 
लि चलि ज्ञात निकट स्रवनन के उल्नटि पलटि ताहंक फँदाते । 
सूरदास अंजन शुत अटके, नतरु अबहि उड्धि जाते ॥ 

श्री बल्लभाचाये के पुत्र भोस्वासी विट्वलनाथ जी ने इसकी 
आअध्छ्ाप में स्थापना की थी ओर उनके पुत्र गोस्वामी गोकुलनाथ 
जी ने अपनी “चौरासी पेष्णुवों की वार्ता में इसका जीवन-बुत्तान्‍्त 
लिखा है । सूरदास जी अंभे तो अवश्य थें 'सूर कहा कहि 

दुविध आँधरो'; किन्तु प्रश्न यह है कि ये जन्मान्ध थे अथवा पीजें 
से इनके नेत्र जाते रहे । इनके भक्त इन्हें भन्मान्ध बताते हैं, पर्तु 
इनके द्वारा किये गये प्राकृतिक बिचित्रताओं तथा मानवीय हाज- 
भावों के ऐसे उत्कृष्ट बन को देख कर इस कथन पर सहज्ञ प्रतीति 
नहीं होती । ऐसा कहा ज्ञाता है कि एक बार ये एक युवती को 
देख कर उस पर मुग्ध हो गये । बहुत देर तक टकटकी बाँधे उस 
की ओर देखते रहे । अन्त में उस युवती से निकट आकर पूछ-- 
महाराज, क्या आज्ञा है ? सूरदास उस समय सन ही मन्र बंड़े 
लज्जित हुए | उन्होंने यह दोष अपनी आँखों का समझ कर ज्स 
युवती से विन्त॒ती की कि वह सुई ह्वारा उन दोनों दोषी आँस्यों को 
फोड़ डाले । वचन-बद्ध युवती ने बेसा ही किया, तभी से सूरदास 
अंधे हो गये । यह मत अधिक विश्वसनीय प्रतीन होता है। कइयों 
का कद्दना है कि इन्होंने जान-बूक कर अपनी आँखें नहीं कुड़वाई 
मालूम पड़तीं, फ्योंकि यदि ऐसा होता तो ये भगवान को अपने 
अंधे होने का उलाहना न देते । 

मित्र सुदामा कीस अचानक प्रीति पुरानी जानि । 

सुरदास सों कहा निदुराई नननि हूँ की हानि।॥ 

यह भी किंधदन्ती है कि अंधे होने के कारण एक बार ये कुएँ 
में गिर पड़े थे । वहाँ से श्रीकृष्ण भगवान ने इनको निक्राला था। 
इसी सम्बन्ध में यह दोहा प्रचलित है-- 

बाँह छुड़ाए जात हो, निबल जानि के मोई । 
हिरदय तें जब जाउगे, सदे बदोंगों तोइ॥ 
इनकी दीक्षा बल्लम संग्रदाय की है । बल्लभ-संप्रदाय में 


१६० प्रबन्ध-प्रभाकर 


भगवान की कृपा को मुख्यता दी गई है। भक्त 
सूरदास जी के को अपने कर्मा का इतना भरोसा नहीं होता 
सिद्धान्त और जितना कि भगवान की कृपा का । इसी कृपा का 
उनका... नाम पुष्टि है ओर इसीलिए यह पुष्टिमाग कहलाता 
भक्तिभाव है। इस संप्रदाय में बालकंष्ण की उपासना है । 
इसीलिए सूरदासभी के बाललीला-सम्बन्धी वर्णन 
बढ़े सुन्दर हैं। इस संप्रदाय के दाशेनिक सिद्धान्त 'शुद्धादतः के नाम 
से प्रख्यात हैं । इसके अनुकूल जीव और संसार दोनों परमात्मा के 
अंश हैं । जीव में सत्‌ ओर चित तो है किन्तु आनन्द की कमी है। 
प्रकृति में चित्‌ की भी कमी है। ब्रह्म पूर्ण सचिदानन्द है। यद्यपि 
उपासना में ढेत भाव के बिना काम नहीं चलता तथापि ये कहीं 
कहीं जीव और ब्रह्म की एकता की ओर कक गये हैं । 


ज्ञो लो सत्यस्वरूप न सूझत । 
नौ लो मनु मनि कंठ बिसारे फिरत सकल बन बूमत ॥ 
५ 3 रु दर श 


एक नदिया एक नारे कहावत मेलो नीर भरो। 

जब सिलि के दो एक बरन भण सुरसरि नाम परो॥ 

एक जीव एक ब्रह्म कहावत सूरस्याम झंगरो। 

अब की बेर मोहि पार उतारो नहिं पत जात टरो ॥ 

हु भ ह >८ की 

ज्ञाय समाय 'सूर' महानिधि में, बहुरिन उलठि जगत मेँद् नाये।॥ 
इनकी भक्ति सख्य-भाव की है। कहीं-कह्दी तो ये बढ़े अक्खड 

बन जाते हैं यहाँ तक कि भगवान से लड़ने को भी तैयार हो माते 

हैं और कहीं-कहीं इतने दीन हो जाते हैं कि इनकी भक्ति दास्यभाव 
में परिणात हो आती है। थहाँ पर दोतों ही प्रकार का एक-एक 
जदाहरण दिया जाता है:-- 

आजु हों एक-एक करि टरिहों | 

के हमही के तुमही माधव, अपुन भरोसे लरिषों ॥| 

हों तो पतित सात पीढ़िन को, पतिते हो निस्तरिहों । 

अब हों उधरि नचन चाहत हों तुम्हें विरद बिनु करिहों।॥ 


रे ्‌ २५ 9 

जैसे हि राखो तेसे हि रहों । 

जानत हो दुख सुख सब जन को मुख करि कहा कहो । 
५ ्् हर गे 


कमल नयन धनस्थाम मनोहर अनुचर भयो रहा । 

'सूरदास' प्रभु जगत क्ृपानिधि तुम्हरे चरन गहों ॥ 

सूरदास जी अनुचर अवश्य थे किन्तु घर के मुँह- लगे अनुचर 
थे। 'तुम प्रताप बदत न काहू निडर भये घर चेरे। तुलसीदास 
जी मिडर होकर मर्यादा नहीं खोते थे | सूरदासजी अनन्य भक्त थे, 
वे अपनी अनन्‍्यता में ओर किन्हीं देवताओं को कुछ नहीं गिनते 
थे--और देव सब रंक भिखारी त्यागे बहुत घनेरे !! वे ऋष्ण 
भगवान को छोड़कर ओर किसी की भक्ति नहीं करना चाहते थे । 

मेरो मन अनत कहाँ सुख पाघे । 

जेसे जड़ि जहाज को पंछी फिरि जहाज पे आबे॥। 

कमल नेन को छाँड़ि महातस ओर देव को ध्यांवे | 

परम ग्रेंग की छाँड़ि पियासी दुस्मति कूप खनावे | 

जिन सधुकर अंबुज रस चाख्यो क्‍यों करील फल खाबे। 

सूरदास प्रभु कामधेनु तज्मि छेरी कौन दुह्बे॥ 
भक्ति-भाव में सूरदास ञ्ञी उद्धव जी के अवतार माने जाते हैं । 
सूरदास जी का काव्य गीत-काव्य है। वेष्णब धर्म में गीत- 
गोविंद के स्वयिता जवदेव कवि गीत-काब्य के 
सूरदास जी की प्रथम आचाये माने आते हैं। इन्हीं की शैली को 
शेठी की. मैथिल-कोकिल विद्यापति ठाकुर ने अपनाया है। 
विशेषताएँ... महात्मा सूरदास जी ने हिन्दी में उसी शेक्नी को 
अपना कर साहित्य और संगीत का एक अपूर् 
सस्मिश्रण किया है। गीत-काब्य के लिए माधुय्यैमयी, सुकोमला 
ब्रजभापा ही उपयुक्त थी। गोस्वामी तुलसीदासजी को भी गीत काव्य 
के. लिए इसी का आश्रय लेना पड़ा था । यद्यपि सूरदास जी की 
भाषा ब्रजभाषा ही है, तथापि इन्होंने फारसी, अरबी आदि भाषाशओं 
के शब्दों को प्रज्रमाषा सें ऐसा मिला लिया है कि वे मिन्‍न भाषा 
के नहीं प्रतीत होते; उदाहरणाथ, मसकत, मुहकम, कुलहि इत्यादि । 
इन्होंने गुजराती, बुंदेलखंडी आदि प्रान्तीय भाषाओं के शब्दों का 
भी बड़ी कुशलता के साथ व्यवहार किया है। इनकी भाषा में कहीं- 
कहीं सलिता, साथर आदि ग्राकृत के भी अ्रयोग ये हैं। सूरदास 
जी ने अल्कारों का बड़े सुंदर ओर स्वाभाविक ढंग से प्रयोग किया 
है चरन्‌ यों कहना चाहिए कि उनकी कविता के प्रवाह में वे स्व 
ही बहे चले जाते हैं। बहुत कम स्थल ऐसे हैं जहाँ इनके अलंकार 
कृत्रिम से मालूम होते हों । यद्यपि सूरदास जी का बयून का 
च्ेत्र बहुत विस्तृत नहीं रहा है तथापि इन्होंने इस कमी को अपने 

अज्लंकारों में पूरा कर दिया है। अपने अलंकारों में वे संसार का 
एक बहुत विस्तृत क्षेत्र बसीट लाये हैं । 

उन्होंने एक ही प्रसंग पर अनेक पद्‌ लिखे हैं। भक्ति के आवेश 
में बीणा के साथ गाते हुए जो सरल पद इन अंध-कवि के मुख से 
निस्सत हुए, उनमें पुनरुक्ति भले ही हो पर वे इतने मसंस्पर्शी तथा 
हृदयहारी हैं कि अरसिक को भी एक वार रसलीन कर देते हैं । 

सूरदासजी ने यद्यपि थोड़े विषयों का वणेन किया है तथापि 
जिन बिपयों का इन्होंने वणुन किया है, बड़े वि्तार से किया है। 
साथ ही साथ तारीफ की बात यह है. कि एक ही बात को इन्होंने 
तये नये रूपों में देखा है, इसलिए इनके बर्णोनों में अरुचि नहीं 
उत्पन्न होने पाती । नेत्रों के बारे में जितमा इच महाकवि ने कहा है 
उतना शायद ही और किसी कवि ने कहा हो । इन्होंने आलंबन फे 
नेत्रों की अनुपम छवि का ही वर्णन नहीं किया है चरन्‌ रूप-लागर 
में अबगाहन करते वाली दृशेक की सदा अतृप्त रुने वाली 
पिपासा-भरी आँखों का भी बहुत ही हृदयप्राहक वर्णन 
किया है । 

यद्यपि इन्होंने प्रधानतया हऋूंगार ओर वात्सल्य का ही वर्णन 
किया है तथापि शांत, अदभुत, हास्य और दो एक स्थलों में 
भयानक के सम्बन्ध में भी इन्होंने अपनी कवित्व शक्ति का अच्छा 
परिचय दिया है। बात्सल्य और झूंगार में तो ये अपना सानी नहीं 
रखते । विशेषतः बाल-लीला, गोपी-विरह तथा ऋष्ण द्वारा भेजे 
हुए उनके दूत ऊधों और ग्रोषियों के संवाद-ब्णन में ये सरसता, 
स्वाभाविकता तथा उत्छृ्ठता की चरम सीमा को लाँध यये हैं । 


१६४ प्रबन्ध-प्रभाकर 


ऊपर कहा गया है कि इनकी प्रतिभा का पूर्ण विकास वात्सल्य 
ओर श्रृंगार के ही बेन में हुआ है। बाल- 
सूरदास जी लीला के वरणन में संसार भर के कबियों में (यद्यपि 
का बात्सश्य संसार भर के बारे में कोई बात कहना प्रतिबाद के 
और #ंगार भय से खाली नहीं है) शायद ही कोई कबि सूर- 
ह दास जी की बराबरी कर सकता हो। यद्यपि 
ईसाइयों के रोमन कैथोलिक संप्रदाय में बालकृष्ण की उपासना 
की भाँति शिशु ईसा ओर माता मरियम की उपासना होती रही 
है तथापि शिशु ईसा का बगोन कहीं भी इतने विस्तार और स्वाभा- 
विकता के साथ नहीं आया। हाँ, इस उपासना से यूरोप की चित्र- 
कला को अवश्य उत्तेजना मिली है । सूरदास जी के श्रीकृष्ण शुद्ध 
राजसी-आडडंबर-रहित बालक के रूप में आते हैं। सूरदास जी के 
बर्णनों में बालकों का साम्यभाव पूर्णतया प्रदर्शित है--'खेलत में 
को काको गुर्सेया! | बालकों की परम शोभामयी अपूर्णता ओर 
जसके चलने के बाल-प्रयासों फी मनोहर असफलता बड़े ही सुन्दर 
रूप में दिखाई गई है। बाल-प्रकृति का आदि से अंत तक बड़ा 
सा ओर सजीव चित्र खींचा गया है। बालकों का सोते-सोते हुए 
मुसकरा देना भी सूरदास की 'पेनी दीठि? से नहीं बचा है--- 
कबहुँ पलक हरि मूँदि लेत हैं, कबहुँ श्रधर फरकावें। 
दूध के दाँतों का निकलना, उसी समय भगधान का “घुटरुवन 
चलना', इस सब बातों का बड़ा ही मनोहर चर्णन किया गया है। 
चलता सीखने में मगवान साधारण सनुष्य के बालकों के से ही 
दिखाई पड़ते हैं-- 

सिखवत चलन जसोदा मैया । 
अरबराई कर पानि गददावत, डगमगाइ घरती घरे पैया । 
हर हर है श् 


घर आँगन अति चलन सुगम भथो देह देहरी में अटकाबत । 
गिरि-गिरि परत जात नहीं उलेंघी, अति स्लम होत न धावत || 

बालकों की अनुकरणशीलता, उनकी वाल-अभिलाषा, स्पर्द्धा 
और महत्वाकांज्षाओं का भी बहुत ही सुन्दर वर्णन है, ज्ञो पढ़ते 
ही बनता है। 

मैया कर्बहिं बढ़ेगी चोटी । 

किती बार सोंहि दूध पिबत भई यह अजहूँ है छोटी । 

तू जो कहृति बल की बेनी ज्यों होहै लाँबी मोटी।) 

भर है ३ १4 

हरि अपने आगे अछु गावत । 

तनक लनक चस्नन सों नाचत मन ही मनहि रिक्रावत | 

बाँह उचाइ कजरी धोरी गेयन टेरि बुल्ाबत | 

बच्चे अपनी सुन्दस्ता ओर अन्य बातों पर सन ही मन में 
सीका करते हैं। बाँह उठाकर गोत्रों को घुलाना केसा सुन्दर बालो- 
चित अनुकरण है। बचें अपने आप नाचते गाते हैं इस बात को 
हरि अपने आगे कछु गावत' में केसे सुन्दर रूप से बतलाया 
है। इसी प्रकार भगवान की गो-दोहन सीखने की इच्छा उनकी 
गो-दोहन में असफलता, माखनचोरी, मिट्टी खाना आदि वाललीलाशों 
का बड़ा ही घिशद वश किया गया है। जसोदा मेंया की बात्सल्य- 
मथी चिता बड़ी ममेस्प्शिनी है। भगवान अपने माता-पिता के 

पास पहुँच जाते है। तब भी जसोदा मैया देवकी को संदेशा भेजे 
बिना सन्‍्तोध नहीं करतीं -- 

सँंदेसों देवकी सों कहियो । 

हों तो धाय तिहारे सुत की, कृपा करत ही रहियो ॥ 

तुम तो टेब ज्ञानतहि हे हो, तऊ मोहि कहि आगे । 

प्रात उठत मेरे लाल-लड्ेतहि माखन रोटी भाव | 

इसी प्रकार सूरदास जी का ग्रेम-वर्णन भी बहुत ही उत्कष्टाहै । 
उनकी बाल-लीला बड़े ही स्वाभाविक रूप से प्रेम-क्रीड़ा में परिणत 
हो जाती है। फिर उसी प्रेम में संयोग का हासोल्लास ओर 'वियोग 
की विपम-बैद्ना उपस्थित हो ज्ञाती है । गोपियों का प्रेम चाहे 
स्वाथेमय हो परल्तु है सच्चा ! कृष्ण सगवान गोपियों से अधिक दूर 
न थे किन्तु उनकी विरह को वेदना बड़ी तीत्र थी। बिरह के लिए 
दूर और निकट का प्रश्न न था । वे श्रीकृष्ण के ऐश्वये की उपासिका 
न थीं वरन उनके माधुय्थे पर मुग्ध थीं। ज्ञान पैराग्य द्वारा वे भग- 
बाल के निर्मुण रूप की उपासना नहीं करना चहती थीं, वे तोयह 
भी नहीं जानती थीं कि वह निरभशुण कोन से देश का निवासी है । 
भगवान ले वे होवे का सा भय नहीं करती थीं । वे उनसे प्रेस करना 
चाहती थीं । वियोग में ही थे संयोग समझती थीं । वियोग के 
पागल्पन के आगे उसके लिए योग हेय धा-- 

मधुकर कौन मन्नायो माने ९ 

सिखबहु तिनहूँ समाधि की बातें जे हैं लोग सयाने | 

हम अपने ब्रज ऐसेहि बसिहेँ, घिरह बाय बौराने । 

बास्तव में ऊथो-गोपी-संबाद निभुण ओर सगुण उपासना 


सुरास १७ 


का विवाद है । जहाँ गोषियों का मन लग गया वहाँ से हट नहीं 
सकता ! मन नाहीं दस बीस” यह प्रेम की अचलता है ओर 
हृढ़ता है। भनमोहन गोपियों के मन से निकाले नहीं निकलते 
क्योंकि वे बाँके हैं। बाँकापन सोन्दर्य का द्योतक है । डर में 
माखनचोर गड़े । अब कैसेहु निकसत नहिं ऊधो ! दिखे हो. 
जु अड़े ” कैसी सुन्दर उक्ति है। 
सूरदास जी का सहत्त्व इसी बात में है. कि उल्होंने लोगों का 
ध्यान भगवान के सौन्दर्य ओर माधुथे की ओर 
सूरदास जी का आकर्षित किया । हृतोत्साह ओर परास्त दिल्दू 
महत्व... जाति कुछ अपनापन रखना चाहती थी । दर्शन 
शास्त्र की जटिल समस्याओं ओर निर्शुण ब्रह्म 
के शुष्क ज्ञान की ओर उनका मस्तिण्क नहीं कुक सकता था। थह 
बात तभी होती है जब कि हृदय में उत्साह होता है। सोन्द्य का 
आकर्षण मरते हुए को भी जिला देता है। सौन्दये के शकेराबे्टन 
में उन्होंने धर्म के तत्त्व को हिन्दू जाति के शरीर में प्रवेश करा कर 
उसमें एक नई स्फूर्ति उत्पन्न कर दी। एक धार्मिक स्वतन्त्रता 
स्थापित हो गई । यद्यपि यह सत्य है कि बहुत से लोगों में शकरा 
के बहिरावेटन से शक ही की चाट पड़ गई ओर वे धर्म के तत्त्व 
को भूल गये तथापि वेष्णव कवियों के हृदय से निकली हुई प्रेम 
धाश ने सहसों मलुष्यों के जीवन में एक अक्लोकिक परिबतेन 
उत्पत्न कर दिया, उनके हृदय में त्याग की भावना उत्पल्न कर 
उनको सांसारिक वासनाओं से मुक्त कर अ्यानन्द में सझ कर 


दिया । 


२३, गोस्वामी तुलसीदास 


ज्यन्ति ते सुकृतिनो रससिद्धा: कवीश्वरा: । 

नास्ति थेषां यशःकाये जरामर्णजम्‌ भयम्‌ || 
गोस्वामी तुलसीदासजी उन विरले महात्माओं में मे है जो 
अपने देश वा जाति का इतिहास बनाते हैं । इन महात्मा के जीवन- 
चरित्र फे विषय में जो कुछ संसार को ज्ञात है उसके चार आधार 
हैं-(२) ताभाजी का भक्तमाल ओर उस पर उसके शिष्य 
प्रियादास की टीका (२) तुलसीदासजी के शिष्य बाबा रघुनाथदास 
ज्ञी का लिखा हुआ तुललसी-चरित्र (३) बाबा बेणीमाधव का लिखा 
हुआ मूल गुसाईचरित्र (४) तुलसीदासजी के अंथों के आन्तरिक 

प्रमाण । 

साधारणतया तुललसीदासजी का जन्‍म राजापुर प्राम ज़िला 
बाँदा में संचत्‌ १४८६ में माना जाता है | अब 
जन्म और कुछ लोग सूकर ज्षेत्र या सोरों के पक्त में कुकते 
बाल्यकाल. जाते हैं । मानसमयंक टीका के अनुसार इनका 
जन्म खंबत्‌ १५४४ में कहा जाता है, किम्तु इस 
मत से संवत्‌ १है८० तक इनकी आयु १२६ वर्ष की होती है जो 
असंभव नहीं है, परन्तु कलिकाल में कठिन अवश्य है। इनके पिता 
* का नाम आत्माराम और माता का नाम हुलसी था (गोद लिये 
. हुलसी फिरे तुलसी सो सुत होय ) । कहा जाता है इनकी माता 

ने इसके जन्‍म के दो चार दिन पश्चात्‌ ही शरीर त्याग दिया था 
ओर नवजात शिशु की अवस्था में ही वे चाहे अभुक्त-मूल में जन्म 
लेने के कारण चाहे ओर किसी कारण-बश अपने पेतृक घर से 
बहिष्कृत कर दिये गये थे । यह चाहे सत्य हो या न हो, परल्तु 
इतना अवश्य है कि ये महात्मा अपने बाल्यकाल में माता-पिता 
के स्नेह और घर के लाडु-प्यार-मय जीवन से वंचित रहकर 
द्वार-द्वार घूमते फिरे हैं। इनका पहला विवाह दीनबंधु पाठक की 
कन्या रह्नावली से हुआ था, जिससे एक बालक भी हुआ । परन्तु 
थोड़े दिन में माता और बालक दोनों की मृत्यु हो गई, तब उनका 
“विवाह कंचनपुरनिधासी लकमन उपाध्याय की कन्या विदुघी 
बुद्धिमती से हुआ । 
प्रत्येक बड़ी बात का कारण छोटा ही होता है। इन महात्मा 
को अपनी दूसरी श्री के प्रति प्रगाढ़ पमेम था। 
प्रबोध एक बार इनकी खत्री अपने मातृगृह चली गई। 
उसका बियोग इनकी असह्य होगया। ये बड़ी कठिन 
परिस्थितियों का सामना करते हुए घोर तिमिरमय रात्रि सें उसके 
पास जा पहुँचे । उनकी इस आतुरता को देखकर उनकी स्त्री ने कहा-- 
ज्ञाज न लागत आपको दोरे आयहु साथ । 
धिक्धिक्‌ ऐसे प्रेम को कद्दा कहहुँ में नाथ ॥ 
अस्थि-चमे-मय देह मस, तामें जैसी प्रीति । 
तेसी जो औराम में, होत न तो भव-भीति ॥ 
इसके सुनते ही उनका वासनामय भ्रम औरामचन्द्र जी के अति' 
हंढ़ भक्ति में परिणत हो गया । लोक-प्रेम का स्थान ईश-सम ने ले: 


१्ड८ पंबन्ध-प्रमाकर 


लिया । बाबा नरहरिंदांस जी इनके गुरु थे; 'कपासिंधु नर रूप 
हरि! । इनकी दीक्षा रामानन्द संप्रदाय की थी । 
गृहत्याग के पश्चात ये चित्रकूट, काशी, अयोध्या आदि स्थानों 
में रहे । संत १६३१ में इन्होंने अपनी अमर-क्ृति रामचरितमानस 
का प्रारंभ किया । 
संबत्‌ सोलह सो इकतीसा, करों कथा हरिपद्‌ धरि सीसा। 
नोसी भोमबार मधुसासा, अवधपुरी यह चरित प्रकासा )। 
सबत्‌ १६८० में असी-गंग के तीर पर आवश शुक्ता सप्तमी 
को ( इसका दूसरा पाठ आवणा श्यामा तीज है ) 
मुत्यु इन्होंने इस नश्वर शरीर को त्यागकर उस यश: 
शरीर को धारण किया जिसको ज़रा और मरण 
फा भय नहीं है । 
सोलहवीं शताब्दी में मुग़ल-साम्राज्य का घदय हुआ । मुगलों 
ने थोड़े बहुत युद्धों के पश्चात्‌ शान्ति स्थापित 
छुलसीदासजी कर' ली थी । अकबर के समय में सम्राट की 
के समय की एदारता के कारणा पूरी धार्मिक स्वत्तश्नता होगई । 
राजनीतिक हिन्दू घमम के व्याख्याताओं का राजदरबार में 
तथा सामाजिक प्रवेश हो गया और उसके साथ हिन्दी का भी। 
स्थिति जब धार्मिक स्वतंत्रता होती है तलब सब धर्मों की 
उन्नति होने की संभावना रहती है। उसी के साथ- 
साथ धर्म में जो उत्तेशना दबाव और अत्याचार से आती है, वह 
जाती रहती है और दो धर्म एक दूसरे को आदानं-अवान करते हुए 
खिंल्तें-मिस्त हो जे हैं. / छथे इस खिल्त-मिल्त होने के भाव को 

बचाने के अथे, कुछ सूफीमत के प्रभाव को घटाने के निमित्त ओर 
कुछ शुप्क ब्रह्मवाद से जले हुए लोगों को हार्दिक संतोष देने के 
लिए भक्ति-काव्य का असार हुआ | उस समय की शान्ति और 
राजकीय धार्मिक उदारता ने धर्मोत्थान के इच्छारूपी बीज को 
उबेरा भूमि दी थी । भक्ति-मार्ग तो फल्लता-फूलता जा रहा था, 
किन्तु उसमें कतेव्य-परायणता और सद्गाचार के उच्च आदश की 
ओर इतना ध्यान नहीं दिया गया था । यही बात किसी जाति को 
ज्ञीवित रखने के लिए ओर जाति को शान्ति-जन्य विलासिता की 
बाढ़ में डूबने से बचाने के निमित्त परमावश्यक है। गोस्वामी तुलसी- 
दास जी ने मर्यादा पुरुषोत्तम रामचन्द्र जी के चरित्र का बन कर 
हिन्दू जनता के लिए एक उच्च आदश उपस्थित कर दिया ओर 
समाज में मर्थादावाद के प्रति आदर-भाव की बुद्धि की । हिन्दू धर्म 
के मुख्य सिद्धान्तों की स्थापना फर, सांप्रदायिक भेदभाव को दुरकर 
ओर पासंड ओर विडंबना का खंडन कर गोस्वामी जी ने हिन्दूधमे 
को पुनज्ञीबन दिया। 
तुलसीदास जी बड़े ही साधु स्वभाव के थे | वे अपने को दीनों 
[सस्लीदास का से दीन समभते थे ओर उत्तको अपने पांडित्य 
स्वभाव का ज़रा भी अभिमान नहीं था | देखिए--- 
कवि न होजें महिं वचन प्रवीना, 
सकता कला सब॑ विद्या-हीना । 
3 ३५ व 
कवित विवेक एक नहिं भोरे, 
सत्य कहों लिखि कागद फोरे । 


श्डए्‌ प्रन्‍न्ध-प्रभाकर 


वे अपनी सफलता का एक-मात्र कारणा यही मानते थे कि खन 
की कविता का विषय ओऔरी रामचन्द्र जी का विमल-यश है, उसी के 
ऋषण्ण बह भक्त-जनों को प्रिय लगेगी । जिस प्रकार पवन के साथ 
धूल भी ऊपर चढ़ जाती है उसी प्रकार शमचन्द्र जी के सुयश के 
कारण उनकी फीकी वाणी सर्बेगुण-विभूषिता बन जावेगी। 
धूमहु तजइ सह करुआई, अगर प्रसंग सुगंध बसाई ॥ 
भनित भदेस वस्तु भलि वरनी, राम-कथा जग मंगलकरनी | 
, प्रिय लागहि अति सबहिं मन, भनित राम ज्स संग। 
दारु विचार कि करइ कोई, बंदिय मलयग्रस्ंग ॥ 
वास्तव में वात यह है कि तुलसीदास को जेंसे चरित्रनायक 
मिले थे उसी के अनुकूल उनकी सबंतोमुखी अतिभा थी। उनकी | 
अनन्य भक्ति ने उनकी वाणी को शक्ति-शालिनी बना दिया था। 
जल्होंने जो कुछ लिखा स्वान्त:सुखाय, आत्मतृप्ति के अथे 
लिखा धन ओर यश के लिए नहीं लिखा । किसी प्राकृत राजा का 
भी वन नहीं किया न किसी का आश्रय चाहा | श्री रामचरद्र जी 
के थाचक बनकर वे अयाचक बन गये थे। प्राक्ृत नरों में उन्होंने 
केवल अपने मित्र टोडर का घ्णन किया था वह भी उन्तकी मृत्यु 
के पश्चात्‌ । ' 
चार गाँव को ठाकुरो, मन को महा महीप। 
तुलसी था कलिकाल में, अथये टोंडर दीप ।॥ 
शमधाम टोडर गये, तुलसी भये असोच। 
जियबो मीत पुनीत बिन, यही. ज्ञात संकोच ।॥| 
ये महात्सा बड़े सन्‍्तोषी और उदार-चित्त थे । इन्होंने अपनी 

रामायण के प्रारम्भ में सज्जनों के साथ खलों की भी स्तुति की 
है । थे भानते थे कि संसार गुण-दोष-मय है, इसमें पाप-पुण्य सब 
ही हैं। सन्त लोग अच्छी बात को ग्रहण कर लेते हैं और बुरी 
बात को त्याग देते हैं | 
जड़-चेतन, गुन-दोषमय, बिस्थ कीन्ह करतार | 
संत हँस गुन गह॒हिं पय, परिहरि बारि बिकार॥ 
ठलसीदास जी रामचन्द्र के अन्य भक्त थे परन्तु वे और 
देवताओं के विरोधी न थे। वे तो 'सियाराम-मय 
तुल्लीदास ही सब जग जानी? के सिद्धातत पर सब की बन्दना 
का भक्ति भावत्र करने को तेयार थे, फिर देवताओं का तो कहना 
ही क्‍या है । उन्होंने विनयपत्रिका में सब प्रधान 
देवताओं की वन्‍्दना कर हिन्दू धमे की मर्यादा का पालन किया। 
उसी के साथ उन देवताओं से श्री सीताराम की सदा अनपायिनी' 
भक्ति समाँगकर उन्होंने अपने अनन्य भाव की भी रक्षा की है। 
अनल्यभाव में चातक उनका आदशे था। 
उपल बरषि गरजत तरजि, डास्त कुलिस कठोर। 
चितब कि चातक मेघ तजि, कबहूँ दूसरी ओर ॥ 


तुलसीदासली केवल एक राम ही का नाता निबाहना चाहते 
थे | उनका सिद्धान्त था-- 
जाके प्रिय न राम बेदेही " 
तजिये ताहि कोटि बैरी सम, जद्यपि परम सनेद्दी । 
तुलसीदास जी फी भक्ति दास्य भाव की थी। वे अपने को 
सदा राम का दास ही सममते थे । वे सूरदास जी की भाँति अपने 


श्जपे पअबत्घ-प्रभाकर 


इश्देव से अकड़ते नहीं थे । वे उनको अर्जी देने तक में डश्तें थे | 
उसके लिए भी हमुमान जी तथा लक्ष्मण जी की सिफ़ारिश चाहते 
थे। उनको अपने इछदेव की ऋपा का गये था । उनको बाँद की 
पीर इतना नहीं सालती थी, जितना कि यहू बात कि हनूसान जी 
ट्वारा उनकी विनय न सुनी गई। इस पर भी वे श्री रामचन्द जी 
को दोष नहीं देते, किन्तु वे अपने कर्मों फा ही दोष बता कर 
संतुष्ट हो जावे हैं । तुज्लसी की भक्ति की सबसे बड़ी विशेषता यह्‌ 
है कि वह नीति-पराथण है | राम के भक्त होकर वे सदाचार और 
मर्यादा की अवद्देलना नहीं करना चाहते थे । तुलसीदास जी के 
इंष्ट देव मर्यादा पुरुषोत्तम थे । अपने इष्ठदेव के अनुकूल उन्होंने 
स्वयं मर्यादा का पालन किया और दूसरों को उसके बंधन में रहने 
का उपदेश दिया। यह तुलसीदास जी का मर्यादा-समत्वित भक्ति- 
भाव ही है, जिसके कारण वे अपने रामचरित-मानस को इतना 
हंदय-माही बना सके। हृदय की कही हुई बात हृदय तक पहुँचती 
है। तुलसीदास कवि और धर्मोपदेशक थे, किन्तु उनकी शक्ति 
ओर प्रभाव का मुख्य कारण उनकी अविचल भक्ति थी, जिसने 
उनकी कबिता भें जीवन डाल विया है। 
घुलसीदास जी ने बेसे तो छोटे-मोटे पूरे २३ था २० अन्य 
लिखे हैं, किन्तु उत्तें रामचरिल-मानस, विनय 
तुलसीदास जी पत्रिका, दोहावली, गीतावली और कवितावली 
के अन्य और रामायण अधान हैं। छोटे अन्‍्धों में रामलला 
उनकी शेंसी नह, पावेती-मंगल, जानकी-मंगल, बरवै 
। रासाबेणा, वेराग्य संदीपनी और हंष्शगीलाबली 


गोस्वामी तुलसीदास श्ज्श्‌ 


मुख्य हैं । इन महात्मा ने अपने समय की सभी शे लियों को सभी 
छन्दों में अपनाया है और प्रबन्ध-काव्य, सुक्तक, गीतिकाब्य, सभी 
प्रकार के काव्य लिखे हैं--परन्तु एक कृष्णगीतावल्ली को छोड़कर 
अस्य सब अन्धों का विषय राम ही हैं | सब में राम की ही रट है। 
, मानव-मीवन का जेसा इन्होंने सूक्ष्म निरीक्षण किया वेसा शायद 
ही किसी कवि ने किया होगा। भाषा इनकी परिमार्ित ओर 
नपी-तुली थी । रामजी के ही नाते इन्होंने रामचरित मानस में 
आवधी भाषा को अपनाया, गीतावली ओर क्विताबली ब्रजभाषा 
के ग्रन्थ हैं । लोक में प्रचार के अर्थ इन्होंने भाषा में मत्थ-रचना की, 
और पंडित होते हुए भी पांडित्य-प्रदर्शन के दुजय लोभ में न 
पड़े । यद्यपि ये रीति काल के नहीं थे तथापि इनको रचनाएँ 
सब प्रकार के अलंकारों से विभूपित हैं | हाँ ! इतना अवश्य है. कि 
इन्होंने अलंकारों को अलंकारों के लिए नहीं लिखा । इनकी 
रचनाओं में अपूने स्वाभाविकता है ओर स्वाभाविकता के साथ 
शक्ति है । इन महात्मा ने जो कुछ लिखा उसका शिक्षितों ओर 
अशिक्षितों में एक समान आदश हुआ | इनकी सुवाणी में सुधा की 
सी शीतलता ओर ज्ञीवन-दायिनी शक्ति है, इसलिए ये हिन्दी- 
काव्य गगन के सुधाकर अर्थात्‌ शशि माने जाते हैं। ये ऐसे शशि हैं, 
जिसकी कला कंभी क्षीण नहीं होती ओर जिसकी अमर रचनाओं 
की सित्य मबीन छटाएँ पूणता में नधीनता उत्पन्न कर सदा सेन को 
भोद, बुद्धि को प्रबोध और हंदय को सम्तोप देंती रहती हैं । 

२४. तुलसीकृत रामायण 


बन राम-रसायन की रसिका रसना रसिकों की हुई सफला। 
अध्षयाहत मानस में करके जन-सानस का मल साश टल्ला॥। 
बसी पावन भाव की भूमि सली हुआ भावुक भावुकता का भल्ना । 
कविता करके तुलसी विलसे कविता लसी पा तुलसी की कला ॥ 

जिस प्रकार गुणशील-संपन्न सन्‍्तति से कुल का नाम उज्ज्वल 
होता है, उसी प्रकार कबि की अमर कृति से उसका नाम दीप हो 
जाता है। महात्मा तुलसीदास को हिन्दी काव्यनागन में पूर्ण शशि 
का ज्ञो स्थान मिला है वह रामचरितमानस के स्निग्ध शीतल 
प्रकाश फे ही कारण है। यह म्रन्थ-रन्न हिन्दी-साहित्य का ही नहीं, 
बरन सारे संसार के साहित्य का भुख उज्ज्वल कर रहा है। इसमें 
काव्य-कला के विमल स्वरूप की भाँकी मिलती है। कला अनन्द 
का विषय है । उसका उद्गम स्थान हृदय है। उसमें आर्तरिक भावों 
की अभिव्यक्ति (प्रकटीकरणा) द्वारा सोंदय की सृष्टि की जाती है। 
ऋल्ला की यह सब बातें रामचरितमानस में भरपूर हैं । इस ग्रन्थ 
रज्न का उदय ही हृदय के आन्तरिक सुख फे लिए हुआ--स्वान्त:- 
खुखाय तुलसी रघुनाथगाथा भाषा निबन्धमतिसंजुलमातनोति” । यह 
न यशसे' ओर न “अर्थकृते! लिखी गई | इसके लेखक के आश्रय- 
दाता कोई लौकिक राजा नहीं, बरन्‌ स्वयं मर्यादा पुरुषोत्तम भगवान 
शामचन्द्र जी हैं, जिनके पुण्य चरित्र भारतीय पारिवारिक जीवन के 
लिए आदर्श हैं ओर जिनके प्रति कबि की अनन्य भक्ति थी। भक्ति 
भी ऐसी थी जो किसी अथे-ल्ञाभ अथवा वेभव-लिप्ला की' गंध से 
दूषित न थी । इसके लेखक कवि-कुल-कमल-दिवाकर गोस्वासी 

तुलसीदासजी जैसे आदशे भक्त थे वेसे ही वे सूच््मदर्शी प्रत्िमा- 
शाली कवि थे। उत्तम से उत्तम सामग्री कुशल से कुशल भावुक 
कलाकार के हाथ में आई। सब बानिक बन जाने पर भी यह 
दिव्य-कृति हिन्दी साहित्य की मुकुट-मणिए क्‍यों न बनती ? 
भाषा और भावों के सामंजस्य दिखलाने, लोक-संग्रह ओर 
मर्यादाबाद के उच्च-आद्श उपस्थित करने, धर्म ओर नीति के 
विवेचन और मानवीय प्रकृति के रहस्थोद्घाटन में यह ग्रन्थ अद्वि- 
तीय है । यह भक्ति-रसाम्तत से भरपूर सप्त-सोपान विभूषित राम- 
चरितमानस वास्तव में मानसरोवर है | इसमें सहृदय, रसिक,काव्य- 
मर्मज्ञ मरालों के लिए अनेकों मोक्तिक भरे हुए हैं । इस महाकाव्य 
में स्थान-स्थान पर खंडकाव्य का पदलाकलित्य, भावावेश ओर 
रचना-चातुर्य है. और महाकाव्य का सा तारतस्यमय विल्तार है | 
इसका एक एक पद नपा-तुला है। सतिराम की नायिका की भाँति 
इसको “ज्यों-ज्यों निहारिये नेरे हो नेननि, त्यों-त्यों खरी निकरे सी 
निकाई” । इसमें सोंदये का सच्चा स्वरूप मिलता है। जितनी बार 
पढ़ा जाय उतनी ही नवीनता मिलती है। अरब यहाँ पर मानस 
की विशेषताओं का कुछ दिग्दशेल कराया जाता है । 
भाषा को भावों का शरीर बतलाया गया है, शब्द बही सुंदर 
कहे जा सकते हैं जिनमें उनकी आत्सा--अशै-- 
भाषा ओर भाव की अभिव्यक्ति सहज में हो जावे; उनकी आस्त- 
का सामंजस्थ रिक शक्ति, उनका प्रकाश छल्कने लगे; भाषा 
। का न जानने वाला भी भाव को समझ जावे ओर 
जो जाननेवाले हैं उनके सामने चित्र-सा खिंच जावे। गोस्वामीजी 


श्ध्टः प्रबन्ध-प्रभाकर 


वर्षा का बेन करते समय ऐसे शब्दों का प्रथोग करते हैं कि मानों 
वर्षा प्रत्यक्ष रूप से हो रही हो । “घन घमंड नभ गरजत घोरा! 
के सुनते ही बादल घिरे से दिखाई देने लगते हैं और उनकी कड़क 
का भान होने लगता है । वर्षाकाल के वर्णन में बादलों के लिए मेघ, 
घन और वारिद तीन शब्दों का प्रयोग किया गया है, लेकिन तीनों 
का अपने अपने उपयुक्त स्थान में। जहाँ पर 'डरपत मन मोरा' 
है वहाँ तो घन घमंड ओर घोरा शब्दों का प्रयोग किया है, जहाँ 
परञत ल्ञागत परम सुदाए! कहा है वहाँ मेघ शब्द कहा है और 
जहाँ मोरों के नाचने का वर्णन है वहाँ 'वारिद' जैसा कोसल शब्द्‌ 
डाला है। वसन्‍्त वर्णन में केसे सुन्दर लंगीतमथ शब्दों का प्रयोग 
किया है! चातक कोकिल कीर चकोरा, कूजत विहंग नचत सन 
मोरा ।' स्वयं शब्द ही कूजने ओर नाचने लगते हैं. । “शुंझत भंग! 
में भृंग और गुजन की गूँज एक साथ मिलकर माधुय का उत्पादन 
करती है । 'कंकण किकिणि नू पुर धुनि झुनिः में कैसा शब्दों का 
चसत्कार है। 'नूपुर थुनि' सुनि' में छोटे छोटे शब्दों को अनुप्रास- 
मय आवृत्ति में कंकण और किकिंणि की धीरे-धीरे विज्ञीन होती 
हुई झंकार सी सुनाई पड़ती है । जहाँ पर युद्ध का वर्णन आता है. 
कहाँ कठोस्तासूचक शब्दों का प्रयोग हुआ है। 
गए कुद्ध जुद्ध विरुद्ध रघुपति श्रोनसायक कसमसे | 
कोर्दंड धुनि अति चंड सुनि मनतुजञाद सब मारुत गसे |। 

इस बिराद प्रन्थ में जैसा भाषा का चमत्कार है वैसी ही भावों 
की भी उत्क्ृष्टता है, । एक से एक अनुपम भाव मोजूद हैं, जो 
मलुष्य की प्रत्येक स्थिति के लिए लाभदायक होते हैं। 'हुइ है वही 


घुलसीक्त रामायण श्णह्‌ 


जु राम रचि राखा! में यदि भाग्यवाद है तो कादर मन कहँ एक 
अधारा, देव देव आलखसी पुकारा? में पुरुषाथवाद है। ज्ञानियों के 
लिए मायावाद का गतिपादन किया है और उसी के साथ 'मन 
मोदक नहीं भूख बुताई' में व्यावहारिकता का प्रेम दिखाया है। 
'लिखत सुधाकर लिख गा राह! में भाग्य की आकप्मिक ब्रिपरी- 
तता का कैसा सुन्दर चित्र खींचा है! 'पराधीन सपने सुख 
नाहीं! ओर 'सब ते अधिक जाति अपमाना? में स्वाधीनता तथा 
जाति-प्रेम का केसा सार्मिक परिचय दिया है | 'जेन मित्र दुख होंहि 
दुखारी, तिनहिं विज्ञोकक पातक भारी? में मिन्नता की केसी 
महिमा गाई है! 'परहित सरिस धर्म नहिं भाई, पर-पीड़ा सम 
नहिं अधमाई” में सब पुराणों का सार और शास्त्रों का निचोड़ 
रख दिया है । दुख-सुख के तुलसीदास जी ने बढ़े ही सजीव 
चित्र खींचे हैं। जब दशरथ जी पर कैकेयी के राम-बनवास- 
सम्बन्धी वर-याचना का वज्भपात हुआ तब तुलसीदास उन्ते मुख 
से कुछ कहलाते नहीं है, वरन्‌ दशरथ जी की अवस्था का बड़ा ही 
स्वाभाविक वर्णन कर देते हैं शायद ऐसा वर्णन कोई अभिनय- 
घुशल नाटककार भी न करता | 
गयड सहमि कछ कह नहिं आवबा | जनु सचान बन कपटेड लावा। 
विवरण सदर निपट महिपालू । दामिनि हनेउ मनहुँ तरु तालू॥ 
साथे हाथ मूँदि दोड लोचन । तनु धरि सोचु लागु जनु सोचन। 
मोर मनोरथ झुस्तरू फूला। फलत करिति जनु हतेड समूला ॥ 
सर पर हाथ रख कर आँख मूँद लेने का वर्णन कैसा स्था- 
भाविक है ? सचान ( बाज ) और दामिनि की उपसा कितनी 


श्८प प्रवन्धअभाकर 


सजीच है। एक साथ शीघ्रता, आकस्मिकता और सबेनाश का 
च्िन्र खिंच जाता है। 
नाटककार का कौशल उसके चरित्र-चित्रण ओर चरित्र के 
क्रमश: परिवतेन दिखाने में पाया जाता है। 
चरिज्र-चिन्रण रामचरित-मानस में चरिष्र-चित्रण के लिए 
एक से एक उत्तम चरित्र भरे पढ़े हैं। दशरथ 
में सत्य-संघता के साथ पुत्र-बत्सलता फी केसी सुन्दर खींचा- 
तानी दिखाई है! पुतन्न-प्रेमवश दशरथ कैकेथी की कुटिलता में 
यूरो विश्वास नहीं करते | वे कैसे दीनभाव से कहते हैं-- 
प्रिया दास रिस परिहरहु, माँगु विचारि बिबेक । 
फिर महादेव जी से बिनय करते हैं:-- 
सुमिरि महेशहिं कहहिं निहोरी, बिनती सुनहु सदाशिव मोरी । 
आशुतोष तुम ओढर दानी, आरत हरहु दीन जन जानी || 
कीशल्या का असमंजस ओर भाष-संघर्षण कैसा सुन्दर दिखाया है ! 
रखि न सकहट्टि न कहि सक जाहू, दुहूँ भाँति उर दारुन दाहू। 
धरम सनेहू उभय मसति घेरी, भई गति साँप छल्ूँदर केरी ॥ 
राखडें सुतहिं करजँ अनुरोधू, धर्म जाइ अरु बंधु-विरोधू। 
कहले ज्ञान बन तो बड़ हानी, संकट सोच विकल भइ रानी ।। 
इस संशय में श्रञालोक आजाता है और फोरन निश्चय होजाता है । 
बहुरि समझ तिय धरमु सयानी, राम भरत दो सुत सम जानी । 
खोर बह कह देती हैं कि 'पितु आयसु सब धरसक टीका/ । 
सुमित्रा का त्याग कैसे सुन्दर रूप से दिखाया है-- 
तुम्हरेहिं भाग रामु बन जाहीं, दूसर हेतु तात कछु नाहीं। 


तुलसीकृत रामायण श्प१ 


रामचन्द्र जी को बनवास, है लक्ष्मण, तुमको उनकी सेबा 
करने का अवसर देने के लिए ही, दिया गया है । 
नाटककार के लिए चरित्र-चित्रण से भी अधिक चरित्र का 
क्रमश: परिवत्तेन दिखाना है । केकेयी-मंथरा-संबाद में गोस्वामीजी 
ने मनोविज्ञाल का सूचस परिचय दिया है| बड़े ही कोशल के साथ 
नहोंने कैफेयी का परिक्‍तेन दिखाया है | मंथरा कुछ कहती नहीं 
है, सिसकती है । जब सिसकता बंद नहीं होता तब कैकेयी के 
मन में शंका होती है, वह राम की कुशल पूछती है । मंथरा बड़ी 
चतुरता से उत्तर देती है 'रामहिं छाँडि कुशल केहि आजू! ओर 
सौतिया डाह को जाम्रत करती है । 
पूत बिदेस न सोच तुम्हारे | जानतिहहु बस नाह हमारे । 
कैफेयी इस भुलावे में नहीं आती, नीति का आश्थ लेती है । 
ज्ेठ स्थामी सेवक लघु भाई । यह दिनकर-कुलरीति सुहाई। 
इस पर मंथरा स्पष्टक्‍क्ता होने की बात चल्ाडी है, ठकुर- 
सुहाती को बुरा कहती है ओर अपने मन्दभाग्य को दोष 
देती है । 
को सूप होड हमें का हानी | चेरि छाँड़ि नहिं होडब रानी ।। 
उदासीनता में निःस्वाथता दिखाई देती है; निस्वा्थंत। सत्य ओर 
निष्पक्षता की कसोदी है । इसका बड़ा प्रभाव पड़ता है । मंथरा 
चुप हो जाती है | कैकेयी बार-बार पूछने लगठी है | मंथरा बड़ा 
दिखावटी संकोच कर उत्तर देती है। इसी प्रकार केकेयी में परि- 
कत्तेत हो जाता है। 


यद्यपि रामचरितमानस ताटक के तोर पर नहीं लिखा गया-- 


श्दर्‌ अबन्ध-प्रभाकर 


तथापि इसमें नाटक के सब गुण हैं । ऐसी चरित्र-चित्रण-कुशलता 
शायद ही किसी नाठक में होगी । 

इन खब बातों के साथ गोस्वामी जी ने अपने रामचरितसानस 

में लोक-संग्रह ओर मर्यादावाद का बड़ा ऊँचा 
उच्च आदर्श आदश रक्खा है। स्वेच्छाचार का-घोर विरोध किया 
है; 'मारग सोई जा कहूँ जो भाव! ऐसी स्वतन्त्रता 
को बुरा कहा है। यह स्वेच्छचार का विरोध अ्रजा के लिए ही नहीं 
है, वरन्‌ राजा लोग भी नियम और मर्यादा से बँधे थे । प्रज्ञा को 
सुखी रखना ही राजा का धममे बतल्ाया गया है, 'जासु राज प्रिय 
प्रजा दुखारी, सो नुप अबस नरक अधिकारी” ।' इसीलिए सचिव 
बेच्य और गुरु को सत्य बोलने के लिए पूरी स्वतंत्रता दे रक्खी है । 
सचिव, वेय, गुरु तीन जो, प्रिय बोलहिं भय आस | 
राज धरमु तनु त्तीन कर, होहि बेगही नास।॥। 

रामचरितमानस के समाज सें ब्राह्मण ओर गुरुओं का पूरा 
आदर है। भगवान रामचन्द्रजी विश्वामित्र के पेर दबाते हैं। जब 
गुरु बसिष्ठ श्ीरामचन्द्रजी के घर जाते हैं तब वे कितनी विनय से 
उनका स्थागत करते हैं-- 

गह्े चरण सिथ सहिल बहोरी, बोले राम कमल कर जोरी 

सेवक सदन स्वामि आगमनू , संगल-मूल असंगल-दमनू | 

ओरामचल्ड्रजी के युवराज बनाये जाने के संबंध में राजा 
'बृशरथ सब से पहले गुरु वसिष्ठ से सलाह करते हैं। केवल गुरु जी 
ही नहीं बुलाये जाते वरन्‌ सचिव महाजन सकल बुल्लाये; कोई 
बात सीति के विरुद्ध नहीं होती । लंका जीत लेने पर श्रीरामचन्द्रजी 


तुलसीकृत रामायशा श्ष३्‌ 


अपने सहायकों को भूल नहीं जाते प्रति उपकार करों का तोरा, 
सम्मुख होई न सके मन सोरा', तुम्हरे बल में रावण मारा 
इत्यादि वाक्‍्यों द्वारा वे बानरों के प्रति कृतज्ञता प्रकाशित कर 
उनको गौरब देते हैं। हिन्दू-धर्म की जो कुछ मर्यादा है उसका 
मानस में पूर्णतया पालन किया गया है । 
इस ग्रन्थ-रत्न ने हिन्दू आदशो, हिन्दू-भावों ओर हिंन्दू-संस्कृति 
की रक्षा कर एवं हिन्दू-धर्म के भिन्न-भिन्न अंगों में 
हिन्दी-साहित्य सामंजस्य स्थापित कर हिन्दू-धर्म में अद्वितीय 
में रामायण का स्थान पाया है । जिस प्रकार हिन्दू-घ्मे में इसका 
स्थान स्थान अहितीय है उसी प्रकार हिन्दी साहित्य में 
भी कोई ग्रस्थ इसकी समता नहीं कर सकता। 
समुद्र की भाँति यह अन्य अपने विस्तार में जेसा व्यापक है वेसा ही 
इसका भाव-गांभीयें भी अथाह है। मानव-जीवन का कोई ऐसा 
कोना नहीं ज्ञिसको इसने आलोकित न किया हो। सूर, कबीर, 
देव, बिहारी, भूषण ओर मतिराम सभी महालुभावों ने अपनी 
अपनी सूक्तियों से हिल्दी-साषा की शोभा बढ़ाई है, सबमें अपनी 
अपनी विशेषताएँ हैं। किन्तु यदि हम ऐसे एक ग्रंथ को तलाश 
करना चाहें जिसने सारे मानव-जीवन को परिवेशित कर लिया हो तो 
हमको रामचरितमानस का ही नाम लेना पढ़ता है। मानव हृदय 
के अगाध समुद्र में पेठने वाले हिन्दी कवियों में सूर और तुलसी ही 
अग्रगण्य हैं। यह बात अवश्य भाननी पड़ेगी कि सूरदास वात्सल्य 
के वगोन में संसार के साहित्य में अद्वितीय ठहरेंगे, शंगार-बणुन 
में भी सूरदास जी ने कक्षम तोड़ दी है; उनकी भाषा का साधुयें 


श्प४ प्रबन्ध-भ्रभ्नाकर 


भी अनुपस,है किन्तु उनका बृत्त संकुचित है। तुलसीकृत रामायणा 
में यह बांल नहीं है। उसमें कोई बात छोड़ी नहीं गई ओर जिस बात 
को लिया गया है, उसे पूर्णतया अलंकृत कर दिया गया है । स्नेह 
ओर शील, लज्जा और प्रेम, सत्य ओर पुश्र-प्रेम आदि भावों का 
संघ दिखाकर सानव-हृदय का मार्सिक ज्ञान दिखाया गया है। 
ओऔ रामचन्द्र का मर्यादा-पालन, थैये ओर अमुपमर त्याग, दशरथ 
जी की आत्मबलिदान करने वाली सत्यपरायणता, भरत का 
संन्यास, लक्ष्मण की आतृ-भक्ति, हनुमान का सेवा-धर्म, मंथरा 
का कोटिल्य, कैकेयी का तिरियाहठ, सीता का सत्तीत्व, रावण का 
घातक अभिमान--सब बातें किस एक ग्रन्थ में मिल सकती हैं ? 
रामचरित का ओरों ने भी वर्णन किया है, किन्तु उनमें इतनी हृदय 
की आलन्तरिकता नहीं। कोई अलंकारों के प्रवाह में बह गये तो 
कोई छंदों के जाल में फँस गये । मूल नायक के चरित्र सोंदर्य को 
जेसा राम'चरितमानस में दिखाया गया है बेसा कहीं नहीं | तुलसी- 
दास जी ने जो कहना चाहा उसे दृढ़ता ओर प्रभाव के साथ कहा, 
जो बात दिखानी चाही वह सफलता-पूरवक दिखा दी, काव्य-परिपाटी 
का पालन किया, रस ओर अलंकारों का स्वाभाविकता से श्रथोग 
किया, किन्तु उनके कारण सूलभावों का बलिदान नहीं किया । 
मानव-चरित्र की सूक्ष्म से सूदम रेखा पर प्रकाश डाला, धर्म और 
सर्यादा की रक्षा की, सिद्धान्तों का उद्घाटन किया और उत्तमोत्तम 
' सूक्तियों द्वारा जीवन की प्रत्येक स्थिति के लिए उपदेश दिया। इसी 
लिए यह्‌ ग्रस्थ-रन्न हिन्दी-साहित्य का मुकुटमणि गिता जाता है । 


क्लजल >--+ 


२५. सूर सूर तुलसी सप्ती उदगन केशवदास 


यद्यपि तुलनात्मक समालोचना आजकल की उपज समभी 
ज्ञाती है तथापि प्राचीन काल से संस्कृत ओर भाषा में बहुत सी. 
ऐसी साहित्य-संबंधिनी सूक्तियाँ प्रचलित रही हैं जिनमें तुलनात्मक 
समालोचना का बीज पूर्यातया बर्तमान है। उपयुक्त सूक्ति उन्हीं 
सूक्तियों में से है । सूरदास जी के संबंध में इसी प्रकार की और 
भी एक तुलनात्मक सूक्ति असिद्ध है । 

उत्तम पद कवि गंग के, उपमा को बलबीर (बीरबल) | 

केसब अरथनॉभीरता, सूर तीन गुन धीर ॥ 

'सूर सूर तुलसी ससी उडगन केशवदस' में सूर, तुलसी और 
केशब के सापेज्षित महत्त्व का प्रश्न है। वास्तव में सूर ओर तुलसी 
की ही ग्रतिद्वंद्धिता है. । इनमें से किसको 'ससी” और किस को 
सूर' क़ह्या जाय, यही प्रश्न है। उद्गन तो सूर! और 'ससि? से 
बहुत पीछे रह जाते हैं । साहित्य भें इन तीनों फा स्थान जानमे के 
लिए इनके वण्ये-विषय और वरणणन-शेली के बारे में कुछ परिचय 
प्राप्त करना बांछनीय है | तुलना के लिए भेद के साथ समानता की 
आवश्यकता है, क्योंकि दो प्रथक्‌ प्रथक्‌ राह जाने वालों की कोई 
तुलना नहीं हो सकती । तीचों ही महाकवि अपनी-अपनी रीति से 
सगुणोपासक भक्त हैं। स्थागी, महात्मा और भक्त होने के नाते तो 
सूर और तुलसी में विशेष समानता है और राम-भक्त और अबस्ध- 


श्र प्रबन्ध-प्रभाकर 


काव्यकार के नाते तुलसी ओर केशव का विशेष संबंध है । महात्मा 
सूरदास जी ने कथा-प्रसंग और चरित्र-चित्रण की अपेक्षा सफुट 
पदों के सोंदय ओर नखशिख के विशेष बर्णनों की ओर अधिक 
ध्यान दिया है। 

सूर और तुलसी दोनों ही स्वान्त:सुखाय लिखते थे और अपते 
इृष्ट-देव के गुणगान में तज्लीन हो ज्ञाते थे, पर केशवदास जी 
राज्याश्रय में रहे थे और उनकी कविता भी उनके आश्रयदाता की 
रुचि से प्रेरित होती थी। इसके अनिरिक्त फेशवदास जी पंडित और 
आचार्य भी थे और उनकी बहुत सी कविता काव्यांगों के उदाहरण- 
स्वरूप भी होती थी । [यह परिस्थिति केशवदास को सूर और 
तुलसी से एकदम अलग कर देती है। महात्मा तुलसीदास जी तो 
नर-काञ्य करना सरस्वती देवी को वृथा कष्ट देता समभते थे । 

कीन्हे प्राकृत-जन-गुन-गाना, सिर धुनि गिरा लगति पछिताना!। 

सूर ओर तुलसी दोनों ही अपने-अपने इष्ठ देवों के अनन्य 
भक्त थे, किन्तु दोनों के इष्ट देवों में अन्तर है और इनकी अन- 
न्यता में सी भेद है, इसीसे इनके व्ये-विषय में भी विभिन्नता है। 
सूरदास जी गोकुल-विहारी बालक्ृप्ण के उपासक हैं. और उनकी 
भक्ति में सख्य-भाव का प्राधान्य है। गोस्वामी तुलसीदास जी 
धर्तुर्धारी मर्यादा पुरुषोत्तम रामचन्द्र जी के उपासक हैं। ये अपने 
इष्ट-देव को किशोरावस्था में देखते हैं। इनकी भक्ति में दास्यमाव 
के कारण ये अपने भगवान को इतनी खरी खोटी नहीं सुना सकते 
जितनी कि सूरदास जी। सूरदास सरबसु जो दीजे, कारो 
ऋतहि न भाने!। अति अधिकार जनावत थातें अधिक तुम्हारे 

हैं कछु गेयाँ ! वात्सल्य और खूंगार में ऐसी बातें कुछ स्वाभाविक 
भी होती हैं। किन्तु फिर भी ऐसी बातें शायद तुलसीदास जी 
अपने इष्ट देव के लिए नहीं कहला सकते थे | वाल-लीला वर्णन में 
भी रामचन्द्र जी अवनेश के ही बालक रहते है । इसीलिए तुलसीदास 
जी ने लवकुश कांड” नहीं लिखा | केशवदास जी भी अपने इ४- 
देव का इतना भय नहीं करते थे । सूर और केशब में सीधी ओर 
खरी बात कहने का अचश्य आनन्द आ जाता है। सूरदास जी 
#ह लगे दास की भाँति अकड़ भी जाते हैं ओर “बिरद बिन! करने 
की धमकी भी देते हैं किन्तु इसका यह अभिप्राथ नहीं कि 
तुलसीदास जी अपने हृष्ट देव से दूर का ही संबंध रखते हैं। वे भी 
जपालंभ देते हैं किन्तु मर्यादा के भीतर । उनके जपालंभों में भी 
उतकी अनन्‍्यता प्रकट होती है। 
दूबरों को न दूसरो द्वार, राम दयाधाम 
शवरी ही गति बल-बिभव-विहीन की । 

जब बिचारे इतना कह लेते है तब कहीं विरद्‌ को लज्जा आने 

की बात उठाते हैं । 
लागेगी थे लाज वा बिराजम।न बिरुद्हि 
महाराज आज जो न देत दाद दीन की । 

विनय के प्रसंग में कभी-कभी सूरदास भी भी दीतता दिखाने 
में तुलसी के पीछे नहीं रहते । 'में सब पतितन को टीको/ । कुछ 
विद्वानों का ख्याल है कि ऐसे पद सूर ने महप्रभु घल्लमाचाथे से 
दीक्षा लेने के पूषे ही लिखे भे। 

दोनों ही महात्माओं में अपनी अनन्यता में अन्य देवताओं 


श्प्प्प प्रबत्ध-प्रभाकर 


का थोड़ा बहुत तिरसकार किया है, किन्तु तुलसीदासप्ती ने अपनी 
अनन्यता को आधात पहुँचाए बिना ओर देवताओं की उपासना भी 
की है । मर्यादा ओर परंपरा के अनुकूल गणेश जी तथा महादेव 
जी आदि सब से प्राथेना भी की है किन्तु सबके पास राम-भक्त हो 
कर ही गये हैं और सबसे राम-भक्ति ही माँगी है-- 
“बसहि राम सिय मानस सोरे! । 

यद्यपि यह कहना कठिन है कि इन दोनों में कौन बड़ा भक्त है 
तथापि तुलसीदास अपनी दीनता, विनय ओर अनन्यता में सूरदास 
जी से आगे बढ़े हुए प्रतीत होते हैं। उनमें आतंभाव बहुत द्वी उत्कट 
रूप से दिखाई पड़ता है । कविता के सम्बन्ध में हमको इन महा- 
त्माओं के बर्ये-विषयों पर कुछ विचार करने की आवश्यकता है । 

गोवधेन-धारण, कालीदह-प्रवेश, दावानल-पान आदि में यद्यवि 
भगवान छष्णु का लोकीपकारक-रूप प्रकट होता है, तथापि सारे 
जीवन पर विचार करने से उनका लोकरंजनकारी रूप अधिक 
दिखाई देता है। भगवान रामचन्द्र जी में ये दोनों रूप समानता से 
प्रकाश में आते हैं। महात्मा सूरदास जी के बेन में श्रीकृष्ण 
भगवान का ज्ञेत्र ब्रज की लीला में संकुचित है। भगवान रामचन्द्र भी 
का काये जीवन के प्राय; सभी ज्षेत्नों में दिखाई पड़ता है। उनके 
जीवन में सुख और दुःख दोनों ही हैं वरन्‌ सच तो यह है कि 
उन्होंने सुख भोगने की अपेक्षा दुःख अधिक सहा है। रामचरद्र 
जी शील ओर मर्यादा के अबतार थे। वे सर्यादा से एक रेखा भी 
हुटना नहीं जानते थे। श्रीकृष्ण जी के जीवन में लीला आनन्द 
ओर स्वातन्ज्य का भाव अधिक था। इसी कारण सूर और तुलसी 

के बणोनों में भेद है। सूरदास बाल-लीला के वर्णन में अद्वितीय 
हैं क्योंकि उनके इष्ट ही बाल कृप्ण थे । “मैया, कबहुँ बढ़ेगी चोटी, 
किती बार मोहि दूध पिवन भइ यह अजहूँ है छोटी;” “मेथा, मोंहि 
दाऊ बहुत खिक्रायो, मोसों कहत मोल को लीन्‍्हों, तोहिं जसुमति 
कब जायो;” का-सा वात्सल्य-बण न शायद ही कहीं मिलेगा। महात्मा 
तुलसीदास जी ने भी गीत।वली में वाल-लीला का बहुत ही सुन्दर 
बणन किया है किन्तु उसमें थोड़ा-सा राजसी-भाव मिल जाने के 
कारण इतना साधुथे नहीं रहता । इसी प्रकार श्ृंगार-बर्णन में भी 
दोनों महात्माओं के वर्णन में बहुत अन्तर पड़ जाता है। सूरदास 
जी में संयोग ओर वियोग को ऊँची ओर नीची सभी द्शाओं का 
विशद्‌ बगोन आता है। तुलसीदास जी का संयोग श्ूंगार बड़ा मर्यादा- 
पूर्ण है। उनके बरणन में वियोग का दुःख अवश्य है किन्तु उस 
वियोग में मान के लिए स्थान नहीं । एकपल्ली-ब्रत में इर्षा-मान का 
लो प्रश्न ही नहीं उठता, किन्तु तुलसीदास जी के लिए प्रशय-मान भी 
सर्यादा के बाहर था । वह वियोग भाग्य-प्रेरित है, उसमें दुःख की 
सच्ची अनुभूति है। मर्यादा के बन्धन में सीवाजी गोपिकाओं की 
भाँति रामचन्द्र जी को उल्टा सीधा भी नहीं कह सकती थीं। 
उनके उपाल्॑भ में बड़ी ही मीठी कसक सुनाई पड़ती है । 
लखनलादा कृपाल निपटहि' डारियी न बिसारि। 
पालबी सब तापसिन ज्यों राजधरम बिचारि ॥ 

(जिस राजध् के वश मुझ को घर से निकाल दिया है उसी 
राजधर्म के नाते मुझे और तपस्वियों की भाँति पालता” कितना 
दीनता का उपालंभ है ! 

सूरदास जी ने संयोग और वियोग श्वंगार का बणेन ऐसा पूर्ण 
क्रिया है सानों फुरसत में बेठकर किया हो । तुलसीदास जी ने प्रसंग- 
वश उतना ही किया है जित्तना कि मर्यादा के भीतर हो सकता है । 
वाटिका में राम ओर सीता को मिलाते अवश्य हैं किन्तु उनकी परस्पर 
बातचीत नहीं होने पाती | वन-गमन-प्रसंग में खंन्नन मंजु तिरीछे 
नेननि! में सीताजी के आरविज्षेप आदि का वर्गोन करते हैं किन्तु उसमें 
राम ओर सीता का परस्पर व्यवहार नहीं दिखलाया गया है | 

सूरदासजी के लिए बाल-लीला ओर शूंगार-लीला मुख्य विषय 
हैं। तुलसीदासभी में मानव-जीवन के ओर दृश्यों के साथ इनका 
भी बणोन हो जाता है| अब प्रश्न यह है कि सूरदास जी मे अपने 
विषय का बणेन केसा किया है। यद्यपि सूरदास जी कहीं-कहीं कवि- 
परंपरा में पड़ गये हैं तथापि वे अपने मुख्य विफ्यों के चर्णान में 
अपना सानी नहीं रखते। उद्धव-संवाद में तो उन्होंने गोपियों के 
प्रेम की दृढ़ता पराकाष्ठा को पहुँचा दी है। ऐसी दशा को देखकर 
उद्धवजी को अपने तन-मन की सुध भूल ही जानी पड़ी होगी । 
सूरदास जी ने अपने विशेष विषय का बणेन ऐसी उत्तम्ता से किया 
है कि दूसरे कवि उनकी बराबरी नहीं कर सकते,करिन्तु कमी इतनी 
ही है कि उत्का विषय उतना व्यापक नहीं जितना कि तुलसीदासजी 
का और न उनके बर्णनों में बेसा लोक-संगह का भाष है जेसा कि 
तुलसीदास जी के काञ्य में | तुलसीदास जी के काव्य में शिव! 
और पुन्द्रं का योग हो जाता है | कल्ना और सदाचार का 
विच्छेद नहीं होने पाता । सूरदास जी अपना क्षेत्र संकुचित रख 
उसमें खूब कारीगरी दिखाते हैं। तुलसीदास जी अपना क्षेत्र व्यापक 

रखते हुए भी अपने वर्णोनों को सुंदर ओर संबद्ध बनाते हैं । फेवल 
श्रृंगार और वात्सल्य के ज्षेत्र में सूरदास जी तुलसीदास जी से आरे 
बढ़े हुए हैं किन्तु मानव-जीवन के भिन्न-भिन्न रूपों के वर्णन में तथा 
लोक-संग्रह के भाव में तुलसीदास जी अपना सानी नहीं रखते। 
भाषा की दृष्टि से दोनों की भाषाएँ मिन्न-भिन्न हैं। सूरदास 
जी ने शुद्ध ब्रजभाषा में रचना की है ओर उसके स्वाभाविक माधुर्य 
का पूर्णतया लाभ उठाया है। इन्होंने अधिकतर गीति-काव्य लिखा 
है जिसमें काव्य ओर संगीत का बड़ा मधुर सम्मिश्रण होगथा है। 
इन्होंने संस्कृत के तत्सम शब्द बहुतायत से नहीं रखे हैं. और 
संयुक्त बर्णों का भी कम प्रयोग किया है, इस कारण इनके काच्यों में 
अतिकदु दोष कम आने पाये है । इनके काव्य में अलंकारों का पर्याप्त 
प्रयोग पाया जाता है। कहीं तो इनके अलंकार बहुत ही स्वाभाविक 
रूप में आये हैं और कहीं पर वे केवल चमत्कार उत्पादन के लिए 
लिखे हुए मालूम पड़ते हैं--जेसा कि “अदूभुत एक अनूपम्‌ बाग” 
वाले प्रसिद्ध पद में दिखाई पड़ता है कहीं-कहीं सर ने अपने 
अलंकारों की साथक्रता पर भी अकाश डाला है। सूरदास जी ने 
कुछ कूट भी लिखे हैं जिनमें प्रसाद गुण का नितान्त अभाव है। 
गोस्थासी तुलसीदास जी ने अवधी ओर ब्जभाषा दोनों में ही 
काध्य लिखे है। लोगों का कथन है कि गीताबली आदि काब्य- 
पुस्तकें तुलसीदास जी ने सूरदास जी से ही प्रभावित होकर लिखी 
हैं । गीतावज्ञी ओर' कबितावली के छांदों के लिए प्रमभाषा ही 
उपयुक्त थी । यद्यपि तुलसीदास जी का महत्त्व अबधी के दोदा- 
चौपाइयों की पद्धति में अधिक दिखाई पड़ता है तथापि उनके विनय 

के पद बहुत ही संगीतमय हैं ओर उन्होंने अपने सभय की सभी 
अन्य शेलियों को भी अपनाथा है। तुलसीदास जी ने जो 
अलंकार लिखे हैं, वे भी बड़े स्वाभाविक हैं । वे केवल 
चमत्कारोत्पादन के लिए नहीं है बरन्‌ उनसे भावों की गृढ़ता 
ओर वर्य विपय की स्पष्टता भी प्राप्त होती है। गोस्वामी तुलसी- 
दास जी ने शब्दों के चुनाव और प्रथोग में बड़ा कौशल दिखाया 
है | यद्यपि यह शुण सूखास जी में भी है तथापि वह गोस्वामी 
तुलसीदास जी में विशेष रूप से है | न सब बातों से गोस्वामी 
तुलसीदास ज्ञी का स्थान सूरदास जी से झँचा बेठता है । किन्तु 
सूरदास जी में तुलसीदास जी की अपेक्षा माधुय गुण का आधिक्य 
है। जिन महात्मा ने 'सूर-सूर तुलसी ससी” की सूक्ति को प्रचार 
दिया है वे एक तो सूरदास के माधुय गुण से प्रभावित प्रतीत होते 
है, दूसर वे किसी अंश में यमक और अनुप्रास के भी भक्त मालूम 
होते है । 

घुलसी ओर फेशब के सम्बन्ध में इतना ही कहना पर्याप्त होगा 
कि तुलसीदास जी ने सच्चे भक्त की दृष्टि ले कविता की थी। 
गोस्थासी जी में भक्ति-सावना का पहला स्थान है, उससे पीछे वे 
कवि हैं। भक्ति-भाव उत्तका ध्येय और साध्य है और कविता उस- 
का साथन है । इसके विपरीत केशवदास जी प्रधानतया कवि और 
पंडित थे ओर गौण रूप से सक्त थे । उनका राजघरातों से संबन्ध 
होते के कारण उनके वर्णानों में ऐस्वये की साञ्ना अधिक है। केशव- 
दास में चम्तल्कारोत्पादून की भावना का बाहुलय है. । उनमें इतनी 
सरसता नहीं जितनी कि सूर ओर तुलसी में । जिस प्रकार सूर और 

तुलसी ने अपने काव्य में अपना हृदय निकाल कर रख दिया है बेसा 
उन्होंने नहीं किया। उनमें न तो तुलसीदास जी की सी भावुकता 
आई है और न वे तुलसीदास जी की भाँति अन्तर ओर बाह्य 
प्रकृति के चित्रण में सफल हुए हैं। उन्होंने देश ओर काल का 
ध्यान नहीं रक्खा । नाम गिनामे के आवेश में अयोध्या और 
मिथिला के बीच में दक्षिण में होने वाले लोग, इलायची और 
सुपारी के पेड़ रख दिये हैं। ये अलंकारों के विशेष भक्त मालूम 
पड़ते हैं, यहाँ तक कि अलंकारों के प्रेम में उन्होंने वास्तबिकता को 
'गौण-सा कर दिया है। श्लेप-प्रियदा के कारण इनकी भाषा में 
संसक्षत के कठु ओर कठिन शब्द वहुतायत से आते हैं, इस कारण 
उसमें कहीं कहीं कर्णे-कटुता का दोष आ जाता है। 
उपयुक्त दोषों के होते हुए भी केशवदास में बहुत से शाबनीय 
गुण हैं जिनके कारण उन्हें हिल्दी-साहित्य के ज्योतिर्भय पिंडों में 
स्थान मिला है। इनका अपती भाषा पर पूणे अधिकार है। एक%- 
तानता (१(०॥॥0:०79) बचाने के लिए वदलते हुए छंदों को रखने 
में बड़े सफल हुए हैं । इनके राजसी ठाट-बाट के वर्णन बहुत 
सुन्दर है। केशव के कथोपकथन बड़े सभीव और बाक्‌चातुर्य- 
पूरों हैं। धरम का भी इन्होंने बड़ा अच्छा धर्णन किया है। 
इनकी कल्पना भी उपेरा है, किन्तु इनमें भावों की वह सुकुमारता 
नहीं जो तुलसीदास जी में है। वन-गमन के समय तुलसीदास जी 
की सीता रासचन्द्र जी फे चरण-चिह्ों को बचाकर चलती हैं-- 
प्रभु पद रेख बीच बिच सीता, घरति चरन सग चलति सभीता। 
सीय रास-पद अंक बराएँ, लखन चलहि मग दाहित बाएँ । 

इसी अवस्था में केशबदास जी की सीता उनके चरणा-चिह्नों 
पर ही चल कर रामचन्द्र जी के चश्णों से शीतल की हुई प्रथ्वी 
की अपेक्षाकृत शीवल्तता का अनुभव करती है-- 
मारग की रज तापित है अति 
केशव सीव्हि शीतल लागति | 
ज्यों पद-पक्ूज ऊपर पॉयनि 
दें जो चले तेहि ते सुखदायनि |,“ 
इसमें प्रेम अवश्य है किन्तु बहू शील और मर्यादा नहीं जो तुलसी- 
दास जी के कथन में है। केशवदास जी भक्त होते हुए भी अपने इप्टदेव 
तथा उनके अनुयायियों के प्रति खरी खोटी कहलाने में नहीं चूकते। 
इन्होंने विभीषण के भ्रातृ-द्रोह को उपेक्षा दृष्टि से नहीं देखा है। 
आड़ विभीषत तू नर दूपन 
एक तुही कुल को कुलभूपन।। 
>८ 2 >८ 
देव वधू जब ही हरि ल्थायो, 
क्यों तब ही तजि ताहि न आयो ? 
थों अपने जिय के डर आए 
छुट्र, सबे कुल छिद्र बताए। 
जेठो भैया, अन्नदा, राज्ञा, पिला समान। 
ताकी ते पतनी करी, पतनी मातु-समान ॥ 
इन सब सदूगुणों के होते हुए भी भाषा का इनमें वह माधुये 
ओर भावों की बेसी तीत्रता ओर 'अआन्तरिकता नहीं है जिसके 
कारण सूर ओर तुलसी ने सूर और ससी की पदवी पाई है । 

तंत्री-ताद कवित्त-रस, सरस राग रति-रंग । 
अनबूड़े घूड़े, तरे, जे बूढ़े सब अंग। 
कविबिर बिहारी उन सहृदय, सरस एवं भावुक महापुरुषों में 
से है जो तंत्री-नाद, फवित्त-सरस, सरस राग और रति-रंग में सब 
अंग बूड़े होने फे कारण ही 'तरे! कहें जा सकते है। आत्मख्याति 
में अशृन्ति रखनेवाल भारत के अन्य महापुरुषों की भाँति इन महा- 
कदि का जीवन-चरित्र भी अज्ञानतिमिराच्छादित है। सतसई में 
कुछ ऐसे दोहे अवश्य पाये जाते हैं, जो इनके जीवन-चरित्र-सम्बन्धी 
अन्धकार में आलोक की एक ज्षीणा-रेखा उत्पन्न कर देते है | 
इनका जन्मस्थान ग्वालियर राज्य के बसुआ गोबिन्दपुर में 
होना बललाया जाता है। ये साथुर ब्राह्मण ( चतुर्वेदी ) कहे जाते 
हैं । इनके वंशन बूँदी राज्य में अब भी बतेमान हैं । 
इनका जन्म संवत्‌ १६६० में वतलाया जाता है । ये जयपुर 
के महाराजा जयसिंह के, जिनकी ग्रशंसा में इन्होंने दो चार दोहे 
लिखे हैं, आश्रित थे। इन्होंने संबत्‌ १७१६ में अपनी असखिद्ध 
'सतसई' ससाप्त की थी-- 

संबत्‌ ग्रह ससि जलधि छिति, छट तिथि बासर चंद । 
चेत्र मास पख कृष्ण में, पूरन आनेंद कंद ॥के 
इससे उस समय उनकी अवस्था ५६ बपे की बेठती है। इस 
दोहे से वथा महाराज के समय से जो कि संवत्‌ १६७६ से १७०४ 
तक रहा, कवि का जन्म १६६० में होना युक्ति-संगत प्रतीत होता 
है। इनकी मृत्यु १७१६ के दो चार बे बाद हुई होगी। इनके 
पिता का नाम केशव था। 
प्रगट भए ट्विज्नराज कुल, सुबस बसे बज आय | 
मेरे हरो कलेस सब, केसो फेसो-राय ॥ 
इस दोहे में कबि से अपने पूज्य पिता की श्रीकृष्ण से केशव 
नाम में तथा अन्य गुणों में समानता दिखला कर वन्द्ना की है। 
द्विज्राज कुल ( कृष्णपक्त में चन्द्रदेश ओर पिता के पत्त में, 
ब्राह्यया-कुल, द्विजराज चन्द्रमा और ब्राह्मण दोनों को कहते हैं ) 
में दोनों का जन्‍म हुआ है ओर दोनों स्वेच्छा से ब्रज में बसे थे। 
इनका वाल्यकाल बुन्देलखंड में व्यतीत हुआ था ओर जवानी में 
मथुरा जी में रहे । इस सम्बन्ध में भी एक दोहा प्रचलित है । 
जन्म ग्वालिथर जानिए, खंडलुँदेलि बास। 
तरुनाई आई सुखद, मथुरा बसि सुखराल॥ 
बुन्देलखंड में बाल्यकाल व्यतीत करने की बात उपयुक्त 





कप्मह न्‍+ नवग्रह अर्थात्‌ ६, ससि चन्द्र १, जलधि ८-राससिन्धु तू 
७, छिति हन्‍पृध्वी +- १, उसको उल्लटा करने से १७१६ होजाते हैं । 
संख्याएं इकाई क्री ओर से गिन कर लिखी जाती हैं| 

दोहे तथा उनकी कविता में लिखिबी, गनिबी, देखिबी, लाने, बीघे, 
गुहारि आदि बुंदेलखंडी शब्दों फे बाहुल्‍य के साथ आने से 
ग्रमाशित होती है । स्वर्गीय काव्य-म्मेज्ञ पंडित पद्मसिह शर्मा इस 
मत से सहमत नहीं मालूम होते । उन्होंने देखिग्री, गनित्री शब्दों 
को ब्रज्ञभाषा का अपवाद नहीं साता ओर अपने मत के समर्थन 
में तुलसीदास जी की भाषा में भी ऐसे शब्दों का प्रदर्शन किया है। 
पर वह तो इस बात को पुष्ट ही करता है, कि ये बुन्देलखंडी प्रयोग 
हैं, क्योंकि तुलसीदासजी तो, राजापुर के निवासी होने के कारण 
बुन्देलखंडी थे ही । हाँ, सूरदास जी की बात जरूर कुछ मानने 
योग्य है किंतु गनिबी ओर देखिबी के अतिरिक्त लाने आदि अनेक 
बुन्देलखंडी शब्द हैं, जो सूरदासजी की कविता में नहीं मिलते 
- हैं। सूर या तुलसी के प्रयोग से शब्दों की भाषा तो बदल नहीं 
जायगी । यदि बिदारी ने यह न लिखा होता कि उन्होंने बाल्यकालं 
बुन्देलखंड में बिताया तो ये अ्रयोग आकस्मिक कह्टे जाते। 

ग्वालियर से बुन्देलखंड जाना कुछ कठिन नहीं है । 
' ससुराल से निराहत होकर वे अयपुर-दरबार गये। सुस- 
राल से निराह्रत होने की बात निम्न-लिखित दोहे से पुष्ट होती है--- 

आवत जात न जानिए, तेजहिं तज्ञि सियरान। 
घरहिं जँवाई लो धत्यो, खरों पूस दिन भान।। 

जयपुर दरबार में इन्होंने निम्नलिखित एक दोहे से अपना प्रभाव 
जमा लिया था। महाराज जयसिंह अपनी नवेत्ी रानी के अनुशग 
में ऐसे फँस गये थे कि उन्हें राज-काज की कुछ चिंता स थी, मंत्री 
हैरान थे। ऐसे समय महाकवि विद्दारी ने यह दोहा लिख भेजा-- 

नहिं पराग, नहिं मधुर सधु, नहिं विकास इंहि काल । 
अली कली ही सों बँध्यो, आगे कौन हवाल ॥ 
इस दोहे ने अभीष्ठट काये कर दिया । पढ़ते ही महाराज की 
आँखें खुल गई, उस एक दोहे ने महाराजा जयसिंह को अन्‍न्तःपुर 
के हासबिलास से बाहर निकाल क्र राजकाज में प्रवृत्त कर 
दिया । इसको कहते हैं काल्‍्ता का सा मधुर उपदेश । 'हित॑ मनो- 
हारि च दुलेभ॑ बच:? कवि ही कह सकते हैं । 
कहा जाता है कि सहाराज जयसिह में उसी दिन से इनको 
एक-एक दोहे पर एक-एक अशर्फी देने का वचन दिया, तभी 
सतसई का निर्माण हुआ । 
राजा के आश्रित होते हुए भी ये महाकबि बड़ी स्वतस्त्र 
प्रकृति फे थे । देखिए शाहजहाँ का पक्ष लेकर हिंदुओं के खिलाफ 
लड़ने वाले अपने आश्रय-दाता को इन्होंने बाज की अन्योकित 
द्वारा कैसी शिक्षा दी है-- 
स्थारथ सुकृत न स्रम व्था, देखु बिहंग विचार | 
बाज पराये पानि पर, तू पंछीहि, न मार।॥ 
कहा जाता है कि बादा की हुई सात सो अशर्फियाँ महाराज 
जयसिंह से इनको नहीं मिलीं । स्रंभव है ऐसा हुआ हो किन्तु 
बिहारी ने “तुमहूँ कान्ह सन्तों भए आजकल के दानि” इस मृतु 
उपालंभ के सिवाय कुछ भी नहीं कहा । इतना ही नहीं वरन्‌ 
जयसिंह की अशंसा ही की है--मेंट होत जयसाह सों भाग्य 
चाहियत साल! | ये बढ़े संतोषी भगवदधक्त और सौम्य स्वभाव 
के थे। 

कोऊ कोरिक खंग्रही, कोझ लाख हजार। 
मो संपति जदुपति सदा, बिपति बिदारनहार ॥ 
ये प्रतिभाशाली कबि तो थे ही, इसके अतिरिक्त हर 
विषय के प्रकांड पंडित भी थे। इन्होंने अपनी सतसई में प्रायः 
सभी विषयों को जानकारी का परिचय दिया है । निम्नलिखित दोष्टे 
में ज्योतिष ओर राजनीति के ज्ञान का झंगार में क्या ही अच्छा 
लपयोग किया है-- 
दुसह दुराज प्रजानि को क्यों न बढ़े दुख दंद। 
अधिक अँधेरो जग करत, मिलि सावस रवि चंद || 
वय:सन्धि में शेशव ओर थोवन की दुअमली होती है, इसी से 
देखने वाले को अधिक पीड़ा होती है। यह तो रही शृंगार की 
बात, किन्तु व्यवहार में दो अधिकारियों के हाथ की बात सदा दुख- 
दायिनी होती है, एक काम के लिए एक्र ही उत्तरदायी होना 
चाहिए, अमावस के दिन सू्ये ओर चन्द्र के एक साथ एक राशि 
में आजाने से अंधकार बढ़ जाता है । 
श्रृंगार में वेद्यक ज्ञान को भी लगाया है। ज्वर में सुदशन चूर्ण 
दिया जाता है । बिरह के विषमतस ताप से जलती हुई नायिका को 
बढ़े[ही सुंदर श्लेष द्वारा नायक से सुदशन देने की प्राथेना की गई है--- 
यहू विनसत नग राखिके, जगत बड़ो जस लेहु। 
जरी विषम ज्वर ज्वाइये, आय सुदशन देहु।॥। 
कवि को सांख्य ओर वेदान्त शासत्र का भी अच्छा ज्ञान था--- 
जगत जनायो 'जिंहिं सकल, सो हरि जान्यो नाहिं। 
ज्यों आ्रँखिन सब देखिये, आँखिन देखी जाहि।॥ 


२०० अबन्ध-प्रभाकर 


सांख्यशास्र ( सांख्यतत्व कौमुदी ) में बतलाया गया है कि 
अति सूक्ष्म चीज़, अति निकट वाली चीज़ जेसे आँख की स्याही 
ओर अति दूर की चीज़ इत्यादि दिखाई नहीं पड़ती हैं । यहाँ पर 
उसी कारिका की कल्नक है । वेदान्त के कीटभज्ी आदि दृष्टान्तों 
को भी कवि ने अपनाया है । वेदान्त के सिद्धान्तों का नीचे फे 
सोरठे में बहुत ही उत्तम चर्णन है-- 
मैं सममधों निरधार, यह जग काँचो काँच सों। 
एके रूप अपार, ग्रतिबिबित लखियत जहाँ ॥ 
ब्रह्म सत्यं जगन्मिथ्या ज्ञीवो अहव नापर:' जो वेदान्त का 
सार है, उसका सार इस दोहे में आ गया है । 
कवि अपने समय के विज्ञान से भी परिचित थे । नत्ष के पानी 
की उपसा देते हुए दो स्थानों में उन्होंने बतलाया है कि पानी जितने 
ऊँचे से डाला जाता है उतना ही ऊपर जढ़ता है और फिर वह 
नीचे ही गिरता है। पानी अपनी सतह तक पहुँचता है. (५४/४६८४ 
#7098 4(8 0४7 ०४८)) इस सिद्धान्त को वे जानते थे और इसका 
कान्यमय बणुन भी उन्होंने अच्छा किया है । 
नर की अरु नल मीर की, गति एक करि जोह | 
जेतोी नीचो हो चले, तेतो झँचो होइ ॥ 
हु थश है ्‌ 
कोटि जतन कोऊ करो, परे न प्रकृतिहिं बीच । 
नत्ल बल जल झँचे चढ़े, अंत नीच को नीच ॥ 
इसके अंतिरिक्त किबंलनुमा ओर गेंद के उछल्ने-गिरने आदि 
के बन से कवि की वेज्ञानिक रुचि का परिचय मिलता है। 

सब ही तन समुहात छन, चलत सबन दे पीठ । 
वाही तन ठहराति यह, किबुलनुमा लो दीठ ॥ 
नीच हिये हुलसी रहे, गछदे गेंद को पोत। 
ज्यों-ज्थों माथे मारिये, त्यों-त्यों हँचो होत ॥ 
दो दर्षणों के बीच में जब कोई चीज़ रख दी जाती है तब 
उसके अनेक प्रतििंब दिखाई देते हैं, इस सिद्धान्त को बहु- 
प्रतिबिम्ब (१(४]४9]९ 0)92८६) का सिद्धान्त कहते हैं । इस 
सिद्धान्त को ध्यान में रख कवि ने शरीर की द्युति-वर्णन करने में 
क्या कमाल हासिल क्रिया है-- 
अंग अंग प्रतिबिब परि, दरपन से सब गात । 
दुहरे, तिहरे, चोहरे भूपन जाने जात ॥ 
कवि ने मानवीय प्रकृति एवं बाह्य-प्रकृति का भी अच्छा 
निरीक्षण किया है। यद्यपि श्रृंगार उनका प्रधान विषय है तथापि 
उन्होंने भक्ति ओर ज्ञान दोनों का अच्छा बेन किया है, कहीं- 
, कहीं मधुर हास्य भी मिलता है । 


चिर जीबो जोरी जुरे, क्यों न सनेह गंभीर । 
को घटि ये त्ृषभानुजा, वे हलधर के वीर || 


यद्यपि बिहारी शूंगारी कवि हैं, शूंगार-संबंधी कोई प्रसंग-- 
नख-शिख, नायिका-भेद, मान, प्रवास इत्यादि--उन्होंने अछूता 
नहीं छोड़ा है ओर इस बणेन में स्थान-स्थाम पर वे ओचित्य की 
सीमा का उल्लंघन भी कर गये हैं, तथापि अन्य खूंगारी कवियों की 
भाँति उनका वर्णन उतने में ही संकुचित नहीं हो ज्ञाता | वे सौंदर्य 

का व्यापक रूप भी जानते थे। वे उसे नख-शिख में न भुलाकर 
उनसे भिन्न एक विलक्षण पदाथ मानते थे -- 
अनियारे दीरग ध€गनि, किती न तरुनि समान । 
वह चितवनि ओरे कहछू , जिहि बस होत सुन ॥ 
क्षण-क्षण नवीनता धारण करने का कारण यह अलोकिक 
सौन्दर्य चित्र की सीमा सें वेष्टित नहीं हो सकता, इसीलिए इसके 
वर्णान में चतुर चितेरे भी कूर हो जाते हैं | 
लिखिन बेठि ज्ञाकी सबिहि, गहि गहि गरब गरूर | 
भये ने केते जगत के, चतुर चितेरे कूर ॥ 
भाव-सुकुमारता में भी बिहारी अपना प्रतिद्वंद्दी नहीं रखते। 
देखिए कैसा कोमल भाव है। हृद्यस्थ नायक की शान्ति भंग होने 
के भय से नायिका मान-सम्बन्धी सिख्ावन सुनना नहीं चाहती, 
बह उसको शब्दों से नहीं मना करती, परन्‌ नेत्रों के संकेत से काम 
लेती है । 
सखी सिखावति सान-विधि, सेननि बरजति बाल | 
हरुये कहु भो हिय बसंत, सदा बिहारीलाल ॥ 
बिहारी ने जैसा मानवीय प्रकृति का सूक्ष्म वर्णन किया है बेसा 
ही उतका भाषा पर अधिकार है । मधुर रस के लिए उन्होंने 
समाधुयेमयी बज-सापा का प्रयोग कर मणि-कांचन संयोग उपस्थित 
कर दिया है । शब्दों के चित्र से खिंच जाते हैं और हम शब्दों के 
बहाव में बहने लगते हैं; देखिए--- 
सघन कुंत छाथा सुखद, सीतल मंद समीर । 
मन हे जात॑ अजो वहै, वा जमना के तीर ॥ 

दोहा-सा प्रचलित छोटा छंद चुनकर उन्होंने लाघब का गुण 
खूब निभाया है, फिजूल भर्ती नहीं भरी । अन्य त्रजभाषा कबियों 
की भाँति उन्होंने शब्दों को तोड़ा मरोड़ा नहीं है। जहाँ तक हुआ 
शुद्ध रूप रकखे हैं । यद्यपि गाधा-सप्तशती, आर्या-सप्ततती, अंगार 
सतसई आदि कई प्राकृत ओर हिन्दी की सतसइयाँ हैं, तथापि 
पेनी दीठि, अनोखी सूक, पद्‌-लालित्य और शब्बों की बहु-व्यंजकता 
के कारण बिहारी-सतसई अद्वितीय है । यह्‌ सतसई शल्गञार-रस 
का भी खज्ञार है। अन्य सतसहइयों के होते हुए भी सतसई कहने 
से इसी सतसई का बोध होता है। इसी के लिए कहा गया है--- 
सतसहइया के दोहरे, ज्यों लावक के तीर । 
देखन में छोटे लगें, घाव करें. गंभीर ॥ 


धमकी 
फः 


२७, देव ओर बिहारी 


जब लोग साहित्य-संबंधिनी (समालोचनाओं का रुचि-पुथ्वेक 
अध्ययन करने लगते हैं तब मतभेद के कारण अनेकानेक वाद 
उपस्थित हो जाते हैं। वादों का पेदा होना साहित्य की सजीवता 
का चिह्न है। सिश्रबंधुओं ने अपने “हिन्दी नवरत्नः में महाकवि 
देव को तुलसी ओर घूर के पग्चात्‌ तीसरा स्थान दिया है। थ्री 
पद्मर्सिह शर्मा, लाला भगवानदीन तथा अन्य कई बिद्दानों के मत 
से देव इस पद के अधिकारी नहीं हैं । उन लोगों की दृष्टि में देव 
को यह गोरब देना कम से कम महाकबि बिहारीलाल के प्रति 
खन्‍्याय करना है। इसके पक्ष तथा विपक्ष में दो दल खड़े हो गये 
थे--एक ओर तो मिश्र-परिवार जिसमें श्री कृष्णबिहारी मिश्र भी 
शामिल हैं और दूसरी ओर ओी पद्मसिंह शर्मा, लाला जी और 
उनके अनुयायी थे। दोनों ही दल्नों ने अपने-अपने पक्त में बहुत 
सी युक्तियाँ ओर उत्तमोत्तम उदाहरण पेश किये हैं । 

घास्तव में समालोचना का कार्य साहित्यिकों को स्कूल के 
विद्यार्थियों की भाँति नंबर देने का नहीं है । प्रत्येक कवि की कुछ 
विशेषताएँ होती हैं और वह उनमें दूसरे कवियों से बढ़ा-चढ़ा 
होता है। समालोचक का कार्य कवि की विशेषताओं तथा उसके 
दृष्टिकोण को सममा देना है। समालोचक पाठक और लेखक था 


देव और बिहारी रब 


कवि के बीच में दुभाषिये का काम करवा है। हाँ! समालोचक 
को यह अधश्य देखना पड़ता है कि कबि वा लेखक ने अपने वश्ये- 
विषय की सार्मिक बात जान ली है या नहीं और उसे जान कर 
उसने अपने ज्ञान की किस प्रकार अभिन्‍्यक्ति की है अर्थात्‌ वह 
दूसरों फो प्रभावित करने में कहाँ तक समथे हुआ है ? 

देव ओर बिहारी दोनों कवियों का वस्ये-विषय तो प्राय: एक 
ही है | दोनों ही श्वृंगारी कवि हैं । दोनों ही की प्रतिभा रीतिकाल 
के वालावरगा में विकसित हुई है। दोनों ही ने त्रज-भाषा की ललित 
कलित बानी को अपनाया है। किंतु दोनों ही की विषय ओर भाषा 
संबंधिनी अपनी-अपनी विशेषताएँ हैं। जहाँ ये समानताएँ तुलना 
के कार्य को सुलभ बनाती हैं. वहाँ उनकी विशेषताओं के कारण 
यह कारये अत्यन्त दुष्कर हो जाता है। 

विपय एक होते हुए भी देव से संयोग रंगार के आनंद का 
बड़ा सुंदर ओर पिशद बणेन किया है। उनकी अलुप्रास-मयी 
भाषा पाठकों को आरन॑द-लहरी में भम्न कर देती है। बिहारी के 
वियोग-#ृंगार की संतापिनी परन्तु पावनी पावक ज्वाला पाठकों के 
कोमल हृदय को पिघक्ला देती है। यथ्वपि बिहारी की विरह-संबंधिनी 
अत्युक्तियाँ कददी-कहीं अस्वाभाविक हो गई है तथापि उनमें कल्पना 
की ऊँची उड़ान दिखाई देती है। “आली बाढ़त पिरद्द ज्यों 
पाँचाली को चीश “कर ते मीड़े कुसुम लो” आदि बड़े मार्मिक 
बन हैं। देव के वियोग-संबंधी पद थी अच्छे हैं परन्तु संयोग 
श्रृंगार का वर्गात उनकी विशेषताओं में से है । वियोग में देश का 
मान-पर्णोन बहुत अच्छा है; घड़े बड़े सप्तम ते आँसू भरि-भरि 

ढरि, गोरो गोरो मुख आज ओरो सो बिलानो जात” में थोड़ी 
अत्युक्ति होते हुए भी बहू बहुत मनोहर है । 
बिहारी ने सोंदय का भी अच्छा वर्णन किया है। सोंदर्य के 

वबरणोन में बिहारी अलंकारों के पत्तपाती नहीं हैं । बिहारी की कविता 
में आभूषणों का स्थान बहुत नीचा है ! वे किसी कृत्रिम मंडन 
को नहीं चाहते, अंगराग को भी वे आरसी पर के उसास की भाँति 
शरीर की घुति को फीका करने वाला सममते हैं । जहाँ कहीं आभू- 
षणों का चणन किया है. वहाँ उनको शरीर की स्वाभाविक शोभा 
के आगे घुतिहीन बतलाने के लिए । कहीं तो उनको '्रपन के से 
मोर? कहा है और कहीं कह दिया है कि 'हग पग पोंछन कों 
किए भूषण पायंदाज! । देव ने सालंकार नायिकाओं का वर्णन 
किया है। सोंदर्य के आकषेणा को दोनों ही मानते हैं, किंतु बिहारी 
द्रष्टा की रवि को भी स्थान देकर अधिक मनोबेज्ञानिक हो गये 
हैं। देव ने जो सोंदर्य सागर में डूबने वाली आँखों का बन किया 
है बह बहुत ही सुंदर है-- 

धार में धाय ध्ीं निरधार हे. जाथ फसीं उकसीं न अबेरीं, 

री आऔँगराइ गिरी गहरी गहि फेर फिरी ओ घिरी नहिं घेरी। 

देव कछू अपनो बसु ना रस लालच लाल चिते भई चेरीं, 

बेगहि थूड़ि गई पैंखियाँ अँखियाँ मधु-की मखियाँ भई मेरी ॥ 


आँखों को मधु की सवखी बनाने में घढ़ी गूढ़ ब्यंजना है। मधु 
की मक्‍्खी अपने ही बनाये हुए मधु में आप फँस जाती है | वास्तव 
में सोदये-बोध सी सधु-चयन की भाँति है । सधु होता तो फूल में 

है कितु गधु-मक्षिका ही उसका चयन कर सकती है । इसी प्रकार 
रखसिक ही सोंद्य-बोध कर सकता है । 

देव ने शुद्ध प्रेम का भी बहुत उत्तम बणन किया है । उनका 
दिया हुआ प्रेम का लक्षण बहुत ही बढ़िया है । 

सुख दुख में है एक सम, तन सन बचनलन प्रीति। 

सहज बढ़े हित चित नयो, जहाँ सुम्रेम प्रतीत ॥ 

किंतु इसी के साथ विषय-जत्य प्रेम के वर्णन में भी वे 
बढ़े-चढ़े हैं. । विद्ारीलाल ने भी प्रेम की तल्लीनता का अच्छा 
वर्णन किया है । 

कीन्हें हूँ. कोटिक जतन, अब कहि कारें कौन! 
मो सन भोहन रूप सिल्ति, पानी में को ल्ोन॥ 

प्रकृति-पर्यवेज्ञण, कल्पना की उड़ान तथा बिचार की बारीकी 
में लोग बिहारी को बढ़ा हुआ मानते हैं। स्वयं मिश्र-बन्धुओं ने 
भी इस बात को मान कर अपनी निष्पक्षता का परिचय दिया है। 
भाउञुषी प्रकृति के संबंध की जितनी बातें इस महाकवि ने 
लिखी हैं, और जितने चोज निकाल कर इन्होंने रख दिए हैं, उमके 
आधे भी शायद हिंदी-भाषा का कोई अन्य कवि नहीं रख सका 
होगा । यद्यपि मानवीय प्रकृति के ब्णोन के संबंध में यह कहना 
कठिन है. कि देव और बिद्दारी में कौन बढ़ा हुआ है तथापि बाह्य 
प्रकृति के ज्ञान में बिहारी अबश्य बढ़े हुए पंतीत होते हैं. । कपूर- 
भणि, नल में पानी उठना, किखुलनुमा, रंगों के मिश्रणा, प्रहों के 
प्रभाव, आरसी पर के उसांस का उल्लेख कर बिहारी ने अपनी 
बहुझता का परिचय दिया है। इसमें कोई आश्रय की भी बात 

नहीं है । यद्यपि देव ने बिहारी से अधिक पर्यटन किया था तथापि 
बिहारी के आश्रयदाता देव के आश्रयदाताओं से कहीं बड़े भरे और 
उनको संसार-संबंधी ज्ञान ग्राप्त करने के ज्िए अच्छा श्रवसर 
मिला था, बिहारी ने उस अक्सर का पूर्ण लाभ उठाया था । वास्तव 
में इस सह्ाकवि के संबंध में कहे हुए मिश्रबंधुओं के यह वचन 
कि 'ज्ञाकी दीठि की मिलत न कहूँ मिसाल' बिलकुल ठीक हैं। 

देव ले पेनी दीठि की कभी को अपने आचायेत्व और काब्यांगों 
के वर्णन में पूरा किया है। देव का काव्यांग-बणन इतना अच्छा है 
कि रीति-काल का कोई भी कवि उनकी बराबरी नहीं कर सकता | 
केशव और मतिराम उनके मुकाबले में अवश्य खड़े हो सकते हैं । 
केशव का आचार्यत्व सर्वेमान्य है, किन्तु उनके उदाहरण इतने सुंदर 
नहीं हैं । मतिराम की भाषा और उदाहरण अच्छे हैं किस्तु वे 
आचायेत्व में देव को नहीं पाते । बिहारी ने यद्यपि लक्षण नहीं 
लिखे तथापि उन्होंने भावों, नायिका-भेद और अल्ंकारों के वर्णन 
इतने सुंदर लिखे हैं कि यदि वह्‌ ऋ्रम लगा कर लक्षण भी लिख 
देते तो उनका बहुत सुंदर रीति-प्रन्थ बन जाता। तब भी वे 
आचायेत्व में देव की बराबरी नहीं कर सकते थे। 

अलंकार-विधान में दोनों ही आचाये बढ़े-चढ़े हैं, किन्तु इसमें 
इन दोतों कवियों की विशेषताएँ है। देव उपमा और स्वभावोक्ति में 
बढ़े हुए हैं, बिद्वारी ने अत्युक्तियों का अच्छा चमत्कार दिखाया है । 
बिहारी ने नाक, कानन, तरथोना, भुक्तन आदि शढ्दों के ोप से 
बहुत लाभ ज़ठाया है, किन्तु आज-कल इस शब्दजाल में लोग कम 
फुँसते हैं । 

देव ने भक्ति, ज्ञान तथा वेराग्य आदि आध्यात्मिक विषयों 
का अच्छा बरणौन किया है, बिहारी ने जो आध्यात्मिक विषयों की 
बानगी दी है वह भी बहुत ही सुंदर है । 

भाषा के सम्बन्ध में दोनों ही कवियों ने बड़ी सुन्दर पदावली 
की योजना की है । यद्यपि बिहारी के शब्दों की शुद्धता के सम्बन्ध 
में पंडितों का छुछ मत-मेद है तथापि यह बात अवश्य कहनी 
पड़ेगी कि दोनों ही कवियों का भाषा पर पूणो अधिकार है | देव 
के पदों में अनुप्रास का अधिक चमत्कार है भोर छोरि छोरि, तोरि 
तोरि, मोरि मोरि, लोरि लोरि आदि पुनराज्तित्तमय शब्दों को 
रख कर उन्‍होंने एक सुमधुर संगीत उत्पन्न कर दिया है । बिहारी 
के पास इतने शब्द-बाहुल्य के लिए स्थान कहाँ है, फिर भी वे 
अपने छोटे छनन्‍्रों में शब्दों का अच्छा चमत्कार उत्पन्न कर 
सके हैं-- 

किती न गोकुल कुल-बधू | काहि न किहि सिख दीन! 
कोने तजी न कुल गली, ही. मुरली सुर-लीन। 

वास्तव में इन दोनों महाकवियों के शुरु इनके छन्‍्द्‌ के चुनाव 
पर भी निभेर हैं। देव ने अपने विचारों की व्यंजना के लिए घना- 
ज्षरी और सबेये चुने हैं ओर बिहारी मे दोहा चुना है । दोनों ही 
छत्दों की प्रथक्‌ प्रथम विशेषताएँ हैं। बढ़े छन्द में भावों के पूर्ण 
बिकास की गुंझाइश रहती है । रस की परिपक्कता भी अच्छी होती 
है, बरणणन सांगोपांग होज्ञाता है ओर मन पर जो प्रभाव पड़ता है 
बह भी कुछ देर तक रहता है । इसमें केवल इतना ही ध्यान रखना 
पड़ता है कि शब्द भरती के न भरे जायें, शेथिल्य न आने पाय 

ओर बराबर एक-सा चमत्कार रहे । देव ने इस बात को पूरा 
निभाया है | उनके लंबे-लंबे छंदों में कहीं शेथिल्य नहीं आया। 
दोहे में शेथिल्य तो कम आने पाता है किन्तु कहीं-कहीं भावों का 
संकोच अवश्य करना पड़ता है | कुशल कवि के हाथ में दोहा थोड़े 
शब्दों द्वारा बहुत से अथे की उ्यंजता कर एक अपू्े सोन्द्य की 
सृष्टि कर देता है । सतसई के दोहों के लिए हीक ही कहा है 
दिखने में छोटे लगें घाव करें गंभीर! । व्यंज़ना का आधिक्य 
अच्छे काव्य का लक्षण है। इसमें कहीं-कहीं प्रसाद गुण की कमी' 
हो जाती है । बड़े छंदों में म्रसाद शुण लाने को अधिक गुंजाइश 
रहती है । दोनों महाकदियों ने अपने-अपने छल्दों का पूरा-पूरा 
लाभ उठाया है और उनके दोषों से बचे रहे हैं। दोनों ही ने जमता 
को अपने-अपने रचना-चातुय से खूब प्रभावित किया है । यदि 
बिहारी का अभाव अधिक दिखाई पड़ता है तो वह सतसई की सुत्त- 
भता ओर प्रचार के कारण है, हाँ इतना अवश्य है कि पुस्तक का 
प्रचार भी उसके गुण का चयोतक होता है । 

वास्तव में दोनों महाकवि हिम्दी-साथा साहित्य के शूंगार हैं। 
देवताओं में से किस को छोदा कहा जाबे और किस को बड़ा ! 
पं० ऋष्णबिदारी मित्र के शब्दों में यही कहते बनता है कि “बिहारी 
लाल की कविता यदि जुह्दी या चमेली का फूल है तो देव की 
कविता गुलाब या कमल कुसुम है। दोनों में सुवास है । पिन्‍म- 
मिन्‍न लोग सिल्त-मिल्न सुगंध के प्रेमी हैं ।” 


२८, मह्दाकवि भूषण को कविता की विशेषता 


महाकवि भूषण ने समय की गति को पहचाना ओर बीर 
काप्य लिखा । वे स्वतंन्त्रता के ग्रेमी थे । बंधन ओर परतंत्रता उन्हें 
चुमती थी । भूषण को हिंदुत्व का अभिमान था। उनकी वाणी 
हिंदूजाति की वाणी है । वे हिंदुओं के प्रतितिधि कवि हैं । रीति- 
काल में श्ज्भारी कविता का ग्राधान्‍्य था । उस समय कोई विरला 
बीर ही 'साथर सिंह सपूतः की भाँति पीटी हुईं लीक से हट कर 
घीर-काव्य लिखने का साहस कर सकता था । वीर-काब्य लिखने 
का समय आ गया था । हिन्दूज्ञाति के सूये छन्नपति शिवाजी 
का उदय हो रहा था । परस्पर की मारकाट में सफलता को वे 
वीरता का भाप-दंड नहीं मानते थे । उनमें हिंदुत्व का अभिमान था, 
किन्तु बदलते हुए समय की गति को पहनचानना सहज कार्य त 
था। सच्चे कवि की भाँति भूषण विकासोन्मुख स्वतंत्रता के भावों 
से चिह्नित होने लगे ओर उन्होंने उन भावों को अपनी वीर-वाणी' 
में मुखरित किया । वे स्वतंत्रता के पुजारी थे । इसी लिए उन्होंने 
वीर केशरी शिवाज्ञी का आश्रय अऋहण कर कबिता में हिन्दूज्ञाति 
का प्रतिनधित्व किया । भूषण की कविता की तीम भुख्य विशेषताएँ 
कही जा सकती हैं--१, जातीयता की भावना, २. ऐतिहासिकता, 
३. मौहिकता और सरक्ष भाव-ध्यंजला । उनकी इन विशेताओं 
को सम्यक्‌ रूप से हृदयंगम करने के लिए हमें उस समय तक के 
हिन्दी साहित्य पर एक विहंगम दृष्टि डालती होगी । 

यद्यपि हिन्दी साहित्य के प्रारंभिक काल में वीर कवियों का 
भीमगजन ही अधिकतर सुनाई दिया, तथापि उन बीर कवियों की 
कविता में ज्ञातीयंता की भावना या किसी महान्‌ उद्देश्य को प्रेरणा 
का सबेधा अभाव था । वे राजाश्रित कवि अपने नायक के प्रेम, 
युद्ध और कीत्ति-बर्णन में ही, चाहे वह उसके अनुरूप हो अथवा 
ने हो, अपनी प्रतिभा का उपयोग करते रहें | अपने नायक के परा- 
क्रम तथा उसके शन्न-कन्या-हरण आदि ऋझत्यों का अत्युक्तिपूर्णं 
वर्गोन करने में या रणाज्ेत्रों में लाकर बीरों के हृदय में उत्साह की 
उमंगें भरने में वे अपने कक्तेव्य की इतिश्री समझते रहे । उसके 
घाद जब देश मुललमानों के शासन में आगया, जब देशी रजबाड़ों 
से विदेशियों को आत्म-समर्पणा कर दिया, तब इन बीरगाथाओं 
की रचना में शिथिलता आगई । जनता आतंकित और हताश होकर 
आत्म-बिस्मृत-सी होगई थी । उस हृताश जनता को अब भग- 
बानू का ही आश्रय था । जनता के हृदय को सँमालने ओर 
लीन रखने के किए भक्त-कवि भक्ति की चतुर्मुखी धारा बहाने लगे। 
एक ओर कबीर आदि संत कबि एकतारा बज्ाकर उपदेश देसे 
लगे-- “रहना नहिं देस बिराना है? और ज्ञायसी आदि प्रेम-मार्गी 
कवि लोकिक काल्पनिक प्रेम-आख्यानों द्वारा अव्यक्त ईश्वर के 
पाने का मागे-प्रद्शन करते हुए “राख डउठाय लीन्दह एक मूठी, 
दीन्द उड़ाय पिरथवी भूंठी” की घोषणा करते ल्ञगे। दूसरी 
ओर प्रेममय भगवान कृष्ण का सरस बारी द्वारा बणेत कर मदात्मा 
सूरदास आदि क्रृष्णा-सक्त कवि कृष्या-लीला के साधुये रस में बह 
गये । वे खारे संसार को अपने भगवान के सोंदर्य पर न्‍्योछ्ञावर 

करने लगे । और रामभक्त तुलसी भगवान के अबतार 
अयोध्यापति रामचन्द्र की लोक-संग्रह-कारी कथा को चित्रित 
कर इस जीवन से भुक्त होने की आशा करने लगे । इस 
समय के कुछ बाद सांसारिक कवि कृष्णभक्तों की राधा ओर 
कृष्ण की लीलाओं में सांसारिक वासनामय प्रेम के हाव-भाव 
खोजने लगे, वे रति-रंग में डूबने में ही अपने जीवन की सार्थकता 
समझने लगे। तत्कालीन विलासी राजाओं को विलासचेष्ठाशओं 
की परितृप्ति ओर अनुमोदन के लिए पिष्टपेषित उत्तियों को नये- 
नये रूप में रचा जाने लगा । सारांश यह कि तब तक हिंदी साहित्य 
में एक ओर वेरागियों ओर संत्तों की कुटियाओं से बंपा तक जीवन 
की नश्वरला का राग अल्ापा जा रहा था तो दूसरी ओर राजमहलों 
ओर राजद्रबारों में वासनामय काव्य की रचना होती रही । इस 
प्रकार यद्यपि उस समय तक हिन्दी-काव्य अपनी उत्कष्टता को चरम 
सीसा को पहुँच चुका था, पर उसमें युद्ध, भक्ति ओर प्रेम के अति- 
रिक्त ओर कोई भाव नहीं दिखाई देता | किसी भी कवि को जातीय 
जीवन का आदशे न सूका, किसी की कविता में जातीयता का राग 
था जातीयता की भावना नहीं मिक्ती | भूषण ही हिंदी साहित्य 
में पहले ऐसे कवि हैं. जिन्होंने जातीय था राष्ट्रीय भावना से प्रेरित 
होकर काब्य-रचना की । वे भी राजाश्रित कवि थे, पर जिस 
तरह उनके नायक शिवान्ी ओर छत्नसाल राष्ट्र के नायक थे, राष्ट्रीय 
था जातीय चेतना की प्रतिमूर्ति थे, वेसे ही भूषण ने भी उनके 
राष्ट्रीय या जातीय शरीर का ही चित्रण किया है; उनके वेयक्तिक 
जीघन या उनके ग्रेस-व्यापार पर भूषण ने एक पद, एक पंक्ति भी 

नहीं लिखी । उन्होंने अपने सायक की प्रशंसा केवल इस लिए की 
कि “हिंदुबान द्वपदि की इज्जति क्वेवे काज” ही उसने रण 
ठाना था, क्योंकि “राज मही सिवराज बली हिंदुआन बढ़ाइबे 
को घर जूटे”, क्योंकि “अहान हिंदुबान के उबारिबे” सें ही 
वह बीर खोल उठता था । 

अपने नायक की विजयों को भूषण उनकी वेयक्लिक विजय 
नहीं मानते अपितु हिन्दुओं की विज्ञय मानते हैं ओर कहते हैं-- 
“संगर में सरजा सिवाजी अरि सेनन को, सारू हरि लेत हिन्दु- 
वान सिर सारु दे ।” भूषण ही ऐसे कवि थे, जिन्होंने सबसे पहले 
यह घोषणा की “आपस की फूट ही तें सारे हिन्दुबान हटे;” 
जिन्हें उस समय के हिंदू राजाओं की असह्ायावस्था चुभती थी, 
विशेषतः महाराणा प्रताप के वंशन उदयपुर के राणा की, अतएब 
वे कहते थ्रे--राना रहथो अटल बहाना करि चाकरी को बाना 
तजि भूषण भनत शुन भरि के; जिन्होंने शिवाजी के बाद छत्र- 
साल बुंदेला की केवल इसलिए प्रशंसा को थी कि उन्होंने 'रोप्यो 
रन ख्याल हो के ढाल हिन्दुवाने को ।! 

सारांश यह कि भूषण की कविता में जञातीयता की भावना 


सत्र ध्याप्त है ओर वह तत्कालीन वातावरण तथा हिंदुओं की 
मानसिक अवस्था की सब्ी परिचायक है । भूषण की वाणी हिंदू 
जाति की वाणी है । इसी विशेषता के कारण भूषण हिंदुओं के 
प्रतिनिधि कवि कहाते हैं । उन्हें हिंदू जाति का जितना ध्यान ओर 
अभिमान था, उतना प्राचीन काज्ष के अन्य किसी कवि को नहीं 
हुआ । हो सकता है भूषण की जातीयता में भारतीयता का भाव 

उतना न दो जितना हिंदूपन या हिंदूधमे का था, पर उस समय 
हिंदूषन का संदेश ही एक मरकार से जातीयता का संदेश था । उस 
समय मुसलमान ही विदेशी ओर अत्याचारी थे। 

भूषण की कविता की दूसरी विशेषता उसकी ऐतिहासिकता है । 
यद्यपि उनका म्रंथ प्रबंध-काव्य नहीं है, यद्यपि उसमें तिथि और संबत्‌ 
के अनुसार घटनाओं का क्रम नहीं है, तथापि उसमें शिवाजी संबंधी 
प्राय: सब मुख्य राजनीतिक घटनाओं का--उनकी मुख्य-मुख्य 
विन्रयों का--उल्लेख हैं । ऐतिहासिक घटनाओं के साथ डनकी सत्य- 
प्रियता बहुत प्रशंसनीय है। किसी भी घटना में भूषण ने तोड़- 
मरोड़ नहीं की तथा अपनी ओर से कुछ जोड़ा नहीं । दान ओर 
आतंक के वगोन को छोड़कर कहीं अतिशयोक्ति या अत्तयुक्ति से काम 
नहीं लिया । यत्युक्ति और अतिशयोक्ति अल्लकारों के जदहण्णों 
में तो यह आवश्यक ही था । स्वेश्री जदुनाथ सरकार, किनकेड, 
पारसनीस तथा तेखुस्कर आदि आधुनिक महाराष्ट्री ऐतिहासिकों की 
पुस्तकों से ऐसा प्रतीत होता है कि कई स्थानों पर उन विद्वानों 
ने भूषण के पदों का अनुवाद करके ही रख दिया है $& | इन ऐति- 
हासिकों ने शिवाज्ञी के दान और आतंक के जो विवरण दिये हैं 
उन्हें देखकर भूषण के बणेन को अत्युक्ति-पूरों नहीं कहा जा 
सकता | भूषण की कविता में से ऐतिहासिक घटनाओं के उल्लेख- 
युक्त पद्मों को छाँटकर यदि तिथि-क्रम से रख दिया जाय तो शिवा- 


ला: 





कदेखिए, हिन्दी मबन, लाहौर द्वार प्रकाशित भूपण-अंपावली की 
श्रीदेवचन्ध नारंग द्वारा लिखी भूमिका | 

जी)की खासी अच्छी जीवनी तेयार हो सकती है। भूषण के पहले 
फिसी कवि ने ऐतिहासिकता का ऐसा पालन नहीं किया । 

भूषण की कविता की तीसरी विशेषता है, उसकी मोलिकता 
ओर/उसका सरल भाव-ब्यंजना से युक्त होना । यद्यपि काल-दोष से 
भूषण को रीतिबद्ध अंथ-रचना करनी पड़ी, परन्तु उस रीतिबद्ध ग्ंथ- 
रचना में भी भूषण ने अपनी मोलिकता ओर सरल भाव-व्यंजना का 
परित्याग नहीं किया । मोलिकता के कारणा ही उन्होंने तत्कालीन 
खंगार-प्रणाली को छोड़कर नये रस ओर नई प्रणाली को 
अपनाया । मौलिकता के कारण ही उनके बरण्ये-विषय ओर 
चर्णुन-शैल्ी, उनकी अल्लकार-योजना तथा उनकी सापा सब में 
अनूठापन है । 

भूषण के वर्ये-विषय वही पिष्टपेषित विषय नायिका के नख- 
शिख आदि नहीं थे, अपितु उनके वण्ये-विषय थे, शिवाजी के युद्ध, 
शिवाजी का यश, शिवाजी का दान तथा शिवाजी का आतंक | 
उनकी सारी कविता में ये ही चार विषय पाये जाते हैं। युद्ध-बर्गन 
में कुछ स्थानों पर भूपण ले बीश्गाथा-काल के कवियों की तरह 
अमृतध्वनि छंद तथा अपश्रंश शब्दों की बहुलता रक्खी है, पर 
साधारणतया उन्होंने सवेया और मनहरण कर्वित्त आदि छन्वों का 
'बड़ी सफल्लता से प्रयोग किया है । 

विल्ली-दल दले सलहेरि के समर सिवा, 
भूषण तसासे आय देव दमकत हैं। 
'किलकलि कालिका कलेजे को कज्षत्ञ करि, 
करिके अलल भूत भेरों तमकत हैं।॥ 

कहूँ शंंड-मुंड कहूँ कुंड भरे ख्लोनित के, 
कहूँ. बखतर करी-झुंड भामकत हैं। 
खुले खग्ग कंध धरि ताल गति बंध पर, 
धाय धाय धरनि कबंध घमकत हैं। 

नायक के यश-वर्णोन के उद्देश्य से ही भूषणा ने प्रंथ-रचना प्रारंभ 
की थी। सौभाग्य से महाक॒वि भूषण को शिवाजी जेसा नायक तथा 
प्रतापी मुगल-सम्राट ओर॑गज़ेब जेसा प्रतिनाथक भी मिल गया था। 
भूषण यह भी समझते थे कि यदि नायक का प्रतिपक्षी महान्‌ हो, 
अमित पराक्रमी हो तो उसको विज्य कर नायक भी अमित यश 
का भागी हो सकता है । अतः उन्होंने ओरंगजेब के पराक्रम ओर 
प्रताप के बन में कमी नहीं की । बे प्राथ: पहली पंक्तियों में ओरंग- 
जेब के पराक्रम का बगन कर अंतिम पंक्तियों में उस पर बिजय 
पाने वाले अपने नायक शिवाजी का उत्के दिखाते हैं । भूषण 
जहाँ शिवाजी को 'सरजा' की उपाधि से भूपित करते हैं, वहाँ ओरंग- 
ज़ैब को 'मदगल गजराज! के नाम से पुकारते हैं। जहाँ 'म्लेच्छन 
को मारिबे को तेरो अवतार है! कह कर शिवाजी की प्रशंसा 
करते हैं वहाँ वे औरंगजेब को “कुम्भकणं असुर ओतारी” कहते 
हैं। औरंगजेब के अतिरिक्त शिवाजी को अकेले ही अन्य अनेक 
मुसलमान बादशाहों और उनकी छत्र-छाया में बसने वाले राजपूतों 
तथा पश्चिमी तट पर बसी हुई अत्य विदेशी जातियों से लड़ना 
पड़ता था, उन सबका परिंगणन कर अंतिम पंक्ित में “फिर एक 
ओर सिवराज् लूप एक ओर सारी ख़तक” कह कर भूषण ने 
शिवाजी के अनंत साहस का सुंदर चित्र खींचा है। 

शिवाजी के दान का वर्णन भी भूषण ने अनूठा किया है और 
शिवाजी के आतंक का वन तो बहुत ही ओजस्बी, प्रभावोत्पादक 
आर सजीव है । सहसा आक्रमण कर अपने आतंक से ही शत्रुओं 
को किंकत्तेब्यविमूढ़ कर देना ही शिवाजी की युद्धनीति थी, अतः 
शिवाजी के आतंक का बरणणन भूषण ने केवल वाणी-विल्लास 
अथवा अधप्राप्ति के हेतु नहीं किया, अपितु नायक की नीति को 
सफल करने के निमित्त, शिवाजी की धाक चारों ओर फेलाने के 
लिए, फलत: विपक्षियों को विचलित करने फे लिए किया है। भूषण 
इसमें इतने सफल हुए हैं कि कई समालोचकों का मत हो गया है 
कि: भूषण वीररस से अधिक भयानक रस में विशेषता रखते थे । 

नीचे दिया गया पद शिवाजी के आतंक ओर भूषगा की 
घयोन-शेली को अच्छा व्यक्त करता है | 

चकित चकत्ता चौंकि चोंकि उठे बार-बार, 

दिल्ली दहसति चिते चाह करषति है। 
बिलखि बदन बिलखात बिजेपुरपति, 
किरति फिरंगिनि की सारी फरकति है।॥ 
थ्र-थर काँपत कुतुबशाह गोलकुंडा, 
हहरि हबस भूष भीर भरकति है। 
राजा सिवराज के नागरन की धाक सुनि 
केते पावसाहन की छाती दरकति है ॥ 

उनकी अलंकार-योजना सें भी यही विशेषता है कि उसमें 
नायक-नाथिका के नख-शिख के सोंदय को व्यक्त करने वाली 
अललेकृत उक्तियों का पिष्टनपेषण नहीं, न फेवल शब्दों का इंद्रजाल 

है, अपितु सीधे सरल शब्दों में शुष्क ऐतिहासिक तथ्यों को अलं- 
कारों द्वारा पाठक के मन सें अंकित करने का सफल प्रयन्न है । 
ओरंगज़ैब ने और सब हिंदू-राजाओं को वश में कर लिया 
था, पर केवल शिवाजी ही ऐसे थे, जिनसे बहू कर न वसूल कर 
सका । इस ऐतिहासिक तथ्य को कवि ने भ्रमर ओर चंपा के कैसे 
अच्छे उपसा-मिश्रित रूपक हारा प्रकट किया है। 
कूरम कप्तत्न कमघुज् है कदस फूल, 
गोर है गुलाब राना केतकी विराज है । 
पाँडर पँवार जूही सोहत है चंदावत, 
सरस बुँदेला सो चमेली साज बाज है ॥ 
भूषन!' भनत सुचक्ुंद बड़गूलर है, 
वधेले बर्संत सब कुसुम-समाज है। 
लेई रस एतेन को बेठ न सकत अहै, 
अलि नवरंगज़ेब चंपा सिवराज है।॥ 
अमर सभी पृष्पों का रस लेता है; पर चंपा पर उसकी तीज्न 
गंध के कारण नहीं बेठ सकता । इस पद्च में ओररं'मेब को अमर 
ओर शिवाजी को--जिनका ओरंगकेब कमी रस न ले सका--चंपा 
बनाना कैसा उपयुक्त है। जयपुर महाराज को कमल ओर राणा को 
भी केतकी बनाना कम संगत नहीं है । भारत के राजपूत राजाओं 
में से सब से अधिक रस था सहायता मुगल-सम्राद को जयपुर- 
नरेश रूपी कमत्न से ही मिली थी | ऐसे ही राणा-रूपी कंटकयुक्त 
केतकी के रस लेने में ओरंगज़ेब-रूपी भ्रमर को पर्याप्त कष्ट उठाना 
पड़ा था | 


०० प्रन्‍#्व-प्रभाकर 


शिवाजी को रात-दिन बीज्ञापुर के सुलतान ऐदिलशाह, गोल- 
कुंडा के सुलतान कुतुबशाह तथा मुगल-सम्राद ओरंगज़ेब से लोहा 
लेना पड़ता था । इनमें से पहले दो तो बिवश होकर शिवाजी को 
कर देने लग गये थे, तीसरे को भी शिवाजी ने खूब नीचा दिखाया 
था । इस ऐतिहासिक्र तथ्य की पौराणिक कथा से समता प्रकट 
कर कवि ने व्यतिरेक का क्या ही अच्छा उदाहरण दिया है-- 

एद्लि कुतुबशाह ओरंग के मारिबे को, 
भूषण भनत को है सरजा खुमान सों। 
तीनपुर त्रिपुर को मारे सिंब तीन बान, 
तीन पातसाही हन्नीं एक किरवान सों | 

सूरत जैसे प्रत्तिद्ध व्यापारिक शहर को लूटकर और जलाकर 
शिवाजी ने मुगल सल्तनत को खूब नीचा दिखाया था । सूरत के 
लुटने शोर जलाये जाने का द्वाल सुन कर शरंगज़ैब क्रोध से जल 
भुन गया था। यहाँ कबि ने कैसा असंगति अलंकार का चमत्कार 
दिखाया है-- 

सूरत जराई कियो दाह पातसाह उर, 

स्याही जाय सब पातसाह मुख महंकीं । 

इस तरह हम देखते हैं कि भूषण की अलंकार-योजना में पिष्ट- 
पेषण नहीं, क्लिष्ट कल्पना नहीं, पर है सरलता तथा मोलिकता । 

वरण्य-विषय ओर अलंकार-योजना के अतिरिक्त भूषण की भाषा 
में भी मोलिकता है । बीर-गाथा काल से काव्य-सापा--पिंगैले-- 
का आधार ब्रज-भाषां ही थी । उसमें बीरंससीप्योगी वर्णन के लिए 
अपभ्रंश-सिश्चित राजस्थानी का पर्याप्त प्रयोग किया जाता थीं, पंर 

उसके पीछे कृष्णभक्तत तथा रीतिकाल के कवियों के समय ब्रम- 
भाषा पर्याप्त मधुर और शुद्ध होगई । झंगारी वर्णनों फे लिए 
ब्रत्नभापा को और भी अधिक सरस बनाने का प्रयन्ञ किया गया, 
उसकी ककेशता को सप्रयास॑ दूर किया गया, उसके स्थान पर 
कोमलकांत-पदावली प्रयुक्त होने लगी, जो कि वीर-रस के लिए 
सवेधा अनुपयुक्त थी। इस कारण भूषण को अपनी भाषा अपने 
आप तेयार करनी पड़ी । सुदूर महाराष्ट्र देश में अपनी कविता 
का प्रचार करने के लिए उन्हें अपनी कविता की भाषा को 
खिचड़ी बनाना आवश्यक हो गया। पर उस खिचड़ी में भी ओज 
की कमी नहीं है। उनकी भाषा का सोंदर्य तो केवल इसी में है कि 
उसे पढ़कर या सुनकर पाठकों ओर ओताओं के हृदय में वीरों का 
आतंक, युद्ध का लोमहषेक दृश्य, रणचंडी-नृत्य इत्यादि के चित्र 
खिंच जाते हैं । रस के अनुकूल शब्दों में भेरी-र4 की विकट ध्वनि 
लक्षित होती है। प्रभावोत्पादन के लिए जिस प्रकार की भाषा समीं- 
चीन है बेसी भाषा का भूषण ने प्रयोग किया ओर ऐसा करने में 
उन्‍होंने शुद्ध संस्कृत शब्दों के साथ शुद्ध विदेशी शब्दों को मिलाने 
में भी संकोच नहीं किया । “ता दिन अखिल खलमलें खल खलक 
मैं? तथा “जिनके गरज सुने दिग्गज वेआब होते मद ही के 
आब गरकाब होत गिरि हैं? आदि पद्मांशों में संस्कृत, देश 
तथा विदैशी शब्दों का जोड़ देखने लायक है । इसी अलुप्रास- 
योजना के लिंए भूषण ने 'शिवाजी गाजी” का भी प्रयोग किया 
है, यद्यपि गाजी? शब्द साधारंगातियां काफिरों पर विजय प्राप्त 
करने वालों के लिए ही प्रयुक्त होता है । 


श्र प्रबन्धन्शभाकर 


उपरिलिखित तीनों विशेषताओं--जातीयता की भावना, ऐति- 
हासिकता ओर मौलिकता तथा सरल्न भाष-व्यंजना के अतिरिक्त 
महाकवि भूपण में एक ओर विशेषता है। वह यह कि धन के लोभ 
से भूषण ने अपनी कबिता को, अपनी प्रतिभा को, दूषित नहीं 
किया। प्राचीनकाल से अनेक हिन्दी कवि ओर रीतिकाल्ल में तो 
प्रायः सभी प्रमुख कवि अपने विलासी आश्रयदाताओं की मनस्तृप्ति 
के लिए कलुपित ग्रेम की शत सहश्न उद्भावनाएँ करके देवी भारती 
का भंडार भरने के स्थान पर उसे कलंकित कर रहे थे । इसी को 
देखकर गोस्वामी तुलसीदास ने असेक वर्ष पहले कहा थथां-- 
कीन्‍्हें प्राकृत जन गुण गाना, सिर घुनि गिरा लागि पछिताना । 
इसी बात को अनेक वर्षो के बाद मूषण ने दूसरे शब्दों में इस 
प्रकार दुहराया-- 
श्रद्दा के आनन तें निकसे तें अत्यन्त पुनीत तिहूँ पुर सानी । 
राम युधिष्चिर के बरने बलमीकिहु ब्यास के अंग सुहानी ॥ 
भूषन थों कलि के कबिराजन राजत के शुन गाय नसानी। 
पुन्य-चरित्र सिवा सरजे सर नहाय पत्रित्र भई पुनि बानी ।॥। 
इस प्रकार भूषण ने अपने समकालीन कवियों के समान देवी 
भारती का तिरस्कार नहीं किया, अपितु शिवाजी ओर छत्नसाल 
जैसे राष्ट्ररनाथकों के यश को गाकर उसे पुन; पत्रित्र कर दिया। 
इसी कारण तो स्वयं वीर-केसरी छत्नसाल ने उनकी पालकी का 
डंडा अपने कंधे पर रख लिया था; इसी कारण तो हिन्दी-साहित्य ' 
में भूषण का नाम सदा के लिए अजर अमर है। 





२६, कविवर मेथिलीशरण गुप्त 


काल-गणना में संक्रान्तियों का विशेष महत्त्व रहता है | पह 
समय पुण्य-काल माना जाता है। गुप्त जी वर्तमान हिल्दी-साहित्य 
के इतिहास में संक्रान्ति-युग के कबि हैं । उनमें दोनों युगों की छाप 
है। उनमें द्विविदी-युग की इतिबृत्तात्मकता और बतैमान-युग की 
भावामिव्यक्ति दोनों का अपूर्वे सम्मिश्रण है, गुप्त जी ने ढिवेदी-युग 
की शिक्षा से पूर्ण लाभ उठाया । तुलसीदास जी की भाँति उनकी 
प्रतिभा भी महावीरजी के प्रसाद से ही प्रस्फुटित हुईं। वह समय भी 
जपदेशात्सकता का था। देश में राष्ट्रीय-भावना ज्ञागरित हो चुकी 
थी और जनता में राष्ट्रीय गीत सुनने की ग्राहकता उत्पन्न हो गई 
थी । सच्चे कवि की भाँति गुप्त जी ने तत्काल्लीन भावों को अपनी 
ओज-प्रसाद-माशुर्यात्मक त्रिगुण-विभूषित वाणी ह्वारा उससें 
विशेष गति ओर व्यापक्रता उत्पन्न कर दी । उनकी भारत-भारती 
जन-समाज के गले का हार बन गई ओर लोग पूर्वजों का गोरब- 
गरिसा-गान सुन कर एक नई आांचुकता के भवाह्द में बहने लगे। 
जयद्रध-बध में राष्ट्रीयया का उपदेश कथा-अबाद के साथ दिखाई 
दिया । अनध में बतेसान थुग की वीरता के, जो मारने में सहीं वरन्‌ 
आत्म-बलिदान में और जो शन्नुओं को दुःख देने में नहीं बरन, कष्ट- 
सहिषुता में अपनी सफलता की चरम सीमा समझती है, दर्शन 


र्रछ प्रबंध-प्रभाक र 


मिलते हैं। अनघ में महात्मा गांधी की प्रति-छाया है। कथा-बस्तु 
को बुद्ध भगवान के पूर्व जन्म से सम्बद्ध कर कुशल कवि ने उस 
प्रन्थ को बतेमान की संकुचित सीमाओं से ऊँचा उठा दिया है। 
इस प्रकार के बक-संहार, वन-वेभव, सेरन्श्री, चन्द्रहास आदि ओर 
भी कई कथात्मक ग्रन्थ हैं, किन्तु उनका वर्णन देना लेख के कलेवर 
की अनावश्यक रूप से बढ़ा देगा। 

उपदेशात्मकता एक आवश्यक गुण है, किन्तु वही सब कुछ नहीं 
है। मनुष्य के हृदय का भी कुछ मूल्य है ओर कवि के लिए तो 
उसका महत्त्व सबोपरि है| पंचबटी, साफेत ओर यशोधरा में हृदय 
की उन विश्वव्यापिनी समस्याओं का उल्लेख है भिनका कि वणन कर 
कवि लोग महाकवि के पद से विभूषित होते हैं । पंचबटी में बाह्य 
प्रकृत्ति ओर मानवी प्रकृति के सुन्दर वर्णन पढ़ने को मिलते हैं । 
उसमें काव्यकला की छटा भी बड़ी मनोहर है । राम, सीता और 
लक्ष्मण के तपोभूमि में स्वच्छन्द पारिधारिक जीवन तथा आथे- 
सम्यता की परिशुद्ध-मर्यादा की पुण्य झाँकी उस छोटी सी पुस्तक 
में मिलती है । स्त्री को कुछप बनाना उद्ारता के विरुद्ध 
अवश्य है तथापि पंचवी के कथानक को ऐसा रूप दिया गया है. 
जिसके कारण शूपेणखा अपने जाल में स्वयं फैंस जाती है और 
जब उसने स्वयं ही अपने रूप को विकृत और बिकराल बना लिया, 
'गोल कपोल पत्चट कर सहसा बने भिड़ों के छत्ते से, छुंद कली से 
दाँव होगए बढ़ बराह की डाढ़ों से', तब उसका अंग-भंग करना 
कुछ ज्षम्य हो जाता है। 

गुप्त जी की काब्य-प्रतिभा का पूरे विकास हम उनकी साकेत 


कंबिवर मेथिलीशरण गुप्त मर 


ओर थशोधरा ताम की काब्य पुस्तकों में देखते हैं। काव्य की 
उपेक्तिता उर्मिला का बणेन कर णुप्त जी ने कवि-समाज़ के कलंक 
को दूर किया है। उर्मिला का त्याग अनुपम है। साकेत का 
ग्ररम्मिक प्रेम-प्रमोद्सय दृश्य यद्यपि कहीं-कहीं अख्छीलता के 
सद को स्पशे कर गया है तथापि वह उस नव-दम्पति के त्याग को 
» ओर भी महत्ता दे देता है । प्रेम-पयोनिधि में अवगाहन करने वल्ने 
उर्मिला और लक्ष्मण का त्याग सम्पत्ति-सम्पन्न व्यक्तियों का-सा 
महरुव-पूर्ण त्याग बन जाता है । जिस दाम्पत्य-प्रेम के लिए लोग 
साम्राज्य भी त्याग देते हैं उसका सुख उन्होंने घ्रातृ-प्रेम ओर सेवा- 
कार्य पर न्‍्योछावर कर दिया । साकेत में कवि ने अपनी कल्पना 
के सहारे परम्परागत कथा-वस्तु में कई वांछनीय परिवर्तन किये 
हैं। हनुमान द्वारा लक्ष्मण की शक्ति का हाल सुन कर अयोष्या- 
वासियों का चुप रह जाना एक खटकने वाली बात है । ग्रीतावल्ली 
में गोस्वामी तुलसीदास जी को भी-यह बात खटकी है। गुप्त भी ने 
अयोध्या में एक सुन्दर फोज तेयार करा दी है। साकेत के कवि 
ने केकेयी के वरित्र को भी उसमें आत्मालानि उत्पन्न कर पीछे 
से बहुत सुधार दिया है--युग युग तक चलती रहें कठोर कहात्ती, 
खुकल में भी थी एक अभागी रानी! | उनकी मन्थरा यद्यपि तुलसी 
दास जी की छाया है तथापि उसका चित्रण मनोवेज्ञानिक है। पह 
बड़ी मार्मिक चोट करती है--“भरत से सुत पर भी संदेह”; थही 
बात केकेयी' के हृदय में बेंठ जाती है । उर्मिला का बिरह थद्यपि 
कह्टी-कहीं परंपरा-भुक्त हो गया है और उसका बढ़ा हुआ आकार 
' काव्य की अब॑स्थात्सकता में भी बाघा डालता* है, तथापि बड़ा 

सार्मिक है। उसमें दु:ख की व्यापक सहाजुभूति है और बह ऐन्द्रिक 
न रह कर मानसिक हो जाता है; “पहले, आँखों में थे, मानस में 
कूद मश्न प्रिय अब थे ।” 

यशोधरा भी भारतीय रमणियों में रक्न-सदशा है. ओर उर्मिला 
की साँति वह भी उपेक्षिता रही थी। उसका काध्य-मय वर्णन कर 
गुप्त ज्ञी ने अपनी उदार दृष्टि का परिचय दिया है । इस अमूल्य 
ग्रन्थ में गुप्त जी ने नारी-गौख और स्वामिम्रान का बड़ा सुन्दर 
चित्र खींचा है । उसको इस वात का दुख नहीं है कि बुद्धदेव उस 
को छोड़ गये वरन्‌ यह कि उन्होंने उसको पथ-बाधा सम्फ कर उस 
को विख्रास करने योग्य ने समझा ओर बिना कहे चले शंये 
देखिए कैसे मर्म-भेदी वाक्य हैं -- 


सखि वे मुझ से कह कर जाते 
कह, तो क्या मुझ को वे अपनी पथ-बाधा पाते | 
हर ० हु ५ 


स्वयं सुसज्जित कर के क्षण में 
प्रियतम को, आणों के पर में 
हमीं भेज्ञ देती हैं रण में 
ज्ात्र-धर्म के नाते | 
नारी के त्याग-मय जीवन का नीचे की पंक्तियों में बढ़ा ही 
सुन्दर चित्र खींचा गया है-- 
अबला जीवन, हाय तुम्हारी यही कहानी । 
आँचल में है दूध ओर आँखों में पानी. 
गुप्त जी ने फेवल बुद्धधर्म का ही वर्णन नहीं किया है, वस्त 

गुरुकुल में सिक्ख गुरुओं का भी यश-गान किया है । द्वापर में 
उन्‍होंने ऋष्ण-चरित्र का भी गान किया है किन्तु तुलसीदास की 
भाँति अपनी अनन्यता रक्‍्खी है-- 
धनुर्वाण या वेणु लो, श्याम रूप के संग । 
मुझ पर चढ़ने से रहा, रास ! दूसरा रंग || 

द्वापर की कविता मुक्तक में ही है। कृष्ण-चरित्र आय: 
इसी रूप में पल्लवित हुआ है। शुप्त जी ने प्रबन्ध ओर मुक्तक दोनों 
प्रकार के काव्य लिखे हैं किन्तु प्राचीनों की भाँति उतकी चित्त- 
वृत्ति प्रबन्ध-काब्य में अधिक रसी है । बतेमान-युग में जब प्रबन्ध- 
काव्य का हास सा दिखलाई पड़ता था गुप्त जी ने इस ओर कुक 
कर बतेमान काव्य की एक कमी को पूरा किया | व्तेमान युग 
में अबन्ध-काब्य के हास के कई कारण हैं, उनमें एक प्राचीनों ओर 
नवीनों की मनोदृत्ति का भेद भी है। प्राचीन लोग अपने उपास्य 
में अपने व्यक्तित्व को मिला देना अपनी महत्वाकाइनत्ता का 
चरम लद्य समभते थे। वे जो कुछ कहना चाहते थे स्वयं न कह 
कर कथा-नायक से कहलाते थे । वर्तमान युग के लोग सब कुछ 
स्वयं कहना चाहते हैं. । उनमें व्यक्तित्व-सावना का प्राधान्य रहता 
है | गुप्त जी ने अपने प्रबन्धात्मक काब्यों में कवि के सभी 
व्ये-विषय लिये हैं. और उनमें एक सुखव्‌ नवीनता उत्पन्न 
की है। 

प्रकृति-बर्शन उनका यद्यपि प्रसन्गागत है तथापि उसमें संग्शिषट 
थोजवा है ओर कहीं-कहीं सानवीकरणा भी है । वाह्य मकृति[ओर 
आल्त: प्रकृति का भी सुन्दर सामझ्स्य किया गया है-- 

चारु चन्द्र की चंचल किरणों, खेल रही हैं जल-थल में 

स्वच्छ चाँदनी बिछी हुई है, अबनि और अंबर तल में । 

पुलक प्रकट करती है धरती, हरित तणों की नोकों में 

मानों झीम रहे हैं तरू भी मंद पवन के भोकों से | 

8 हर ४ न 

इसी समय पो फटी पूर्व में पत्नटा प्रकति-पटी का रंग । 

किरण कंटकों से श्यामांबर फटा, दिल के दमके अंग । 

कुछ कुछ अरुण, सुनहली कुछ कुछ प्राची की अब भूषा थी। 

पंचवटी की कुटी खोल कर, खड़ी स्वर क्‍या ऊपा थी। 

“किरण कंटकों से श्यामांबर फटा? केसा कल्पना-पूर्ों चित्र है। 
उपा-स्वरूपा सीता को रंगमंच पर लाते के लिए केसी सुन्दर प्रष्ट- 
भूमि तैयार की गई है। 

गुप्त जी ने प्रबन्ध-काब्य में ही राजनीतिक और समाजिक 
विचारों का समावेश क्रिया है। प्रबन्धकाव्य में विचार अनगेल नहीं 
रहते । उनके लिए आधार-भूमि मिल जाती है ओर कल्पना पर 
भी विशेष बल नहीं देना पड़ता । देखिए-- 

राजा प्रज्ञा का पात्र है 
वह ज्ञोक-प्रतिनिधि मात्र है । ( बक-तंदार ) 

ओऔरामचन्द्र जी के श्रीमुख से निस्सरित स्वदेश-प्रेम से पूर्ण 

निश्नोज्ञिखित पंक्तियाँ देखिए--- 
में हूँ तेरा सुमन, चढ़ूँ सरसूँ कहीं, 
में हूँ तेरा जलद, बढ़ूँ बरसूँ कहीं । 
गप्त जी के भारत-भारती आदि मुक्तक काव्य में तो स्वदेश- 

प्रेम ओत-ओऔओत है। उन की 'मंकार' नाम की छीटी सी पुस्तक 
में हम वरतेमान रहस्यवादी कवियों की अनुरूपता पाते हैं । एक 
उदाहरण लीजिए-- 
अब भी एक प्रश्न था कोड 
कहूँ कहूँ जब तक दासोउहं 
तन्मयता कह उठी सो5हं । 
कितना सुन्दर ठंत और अद्वैतवाद का समन्वय है । तम्मयता 
ही द्वेत में अद्वेत भावना उत्पन्न कर देती है| 
खड़ी बोली की कविता में गुप्त जी का विशेष स्थान है । वे 
उसके सफल प्रचारकों में से हैं । संस्कृत तत्समता के पक्षपाती होते 
हुए भी उन्होंने अपनी भाषा को संस्क्ृत-बहुला नहीं बनाया है । 
उसके देशी रूप की ही प्रतिष्ठा खत्रखी है। कहीं-कहीं साधारगा 
( शब्दों के व्यवहार से कुछ शेथिल्य सी आगया है, वह प्रायः ठुक 
मिल्षाने के उद्योग में, जैसे बक्खी के साथ मक्खी, - भरती, करती 
के साथ धरती भरती । किन्तु वे अधिकतर बोल-चाल्न के प्रचलित 
शब्दों से बाहर नहीं जाते, उन में संस्कृत का भी पुट रहता है | गुप्त 
जी का शकद्‌-चयन भावानुरूप है। उनके शब्दों की ध्वनि कहीं- 
कहीं बिना अथे-बोध के ही साव प्रकट कर देती है। गुप्त जी ने 
लोकोक्तियों का भी व्यवहार किया है किस्तु कस, उसमें वे अधिक 
सफल भी नहीं हुए हैं। लोकोक्ति का अलुबाद करने से उसका रस 
जाता रहता है। गुप्त जी ने प्रायः हिन्दी के छल्दों में ही अपनी 
कविता लिखी है, कुछ अतुकांत भी है। उनके कथोपकथन बड़े सभीव 
होते हैं और वे पात्नों की वाकपदुता का परिचय देते हैं | उनके चित्र 

भी बढ़े सुन्दर उतरते हैं ओर उसमें बहुत से सिनेमा के गत्यात्मक 
चित्र हैं--“पैरों पर पड़ती हुई उर्मिला हाथों पर थी /” 

संक्षेप में हम कह सकते हैं शुप्त ज्ञी के काव्य के कारण खड़ी 
बोली का मान बढ़ा है। उनके काव्य में केवल कलात्मकता ही नहीं 
है, वरन्‌ वह लोक-हित ओर मंगल-कामना को लेकर चला है. जो 
पूणतया भारतीय संस्कृति के अनुकूल है। वे प्राचीन आये-संस्क्ृति 
के संदेश-बाहक हैं। उन्होंने अपने कान्य द्वारा मानव जाति के 
नेसर्गिक देवत्थ का उद्धाटन कर मानबगोरब को बढ़ाया है। 
उन्होंने नर में नारायण के और प्रथ्बी में स्वगे के दर्शन कराये हैं। 
उनके रास का भी तो संसार में आने का थही उद्देश्य धा--- 
तर को ईश्वरता प्राप्त कशने आया ।? 

गुप्त जी ने प्राचीन काल की ईश्वर को प्राघाल्य देने बाली 
भावना का बलेमास-काल्लीन मनुष्य को प्रमुखता देने वाली प्रधृत्ति 
के साथ समन्वय किया है। गुप्त जी की नवीनतम कृति नहुष में 
भी सानव गोरव का शुभ संदेश है। जिस प्रकार बे प्राचीन 
सभ्यता के बेतालिक हैं. उसी प्रकार वे नवीन सभ्यता के अमप्रदूत 
हैं। वे प्राचीनता और नवीनता के सेतु हैं। 


३०. महाकवि जयशंकर प्रसाद 


प्रायः: सभी कवि अपने समय की पअवसियों के फल-स्वरूप 
होते हैं. किन्तु जो कवि अपने समय की गति-विधि निश्चित करने 
में योग देते हैं ओर जो केवल साहित्यकार न होकर साहित्य को 
प्रेरणा! देने का भी कार्य करते है उनकी संख्या अधिक नहीं होती । 
प्रसाद जी उन ही बिरले पुरुषों में से थे जिनके लिए महात्सा कबीर 
ने कहा है, 'लालों की नि बोरियाँ साधु न चल्लें जमात! । वे रख- 
बाहक ह्वी न थे वरन्‌ रस के खोल भी थे । 

प्रसाद ज्ञी की प्रतिभा भिस स््य प्रिकृसित हो रही थी उस 
समय हग्श्चिन्द्र-युग अपना शासनाधिकार टह्विवेदी-युग को दे चुका 
था। इस युग में ज्ञान के सूर्य का प्रकश अवश्य था किन्तु उस में 
चन्द्र-ज्योत्स्ना का सा स्निग्य सरस भ्रदुल्ल माधुथे न था। हिन्दी 
साहित्य अपना अंक जमाने के लिए ऋत॑ च सत्य च! का पाठ 
पढ़ कर नीति और कतैध्य की दुह्ाई दे रहा था। उस समय के 
साहित्य पर इतिबृततात्मकृता ओर उपदेशात्मकता की छाप लगी 
हुई थी। रीति-काल की विलासमयी सोन्द्यापासना से ऊुवा हुआ 
संसार यह प्रमाणित करना चाहता था कि उसकी मोह-निद्रा 
निःशेप हो चुकी है, उस में जञाग्मति के चिह हैं, ओर बह उद्योग, 

उपयोगिता श्रोर नेतिकता की ओर जा रहा है। द्विवेदी-थुग में 
रीति-काल की भूसी के साथ सौन्दये के सार-पूरो कण भी फटक 
दिए गये थे । राजनीतिक ओर धार्मिक जाम्मति के आरम्भ में लोग 
कला, ओर सोन्दर्य की अपेज्ञा ज्ञान ओर शक्ति के उपाजेन की 
अर अधिक ध्यान देते हैं। प्रसाद जी की प्रतिभा ऐसे ही समय 
में झागरित हुईं थी। प्रसाद जी इस वातावरण से इतने ही प्रभावित 
हुए जिनना कि उनको अपने पेरों खड़े होने के लिए आवश्यक था। 
खड़े होते ही उन्होंने अपना सागे निश्चित कर लिया। प्रारम्भ में 
प्रसाद जी ने श्रम भाषा की भी कविताएँ लिखीं जो 'कानन-कुसुम' 
सामक काव्य-संम्ह में सुरक्षित हैं। उनकी प्रारम्भिक रचनाओं में 
प्रेम-पथिक', महाराणा का महत्त्व” ओर 'करुणालय' मुख्य हैं। 
इन भ्रन्‍्थों में इतिबृत्तात्मकता और उपदेशात्मकता के होते हुए भी 
प्रसाद जी की भावुकता की झलक मिलती है । प्रेम-पथिक 
अतुकान्‍न्त कविता का अच्छा नमूना है। कुछ लोगों ने इससे प्रेरणा 
पहण कर इसका अंनुकरण सी किया । 

करना”, लहर' और “आँसू! में उनकी भावमयी प्रतिभा को 
जचित क्षेत्र सिला । इन तीनों का सम्बल्ध करुणरस के मूल-तत्व 
जल से है ओर इन में हम को प्रसाद जी के करुणा हृदय के 
उद्गार मिलते हैं। मरने से,उठी हुई वेदना की लहर आँसू में धनी- 
भूत हो जाती है और वह कल्पना के सहारे ऐसे सौन्दर्य-लोक की 
सृष्टि कर लेदी है जिस से विरह ओर मिलन का परियाथ हो जाता 
है ओर आँख ( विषय ) और मन (विषयी ) के मेल से सच्चे 
सौन्‍्दय की अलुभूति होने लगती है। कवि अन्तः और बाह्य 

प्रकृति का साम्य उपस्थित कर देता है। हृदय की बेदना ऊषा की 
मृदुल-पलकों में कलकने लग जाती है ओर सूर्य और तारागण भी 
विरह-ज्वाला से दीप्र हो उनके दुःख के सहभागी बन जाते हैं । 
इन मुक्त कविताओं में हम ऋतुराण की शुभ सूचना देने 
बाली आम्र-मश्तरियों की भाँति सरस रखसालों की मधुर सम्भावनाएँ 
निद्वित पाते हैं। भरना में छ्ायावाद और रहस्थवाद के दशेन होते 
हैं। 'भरना! की कविताओं में हम यह पाते हैं कि कवि को प्राकृतिक 
दृश्यों में कुछ छिपी हुई गहरी बात और भरने की चाल में दग- 
जल के ढरकने का बोध होता है ओर उसके लिए किरया-प्रकाश 
रेखा-सात्र न रहकर, किसी अज्ञात विश्व की विकल-वेदना-दूती 
सी? अथवा सुदिनमणि-पलय-विभूषित ऊषा-सुन्द्री के कर का 
संकेत बन जाती है। यही है छायावाद । रहस्यवाद के भी ऐसे ही 
सुन्दर उदाहरण उनकी कविता में मिलते हैं। अपने में ही सोये 
हुए मंगलमय भगवान्‌ को वे इस प्रकार जगाते हैं-- 
इस स्वप्तमयी संखति के 
सबे जीवन तुम जागो। 
मंगल किरणों फे रंभित 
मेरे सुन्द्रतम जागो। 
कवि की प्रतिभा का पूर्ण विकास हम को 'कामायनी' में मिक्षता 
है। उसमें हम उनके जीवन भर की काव्य-साथना का निष्कषे पाते 
हैं। कवि की कल्पना उसको सृष्टि के आदि-कालीन भीषण-जल- 
प्लावन-पूर्ण घन अपलाओं के योगा से , निर्मित द्वाराध्रिसय उस 
हृश्य की ओर ले जाती है भिसका बणन पढ़ते ही विचार" 

धारा स्थगित हो जाती है ओर कल्पना के भी पेर लड़खड़ाने 
लगते हैं। इस अंथ में कल्पना फे साथ बोद्ध ओर रागात्मक तत्वों 
का अपू् संतुलन है और इसकी भाषा भावानुसारिणी है। 

कामायनी के कथा-प्रवाह के साथ चिन्ता, अ्रद्धा आदि मनो- 
वृत्तियों का भी सुन्दर विश्लेषण है | मन का योग कामायनी 
(श्रद्धा) ओर इला (बुद्धि) दोनों हो के साथ होना वाच्छनीय है । 
यह ग्रन्थ सब-सम्मति से मंगलाग्रसाद-पुरूकार द्वारा सम्मानित 
हुआ था । 

प्रसाद जी के काव्य का विषय प्रेम और सौन्दर्य है। इस प्रेस 
के लिए हम यह नहीं कह सकते कि बह किस समय लोकिक से 
देवी रूप धारण कर लेता है। प्रसाद जी के प्रेम के सम्बन्ध में 
रवीन्द्र बाघू की निश्नाद्धित पंक्तियाँ बरितार्थ होती हैं। 

सोह मोर मुक्ति-रूपे उठिबे ज्वलिया 
प्रेम मोर भक्ति-रूपे रहिबे फलिया। 

वास्तव में उनका प्रेम भक्ति में परिशत हो जाता है । 

प्रसादजी ने सौन्दर्य के भौतिक आकर की अवहेलना नहीं 
की है। वह एक वेज्ञानिक सत्य है, उसको स्वीकार करते हुए भी 
वे उसको नीचे की ओर नहीं ले गये हैं। उसका स्वर्यीय आनरद्‌ 
चित्रण करते हुए उन्होंने उसको ऐल्द्रिकता के भार से ऐसा प्रसित 
नहीं किया है कि उसकी प्रात:समीरण की सी परिसलमय सुखद, 
स्कप्छुल्द सुच्मता और तसलता में बाधा पड़े । उसका प्रभाव ज्ञीपन 
पर संद ओर मधुर होता है। वह कभी मकावात और बबंडर 
के रूप में नेहीं आता | मधुर प्यक्षना से ही काम लिया ज्ञाता है-- 

विछल रही है चाँदनी, छवि सतवाली रात 
कहती कंपित अघर से बहकाने की बात। 
शारीरिक सोन्दर्य के पसादजी ने बड़े सुन्दर वर्णन किये हैं । 
चपला-सी है ग्रीवा हंसी से बढ़ी 
रूप-अलधि में लोल लहरियाँ उठ रहीं । 
प्रसादजी के प्रेस में विरह की करुणा पर्याप्त मात्रा में मिलती है। 
उसमें उत्कंठा की तीत्रता के साथ आशावाद का कोमल माधुय है। 
कभी चहल-क्रदमी करने को, काँटों का कुछ ध्यान ने कर 
अपना पाई बाग बना लोगे प्रिय इस मत को आकर । 
ओर देखिए--क्रोध से, विषाद से, दया से, पूववे प्रीति से ही 
किसी भी बहाने से तो याद किया कीजिए | 
प्रेम की निश्चयत और हृढ़ता देखिए। प्रेम के आगे कोई 
बाधाएँ नहीं ठहृरती-- 
तुम्हारा शीतल सुख-परिरन्भ 
मिक्लेणा ओर ने मुझे! कहीं। 
विश्व भर का भी हो व्यवधान 
आज वह बाल बराबर नहीं। 
प्रसाद जी के काव्य में केवल प्रेम ओर सोंदर्य का हास-बिलास 
ओर करुणाऋंदन ही नहीं है उस में कतेब्य और शील का भी 
निर्देश है। प्रसाद जी ममत्व और अहंकार के नाश का उपदेश 
देकर सुख दुख का मेल फराते हैं-- 
हो उदासीन , दोनों से 
सुख दुख से मेल कराएँ। 

मसता की हानि उठाकर 
हो रूठे हुए मनाएँ। 
उन्होंने जीवन के प्रतिवादों को बचाकर मध्यम माग का पत्त 
लिया है। प्रेम के पक्तपाती होकर भी उन्होंने विलासिता का विरोध 
किया है। कामायनी में प्रसाद जी ने दिखलाया है कि अमरों की 
श्रवाधित बिलासता ही प्रत्ञय का कारण बनी-- 
प्रकृति रही दुर्जेय, परामित 
हम सब थे भूले सद में, 
भोले थे, हाँ तिरते केवल 
सब विलासिता के नह में | 
04 न रे 
सुख्य केवल सुख का वह संग्रह 
केंद्रीमूस हुआ. इतना, 
छाया पथ में नव तुषार का 
सघन मिलन होना जितना। 
( कामायनी ) 
प्रसाद जी जितने सफल कवि हैं उतने ही थे कलाकार हैं। भाषा 
पर उनका पूरों अधिकार है। उनकी भाषा संस्कृतभार्भित अवश्य 
होती है किन्तु उसके कारण काव्य की गति में बाधा नहीं पड़ती । 
उनका शब्दचयन बड़ा सुन्दर है । उनकी अलझ्कार-योजना में. 
सुखद सोलिकता है। उनकी उपमाशओओं की नवीनता देखिए--- 
आज अमरता का जीवित हूँ 
, में घह भीषण जजेर दृस्भ 

आह सगे के प्रथम अंक का 
अधम पात्र-सय सा विष्कंभ ! 
प्रसाद जी शब्द-चित्र खींचने में भी बढ़े दक्ष हैं। एक हष्टपुष 
युवक का थित्र देखिए-.- 
अवयब की हृढ़ मांस-पेशियाँ 
ऊजेस्वित था वीये अपार, 
स्फीत शिराएँ, स्वस्थ रक्त का 
होता था जिस में संचार ! 
चिंता कातर बदन हो रहा 
पौरुष जिस में आत-ग्रोत; 
उधर उपेक्षामणथ योवन का 
बहता भीतर मधुमय खोत। 
सूते पदार्थों के ही नहीं बरन चिल्ता जैसे अमूते पदाथों के भी 
उन्होंने बढ़े सुन्दर चित्र अंकित किये हैं। उनके चित्रण में चित्र- 
कार की तूलिका की भी गति कुंठित हो जाती है। देखिए चिता 
का कैसा सुन्दर बर्णन है-- 
है अमाव की चपल बालिके 
री लत्ताट की खल लेखा, 
हरी-भरी सी दवोड़-धूप श्रो' 
अल भाया की चल रेखा। 
संच्ेप में हम कह सकते हैं कि प्रसाद ज्ञी की कविता में भाषा 
ओर भाव एक दूसरे की श्रीवृद्धि करते हैं ओर उनके छंद उस में 
संगीत्मय माधुये उत्पन्न कर देते हैं. । प्रसाद जी का संगीत पर 

भी विशेष अधिकार था । उनके नाटकों में आये हुए गीत कोमल 
भाषनाओं की जधुर मूर्तियाँ हैं । 

प्रसाद जी केवल कवि ही नहीं हैं बरन वे सफल नाटककार, 
कहानीकार ओर उपन्यासफार भी हैं। इसके अतिरिक्त वे इतिहासज्न 
आर दाशनिक भी हैं । उत्तके नाटकों ने बोद्ध-कालीन भारत की 
सभ्यता के चित्रण में विशेषता प्राप्त की है। बंगाली साहित्य में जो 
स्थान हिजेन्द्रलाल राय का है वही स्थान हिल्दी साहित्य में प्रसाद 
जी का है।जिस प्रकार राय महोदय ने मुगल कालीन भारत को 
अपनाया था उसी प्रकार प्रसाद जी ने बौद्ध कालीन भारत को | 
प्रसाद जी प्राचीन समय के बातावरण को उपस्थित करने में सिद्ध- 
हस्त थे | प्रसाद जी के नाटक प्राचीन सम्यता के चित्र हैं ओर अन्त- 
ब्ेल्डों के मनो-बेज्ञानिक पाठ हैं । शेक्सपीयर के नाटकों की भाँति 
जनके माठकों में भी क्षी-पात्रों की महत्ता है । वे सच्ची देवियाँ हैं 
ज्नो अपने प्रेम और त्याग द्वारा मानव-जीवन की विच्छुछलताओं 
में एक सुखद साम्य उपस्थित कर देती हैं। लाटकों के गीत गद्य की 
एकतानता (](०००४०॥५) को दूर कर वातावरण में स्वर्गीय सौरभ 
उत्पनन कर देते हैं। उनके नाटक भारतीय संस्कृति ओर सम्यना 
की विज्ञय-वे जयन्ती फहरा कर पाठकों में देश-प्रेम जात करे हैं 
ओर बे भी कार्नेलिया के साथ स्वर मिला कर गाने लगते हैं-- 

अरुण यह मधुमय देश हमारा 

जहाँ पहुँच अतज्ञान -च्षितिज्ञ को मिलता एक सहारा। 

सरस तामर्स गे विभा पर नाच रही तर शिखा मनोहर 

कछिंटका जीवमे दृरिथिली पर मंगर्ल कुंकरम सारी । 


है 

प्रसाद ज्ञी मे अपने नाटकों द्वारा भारतीय सभ्यता की श्रेष्ठना 
दिखाई है । उनके पढ़ने से हममें अपने पृथेज्ों के प्रति आदर और 
श्रद्धा के भाव जाग्रत होकर हम में से हीनता-भाव कुछ कम होता 
है। उनके नाटकों में हमें क्षमा ओर आत्म-त्याग फे अनुपस 
लदाहरण मिलते हैं झिनके द्वारा हमको मानव-हृदय की विशालता 
के दशन मिलते हैं । 

प्रसाद जी के साटक हिन्दी-साहित्य के अत्लंकार हैं। उन्होंने 
नाटकों के अतिरिक्त उपन्यास भी लिखे हैं। यद्यपि उनके उपन्यास 
दो ( कंक्राल और तितली ) ही हैं तथापि उन्होंने इस क्षेत्र में 
अपनी योग्यता का पूरा पस्चिय दिया है । उनके उपन्यासों में 
यथाथवाद की मात्रा छुछ अधिक है ओर भाषा भी पात्रों की भाषा 
न रह कर प्रसाद जी की ही भाषा रही है तथापि घनमें मानव- 
जीवन का मनोवैज्ञानिक अध्ययन मिलता है। उनकी कहानियों 
में यह मनोवेज्ञानिकता और भी बढ़ जाती है । उनमें हम अस्त- 
ईद के अच्छे उदाहरणा पाते हैं | इस दृष्टि से 'आकाशदीप' ओर 
“पुररकार” विशेष रूप से उल्लेखनीय हैं । 

प्रसाद जी को प्रतिभा बहुमुखी थी, इसी कारण वे सफल 
ऋषि बन सके। उनकी कवित्वशक्ति ने उनकी कविता को कल्पना 
ओर भावुकता प्रदान की । उतकी दाशेनिकता ने उसमें गाम्भीये 
उत्पन्त किया ओर बोद्धतत्व की प्रतिष्ठा की ।,उनके इतिहास-पेम 
मे उससें इतिबृत्तात्मकता ओर घास्तव्रिकता का पुट दिया ओर 
उप्के लिए नये-नये विषय उप9ध्यित किये। उनकी नाटकीथ प्रतिभा 
से उनकी कविता को सज्ीदता दी.। उनके पाशिडत्य ने उन्हें शब्दों 


अबच्धन्य खाकर 


र्छ्० 
पर अधिकार दिया ओर उनके संगीत-प्रेम मे उनकी कविता में 
गति दी और साहित्य और संगीत का समन्वय कर उससे सोने 
में सुगंध उत्पन्न कर दी। कविता के लिए जितने उपकरण चाहिएँ, 
भाग्यवश वे सब प्रसाद जी में मोजूद थे । उन्होंने उनका पूर्यारूपेण 
सदुपयोग कर हिन्दी-काव्य की श्रीवृद्धि की । उनके कारण खड़ी 
बोली की कविता धन्य हुई । 


३१, हिंदी-साहित्य को मुंशी प्रेमचन्द जी की देन 


काव्य जीघन की आलोचना है। हिन्दी साहित्य भें उपन्यासों 
के सम्बन्ध में इस परिभाषा को चरिताथे करने वालों में मुंशी प्रेंम- 
चनन्‍्द का नाम सबसे पहले लिया जाता है । मुंशी जी के हिन्दी 
साहित्य में अवतरित होने से पूरे जो उपन्यास थे उनके लिए यह 
तो नहीं कहा जा सकता कि उनका जीवन से कुछ संपर्क न था 
किन्तु उनमें ज्ञीवन का क्षेत्र बड़ा संकुचित था। उनके पात्र जन- 
साधारण की दृष्टि से परे तिलिस्स ओर ऐयारी के कोतृहल-पूर 
लोक में विचरते थे। और भी जो मोलिक उपन्यास कहे जा सकते 
में उनमें अधिकतर राजाओं, नवाबों ओर धन-कुवेरों की विल्ास- 
मथी प्रेमलीला का वर्णन रहता था। थे सब उपस्यास मनोरंजन 
था कौतूहुल-तृप्ति के लिए लिखे जाते थे। हिन्दी में कुछ उच्चकोटि 
के भी उपन्यास थे किन्तु पे अधिकांश में अनुवादित थे । उत्त पर 
दिन्दी को क्‍या गये हो सकता था ओर कब तक वे जनता की 
तुष्टि करते--“कहु कबीर कब लों जिएँ जूठी पातर चाट !! 

सुंशी प्रेमचन्द जी के उपस्यास-न्षेत्र में भवेश करते ही उसमें 
समुस्नति के चिह्न दिखलाई देने लगे। आचाय शुक्त जी के शब्दों 
में हम कह सकते हैं कि मनुष्य की अन्‍्त:प्रकृति का जो विश्लेषण 
ओर बस्तु-वित्यास की. जो अक्ृश्रिमता इनके उपन्यासों में मिली 


श्छ्र प्रबन्ध मभाकर 


बढ़ पहले और किसी के उपन्यासों में नहीं पाई गई थी। इनके 
जपन्यासों के पात्र जीवित ओर परिचित संसार के पात्र थे। चित्र 
देखने से हम को प्रसन्नता होती है, किन्तु यदि वह चित्र जान पह- 
चान के किसी सनुष्य का हो तो प्रसन्‍नता ओर भी बढ़ जाती है । 
प्रेमचल्द जी के उपन्यासों में यही बात है। उनके उपन्‍्यास 
का संसार किसी कल्पनालोक का संसार नहीं है । यह्‌ वही संसार 
है. जिसमें हम चल्तते-फिर्ते और काये करते हैं। मुंशी जी ने 
हम कं दिखलाया कि उपन्यास-साहित्य का विषय कितना 
विस्तृत है। मानव-जीवन की समस्याएँ एक प्रेमिका से प्रेस करने 
ओर सागे में आई हुई बाधाओं पर विभय प्राप्त कर लेने पर 
विवाह-सम्बन्ध द्वारा भ्रणाय के शुचि-सूत्र को दृढ़ कर लेने अथक्वा 
असफल होने पर संन्यास भैने या विष-पान कर लेने तक सीमित 
नहीं हैं । अपितु जीवन-क्षेत्र सागर की भाँति लंबा चौड़ा और 
गंभीर है । उस में व्यक्ति और समाज का, किसान और जिमींदार 
का, मजदूर ओर पूँलीपति का, शासित और शासक का, अबर्ण 
ओर सबण का, नवीन ओर प्राचीन का संघर्ष है। वह संघर्ष 
हमारे विचार ओर संवेदना का विपय है । 

मुंशी जी के उपन्यातों में हुम को मानव-जीव्रन की सल्लाइथों 
ओर घुराइयों का प्रतिबिम्ब दिखाई पड़ता है। जिस प्रकार दशा में 
हम अपना मलिन मुख देख उसको उज्ज्वल ओर परिष्कृत करने का 
प्रयज्ञ करते हैं बेसे ही हम अपनी चुराइयों को दूर करने का उद्योग 
करते हैं। उनके चित्र केवल वाद्य प्रकृति के ही चित्र महीं हैं. धरन 
वे मानव हृदय के चित्र हैं । उस चित्रों में हम सनुष्य की अल्तरात्सा 


हिन्ही-साहित्य को मुंशी प्रेमचन्द जी की देन र४३ 


के भी दर्शन पाते हैं ओ कभी मलीन दिखलाई पड़ती है किन्तु 
झरा सी काई के हट ज्ञाने पर वह निर्मेलता का स्रोत प्रतीत होने 
लगती है । 

मुंशी जी ने जीवन के इस बिल्तृत क्षेत्र में दलितों, पीड़ितों 
ओर उपेक्तितों का पक्ष लिया है। वे लोग आकर्षण-फल्द्र बने और 
सतके सहारे उच्च श्रेणी के लोगों का भी वर्णन ञ्रा गया है। 

राजनीतिक आन्दोलनों की उन पर गहरी छाप थी। वे प्लेद- 
फास पर नहीं आये किन्तु उन्होंने पीड़ितों, विशेष कर ग्रामीणों, की 
दयनीथ दशा का सच्चा चित्रण किया। उन्होंने आमीणों ओर साधारण 
लोगों में उच्च मानवता के दशेन करा कर और उनकी बीरोजित 
कष्ट-सहृष्णुता का परिचय देकर उनके अति हमारी श्रद्धा-भावना 
को जाप्रत किया; उनके हृदय की मूक-वेदना को मुखरित कर उस 
शब्द को आकाश-बाणी (२००४०) को भाँति फोपड़ियों से महल्ों 
तक पहुँचाया और महत्ों में सोने वाज्नों को कोपड़ियों के स्वप्न 
दिखल्ञाकर उनकी सहानुभूति को उद्दोधित क्रिया | 

ग्रेमचनद जी मानवता के कवि थे । मानबता उनके लिए किसी 
ज्ञाति-विशेष या अशी-बिशेष में सीमित न थी। उन्होंने किसी 
व्यक्ति को हिन्दू होने फे कारण अच्छा ओर मुखलमान होने के 
कारण बुरा नहीं दिखलाया। कबीर की भाँति दोनों में जहाँ उनकी 
बुराई देखी उनकी बुराई की ओर भलाई देखी भलाई की । 

मुंशी प्रेमचनद जी सहान कलाकार थे। वे कला को कला के 
लिए मानने बालों में न थे। उनकी कला लोक-हित और जमता 
की मंगल-कामना को लिये अबतरित हुई थी । उनके उपन्यास&ं में 


४४ अबन्च-प्रभाकर 


कोई-न-कोई लोक-संपहात्मक उद्देश्य रहता था। इसलिए उनके 
सम्बन्ध में यह भी कहा गया है कि वे कहीं-कहीं उपन्यासकार त 
रहकर उपदेशक का रूप धारण कर लेते हैं। यह बात कहीं-कहीं 
तो किसी अंश में सत्य है किन्तु सत्काध्य की भाँति उन के 
उपन्यासों में भी उपदेश की व्यञ्ञना ही रहती है। उनके उपन्यास 
ऐसे नहीं हैं जो मन को कोरा छोड़ दें। वे विचारोत्तेजक हैं। वे 
हम को समाज की किसी समस्या की ओर ले जाते हैं । सेबासदन 
में सामाजिक अत्याचार द्वारा स्त्रियों के पतन तथा वेश्याओं के 
सुधार की समस्या है। ग्रेमाश्रम में घरेलू कलह तथा जिमींदार 
ओर काश्तकार के संबन्ध का प्रश्न है। रंगभूमि में राष्ट्रीयता का 
रूप ओर अहिंसात्मक आन्दोलन का ओपन्यासिक चित्र 
दिखलाया गया है | कायाकल्प में मरणोत्तर जीवन का प्रश्न है। 
गबन में स्लियों के आभूषण-प्रेम से जो हानि होती है उसका अच्छा 
चित्रण है | सरकारी गवाह बनाने में पुलिस के हथकंडों का भी 
अच्छा दिग्दशेन कराया गया है। कमेभूमि में घर और बाहर का 
संघर्ष है जिसमें कार्य-क्षेत्र प्रबल सिद्ध होना है और पिता के भी 
पुत्र के कार्य-क्षेत्र में सम्मिलित हो जाने से घर ओर बाहर का 
समभौता हो जाता है। गोदान में किसानों के कर्ज की समस्या है 
ओर ग्रामीण ओर शहरी जीवन की तुलना की गई है । 

इस उपस्यासों की समस्याएँ यद्यपि सामयिक हैं तथापि उन में 
हम एक शाश्वत पुकार का परिचय पाते हैं जिस के कारणा वे 
ऋतियाँ अमर रहेंगी । मानव-समाज की समस्याओं का रूप बद- 
लता रहता है किन्तु मूल में वे एक सी ही रहती हैं। प्रेमचन्द्‌ भी 


हिन्दी-साहित्य को मुंशी भेमचन्द जी की देन २छ५्‌ 


बर्तमान के सहारे मानवता ओर न्याय के चिरन्तन सत्य की ओर 
ऋुके है। सब समस्याओं का हल मानवता में है। मुंशी जी ने 
उसी मानवता की प्रतिष्ठा करनी चाही है । 
उसकी कहानियों मे भी हम वर्णन के सौन्दर्य के अतिरिक्त 
मानव-हृदय की विशालता का परिचय पाते हैं। बड़े घर की बेटी, 
पंच-परमेश्वर, मुक्ति-मागे, आत्माराम, इस सम्बन्ध में विशेष रूप 
से उल्लेखनीय हैं । बहुत-सी कहानियाँ जीवन की भाँकी-मात्र है। 
जेले--शतरंज के खिलाड़ी | उत्तका बणेन बढ़ा सन्नीच और 
चित्रोपम है । 
मुंशी प्रेमचन्द जी ने उपन्यासों में केवल जेसा का तेसा वर्णन 
नहीं किया है, उन्‍होंने सच्चे कल्लाकार की चुनाव-शक्ति से काम 
लिया है । इसी के कारया वे यथाथवाद और आदशेवाद का सुन्दर 
समन्वय कर सके हैं। सच्चा कलाकार बीभत्स में से भी सोन्दर्य 
की सृष्टि कर सकता है । संसार गुण-दोष, पाप-पुए्य, पतमड़ और 
बसन्‍्त, करुणा-ऋन्‍दन ओर हास-विल्ञास का छाथालोकमय मिश्रण 
है। प्रेमचन्द भी ने संसार के कालिमामय दृश्यों की उपेक्षा नहीं 
.की किन्तु उनका चित्रण इतना गहरा नहीं किया जिससे कि उनके 
खन्तस्तत्ञ में व्थित उज्ज्वल्-प्रकाश के कण छिप जायें । उन्होंने 
मानव-जीवन के प्रकाशमय कणों को काक्षिसा में विज्ीत नहीं किया 
बरन्‌ उसको ऊपर लाकर थोड़ा चमका दिया है । उन्होंने दुबेल- 
लाओं में भी सत्य ओर सुन्दर की खोज की है। उनको मानव- 
हृदय की ओष्ठता में अटल विश्वास था किन्तु जहाँ पर अत्या- 
चारियों के अत्याचार का प्रश्न था; वहाँ वे उनके उद्भादन में 


श्ष्ट्द् प्रबन्ध-प्रभांकर 


वास्तविकता की बीमत्सता से नहीं घबराये । पुलिस वालों के 
अत्याचार, घूसखोरी, जिमींदारों की धोंस, बंगार ओर डाँट-डपट 
के विरुद्ध वे सदा लिखते आये हैं यही उनका यथाथेवाद समन्वित 
आदशेवाद है । 
मुंशी जी केवल यथाथे का ही नहीं वर्णन करते किन्तु शक्ष्य 
ओर सम्भव के घेरे में वे थोड़े बहुत सामाजिक प्रयोग कर उनका 
शुभाशुभ फल दिखला देते हैं, और सुधारक के कार्ये-क्रम की ओर 
संकेत कर देते हैं। प्रेमाअ्रम के मायाशंकर जी अपने किसानों को 
ही ज़मीन का मालिक बना देते हैं “में अपनी प्रजा को अपने 
अधिकारों के बन्धन से मुक्त करता हूँ, बह न मेरे आसामी हैं. न में 
उनका ताल्लुकेदार हूँ । वह सब सज्जन मेरे मित्र हैं, मेरे भाई हैं, 
आज वे अपनी जोत के स्वयं ज़िमीदार हैं 7? सेवासदन में भी एक 
प्रकार का सामाजिक प्रयोग है। इसमें वे आदु्शवाद की ओर 
कुछ ज्यादा छके हुए मालूम होते हैं । प्रेमाश्रम में अब्वूतोद्धार 
ओर मंदिर-प्रवेश की समस्या को भी लाये हैं । प्रेमचन्द जी के 
उपस्यासों में उनकी लगन ओर हृदय की सचाई का पूरा परिचय 
मिलता है। इसीलिए वे हमारे हृदय के अधिक निकट आते हैं। 
मुंशी जी के उपन्यास बड़े सुन्दर मनोवेज्ञानिक अध्ययन हैं। 
उनको मानव-हृद्य के अन्तस्तल्न की दुबेल्ताओं का पता था ओर वे 
ऊँचे ओर नीचे उद्देश्यों को भली-भाँति समभते थे । हृदय के कपाट 
खोलकर उसकी माँकी करा देने में वे बड़े कुशल थे, मानसिक 
शिधिलता ओर रढ़ता फे अवसरों को वे पहचानते थे। भोदान 
, और गबन में ऐसे मानसिक शैथिल्य के अच्छे उद्नहरण मिलते हैं । 

मुंशी प्रेमचन्द्र ज्ञी जिस प्रकार अपनी सूक्ष्म दृष्टि और हृदय 
की सचाई के कारण सफल उपन्यासकार बने बेसे ही उनका 
भाषाधिकार उनकी सफलता सें सहायक हुआ । उनकी भाषा का 
सबसे बड़ा गुण उसकी अकृत्रिमता है, वह आडम्बर-शून्य है किन्तु 
गौरव से भरी है। जिस प्रकार उनके भावों में हिन्दू-मुसलिम ऐक्य 
की शुभाकांज्ञा रहती है बेसे ही उनकी भाषा में हिन्दी ज्दू का 
सुखद सम्मिश्रण है। उदूँ की मुहावरेदानी का उन्होंने पूरा-पूरा 
लाभ उठाया और वे हिन्दी में भी उर्दू का सा लोच ओर चलतापन 
उत्पन्न कर उसकी शुद्धता स्थित रखने में सफल हुए हैं। मिस 
हिन्दुस्तानी के लिए लोग गर्मागरम प्रस्ताव करते हैं उसका 
उन्होंने क्रियात्मक प्रयोग करके दिखला दिया । सिवाय जहाँ पर 
कि मुसलमान पात्रों से कुछ कहलाया है उनकी हिंदी ने उदूँ का 
रूप नहीं सिया। मुंशी प्रेमचन्द्‌ जी ने मुद्दावरों के बड़े सफल 
प्रयोग किये हैं। उन्होंने शहर के मुहावरों का ही प्रयोग नहीं किया 
है वरन्‌ गाँव के मुहावरों को भी सहित्यिक श्रतिष्ठा दी है। “घर में 
घी आँख आँजने तक को नहीं है?, 'उसका रोआँ रोआँ प्रसन्न 
हो गया! इत्यादि में भावों की कितनी सुन्दर एवं शक्ति-पूणे अमि- 
व्यञ्जना है | 

प्रेमचन्द जी की भाषा की यह विशेषता है कि वह पात्रातुक्ूल 
बदलती गई है । इसीलिए वें अपने उपत्यासों में नाटकीय ढंग 
लाने में बढ़े सफल हुए हैं। उनके कथोपकथन बड़े द्वी सजीव हैं । 
उलके पात्रों की भाषा उनकी भाषा से भी कुछ अधिक चलती हुई 
है। यथपि कहीं-कहीं कहाँ उन्होंने मुसलमानों से ओर विशेषकर 

पुलिस अफसरों से वार्तालाप कराया है वहाँ उनकी भाषा अधिक 
उदसय बन गई है यहाँ तक कि वह फेबल हिंदी जानने बालों के लिए 
दुरूह भी हो गई है । इस सम्बन्ध में कुछ लोगों का आज्षेप है कि 
थदिं कोई चीनी पात्र हो तो क्या वे चीनी भाषा में बार्तालाप 
करायें | यह बात को बढ़ा कर कहना है। हिंदी और उदू में इतना 
अन्तर नहीं है जितना कि हिंदी ओर चीनी में । उूँ हिंदी की ही 
विभाषा है । चीनी तो आये भाषा भी नहीं है। 

मुंशी प्रेमचन्द जी बड़ी गृढ़ से गृढ़ बात को सरल भाषा में 
कह सकते थे । उनमें आडंबर ओर पांडित्य-प्रदू्शन का अभाव 
था, देखिए निष्काम कर्म का केसे सरल और सुन्दर शब्दों में 
उपदेश देते हैं--- 

“जैया कोई काम सवाब समझ कर नहीं करना चाहिए । दिल्ल 
को ऐसा बनालोी कि काम में वही मज़ा 'आबे जो गाने या खेलने में । 
कोई काम इसलिए करना कि उससे नजात मिलेगी रोजगार है ।” 

गाँवों की हीन ओर संपन्न अवस्थाओं के भी उन्होंने बढ़े 
सुन्दर चित्र खींचे हैं। ऐसे चित्र प्रेमाअम और गोदान में प्रचुरता 
से मिलते हैं | गाँवों का प्रकृति-वर्णन भी बड़ा ही सुन्दर किया है । 

“फागुन, अपनी मोली में नवज्ीवन की विभूति लेकर आ 
'पहुँचा। आम के पेड़ दोनों हाथों से बोर की सुग्रंध बाँठ रहे थे और 
कोयल आम की डालियों में छिपी हुई संगीत का गुप्तदान कर 
रही थी ।? 

मुंशी जी ने कहीं कहीं भाषा को ऐसा समस्त और सुगठित 
बनाथा है कि उनके कथन सूक्तियाँ घन गई हैं। उनकी उपभाएँ 


हिन्दी-साहित्य फो मुंशी प्रेमचन्द जी की देन श्ध्रह्‌ 


बढ़ी नवीन और फत्रती हुई होती थीं और उनकी सुक्तम दृष्टि का 
परिचय देती थीं, अब इस घर से गोदावरी का स्नेह उस पुरानी 
रस्सी की तरह था जो बार-बार गाँठ देने पर भी कहीं न कहीं से 
टूट जाती है !! उनकी भाषा में सधुर हास्य ओर व्यंग्य फे भी अच्छे 
छींटे झूते थे । सारांश यह है कि उपन्यास की भाषा के लिए जो 
गुण चाहिए वे उनकी भाषा में थे | इसके साथ उनमें सच्चे कलाकार 
का सहृदयतापूर्ण दृष्टिकोश था । इसी कारण वे जनता के गले का 
हार बन गये हैं । मुंशी जी हिंदी-साहित्य की अमर विमूतियों में 
से हैं। उन पर हिंदी भाषा-भाषियों को गये है। 


३२, उपन्यासों के श्रध्ययन से हानि-ल्लाभ 


मनुष्य स्वभाव से ही कथा-कहानियों में रुचि रखता है । बात्य- 
काल में हम राजा ओर रानियों की कथाएँ कितने चाव से सुनते 
थे ! उस समय हमारा मन कल्पना-लोक के निवासियों में ही रहता 
था। उन दिनों हमारे लिए कल्पना ओर वास्तविकता में कुछ अंतर 
न था। हमारे समाज का वृत्त भी खूब विस्तृत था । स्वरगगलोफ की 
परियों से लेकर स्थार और ल्ोमड़ी तक सब उसमें शामिल थे । 
वे भी हमारी तरह बोलते थे। उस समय हमारी कट्पना के पर 
तक की फेंची से कटे न थे। बह खूब उड़ान लेती थी। हमारे लिए 
यह ध्रुव सत्य था कि एक राजा था ( उसके नाम धाम ओर समय 
से कुछ प्रयोजन नहीं ), उसके सात लड़कियाँ थी, इत्यादि । 


जपन्थासों के आध्ययन से हानि-लाभ श्प्रर 


हमारी यही रुचि ओर प्रवृत्ति आजकल के कथा-साहित्य की 
जननी है। अन्तर केवल इतना है कि आजकल बंदर-बँदरिया, 
लोमड़ी, ऊँट और शगाल से हट कर हमारी रुचि मलुष्य 
समाज में केन्द्रस्थ हो गई है ओर उसको पूरा विस्तार दे दिया 
गया है । राजा रानी की अपेक्षा 'होरी' किसान में मानवता के दशेन 
कुछ अधिक मात्रा में होने लगे हैं। समाज की सभी ओेणियों के लोग 
हमारे कथा-साहित्य के मायक ओर तायिकाएँ बनसे का अवाधित 
अधिकार रखते हैं| इसके अतिरिक्त हम अपनी कथाओं को वास्त- 
विकता का रूप देने के लिए अधिक प्रयक्नषशील रहते हैं । कमी- 
कभी उसे इतता वास्तविक रूप दे देते हैं कि शहर, गाँव या व्यक्ति- 
विशेष का नाम ही केवल कल्पित होता है। इस तरह सानव-जीवन 
का पूरा चित्र हम अपने कथा-साहित्य में देखते हैं । 

यद्यपि प्राचीन समय में उपन्यास एक प्रकार के गयय का नाम था 
तथापि आजकल हम इस शब्द का अँगरेज़ी के नॉवेज्! (१२००८)) 
शब्द के पर्याय रूप से व्यवहार करते हैं | इसमें प्राथ: एक व्यक्ति को 
फेन्द्रस्थ कर उससे सम्बन्ध रखने वाले मानब-समाज का चित्रा 
रहता है। यह चित्रण स्थायी नहीं होता, बरन्‌ प्रगति-शील होता है। 
इसमें बिकास, पतन-आवलेन, परिवतेन, अन्लईन्ठ, रुदन, पीड़ा, 
करुणा-ऋन्‍दन, हास-विलास, अश्षु और उच्छबास, प्रति-द्वस्द्धिता, 
सफलता, असफलता सभी बातें रहती हैं. । नाटक की भाँति यह 
भी समाज का चित्र है; अन्तर केवल इतना ही है. कि नाटक से 
लेखक का व्यक्तित्व अन्तर्निद्तित रहता है, इसमें नहीं । लोगों ने इस 
को ज्लेबी थिश्रेटर कहा है। थह तो स्पष्ट ही है कि उपत्यास ससुष्य , 


श्र प्रबन्ध-अमाकर 


की रूचि की वस्तु है। इसका अस्तित्व मनुष्य की अनुकरणात्मक 
स्वभाविक प्रवृत्ति में है। इससे मनुष्य का मनोरंजन होता है। समय 
भारी नहीं मालूम होता ओर बेकारी नहीं अखरती । 

काल-यापन और मनोरंजन बहुत साधारण लाभ हैं । इनके 
अतिरिक्त जो बड़ा लाभ है वह हमारी सहानुभूति के विस्तृत होजाने 
का है। वास्तविक जीवन में सब प्रकार के लोगों के साथ हमारा संपर्क 
नहीं होने पाता । गाँव के लोग शहर के जीवन से अपरिचित रहते हैं 
ओर शहर बाले गाँव के लोगों से। विद्युतालोक से जगमगाती हुई 
सब प्रकार की सुख-सामग्री से सुसज्जित गगन-चुंबी अद्वालिकाशओं 
के निवासी धन-कुबेरों का निबिड़ अन्धकारमय फूस की भॉंपड़ी के 
निवासी एक गद्ठे ष्याल और काठ की कठोत्ती में सीमित संपत्तिबाले 
एकाहारी निरीह मिखारी के जीवन से क्या सम्बन्ध ? यदि सम्बन्ध 
भी होता है तो वह बहुत ऊपरी । बुभुक्ञा रूपी दानव के साथ वह 
जसके बीबी बच्चों के देनिक संघष का हाल नहीं जानता | उपस्यासकार 
कवि को भाँति, जहाँ रवि की भी गति नहीं होती वहाँ पहुँच कर, 
अन्धकार-पू्णो गुफाओं का हाल लिख देता है। वह भोतिक गुफाओं 
में ही श्रवेश नहीं करता बरन्‌ हृदय-सन्द्र की गंभीर गुफाओं में 
भी प्रवेश कर हमको विभिन्न परिस्थितिश्ों के लोगों के मनोविज्ञान 
से परिचित करा देता है। हमारा मन थोड़ी देर के लिए उनके मन 
के साथ एकस्वर हो जाता है । हम कथा के तटस्थ दर्शक ही नहीं 
रहते बरन्‌ किसी एक पान्न के साथ अपना तादात्म्य कर कथा के 
प्रवाह में बहने लगते हैं । हमारी दया और सहालुभूति की कोमल 
भावनाएँ ज्ञामत ओर जीवित हो जाती हैं। हसमें मानवता का संचार 

होने लगता है। यदि उपन्यास का पान्न हम को वास्तविक-जीबन में 
मिलता है तो उस को हम अपने चिर-परिचित मिन्न की भाँति पह- 
चान लेते हैं और उसकी कठिनाइयों को समझ कर उसके साथ 
सहृदयता का व्यवहार करने लग जाते हैं | जो लोग मुंशी प्रेमचल्द्‌ 
के उपन्यास पढ़ चुके हैं वे क्रिसान के साथ सहृदयता का व्यवहार 
अवश्य करेंगे | वे एक सहृदय ग्रामीण की भाँति उसकी कठिनाइयों 
से परिचित हो जाते हैं। गरीब आदमियों की करुण पुकार सुनाने 
में मुंशी प्रेमचन्द जैसे उपन्यासकारों ने राजनीतिज्ञों के सभा-मंच्रीय 
व्याख्यानों से अधिक उपकार किया है। 

जपन्यासकार यत्ञपि धर्मोपदेशक नहीं होता, तथापि उत्तका 
प्रभाव लोगों की नीति ओर आचार-पद्धति पर पड़े बिना नहीं रहता । 
उसका उपदेश जीवन की घटनाओं से प्रमाणित ओर पुष्ट हो 
कर कोरे सिद्धान्तवाद और शास्त्रीय-विवेचन से अ्रधिक प्रभावशाली 
होता है । उपन्यासों में धू्ता ओर पाख्ंडियों के विडंबना-पूरण 
व्यवहारों का उद्घाटन पढ़कर हम को ऐसे व्यवहारों के प्रति घृणा 
हो जाती है। हम स्वयं उनसे बचने का प्रयन्न करते हैं । पुलिस के 
तथा ज़मीदार आदि अन्य सत्ता-धारियों के अत्याचार का बेन 
पढ़कर हमको ऐसे व्यवहार से दूर रहने की भ्रेरणा द्वोती है। 

वपत्यासों के अध्ययन से जो देश-विदेश का ज्ञान होता है उस 
से हमारी ध्यवह्ार-कुशलता बढ़ती है। हम दूसरे लोगों की सफल्- 
ताझों और असफक्षताओं से लाभ उठा सकते हैं। कभी-कभी हम 
उपन्यासों में कुछ लामाजिक समस्थाओं के हल करने की सामप्री 
भी पाते हैं। समाज में हम एक दम नई परिस्थिति को उपस्थित कर 

उसका लाभाज्ञाभ नहीं देख सकते, किंतु उपल्यासक्रार सदा 
किसी न किसी रूप में सामाजिक प्रयोग करता रहता है । जैसे 
प्रेमचंद जी के सेपासदन में वेश्याओं के सुधार की, रवीन्द्र 
बाबू के गौरमोहन में संस्कार की अपेक्षा जाति की प्रबलता 
की, तथा रूसी उपल्यास अन्नाकार्नीना में दांपत्य और बात्सल्य 
प्रेम की समस्याओं पर नई परिस्थितियाँ उपस्थित कर प्रकाश 
डाला गया है। इस प्रकार उपन्‍्यासकार समाज का पथ-प्रदेशक भी 
बन जाता है। हम उसके पथ-पद्शन से लाभ उठा सकते हैं । 

उपन्थास समाञ्ञ की कुप्रथाओं को दूर करने में बहुत कुछ 
सहायक हुए हैं। 'टाम काका की कुटिया' का गुलामी प्रथा के दूर 
करते में बहुत कुछ हाथ था। बंगाल के जपल्यासों में दहेज की भथा 
के विरुद्ध बहुत आन्दोलन रहा है । आज्ञ कल्न के हिंदी उपन्यासों 
ओर कहानियों ने अछूतोद्धार में भी थोड़ा-बहुत द्वाथ बेँदाया है। 
आज-कल के बहुत से उपत्यासों में नारी-स्व॒तंत्रता की समस्या 
चल रही है। उपन्यासों द्वारा प्रभावशाली आन्दोलन हो सकता 
है और हुआ सी है। उनसे जनता की रुचि बहुत कुछ परिमाजित 
हुई है। 

उपन्यास यथाथेबादी (१९०५६) तथा आदशवादी (0८8- 
॥8।) दोनों प्रकार के होते हैं । यथाथेवादी उपन्यासों के विरुद्ध यह्‌ 
कहा लाता है कि थे समाज की कसज़ोरियों का नम् चित्र खींचते 
हैं; जैसे कि अयर्शकर 'प्रसाद” के कंकाल में है। उससे पाठक के 
सन पर बुरा प्रसाव पड़ता है । मानव जाति के प्रति घृणा द्वोने 
लाती है, | कभी-कभी पाठक स्वग्नं भी वासताओों की लहर सें 


उपन्थासों फे अध्ययन से हानि-लाभ रभ्५ 


आन्द्रोलित होने लगता है | हत्या ओर मृत्यु के उपन्यास पढ़ कर 
बदला लेने की अन्रत्ति तथा घृणा का भाव बढ़ता है। जहाँ अच्छे 
जपन्यासों से सहानुभूति बढ़ती है वहाँ बुरे उपस्यासों से कठोर 
चृत्तियों का पोषण होता है। 

इस दोष के परिहार-स्वरूप कई विद्वानों ने यह कहा है कि 
मनुष्य में हिंसा ओर घृणा की प्रवृत्तियाँ स्वाभाविक हैं । ऐसे 
जपन्‍्यासों के पढ़ने से बिना वास्तविक हत्या हुए हिंसा-बृत्ति-संबंधी 
हृदय का उबाल निकल जाता है। वास्तविक हत्या से काल्पनिक 
हत्या निरापद है । यह बात कुछ अंशों में ठीक भी है, किंतु ऐसे 
जपत्यासों की सावधानी के साथ पढ़ता 'बाहिए | हमको उनके 
बहाव में पड़ कर अपने अस्तित्व को भूल जाने को अपेक्षा अपनी 
विवेक-बुद्धि से काम लेना अधिक श्रेयस्कर होगा। कहीं-कहीं 
वासनाओं के दुष्परिणाम दिखलाने के बहाने बासनाओं का 
उच्छू'खल बणेन होने लगता है । लेखक-गण मनुष्यों को कुरुचि 
से लाभ उठाना चाहते हैं। ऐसे उपन्यासों का प्रचार अवश्य हानि- 
कारक होता है। 

यद्यपि कोई भी वासनाओं के ज्ञाल से मुक्त नहीं है, तथापि 
किताबों की बिक्री के हेतु उन बातों का आकर्षक रूप से वर्णन 
करना नीति के विरुद्ध है । आजकल के युग में शरद्‌ बाबू, जेनेन्द्र 
कुमार (सुनीता सें) तथा भगधतीचरणा वर्मा ( चित्रलेखा में ) प्रभृति 
सेखक समाज के भाने हुए पातिन्नत-सम्बन्धी आद्शो को ढीला 
करना नीति-विरुद्ध नहीं समभते, वरन वे नीति ओर पाप-पुर्य 
की दूसरे ही रूप से व्याख्या करते हैं। यद्यपि इसमें इतना सत्य 


गई प्रबन्धन्ग्रभ्ाकश 


अवश्य है कि समाज के वतेमान आदर्शो के कारण अबलाओं पर 
अधिक अत्याचार हुआ है, तथापि इस प्रवृत्ति को इतना न बढ़ाना 
चाहिए कि आपदू-धर्म कतेठ्य बन माय । इस प्रज्नत्ति से सामाजिक 
संघठन को बहुत हानि पहुँचेगी। 

उपन्यासों के अध्ययन से जहाँ समय कठता है ओर मनोरंजन 
होता है वहाँ ठोस अध्ययन की ओर रुचि कम होती जाती है । 
लोग आसान की ओर ही अधिक ऋुकते हैं । हमारे अध्ययन में 
गंभीर ओर साधारण का एक सुखद संतुलन रहना चाहिए। मनो- 
रंजन यदि हमारे मन को गंभीर अ्रध्यथन के लिए तेयार करे तब 
तो उसकी साथेकता है ओर यदि वह हमारे गंभीर अध्ययन का 
स्थान लेकर उसका बहिष्कार कर दे तो बह अवश्य हानिकारक 
होगा। हमारे अध्ययन में उपस्यासों का स्थान अवश्य होना 
चाहिए, किंतु उसको ऐसा विस्तार न देना चहिए कि और किसी 
बात के लिए स्थान ही न रहे । यदि ऐसा होगा तो हमारा म।नसिक 
विक्रास संकृचित हो जायगा । 


३१, हिन्दी का कहानी साहित्य 


४ माँ, कह एक कहानी!। 
बिटा, समझ लिया क्‍या तूने 
मुझको अपनी नानी 
'कहती है मुझसे यह चेटी, 
तू मेरी नानी की बेदी! 
कह भाँ, कह, लेटी ही लेटी, 
राज्ञा था था रानी! 
राजा था या रानी! 
माँ, कह एक कहानी! |” 
कहानी सुनने की प्रवृत्ति मानव समाज सें प्रचीनकाल से चली 
आई है। बालकों की रुचि जाति की रुचि की परिचायक होती 
है। कहानी में हमारे कोतूहल की ही तृप्ति नहीं होती धरन्‌ उस 
कौतूहुल के पीछे हमारी व्यापक सहाभुभूति की एक अव्यक्त रेखा 
भी दिखाई पड़ती है । राज्ा-रानी, साहुकार ओर बजीर के बेटे- 
बेटियों की कहानियाँ हम छुटपन से सुनते आये हैं। वर्तमान 
साहित्यिक कहानियाँ भी प्रांचीन नानी की कहानियों की पृत्रियाँ 
या भ्ेवतियाँ हैं किल्तु दोनों में ऐसा ही भेद है जेसा कि बूढ़ी पोपले 

मुँह वाली नानी और उसकी स्कूल कालेज में पढ़ने वाली ऊँची 
हील के जूतों से उन्नत, नई वेश-भूवा से सुसज्जित बालिका था 
युवती में । नयी साहित्यिक कद्दानियाँ मानव-फेन्द्रित होती हैं, उन 
में देवता-दानवों और पशु-पत्तियों के लिए स्थान नहीं । यदि पशु- 
पक्ती आते भी हैं तो वे आदमियों की सी बोली नहीं बोलते और 
मनुष्य भी उनकी बोली को नहीं समझ पाते, मूक इंगितों से चाहे 
कुछ असुमान लगा हों। आजमंकल की कहानियों का क्षेत्र राजा- 
रानियों के वृत्त-बणन में सीमित नहीं रहता | इसके अतिरिक्त उम्में 
देवी सहायता के लिए भी अधिक स्थान नहीं रहता और न अत्य- 
घिक आकस्मिकता को । कोई आदमी सोते से उठकर राजा नहीं 
बन जञाता। आजकल का कहानीकार एक राजा ओर एक रानी 
से सम्तुष्ट नहीं होना चाहता । वह उत्का नाम ग्राम ही नहीं देता 
वरन्‌ उसका स्वभाव बतलाकर उसका व्यक्तित्व प्रकाश में लाना 
चाहता है। आजकल के कथा-साहित्य में व्यक्तित्व का महत्व है । 
इन सबके अतिरिक्त वह केवल कोतूहल की तृप्ति न करके मानव- 
जीवन के भीतरी स्तरों की भी भाँकी दिखाता है और आन्तरिक 
भावों की बाह्य कृतियों से अन्विति भी करता है। आजकल का 
कहानीकार ओत्सुक के साथ भावुकता और बुद्धि दोनों की तृप्ति 
कर काव्य के अधिक निकट आ जाता है| 

काव्य मानव-जीवन की आलोचना है। इस परिभाषा की पूर्चि 
हमारा कथा-साहित्य पूर्णतया करता है। कथासाहित्य में उपल्योस 
आऔर आख़्यायिका दोनों ही आते हैं। इन दोनों में भेद है। उपन्यास 
में जीवन की अनेकरूपता मिलती है। उसमें हमको जीवन की 

घरिता नाना शाखा-प्रशाखाओं में बह कर एक परिणाम की 
ओर जाती हुई दिखाई पड़ती है किन्तु कहानी में हमको जीवन 
की एक भलक ही दिखाई पड़ती है। वह भलक ऐसी होती है कि 
बह जीवन का अंग होकर भी उससे स्वतम्त्र एवं स्वतः पूर्ण रहती 
है| बह जीवन के प्रवाह में मिली हुई होकर भी छिपकली की पूँछ 
की भाँति प्रधाह से अलग की जा सकती है । उपल्यास में भी एक- 
लक्ष्यता रहती है किन्तु कहानी की एकलक्ष्यवा बिलकुल सीधी 
ओर स्पष्ट होती है। अजुन के लक्ष्य की भाँति कहानीकार भी 
अपनी हृष्टि को केन्द्र से बाहर नहीं जाने देता; वह चिड़िया को 
नहीं चिड़िया के सिर को ही देखता है। कहानीकार सीधी राह से 
ही पाठक को लक्ष्य के पास ले जाता है किन्तु वह लक्ष्य ऐसा 
नहीं होता जो एक साथ दिखाई पड़ जाय । इसलिए सड़क में एक 
या दो मोड़ आज्ञार्य तो अच्छा है किन्तु उसमें शाखाएँ न फूटनी 
चाहिएँ। कहानी के शीर्षक में उसकी कलक तो मिल जाती है 
लेकिन कह प्रायः अन्त में ही एक काव्यात्मक ढंग से पूर्णतया व्यक्त 
होती है। यह अन्तिम बात ही कहानी का तथ्य कहलाती है | 
इसके अतिरिक्त कहानी में घटना ओर भावों का सब्तुलन रहना 
चाहिए और साथ ही साथ उसमें कथोपकथन की सजीवता होना 
आवश्यक है। कहानियाँ सब संभी तो नहीं हो सकती है किन्तु उनको 
स्थामाविक होना आवश्यक है। उनको स्वाभाविक होकर श्री 
चमत्कार-पूर्ण होना वाब्छतीय है। भी कंहानीकार स्वाभाविकता 
ओर चमत्कार-प्रदर्शन को ठीक अलुपात में रंख सकता है बही 
सफक होता है। 


०५६७ प्रबन्ध-प्रभाकर 


प्राचीन संस्क्रत ओर प्राकृत साहित्य में कहानियों का बाहुल्‍य 
रहा है और कथासरित्सागर, हित्तोपदेश, पंचतंत्र, सिंहासनगन्तीसी 
आदि की कहानियों का कई भाषाओं में अनुवाद भी हुआ है। 
इनमें घटना-प्रधान और भाव-प्रधान दोनों ही प्रकार की कहानियाँ 
मिलती हैं। आजकल हिन्दी में जो छोटी कहानियाँ लिखी जाती 
हैं वे प्राय: बंगला द्वारा अ्ंगरेजी साहित्य की देन हैं। मासिक 
पत्रिकाओं के कारण ऐसी कहानियों की आवश्यकता प्रतीत हुई । 
कहानी ही साहित्य का एक ऐसा अंग है जो साधारण पाठक के 
लिए शचिकर हो सकता है। श्राजकल्न भी मिस पत्रिका में कहानी नहीं 
होती साधारण पाठक उसको उपेक्षा की दृष्टि से देखता है। प्रयाग 
से निकलने वाली सरस्वती हारा ऐेसी कहानियों का प्रचार बढ़ा । 
यद्यपि यह कहना तो कठिन है कि हिन्दी क्री पहली कहानी 
कब और किसने लिखी तथापि यह्‌ निर्विवाद रूप से कहा जा 
सकता है कि इनको अचार देने में सरस्वती का बहुत बड़ा हाथ 
है। हिन्दी में कहानियों का लिखा जाना संबत्‌ १६४५७ से प्रारम्भ 
हुआ | हिन्दी कहानी के प्रारस्मिक लेखकों में श्री किशोरीलाल 
गोस्वामी, गिरिजा कुमार घोष ( पाबेती नन्‍्दून ), 'बंग महिला? 
पंडित रामचन्द्र शुक्र, साह्टर भगवान दास आदि हैं। इन लोगों 
की लिखी हुई कहानियों में कुछ तो मोलिक हैं ओर कुछ बँगला 
से अनुवादित । इसके पश्चात्‌ स्वनामथस्य जयशंकर प्रसाद जी 
ने इस क्षेत्र सें अवतरित होकर छोटी कहानियों में एक प्रकार से 
प्राण-मतिष्ठा कर दी । उतकी आकाश दीप, पुरस्कार, प्रतिध्वनि, 
चित्र-संद्रि आदि कहानियों ने एक नया युग उपस्थित कर दिया। 

उनकी कहानियों में स्वर्णशिल आमा से विभृषित प्राचीनता के 
वातावरण को उपस्थित करने के अतिरिक्त अच्छे मनोवज्ञानिक 
चित्रण आये हैं। उनमें हमको बड़े सुन्दर अन्तेन्द्र भी दिखाई देते 
हैं। पुरस्कार नाम की कहानी में राजभक्ति ओर वेयक्तिक प्रेम का 
संघ है। आत्म-बलिदान द्वारा मघूलिका इस इन्ढ् का शमन 
कर देती है। इसके पश्चात्‌ विश्वम्भरनाथ शर्मा कौशिक कहानी 
के क्षेत्र में आये । इनकी कहानियाँ अधिकतर सामाजिक हें । 
इनकी बहुत सी कहानियों में श्री जीवन के अच्छे चित्र आये 
हैं। इनकी कहानियाँ वार्तालाप-प्रधान हैं| सुद्शन जी का नाम भी 
कोशिक जी के साथ लिया जाता है। इनकी कहानियों के कुछ 
कथानक राजनीतिक आन्दोलनों से भी लिये गये हैं । इनकी 
न्‍्याय-मंत्री नाम की कहानी ऐतिहासिक है । इसने बहुत लोक- 
प्रियता आप्त की है । सुदर्शन जी शहरी मध्यवगे के प्रतिनिधि 
कहे जा सकते हैं। वास्तव में सुदर्शन जी कोशिक जी ओर 
प्रेमचन्द्‌ ज्ञी के साथ हिन्दी कहानी लेखकों की दृहत्‌-त्रयी में 
रकक्‍खे जा सकते हैं। मुंशी प्रेमचनद जी ने हिन्दी कहानियों में 
जान डाल दी है । उन्होंने अपनी कहानियों द्वारा साधारण 
मनुष्यों में भी उच्च सानवता के दशन कराये हैं. । पंच परमेश्वर 
में पद का उत्तरदायित्व दिखलाया है । बढ़े घर की बेदी बुरे 
अर्थ में भी बढ़े घर की बेटी है. ओर भले अथे में भी अपने नाम 
को साथेक करती है। अपने पितृग्ृह का अभिमान उस में कूट-कूट 
कर भरा है। वह अपने ससुराल वालों को कुछ नहीं समभती | 
जो देवर ओर पति के बीच में लड़ाई का कारण बनती है वही 

उनमें सेल करा कर अपने हृदय की मानवता का परिचय देती 
है। शतरंज के खिलाड़ी आदि कहानियाँ जीवन के अच्छे चित्र 
हैं। ईदगाह में गरीब भुस्लिम जीवन की मॉँकी मिलती है। 
मुंशी जी की कहानियाँ अधिकांश में घटना-प्रधान हैं किन्तु उनमें 
भावुकता का भी पुट पर्याप्त मात्रा में मिलता है। 

शी चरडीप्रसाद हययेश ने जो कहानियाँ लिखी हैं वे कहानी 
की अपेक्षा गद्य काव्य का नाम अधिक साथेक करती हैं। 
लनकी कहानियों में भाषा का चमत्कार अधिक है । 

प्रेमचन्द जी के बाद कहानी साहित्य में जेनेन्द्र जी का नाम 
आदर से लिया जाता है । आपकी फहानियों में युग की नयी 
भावनाओं के दशेन मिलते हैं । आपकी खेल नाम की कहानी 
को पढ़कर कबिबर मेथिलीशरण गुप्त ने कहा था कि हिन्दी में 
रवि बाबू ओर शरदू बाबू हमको मिल गये और एक साथ 
मिले । जेनेन्द्र जी की कहानियों में कथानक का इतना महत्त्व 
नहीं जितना कि मनोवेज्ञानिक चित्रण का । 

चन्द्रगुप्त मी विद्यालंकार ने भी बड़ी सुन्दर कहानियाँ लिखी 

हैं | आपकी ताँगेबाला, क. ख, ग., चौबीस घंटे आदि फहानियों ने 
अधिक प्रसिद्धि पाई है । एक सप्ताह नाम की कहानी पत्रों में 
लिखी गई है । 

अज्ञेय जी अब वात्स्यायथन के नाम से ज्ञेय हो गये हैं। 
आपने कहानी कला में विशेष निषुणता प्राप्त की है। आपकी . 
कहानियों में विश्वव और विस्फोट की सी भावना रहती है। 
आपकी अमर बल्लरी नाम की कहानी में एक विशेष काव्य-भावना 

को लेकर पीपल वृक्ष का ज्ञीवन वृत्त आया है। यह एक प्रकार 
का शब्द चित्र है। 

श्री अन्नपूर्णानल्द ओर और जी० पी० श्रीवास्तव ने विनोद-पूर्ण 
कहानियाँ लिखी हैं । श्री चतुस्सेम शाखत्री ने कुछ ऐतिहासिक 
कहानियाँ अच्छी लिखी हैं । उनका भाषा-प्रवाह प्रशंसनीय है । 
वतमान कहानी-लेखकों में विनोदशझ्भर व्यास ओर बेचन शर्मा 
उप्र का भी नाम विशेष रूप से उल्लेखनीय है । पंत जी की पाँच 
कहानियों में पान वाले आदि के शब्द चित्र देखने को मिलते हैं । 

हिन्दी की स्री लेखिकाओं में शिवरानी देवी, सुभट्ठा कुमारी 
चोहान, कमला चौधरानी, उषा देवी गित्रा और होमवती ने विशेष 
ख्याति पाई है । औमती होमवती देवी की कहानियों का संग्रह 
निसमे नाम से छपा है । 

हमारे समाज में नयी सभ्यता के जो नये भाव आये हैं 
उनकी-छाप हमारे कहानी-साहित्य पर पड़ती जा रही है । इसारे 
कहानी-साहित्य का वर्णन क्षेत्र बहुत व्यापक होता ज्ञा रहा है । 
उसमें बेल-बकरों को भी मलुष्य के साथ-साथ रागात्मक सम्बन्ध 
में रक्खा जाता है। इसी के साथ-साथ भाव-क्श्छेषण और मनो- 
बेज्ञानिकता बढ़ती जा रही है । उसमें सभी प्रकार की कहानियों फे 
दर्शन मिलते हैं। इस उन्नति को देखकर यह आशा की सकती 
है कि वह शीघ्र ही विश्व-साहित्य के उत्तम कहानी-साहित्य से 
टकर ले सकेगा। 


३४. सामाजिक उन्नति में दृश्य काव्य तथा 
प्रिनेमा का स्थान 


£ लोकोपदेशजनन नात्यमेत:हूविष्यलि 


+-सभास्थशासत्र 
काब्य के दो विभाग किये गये हैं--एक अब्य, दूसरा दृश्य। 
अ्रव्य काव्य की अपेक्षा दृश्य काव्य की कुछ विशेषताएँ हैं । श्रव्य 
कछ्य में शब्दों के साथ्यम द्वारा समाज का चित्र पस्थित किया 
आता है। उप्तमें शब्द ही कल्पना को जाम्रत कर हमारे मानस-पटल 
पर चित्र अंकित करते हैं। ये चित्र कभी घुँधले ओर कभी स्पष्ट 
आर कभी-कभी अतिरंजित भी हो जाते हैं । इन चित्रों की स्पष्टता 
तथा अस्पष्टता पाठक वा ओता के खेंस्‍्कारों तथा सहाजुभूति पर 
निभेर रहती है । पाठक के थफे हुए था व्यस्त होने के कारण 
कभी-कभी कल्पना के छुंठित हो जाने का भय रहता है| ऐसी 
अवस्था में अब्य काव्य अपने को आकर्षक नहीं बना सकता । 

के. 


दृश्य काव्य में उपयुक्त कठिनाइ्याँ न्यूनातिन्यून रूप में रह 
ज्ञाती हैं । नाटक में तथा आजकल के उसके प्रतिनिधि सिनेमा में 
वास्तविकता का सजीव चित्र हमारे सामने आता है। हमारे सामने 
केवल शब्द ही नहीं आते बरन्‌ उनके साथ उनके बोलने वालों की 
भावभंगी की टीका भी रहती है। नाटक में जीवन की प्रति-लिपि 
उतार ली जाती है । उस में सिनेमा की अपेक्षा भी अधिक 
वास्तविकता रहती है । क्योंकि भाव-व्यंजना के माध्यम केवल 
शब्द ओर चित्र न रहकर जीते-जागते मनुष्य होजाते हैं. और 
कल्पना को अधिक परिक्षम नहीं करना पड़ता। हमारे मन का 
आकषेण जितना वास्तविक घटना से होता है उतना ही नाटक 
था सिनेमा से | अव्य काव्य के ज्ञिए सन को एक साम्यावस्था 
में लाना पड़ता है। दृश्य काव्य उसे स्वर्य इस अवस्था को प्राप्त 
करा देता है । इसी कारण भरत मुनि ने नाटक-झूपी पाँच बेद्‌ 
का निर्माण किया जिसमें कि शूद्रों तथा अशिक्षितों को भी 
अधिकार रहे । उनकी कल्पना को परिश्रम न करना पड़े तथा 
मनोरंजन फे साथ शिक्षा भी हो जाय । मर्त्यलोक के दुःख ही को 
देखकर नास्य-वेद की कल्पना की गई थी । 

नाटक का प्रभाव हृदय पर स्थायी होता है। यदि हम फिसी 
बंधे के मोटर से दबकर मरने का ब्रत्तान्त पढ़ें तो हमारी सहानु- 
भूति अवश्य जाप्मत होगी; किन्तु यदि इसी को हम रंगमंच पर 
घटित होते देखें तो उसका प्रभाव देर तक रहेगा । हम सत्य के 
लिए शहीदों के बलिदान की कथा पढ़ते है, किन्तु यदि हम प्रह्ाद 
को पहाड़ से गिरते हुए देखें, ईसा को सूली पर ज्टका देखें, 

हकीकतराय का वध होते अवलोकन करें तो हम पर कुछ ओर ही 
प्रभाव पड़ेगा। नरोत्तमदास का सुदामा-चरित्र बड़ी सुन्दर कविता 
है; किन्तु यदि हमारे सामने विप्र सुदामा अपने फटे हाल में 
उपस्थित होजायेँ ओर हम उस समय की राजनीति के सूत्रधार 
भगवान कृष्ण को उनके चरणों को थोते देखें तो उसका प्रभाव 
पानि परात को हाथ छुओ नहिं. नेतन के जल सों पग धोये! 
से भी अधिक पड़ेगा । महाराणा प्रताप की कथा हम पढ़ते हें, 
किन्तु यदि हम प्रताप को अपने सामने रंगमंच पर देखें तो 
थेये, सहन-शीलवा और वीरता की त्रिवेणी हमारे सामने 
बहने लगेगी । 

यदि हम अत्याचारियों का अत्याचार स्टेज पर घटित होते 
देख लें तो उनके प्रति घृणा और पीड़ित के प्रति सहानुभूति 
ज्ञाग्मत हो उठेंगी। यूनान ओर रोम में रंगमंच ही बहुत अंश में 
राजनीतिक मंच का काम देसा था । हमारे वहाँ बड़े-बड़े उत्सवों 
पर दर्शकों के मनोविनोद और उसकी शिक्षा के लिए नाटक 
खेले जाते थे । 

नाटक में वीर चरिप्रों के अभिनय से बालकों में वीरता के 
भावों का संचार होता है। युधिप्चिर, राम और हरिश्रन्द्र जैसे 
सत्य-संघ महात्माओं के अनुकरण से हमारे हृदय में सत्य की 
प्रतिष्ठा द्वोती है । शिवबि, दधीचि, बुद्ध ओर जीमूतवाहन 
आदि के चरिघ्नों के दशन से हमसें त्याग की भावना जात 
द्वोती है । 

ऐतिहासिक नाटकों तथा सिनेसा फिल्मों में भूसकाल हमारे लिए 

वर्तमान का रूप धारण कर लेता है और उसका चित्र हमारे मन 
पर स्थायी रूप से अंकित हो जाता है। फिर हमको इतिहास की 
शुष्क भाषा की तोता-रटंत की आवश्यकता नहीं रहती । 

समाज-सुधार के संबंध में नाटकों ने बहुत काम किया है। 
बाल-बिवाहू तथा बृद्ध-विवाह के दुष्परिणाम, अछूतों की दयनीय 
दशा ओर दहेल प्रथा के कारण होने वाली दुधेटनाओं को दिखा 
कर समाज के दृष्टिकोण को बदलने में नाटकों का बहुत कुछ भाग है। 
उपदेशक का उपदेश इस कान से आकर डस कान से निकल जाता 
है। बह हृदय पर प्रभाव नहीं डाल सकता। जब हस सामान्षिक 
क्ुरीतियों का दुष्परिणाम अपनी आँखों के सामने प्रत्यक्ष रूप से 
घटित देखते हैं तभी हमारा नेत्रोन्मीलन होता है और सामाजिक- 
अत्याचार से पीड़ित लोगों के प्रति हमारी सहानुभूति उत्पन्न होती 
है ओर तभी उनके उद्धार के लिए हम बढ़े मनोयोग के साथ 
यत्नवान हो जाते हैं। 

अंव्य-काब्य की शिक्षा साधारण शिक्षा की अपेक्षा मदुलतर 
ओर अधिक प्रभावशाली होती है । राजा जयसिंह के दरबार में 
'हिं पराग नहिं. मधुर मधु नहिं विकास इहि काल” वाले दोहे 
ने जो काम कर “दिखाया वह बड़े-बड़े प्रकांड धर्मोपदेशकों का 
उपदेश नहीं कर सकता था। दृश्य-काव्य द्वारा जो उपदेश होता है 
बह इससे भी कहीं अधिक प्रभावशाली होता है। उत्तररामचरित में 
एक दूसरा रंगमंच उपस्थित कर सीता के निर्वासन के उपरान्त की 
कथा का उद्घाटन कर श्री रामचन्द्र के हृदय सें सीता के प्रति 
सहासुभूति की भावना को और भी तीघ्र किया गया था। नाठकों 

के भीतर नाटक दिखलाने की प्रथा प्रत्यक्ष के प्रभाव को प्रमाणित 
करने के लिए ही थी । | 

अब मनुष्य अपनी शोचनीय अवस्था का अनुभव कर लेता 
है तभी बह सुधार की ओर  प्रवृत्त होता है। अपनी शोचनीय 
अवस्था का ज्ञान कराने के लिए नाटक से उत्तम दूसरा कोई साधन 
नहीं। इसीलिए सभी सभ्य देशों में उसका मान है । इंगलेंड में 
सिनेमा का प्रचार हो जाने पर भी नाटकमग्हों में हफ्तों पहले स्थान 
सुरक्षित कराना पड़ता है । 

नाटकों से उपदेश के अतिरिक्त कल्ा में भी उन्नति होती है। 
ऐसी कोई कल्ला नहीं जिसका नाटक से सम्बन्ध नहीं । नाटक में 
चित्रकला, वास्तुकला, रंगों का मिश्रण, आदि सभी कलाएँ आा 
जाती हैं| देखिए-- 

न तजन्लानं न तच्छिल्प॑ न सा विद्या न सा कक्षा | 
नस योगो न तत्करमम नास्येडस्सिन थन्न दृश्यते ॥ 
>-भरत भुनि 

नाटक द्वारा इन कलाश्ों की उन्नति होकर जाति की समृद्धि 
होती है 

यद्यपि सिनेमा भी नाटक का प्रतिरूप है. ( वास्तव में वर्तमान 
सिनेसा हमारे यहाँ के छाया-नाटकों के, जिनमें चमड़े को पुतल्ियों 
की छाया पट पर डाली जाती थी, विकसित रूप हैं), तथापि सिनेमा 
आजकल के शीध्रता-प्रिय संसार के लिए अधिक उपयुक्त है। उसमें 
भारी सीन-सीनरी के स्थानान्तरित करने का खटराग नहीं रहता, 
आर उनके देखने में समय भी थोड़ा लगता है । इसलिए वे शिक्षा 

के अच्छे साधन हैं । प्रत्येक गाँव में फिल्‍म दिखलाए जा सकते हैं । 
सिनेमा के द्वारा देश-विदेश के लोगों की रहन-सहन, उनकी क्रिया 
पद्धति ओर उनके रीति-रिवाज़ों का परिचय कराया जा सकता 
है। बढ़े वीरों के साहसिक कार्यो से जनता में साहस की भावना 
जगाई जा सकती है। सिनेमा द्वारा खेती के नये-नये प्रयोग तथा 
शिल्प और व्यवसाय के नये चमत्कार और बहुत सी वस्तुओं 
की निर्माण-विधि भी सिखलाई जा सकती है । जहाँ तक यंत्र-संबंधी 
काये है वहाँ तक सिनेमा नाटक से विशेषता रखता है, किन्तु जहाँ 
तक कला का संबन्ध है, कोमल भावों की जाग्रति का प्रश्न है, वहाँ 
नाटक की ही प्रधानता है। सिनेमा फे अभिनय में नाटक की सी 
उत्तरोत्तर उन्नति की गुंजाइश नहीं रहती | एक फिल्म जो बनी वह 
पत्थर की लकीर हो आती है. । उसमें वास्तविकता का चित्र पूरा 
नहीं उतरता । हम भूल नहीं सकते कि हम पट पर चित्र देख रहे 
हैं। सिनेमा का प्रचार होते हुए भी कोमल भावों की ज्ञाप्मनति तथा 
समाज का पूर्ण समीवता के साथ चित्र खींचने के लिए नाटक की 
चिरकाल तक आवश्यकता रहेगी । इस लिए कुछ लोग नाटक ओर 
सिनेमा के सहयोग की बात सोच रहे हैं। सीन-सीनरी का काम 
सिनेमा से लिया जाय और अभिनय का काये जीवित पात्न करें । 


३४. भारतीय नाटकों में शोकान्त नाटक का अभाव 


प्रत्येक देश के साहित्य पर उसकी मानसिक संस्क्षति का 
प्रभाव पड़ता है । साहित्य जातीय-चरित्र की कुंमी है । जो साहित्य 
जिस देश में उत्पल्न होता है, उसमें उस देश के लोगों के जातीय 
विचारों की छाप रहती है। वाटक प्रायः सभी सभ्य देशों में लिखे 
गये; किन्तु सब में अपनी-अपनी जातीय विलक्षणता है । यूनानियों 
के नाटकों में शोकान्त नाटकों का महत्त्व है । भारतीय नाटकों में 
उनका नितान्‍्त अभाव है; केवल जरुभंग तादक इसका अपवाद है। 
यद्यपि यह बात ठीक है कि शोकान्त नाटकों से मन पर अच्छा 
प्रभाव पड़ता है, हमारी सहानुभूति जाग्रत होती है ओर मलुष्य ज्ञाति 
की सहनशीलता ओर उसके चरित्रबल के लिए आदरभाव उत्पन्न 
होता है, तथापि यह प्रश्न रह जाता है कि यदि सज्जनों का श्रन्त 
हुःखमय हो (दुजनों को दुःख में देखकर उन उत्तम भाषों की जाम्रति 
नहीं होती ) तो ईश्वरीय न्याय कहाँ रहता है। दर्शकों की आत्म- 
शुद्धि फे लिए महापुरुषों का बलिदान क्‍यों किया जाय ओर ईश्वरीय 
स्थाय में क्यों कर्क लगाया जाय "| एक उम्रयत:पाश (0॥]007779) 
उपस्थित हो जाता है, इधर कुर्ओँ तो उधर खाई । सुखान्त नाशकों 
में, वह सांभीये नहीं रहता, वह चित्त की शुद्धि और आत्मा का 

विकास नहीं होता जो दुखान्त नाटक में होता है । दुखान्त नाठकों 
में भी इन बातों की जाग्रति के लिए सब्ननों और महापुरुषों को 
दुःख का शिकार बनाना पड़ता है। पाठकों और दर्शकों के हृदय 
पर दुःख का पुनीत प्रभाव तभी पड़ता है जब वे फिसी महान 
आत्मा को संकट में देखते हैं । तभी उनकी सहानुभूति का ख्लोत 
खुलता है | मामूली चोर-डकैत थदि अदालत में आवे तो उससे 
किसी विशेष भाव की ज्ञाप्मति नहीं होती, किन्तु यदि किसी संभ्रान्त 
व्यक्ति को अदालत में आते देखें तो एक साथ सहासुभूति का घद्रेक 
हो जाता है | दशरथ की मृत्यु पर हम आँसू बहाते हैं रावण की 
सृत्यु पर नहीं । लक्ष्मण की मूर््ा हम में एक विशेष कोमलता के 
भाव आगम्रत करती है मेघनाद की सृत्यु नहीं। यदि करती है तो 
सुलोचना के कारण । डेज़डीयोना को रुृत्यु ही हम में सहानुभूति 
का उद्बेक करती है इयागो की नहीं। मामूली आदमी को यदि 
पिठते देखें तो कोई मानसिक आधात नहीं होता, चित्त में कोई 
विशेष परिवतेन नहीं होता। यदि होता है तो प्रसन्नता का | उस 
प्रसन्नता के लिए किसी को गये नहीं हो सकता । उसमें हत्तकापन 
है, गांभीय नहीं। इतना ही नहीं, वरन्‌ वह परिवतेन प्रतीकार की 
दुर्गेन्ध,से दूषित रहता है। बुरे आदमी के मरने से संत्तोप होता 
है, इश्वरीय न्याय देखकर असन्‍्नता भी होती है, किन्तु उसमें 
जातीय प्रतीकार का भाव छिपा रहता है। अच्छा हुआ', खूब 
बदला मिल्ना', अपने जाल में आप ही फैस गया, उसमें ऐसे 
भावों की जाम्नति होती है । इनसे शिक्षा अवश्य मिलती है, किन्तु 
उसके साथ घृणा बढ़ती है ओर सहानुभूति कम होती है। सहासु- 

भूति बढ़ाने के लिए सज्जनों को कष्ट में दिखाना पड़ता है । यह 
बात अस्थाभाविक भी नहीं; सज्जन वास्तव में संसार में कष्ट मेललते 
भी हैं, किन्तु ऐसा दिखाने से ईश्वरीय न्याय में श्रद्धा नहीं रहती, 
सज्जन बनने के लिए कोई उत्तेजना नहीं होती । जो शिक्षा दुजन 
के दंड से मिलती है वह सज्जन के खुख और वेभव से भी मिलती 
है । टसमें एक प्रकार से पुरस्कार का प्रोत्साहन रहता है। समस्या 
यह होती है कि या तो नाटक को ठु:खानत बनाकर भावों की शुद्धि 
ओर सहानुभूति की जाग्रति कर लीजिए या ईश्वरीय न्याय की 
रक्षा कीजिये । 

इस समस्या को हल करने के लिए भारतीय नाटकाचायों ने ईश्व- 
रीय न्याय की रक्ता के लिए नाटक को सुखान्त बताने का नियम बना 
दिया ओर भावों की शुद्धि और ज्ञाग्रति के लिए कहीं-कहीं उनको 
करुणात्मक बना दिया; जेसे उत्तररामचरित नाटक में । इसमें गांभीये 
ओर ईः्धरीय न्याय दोनों की रक्षा हो जाती है। हिन्दू लोग भाग्य- 
बादी चाहे हों ( उनका भाग्यवाद अन्यभाग्यवाद नहीं, उसमें भी कमे 
के आधार पर इश्वर का न्याय लगा हुआ है) किन्तु दुःखबादी नहीं । 
उनके लिए संसार दुःखमय नहीं । संसार में चाहे दुःख हों, आपत्तियाँ 
आबें, संकट उपस्थित हों, किन्तु उन सबका अन्त अच्छा है। संसार 
सुखान्त नाटक है। नाटकों को सुखान्त रखने में जातीय भावों का 
पता चल्नता है। भारतीय सुखान्त नाटक भी इस बात के प्रमाण हैं 
कि भारतीय नाटक दूसरों के अनुकरण नहीं। उनमें हिन्दुओं का 
ज्ञो ईश्वरीय न्‍्याय में आग्रह और विश्वास है वह प्रतिबिबित है। 
हिन्दुओं में हिंसा ओर प्रतीकार के भावों का यद्यपि अभाव तो नहीं 

रहा, तथापि ये भाव घनके जातीय स्वभाव नहीं कहे जा सकते, उन 
का जातीय स्वभाव अहिसात्मक है। वे लोग मनुष्यों को गाजर-मूली 
की भाँति नष्ट होते नहीं देख सकते। वे दर्शकों फे चित्त को आधात 
नहीं पहुँचाना चाहते । इसलिए उन्होंने कविता में वास्तविक मरणा 
का बेन करना राध्य नहीं माना ओर नाटकों में रंगमंच पर स््त्यु 
दिखाना निषिद्ध समझा । 

नाटक का उदय भी मनुष्य जाति की प्रसन्नता के लिए हुआ है। 
वास्तविक संसार में दुःख काफी है, उसकी मात्रा को कम करने के 
लिए ही नाटकों का जन्म हुआ है। ओषधि कड़ची रहे, यहाँ तक तो 
कुछ हानि नहीं, किन्तु उसको विष न बनाना चाहिए। जिस दुःख 
की निबृत्ति अथवा कम करने के लिए नाटकों का जन्म हुआ, 
नाटकों द्वारा उस दु:ख की बृद्धि न करता उचित नहीं। दुःख की 
जितनी मात्रा आवश्यक हो उसको रखकर अंत में सुख उत्पन्न कर 
देना ही नाटक का सुख्य ध्येय रक्‍्खा गया है । 

यह सब होते हुए भी भारतीय नाटकों में करुणा ओर शोक की 
मात्रा की कमी नहीं। उत्तररामचरित' तो साक्षात्‌ करुण की शब्दू- 
मूर्ति है। महाकवि भवभूति ने “उत्तररामचरित' में करुण रस ही 
फो प्रधानता दी है, और सब रसों को करुणरस का भेद्‌ माना है । 
जिस प्रकार बुदबुदे, भेवर ओर तरंग सब भिन्न-भिन्न नाम रखते 
हुए भी जल के ही रूप हैं, उसी प्रकार मिल्न-भिन्न माम रखते हुए 
भी सब रस करुणरस फे ही रूप हैं-- 

एक करुणा ही मुख्य रस निर्मित सेद सों सोई। 
 प्रथक् प्रथक परिणाम में भाषत बहु बिधि होइ॥ 

बुदबुद भैंवर तरंग जिमि होत प्रतीत अनेक । 
पे यथारथ में सबनि को होत रूप जल एक॥ 
हिन्दू कबिता का आरंभ ही करुणा-रस से हुआ है। महर्षि 
बाल्मीकि को क्रोंच पक्षियों के जोड़े में से बहेलिया हास एक 
की मृत्यु देख कर जो शोक हुआ वही हिन्दू काव्य का उद्रम- 
स्थान बना । 
शोकान्त नाटकों के अभाव से यह न समझना चाहिये कि 
हिन्दुओं के मानसिक संस्थान में शोकजन्य गांभीये के लिए 
स्थान ही नहीं है । यह बात संस्कृत नाटक उत्तररामचशित के 
अनुवाद के ओर हिन्दी के हसिश्विन्द्र नाटक के दो एक अवसरणों 
से स्पष्ट हो जञायगी | शंबूकवंध के लिए जनस्थान में दुबारा आये 
हुए श्री रामचन्द्र की तीत्र मानसिक वेदना पढ़ने योग्य है। देखिए- 
कैधों चिर-सन्तापज, अति तीज्र विष-रस 
फेलि सब तन माहि. रोम रोम छायो है | 
केथों धाय कितहूँ ते शल्य को सकल यह 
बेग सों हृदय मधि सुहृढ़ समायो है। 
कैधों कोड पूरित सरम घाय खाय चोट 
तिरकि भयंकर विमल हसरिआयो है। 
होइ न बिरह सोक, घनीभूत कोऊ दुख 
करि जाने बिकल मो चेतहू भुलायों है। 
महाराज रामचन्द्र जी को ऐसा दुःख ! यह दु:ख उसके सीता- 
निर्वासन के अपराध को थो देताहै ओर दशेकों के हृदय में सहातु- 
भूति फे भाव भर देता है । 'सत्य हरिश्वन्द्रर नाटक में फरुणरस 

लावित हो रहा है। कहाँ महाराज हरिश्वन्द्र ओर कहाँ चांडाल- 
बृत्ति ! कहाँ महारानी शेब्या ओर कहाँ दासी-धर्म ! कहाँ सूर्य-बंश 
का होनहार अंकुर रोहिताश्व ओर कहाँ उसके लिए कफन का 
अभाव ! नाटक को पढ़कर हृदय द्रवित हो जाता है। शेध्या का 
विलाप रोमांच उत्पत्न कर देता है | देखिए-- 

“हाय ! खेलते-खेलते आकर मेरे गले से कौन लिपट जायगा 
ओर माँ-माँ कहकर तनिक-तनिक-सी बातों पर फौन हठ करेगा ! 
हाय में अब किसको अपने आँचल से मुँह की धूल पोंछकर गले 
लगाऊँगी * और किसके अभिमान से विपत्ति में भी फूल्ी-फूली 
फिरूेँगी ? हाय! जिन हाथों ले ठोंक-ठोंक कर रोज़ सुलावी 
थी, उन्हीं हाथों से आज चिता पर कैसे रक्‍रूँगी ! जिसको ऊुँह 
में छाल्ा पड़ने के भय से कभी मैंने गरम दूध भी नहीं पिलाया 
उसे" ४०० ॥७१ ०४९४ ! 

देखिए, कैसे मर्मसेदी शब्द हैं। किन्तु यदि यहीं पर नाटक 
समाप्त हो जाता तो हस्थ्िन्द्र की महत्ता तो प्रमाणित हो ज्ञाती 
किन्तु हृदय में एक कसक बनी रहती, सत्य के प्रति शायद अ्रद्धा- 
भाव में भी धक्का लगता । नाटक के सुखान्‍्त होने से जी. हलका हो 
ज्ञाता है, धर्म में श्रद्धा बढ़ती है, भ्रोर सत्य के लिए प्रोत्साहन 
मिलता है। कसम खाने के लिए भारतीय साहित्य में शोकान्त . 
नाटक का नितान्‍्त अभाव भी नहीं है । भास कवि का उद्-संग! 
वाटक शोकान्त नाटक है। उसमें दुर्योधन की भृत्यु दिखाई आई 
है। दुए की सत्यु से ईश्वरीय न्याय की रक्षा तो हो जाती है 
किन्तु बदले के भाव की तो पुष्टि होती है। आ्राधुनिक हिन्दी नाठकों 

में यह नियम कुछ शिथिल हो गया है। मिलिंदजी का प्रताप- 
प्रतिज्ञा! नाटक इसका उदाहरण है। प्रातःस्मरणीय महाराणा प्रताप 
की अतिज्ञा अपूर रह गई है। उनकी मृत्यु के साथ ही नाटक की 
समाप्ति होती है। यह ऐतिहासिक सत्य है। कवि ने महाराणा के 
मुँह से अंतिम शब्द कहलाए हैं--- 

“मैं क्‍या चाहता हूँ जानते हो सामंत ? में चाहता हूँ कि 
इस पीड़ित भारत वसुन्धरा पर कभी कोई ऐसा माई का लाल 
पेदा हो जिसके हृदय-रक्त की अंतिम बूँदें इसके स्वाधीनता-यज्ञ 
में पूर्णाहुति दें, इसे सदा के लिए स्वाधीन कर दें; जिसके इंगित 
पर, बरसों के बिछुड़े हुए कोटि-कोटि भारतीय एक सूत्र में बैंधकर 
सबेस्व बलिदास करने मातृ-मंदिर की ओर दौड़ पढ़ें। मेरी 
प्रतिज्ञा तो अधूरी रह गई सामंत ! हृदय में अतृप्ति की एक 
आग छुपाये जा रहा हूँ | उफ़ !” 

इसमें समय की स्पष्ट छाप दिखाई देती है। स्वाधीनता-संभ्राम 
में एक महापुरुष की मृत्यु दिखाई गई है । आत्मबलिदान के भाव 
की खूब पुष्टि होती है, किन्तु इसमें भी न्याय के भाव में धक्का लगता 
है | अस्तु, भारतीय नाटककारों ने शोकांत नाटक का अभाव रख 
कर ईश्वरीय न्याय की रक्षा की है और नाटकों में करुणा का पुट 
देकर भावों की शुद्धि कर उनमें कोमलता उत्पन्न की है । 


३६. हिन्दी के नाटक ओर रंगमंच 


नाटक साहित्य के प्रधान अंगों में से है--“काव्येषु माटक॑ 
रम्यम्‌! । संस्कृत-साहित्य में नाटकों का खूब विकास हुआ । योरोप 
बालों का ध्यान नाटकों द्वारा ही संस्कृत की ओर आकर्षित हुआ | 
जर्मन कवि गेटे ( (००४४० ) ने भी शकुन्तला नाटक को भूरि- 
भूरि प्रशंसा की है, ओर वास्तव में वह है भी प्रशंधा-योग्य--नाट- 
केषु च शक्ुन्तला! । कालिदास और भास की कला पर जितना 
विचार किया जाता है उतनी ही उनके प्रति श्रद्धा बढ़ती है । किंतु 
खेद है कि बहुत काज्न तक हिंदी ने इस अतुल संपत्ति का उपयोग 
नहीं क्रिया। इसके कई कारण हो सकते हैं। जिस काल में हिंदी 
' का उदय हुआ, उस काल में पहले तो मार-काट बहुत रही, जिसमें 
नाटक का विकास होना असंभव था। नाटक के समुचित विकास 
के लिए रंगमंच चाहिए ओर लड़ाई की भाग-दोड़ में रंगमंच की 
स्थापना और उन्नति की संभावना नहीं रहती । मुसलमानी राज्य 
में भी शांति का समय आया अवश्य, कितु मुसलमानी सभ्यता में 
नाटक के लिए प्रोत्साहन न मिल सका। मुसलमान लोग मूर्तिपूजा के 
विरोधी होते हैं, इसलिए उनके यहाँ किसी प्रकार के अनुकरण ःहाध्य 
दृष्टि से नहीं देखे जाते । मुसलमानी राज्यकाल में चित्रकला की 

उन्नति अवश्य हुई, क्रितु वह एक प्रकार का अपवाद था; उनकी 
जातीय संस्कृति के खिलाफ़ था । इतने बड़े ताजमहल की कारीगरी 
फूल-पत्तियों में ही संकुचित रही । फ़तहपुर सीकरी में हाथी 
इत्यादि जानवरों की सुखाकृत्तियों के अलंकरण अवश्य हैं किन्तु 
वे अकबर की उदारता के कारण है। अस्तु, जो कुछ भी कारण हो, 
नाटकों का मुसलमानी राज्य में एक प्रकार से अभाव ही रहा। 
धथा राजा तथा प्रजा: में बहुत तथ्य है । 

इसके अतिरिक्त माटकों के लिए गय्य की आवश्यकता होती है 
ओर उन्‍्नीसवीं शताब्दी से पूवे हिन्दी गद्य का रूप भी प्रतिष्ठित 
नथा। 

हिन्दी-नाटकों के वास्तविक जन्मदाता अभारतेन्दु हसिय्वन्द्र 
हैं। इनसे पहले नाटक लिखे अबश्य गये थे, किंतु वे नाटक कहलाने 
योग्य मे थे। देवजी का भी 'दिवमाया प्रपंच” नाम का नाटक है, 
किंतु घह एक प्रकार की आध्यात्मिक कविता मात्र है| यह नादक 
प्रसिद्ध देव कवि का नहीं बतलाया जाता। यही हाल ब्रजवासीदास- 
कृत अबोध अन्द्रोद्य”/ नाटक का है। अ्रबोध चन्द्रोद्य' का 
अनुवाद महाराजा जसबंतसिह ने भी किया था। समय सार! नास 
के इसी प्रकार के एक नाटक का बाबू हस्श्रिन्द्र ने ओर उल्लेख 
किया है। इंगलेंड आदि देशों में नाटकों का आरम्भ पार्मिक 
नाटकों से हुआ था। इनको मिस्ट्री सेज़ ( ४४४४५ 099४ ) 
अर्थात्‌ रहस्थ-सम्बन्धी नाटक कहते थे। इसमें घेये, दया, पाप, 
पाख॑ड, ईर्ष्या आदि' ही सूर्तिमान हो नाटकों के पात्र के रूप में आते 
थे । प्रबोध-चन्द्रोद्य आदि नाटक भी इसी प्रकार के हैं । पू्व- 

हरिश्रन्द्र-काल के नाटकों में नेबान-कृत 'शकुन्तला! नाटक और 
हृदयराम कृत हुमन्साटक सल्लेखनीय हैं। महाराजा, काशिगाज 
की आज्ञा से प्रभावती” नाटक बना था ओर रीबाँ-नरेश की आज्ञा 
से आनंद रघुनंद' बना था, किंतु इनमें भी नाटक के सब नियमों 
का पालन नहीं हुआ था । इनमें छंद का प्राधान्य था। छंद में 
साधारण जीवन के अंगों का वर्णन नहीं हो सकता ओर उसी 
अंश में छंद-प्रधान ग्रंथ नाटक के परिमाण से गिरे रहते हैं। 

पात्रों के प्रवेश आदि नियमों का पालन करते हुए सबसे पहला 
ताटक भारतेन्दु जी के पृज्य पिता गिरधरदास जी ने 'नहुप! नामक 
लिखा था । उसमें इंद्र ओर नहुप की कथा है | पहले इंद्र को ब्द्या- 
हत्या लगी, उसका स्थान नहुप को मिल्ला, वह राज-मद को संयमित 
न रख सका, प्रभुता पाइ काहि मद नाहीं', वह पद-च्युत हुआ, 
इन्द्र ने अपना पृवे-पद प्राप्त किया । 

समय के क्रम से रीत्यनुकूल नाटक-स्वना में दूसरा नाम 
शाजा लक्ष्मणासिंह का आता है। उनका शकुन्तज्ञा नाटक यद्यपि 
अनुवाद है, तथापि उससें मूल का सा सोंदये है। उस अनुवाद ने 
शकुम्तला की कीर्ति को कायम रक्खा | इसके बाद बाबू हरिश्रन्द्र 
का नंबर आता है। उन्होंने एक प्रकार से नाव्य-कला को पुनर्ज्ञीवस 
दिया । कई संस्कृत नाटकों का अनुवाद किया और कह स्वतस्त्र 
नाटक लिखे। इनके लिखे हुए सोलह नाटक हैं, जिनमें कुछ प्रहसन 
भी हैं । इनमें सत्यहरिश्रन्द्र, मुद्दाराज्षस, नीलदेवी, भारत-दुरदशा, 
अंधेर-नगरी आदि प्रमुख हैं। इतके नाटक इनके समय में खेले भी 
गये। हरिख्न्द्र के समय से लेखकों ने नाटकों को अपनाना शुरू 

किया ओर पर्याप्त संख्या में लिखे गये । उस काल के नाटकों में 
बाबू तोताराम का "केटो-कृतान्त” लाला ओऔनिवास दास का 
तप्तासंवरण' और 'रणधीर प्रेम मोहिनी', बाबू केशोराम भट्ट-कृत 
'सज्जाद संबुल' ओर 'शमशाद सोसन', गदाधर भट्ट का मृच्छ- 
कटिक', बाबू बद्री नारायण चौधरी का “बारांगना-रहस्य, 
अंबिकादत्त व्यास की ललिता” नाटिका, भारत सौभाग्य” और 
धोसंकट' नाटक ओर बाबू राधाकृष्णदास के 'दुखिनी बाला', 
पद्मावती” ओर महाराणा प्रताप! मुख्य हैं। 

हिन्दी के प्रारम्भिक नाटक ज्रज्ञ भाषा में लिखे गये थे। उन में 
पहले तो गद्य था ही नहीं ओर यदि थोड़ा बहुत था भी तो वह भी 
ब्रजभापा में । धीरे-धीरे गद्य खड़ी बोली में हो गया और पद्य ब्रज 
भाषा में ही रहा । भाषा के सम्बन्ध में नाटकों का यह हाल 
हरिश्न्द्र युग के बाद में भी चलता रहा । 

इन नाटकों के विकास में दो बातें ध्यान देने थोग्य हैं। एक 
वो जैसे-जैसे समय आगे चलता गया, वेसे-बैसे, देवता, राक्षस, 
यक्ष, गंधवे आदि देवी पात्रों की कमी होती गई । देवी चमत्कार 
ओर आद्भत्य के स्थान में सनुष्य की बुद्धि का चमत्कार ओर 
उसके भावों का संधषे अधिक दिखाया जाने लगा। नाटक का 
मलुष्य-जीवन से विशेष संत्रंध हो गया । दूसरी बात यह है कि 
क्रमशः पद्म फे स्थान में गद्य का प्रवेश होने लगा । पश्च साधारण 
जीवन की भाषा नहीं समझी जाती। मंत्री लोग गाकर मंत्र नहीं देते 
ओर न राजा लोग नाव कर यह कहते हैं 'क्रौम का राजा हैँ और 
इन्द्र सेरा नाम! । नाटकों से पद्म का महत्त्व दूर करने में हिजेन्द्र- 

लाल राय के नाटकों के अनुबादों ने हिंदी नाटककारों पर अच्छा 
प्रभाव डाला । ये अनुवाद पं० रूपनारायण पांडेय ने सफलतापूर्वक 
किये हैं। श्री गोपालराम जी गहमरी ने रवीन्द्रवाबू की चित्राह्नदा 
का अनुवाद किया था । वलेमान युग में अथवा यों कहिए कि 
हरिश्रन्द्र-्युण और वर्तमान युग के बीच में रायबहादुर लाला 
सीताराम जी उपनाम भूप ने बहुत से संस्कृत के नाटकों का 
अनुवाद कर हिन्दी का बहुत उपकार किया है। यह बड़ी लज्जा 
का विषय था कि संस्कृत के नाटकों का अंगरेज़ी में तो अनुवाद हो 
ओर हिन्दी इस गोरव से वंचित रहे । इस संबन्ध में स्वाय लाला 
सीताराम जी ने भगीरध का सा काम किया था । स्वर्गीय 
पं० सत्यनारायण कविरत्न ने महाकवि भवभूति-कृत उत्तर- 
रामचरितः और 'मालती-माधव' के बहुत ही सुन्दर ओर सरस 
अनुवाद किये हैं। 

शेक्सपीयर के नाटकों का भी हिंदी में अनुवाद होगया है। 
बाबू गंगाप्रसाद एम, ए, ने बहुत से नाटकों का अनुवाद किया है। 
बाबू प्रेमचंदजी ने आधुनिक कवि गाल्सवर्दी के नाटकों का अतु- 
बाद किया है किंतु उन में बह बात नहीं, जो उनके उपन्यासों में 
है। इन अनुवादों के अतिरिक्त बहुत से मोलिक नाटक भी लिखे 
गये हैं और वे रंगमंच पर खेले भी जाते हैं। 

धार्मिक नाटककारों में कथावाचक पं० राधेश्याम ओर 
नारायण प्रसाद बिताब” के माम विशेष उल्लेखनीय हैं। श्रीकृष्ण 
अबतार', 'रक्मिणी मंगल” ओर 'बीर अभिमन्यु! पं० राधेश्याम 
के नाटकों में अच्छे गिने जाते हैं। बाबू नारायण प्रसाद के नाटकों 


स्दर पअबल्च-प्रभाकर 


में रामायण” और महाभारत' प्रधान है। ये नाटक रंगमंच के तो 
बहुत उपयुक्त है, किंतु इनमें साहित्यिकता कम है, उदूँ का पुट है 
ओर हिंदी की नाहकीय भाषा का विकास नहीं दिखाई देता। 
हाँ, इतता अवश्य मानना पढ़ेगा कि इनके द्वारा हिंदी को रंशर्मन्ल 
पर स्थान मिल गया ओर उद के नाटकों का बोलबाला न रहा। 
बाबू हरेकृप्ण जोहर के सामाजिक नाटक अच्छे हैं। कृष्णचंद्‌ 
के नाटकों में राज-नीतिक पुट है, किंतु इनमें उर्देपन अधिक है । 
व्याकुत्त जी का बुद्धदेव नाटक रंगमंच की दृष्टि से बहुत अच्छा है । 
साहित्यिक दृष्टि से बाबू जयशंकर “प्रसाद! का कार्य बहुत 
सराहनीय है । अज्ञातशत्र', 'जनसेजय का नाग-यज्ञ', 'स्कन्दगुप्त, 
“ंद्रगुप्', 'विशाख' आदि उनके कई उच्चकोटि फे नाटक हैं, जिम 
में उन्होंने अपनी गवेबणा शक्ति ओर सूच्स दृष्टि का परिचय दिया 
है। उनके नाटक कलामय होते हुए भी अत्यन्त क्लिप्ट हैं ओर 
साधारण रंगमंच के योग्य नहीं रहते । उनमें ऐसे क्लिष्ट विषयों का 
प्रतिपादन किया गया है जो किसी विवेचना-पूण्णा प्रन्थ के थोग्य हो 
सकते हैं, किंतु साधारण रंगमंच के दशेकों की गति से धाहर है । 
उम्तसें प्रसाद गुण की कमी है । उत्तके लिए बिशेष रंगमंच, अभि- 
नेताओं ओर सुशिक्षित एबं सुसंस्क्रत दशेकों की आवश्यकता है। 
इस बात को स्वीकार करते हुए भी उनमें हमको प्राचीन सम्यता 
की अच्छी कलक मिलती है. । उन नाटकों के गीत शोर सूक्तियाँ 
साहित्य की एक विशेष निधि हैं। प्रसाद जी के अतिरिक्त प॑०- 
बद्रीनाथ भट्ट, पं० माखनलाल चतुर्वेदी, श्रीयुत जगन्नाथ प्रसाद 
'समिलिंद', पं० गोबिन्दबल्लम पंत तथा ओऔयुत हरिक्ृष्ण प्रेमी! 

आदि कई सज्जनों ने अच्छे-अच्छे नाटक लिखे हैं । भट्टजी के 
नाटकों में हास्यरस का पुट अधिक रहता है। पं० माखनलाज़ जी 
का 'कृष्णाजुन युद्ध, मिलिंद जी का 'प्रताप-प्रतिज्ञा', पंत जी 
का 'बरमाला' और राजमुकुट ओर प्रेमी जी के 'रक्षा-बंधन, 
गशिवा- साधना” और पअ्रतिशोध” आदि नाटक साहित्यिक दृष्टि से 
अत्युत्तम होने के साथ रंगमंच की आवश्यकताओं की भी पूर्ति 
करते हैं । हिन्दी जगत में इनका आदर हुआ है और साहित्य- 
समितियों हारा इन में से कई नाटक समय-समय पर खेले भी गये 
हैं। श्री जी० पी० ओीवास्तव के नाटकों में हास्य फी मात्रा अधिक 
है। पं० रामनरेश त्रिपाठी जी का 'जयन्‍्त' ओर भरी सुमित्रा नंदन 
पंत का ज्योत्स्न/ नाटक साहित्यिक दृष्टि से उत्तम निकले हैं । हाल 
ही में पं० प्रथ्वीनाथ शर्मा के 'दुबिधा! ओर 'अपराधी' नामक 
सामाजिक नाटक प्रकाशित हुए हैं। वे यूरोपीय ढंग पर लिखे गये हैं, 
पद्य का इनमें बिलकुल अभाव है। रंगमंच पर खेलने के लिए वे बहुत 
उपयुक्त हैं। अब बिलकुल आधुनिक नाटक प्रायः वततेमान समस्याओं 
से संबंध रखते हैं। वे आकार-प्रकार में भी छोटे से होते हैं । उनमें 
रंगमंच के संकेत भी विस्तत होते हैं। ये उपन्यासों के वणेन 
का स्थान लेते हैं । 

पं० लक्ष्मीनारायण मिश्र के 'संन्यासी', 'राक्षस का मंदिर', 
'राजयोग”, सिंदूर की होली” आदि समस्यात्मक नाटक अच्छे हैं। 
जपेल्द्रनाध अश्क का स्वर्ग की मल्क', उदयशंकर भट्ट का 'कमला? 
नये ढंग के नाटकों के अच्छे उदाहरण हैं। भट्टजी ने पोराणिक 
नाटकों के अतिरिक्त गीत-ताटथ भी लिखे हैं। बाबू रामकुमार 


श्ट्छ पअबच्धच-अमाकर 


वर्मा ने कुछ एकांकी नाटक भी लिखे हैं। 'प्रथ्वीराज की आँखें! 
नाम के संग्रह में उनके एकांकी नाटक प्रकाशित हुए हैं । श्री 
भुवनेश्वर प्रसाद के एकांकी नाटकों का संग्रह कारवाँ के नाम से 
निकला है । 

नाटक को अभिनय-योग्यता उसकी जत्तमता की कसोटियों में 
से है, क्योंकि उसमें जीवन की विभिन्न अवस्थाओं का अनुकरणा 
रहता है ओर नाटक का अथे ही नट से संबंध रखने वाला है । 
नाटककार की यही विशेषता है कि वह जीवन की नकल चलते- 
फिरते सजीब रूप में बोलते-चालते ममुष्यों द्वारा कराता है। नाटक 
की अभिनयात्मक साथेकता रंगमंच पर ही हो सकती है। रंगमंच 
पर ही लेखक को भी पता चलता है कि वह जीवन की प्रति-लिपि 
उतारने में कहाँ तक सफल रहा, किंतु खेद की बात है कि रंगमंच 
के संबन्ध में जो कमी श्री बाबू हरिश्िन्द्र के समय में थी, वह प्राय: 
अब भी है। यथाथ बात तो यह है कि रंगमंच की उससे भी अधिक 
शोचनीय अवस्था है। उस समय की साहित्य-समितियों हारा कई 
नाटक खेले अवश्य गये थे, किन्तु शिष्ट समाज में नाटक खेलने की प्रथा 
ने जड़ नहीं पकड़ी ओर अशिष्ट समाज से उन्नति की आशा नहीं की 
ज्ञा सकती । अशिक्षितों के हाथ में साहित्यिक नाटकों की साहि- 
त्यिकता जाती रहती है। हिन्दी-नाटकों का रंगमंच से विच्छेद 
, रहा; इसका कारण यह भी है कि रंगमंच एक व्यवसाय का विषय 
हो'गया है ओर जिस समय हिन्दी बोलने वाले प्रदेशों में रंगर्मल का 
पुनर्नीबन हुआ उस समय उदू की तूती बोल रही थी, (इन्द्र सभा 
अमरानत उदू का पहला नाटक था)। नाट्यशालाओं के केन्द्र कलकत्ता 

ओर बंबई में थे । कलकत्ता में नाटक य्हों के होने के कारणा 
१६०५ में ही एक बँगला नाटक खेला जा चुका था | बंबई में यह 
रोज़गार पारसियों के हाथ में था । उन्होंने उद नाटकों को ही 
अपनाया । उस समय देश में जाम्रति कम थी; हास-बिलास, नाच- 
रंग, चमकते-दमकते पट-पटांबर ही में जनता की रुचि थी। अब 
देश में जञाग्नति हुई है। भाषा की शुद्धता ओर शक्ति की ओर 
लोगों का ध्यान आकर्षित हुआ है। अभिनय में मनोविज्ञान के 
ज्ञान की आवश्यकता प्रतीत होने लगी है । 

प्राइवेट नाटक मंडलियाँ एक सीमित बृत्त में ही काम कर 
सकी । वे जनता की रुचि आकर्षित करने में असमथे रहीं। पीछे 
से व्याकुल, बेताब, हुआ, राधेश्याम आदि महानुभावों के प्रभाव से 
हिंदी नाटकों को व्यावसायिक कंपनियों में स्थान मिल्रा। सन १६१३ 
में बेताब का महाभारत नाटक खेला गया, वह बहुत लोक-प्रिय 
हुआ | हआ के अवरणकुमार, गंगाबतरण आदि नाटकों ने विशेष 
ख्याति पाई । 

हिन्दी नाटकों को रंगमंच पर स्थान मिला ही था कि सिनेमा 
का अविर्भाव हो गया ओर इस कला ने नाटक मंडल्तियों को बहुत 
आधात पहुँचाया । यद्यपि कला की दृष्टि से सिनेमा नाटक से पीछे 
है तथापि सिनेमा सुभीते के कारण अधिक लोकप्रिय हो रहा है। 
नाटक जीवन का अनुकरण है; सिनेमा अनुकरण का भी छाया- 
रूप है। पह वास्तविक से दो श्ेणी हटा हुआ है। किस्तु लोग इस 
बात को नहीं सोचते । इंगलिस्तान में नाटक श्रब भी लोक-प्रिय 
हैं। यहाँ पर जीवन के उल्लास की कमी के कारण श्रभिनय की 

ओर रुचि अधिक नहीं । हिन्दी में भी रवि बाबू जेसे महानुभावों 
की आवश्यकता है जो अपनो कृतियों के अभिनय में भी योग दे 
सकें । हिन्दी-भागा को ऐसे नाटकऊारों की आवश्यकता है जो 
समाज के सूक्ष्म निरीक्षक हों, जो मनोविज्ञान के पंडित हों, स्वयं 
अभिनय में कुशल हों, संगीतज्ञ हों, जो रंगमंच के मममज्ञ हों ओर 
उसके सब नियमों से अभिज्ञ हों, भाषा पर जिनका ग्रज्ुत्व हो और 
जो साधारण गद्य में कविता के प्रभाव से साथ शक्ति; सुबोधता, और 
भाव-गांसीय ला सकें । अब नाटक की उत्तमता कथावस्तु (झ्वाठ ) 
की पेचीदगी में नहीं रही, वरन्‌ मानवी प्रकृति की मनोवैज्ञानिक 
ओर सामाजिक समस्याओं के उद्घाटन में है। हपे की बात है कि 
हमारे नाटककार इस ओर ध्यान दे रहे हैं । 


३७, लछायाबाद ओर रहस्यवाद 


उन्नीसवीं शताब्दी की तेजानिक उन्नति ने संसार को चका- 
चौंध में डाल दिया था । बेज्ञानिक सत्य ही ध्रुव-सत्य समझा जाने 
लगा। इंद्रियगोचर होना ही वास्तविकता का मान-दुंड बन गया। 
पश्चिमी वेज्ञानिकता का प्रभाव बेचारे बूढ़ें भारत पर भी पड़ा। यहाँ 
भी[चारों ओर वेज्ञानिकता की दुह्ाई दी जाने लगी । उपयोगिता- 
बाद की तूती बोलने लगी । सब चीज़ों का मूल्य रुपया आना पाई में 
आँका जाने लगा। संसार में मोतिकता का प्राधान्य होगा । बच्ततु 
के बाहरी आकार-प्रकार के अतिरिक ओर कुछ न देखने की अबृत्ति 
शिक्षा ओर विदृग्धता की कसौटी मानी जाने लगी | हिंदी-साहित्य 
के ब्विवेदी युग में इसी इतिवृत्तात्मकता का बोलबाला था। किंतु 
मनुष्य का हृदय संकुचित वादों की अपेक्षा कुछ विशाज्ञ है। उसकी 
दृष्टि इन्द्रिय-गोचर जगत में सीमित नहीं रहती । हम इस संसार में 
विदेशी की भाँति नहीं हैं। हम उसकी भावानूक॒ल भाषा समझ सकते 
हैं। नि में हमें संगीत सुनाई देता है, गुलाब के फूल में मानव- 
थोवन प्रतिभासित होता है। संध्या-सुंदरी चुपे-चाप परी की भाँति 

आकाश से उतरती दिखलाई देती है, प्राची की स्वण-आभा आशा 
का संदेश लाती है। कलियाँ खिलकर प्रकृति के हृदयोल्लास का 
परिचय देती हैं । दिम-कण हमारे साथ रोते हुए दिखलाई पड़ते हैं। 
जमुना की लहरों में भावुक हृदय को अतीत की शआाकुल तान सुनाई 
पड़ती है । इस प्रकार कवि-हृदय प्रकृति के सुरम्य राग से स्पंदिति 
हो उठता है। उसके लिए प्रकृति मनुष्य से सम्बन्ध स्थापित करने के 
लिए आकुल दिखाई पड़ती है। आधुनिक कवि उपयोगिताबाद से 
ऊब कर प्रकृति की कटी-छटी सीमाओं को पार कर प्रकृति में 
सानवता के दशेन करने लगा है। बह इस बात का अनुभव करता है 
कि ग्रकृति की साथेकता उसके अध्तित्वमात्र में नहीं है । प्रकृति को 
गोचरता की सीमा में न बाँधकर उससे आत्मीयता स्थापन करने 
तथा किसी वस्तु को उपयोगिता मात्र के दृष्टिकोण से न देखकर 
उसको भावुकता की कसौटी पर कसने की प्रवृत्ति को ही छायाबाद 
कहते हैं। यह ग्रश्नत्ति बिस्तारोन्मुखी है। यह श्रश्नत्ति आत्मा के 
प्रकृति के बंधनों से मुक्त होने तथा आत्मा के राज्य-विस्तार की 
घोषणा है| इस प्रकार से छायावाद एक स्वार्तन्य-भावनाभयी शेली 
का नास हो गया है । 

मनुष्य का हृदय न फेवल प्रकृति ही से सामंजस्य स्थापित 
करना चाहता है, वरन्‌ बह प्रकृति ओर मनुष्य दोनों का ही एक 
इंद्रियातीत सत्ता में समत्यय करना चाहत्ता है। वह फूल में अपने 
योवन का ही प्रतिबंध नहीं देखता वरन्‌ वह बिंष और अ्रतिबिंब के 
मूल स्रोत तक पहुँच कर उससे संबंध स्थापित करने की इच्छा 
करता है। 

जिस प्रकार प्रकृति की गोचर सीमाओं को पार कर उसमें 
दृश्यमान इतिबृत्तात्मक भौतिकता को अपेक्षा एक अलोकिक अगो- 
चर भावुकता के दर्शन करने की प्रवृत्ति को छायाबाद कहते हैं उसी 
प्रकार दृश्य संबंधों के अतिरिक्त एक लोकोत्तर सत्ता के साथ संबंध- 
स्थापन की प्रश्नत्ति को रहस्यवाद कहते हैं | छायाबाद जिस प्रकार 
प्रकृति को मनुष्य के संबंध में लाता है, रहस्यवाद उसी प्रकार मनुष्य 
तथा मनुष्येतर जगत को उस से अतीत करने वाली श्रेंष्ताम सत्ता 
के साथ संबंधित करता है। वह ससीम और असीम का एक प्रकार 
से समन्वय कराता है। छायावाद ओर रहस्यवाद दोनों ही दृश्य की 
संकुचित सीमाओं को पार करने की ओर अग्रसर होते हैं। वतेमान 
की अपूरणंता उसका अस्थायित्व, उसका सूतापन, मनुष्य को वतेसान 
को अतीत करने बाली सत्ता की ओर ले जाता है | वह सत्ता चाहे 
अपने ही श्राध्यात्मिक आनंद में मिल जाय ओर चाहे वह अपने 
से प्रथक्‌ ईश्वर की हो | छायावाद में केवल भावुकता ही रहती है, 
रहस्यवाद भावुकता से कुछ ऊपर जाता है ओर उस में सान्‍त ओर 
अनन्त ओर नश्वर ओर शाश्रत का सम्मिलन रहता है। 

रहस्यवाद का विषय बुद्धि ओर तके से परे एक अलोकिक 
अनुभव है । बुद्धि भर तके दर्शन शास्त्र के घेरे से बाहुर नहीं 
जाते | यह अनुभव गूँगे के गुड़ की भाँति अवशणेतीय होता है । 

केते पारिख पचि मुए कीमत कही' न जाथ | 
दादू सब हैरान हैं गूँगे का गुड़ खाय॥ ु 

यद्यपि 'रहस्थवाद' शब्द नया है, क्योंकि पुराने लोग वादों में 

नहीं पड़ते थे; तथापि प्रचीन लोगों ने ईश्वर और मलुष्य के सम्बन्ध 

को रहस्य ही कहा है | गीता में भी यह्‌ .ज्ञान परम गुद्य कहा 
गया है-- 
“दूं ते गुद्यतमं प्रवक्त्याम्यनुसूयवे ।' 

रहस्थवाद अंगरेज्ी शब्द मिस्टिसिज़्स का अनुवाद है । बंगाल 
में रहस्यवादियों को मर्मी कहते हैं, क्योंकि ये लोग तत्व या मर्म 
को जानने की कोशिश ही नहीं करते वरन्‌ उसका अनुभव करते हैं। 
मुसलमानों में रहस्यवादी लोग 'सूफी” ( अर्थात्‌ सृफ वा मोटी ऊन 
पहनने बाले; यह्‌ नाम उनके सादे ओर त्यागमय जीवन के कारण 
पट्टा था ) कहलाते थे । रहस्यवाद का इतिहास पुराना है। उपनिपदों 
से लेकर मध्यकाल्ीन सन्‍्तों में होती हुई आधुनिक काल तक यह 
धारा कभी अविरल रूप से ओर कभी-कभी कुंठित गति से बहती 
चली आई है। रहस्यवाद का वण्ये विषय यद्यपि भाषा का विपय 
नहीं ( कुछ यूनानी मर्मी ल्ञोग तो मौन ही रहा करते थे ), तथापि 
हृदय की बात भिना प्रकाश में आये नहीं रहती; आनन्द का सागर 
जब उमड़ता है तब उसका ग्रभाव किसी न किसी मापा में व्यक्त होता 
ही है । गूँगा भी सेना-बैना से काम लेता ही है। कभी-कभी उद्धेलित 
हृदय की भावनाएँ मीरा के से गीतों में प्रकाश पाने लगती हैं। 
यद्यपि वह सत्ता वाणी की पकड़ में नहीं आती “एक कहूँ तो है नहीं 
दोय कहूँ तो गारि', तथापि बिना कहे हृदय की उसंग पूरी नहीं होती। 
कबीर ने उले बोल ओर अबोल के बीच में कहा है 'बोल-अबोल 
सध्य है सोई । बात यह है कि बोलत बोलत तम्त नसाई' 
उसी के साथ यह भी है कि जिसका मन आनन्द से भर जाता है उस 
से बिना बोले रहा भी नहीं जाता--'बिन बोले क्यीं होई बिचारा | 

प्रेम की पूणो 5्यं त्ना तो नहीं होने पाती 'याही सों अधखिली रही यह 
प्रेम की कल्ी है! तो भी कुछ न छुद्ध व्यंजरना अवश्य होती है। भावा- 
धिक्‍य के ही कारण रहस्यवाद को भावनाओं का प्रस्फुटन कविता 
में हुआ है ओर भाषा की अपूर्णता के ही कारण संकेतों का प्रयोग 
करता पड़ता है । नश्वर स्वर में अनश्वर के गीत गाना कठिन होता 
है; इसीलिए मनुष्य अपने नश्वर अनुभव की भाषा में अलोकिक 
भावों को व्यक्त करता है। सांकेतिक भाषा के दो उदाहरण देना 
पर्याप्त होगा । एक कबीर का, दूसरा सूरदास का। 
काहे री नत्िनी तू कुम्हिलानी 
तेरे हि नाल सरोबर पानी 
जल में उत्पति जल में बास 
जल में नलिनी तोर निवास | 

यहाँ पर जल परमात्मा है, नत्तिनी जीव है। जल में रहकर भी 
नलिनी का दुखी होना आश्रये की बात है। यह उदाहरण कबीर 
की कविता से है। दूसरा उदाहरण सूरदास का है। इसमें भक्ति का 
प्राधास्य दिखलाई पड़ता है-- 

व्यकई री ! चलि चरन-सरोवर जहाँ न प्रेम-वियोग ।! 

यह बिछुड़ी हुई आत्मा के परमात्मा के साथ शाश्रत 'मिल्नन 
का प्रकार है। 

मलुष्य अपने प्रेम के अनुभव के आधार पर ही ईश्वरीय प्रेस 
का वरशत करता है। तुलसीदास के शब्दों में ईश्वर ओर मनुष्य फे 
अनेक नाते हैं, 'तोहि मोहि नाते अनेक'; किंतु अनुभव की तीत्रता 
के कारण अधिकतर लोगों ने दाम्पत्यभाव को प्रधानवा दी है !! 

इसीलिए रहस्थवाद में श्रृंगारिक भाषा का प्रयोग होता है और 
कश्नी-कभी ग्रेम की मस्ती तथा शास्त्रीय कमेकांड से परे होने 
की भावना को हाला का रूप दिया जाता है। कबीरदास जी राम 
की बहुरिया बनकर गोने जाने की बात करते हैं। कबीन्द्र रवीन्द्र 
भी खुंगारिक भाषा में कहते हैं 'ऐकला आमि बाहिर होलेम 
तोमार अभिसारें। जायसी सांकेतिक भाषा में प्रेमी से कहलाते हैं 
कि प्रेमिका का ही नाम हर जगह सुनाई पड़ता है। इसमें व्यक्तिगत 
प्रेम एकात्मवाद में परिणत होजाता है । 
परगट गुपुत सकल महँ पूरि रहा सो गाँव । 
जहँँ देखो तहूँ ओही, दूसर नहिं जहँ जाँव ॥ 

रहस्यवाद्‌ में मिलन के सुख ओर वियोग के दुख दोनों की 
ही अभिव्यंजना रहती है। यह मिलन दो प्रकार का होता है-- 
एक पक्ष के लोग तो कबीर की भाँति बूँद और समुद्र का सा 
मिलन मानते हैं. जिसमें व्यक्तित्व का नाश हो जाता है--बूँद 
समानी समैँद में सो कत हेस्‍था जाह' और भक्त लोग चन्द्र 
क्षौर चकोर का सा व्यक्तित्व-पूणों मिलन चाहते हैं--“रामचन्द्र 
तू चन्द्र चकोर मोदि कीजिए! | 

वरतमान काल के हिंदी साहित्य में कुछ कवीन्द्र रवीन्द्र के 
प्रभाव ते ओर छुछ स्वतन्त्र कारणों से रहस्यवाद्‌ की भ्रवृत्ति है। 
यद्यपि आजकल के लोगों में मीरा ओर कबीर की साधना, त्याग- 
भावना, तन्‍्सयता ओर अनुभूति नहीं है तथापि हमारे बतेमान 
कवियों ने भी अपनी कल्पना के सहारे आध्यात्मिक मिलन और 
बियोग का अच्छा वर्णन किया है। इन वर्णनों में अनुभूति नहीं 

तो अलुभूति का आभास अवश्य हैं। आजकल वियोग के दुःख का 
अधिक रूप से वर्गन किया जाता है। महादेवी जी तो वियोग को 
ही सुख मानती हैं-- 
युग युगान्तर की पथिक में छू कभी लूँ छाँह तेरी 
ले फिरूँ सुधि दीप-सी, फिर राह में अपनी अपेरी । 
हम आजकल के कवियों में दोनों प्रकार के अर्थात्‌ ढ्वैत मूलक 
व्यक्तित्वपूर्ण मिलन तथा व्यक्तित्व खोने बाले मिलन के वर्णन 
पाते हैं | व्यक्तित्व-पूण मिलन का उदाहरण लीजिए--- 
आनन्द बन जाना हेथ है 
अेयर्कर आनन्द पाना है। 
ओऔमती महादेवी वर्मा अपने को खो देने में ही अपने जीवन 
का चर्म लक्ष्य समझती हैं-- 
क्या अमरों का लोक मिलेगा 
तेरी करुणा का उपहार, 
रुने दो है देव |! शझर२े 
यह मेरा मिटने का अधिकार | 
श्री सुमिन्नानन्दन पंत के 'परिवतेन! में हम प्रकृति संबन्धी 
रहस्यवाद की अच्छी झलक देखते हैं। 
वरतेमान काल में रहस्यवाद और छायावाद का दुरुपयोग अब- 
श्य हुआ है। रहस्यवाद की भाषा भी रुढ़ि-प्रस्त हो राई है। सभी 
लोग हृदयतंत्री के टूटे तारों से अनन्त का राग अलापते हैं, किन्तु 
कुछ कवियों के काव्य में कवित्व के दर्शन अवश्य होते हैं । यदि 
रहस्थवाद में खराबी है तो इतनी ही है कि कुछ लोगों ने उसे कविता 

का एक मात्र विषय बना लिया है और वर्तेसान कविता जीवन से 
'बहुत दूर हो गई है। प्रथ्वी को छोड़ कर आकाश में उड़ना उचित नहीं 
* है्‌ । वायुयान भी पहले धरातल्ल पर 'वलकर फिर आकाश में डड़ान 
लेता है । जीवन के ज्षेत्र काव्य के क्षेत्र के साथ अधिक विस्तृत 
हैं। काव्य को रहस्यवाद में ही संकृष्ित करना उसके साथ अन्याय 
करना है । हु की बात है कि अब हमारे छायावादी कवि जीवन की 
ओर भी कुक रहे हैं। 'युगान्त', 'युग-चाणी' और 'प्राम्या' में पंत 
जी का जीवन की ओर 'क्ुकाव अधिक है । वतेमान रहस्यवाद 
अनुभूति-पूणो न दोता हुआ भी निरीख्वखाद ओर भोतिकवाद से 
अच्छा है, इसलिए हमको उसका तिरस्कार नहीं करना चाहिए । 

किसी वस्तु के प्रचार पा जाने पर ज्ञोग उसकी उत्पत्ति बा 
इतिहास के संबंध में प्रायः उदासीन हो जाते हैं। नवीनता ही 
कौतूहल उत्पन्न करती है। जिससे घनिष्ठता हो जाती है उसके 
कुल ओर जाति की 'ओर ध्यान नहीं दिया जाता। सत्य शिव 
सुन्दरम! आजकल कला ओर साहित्य के क्षेत्र में आद्शे-वाक्य सा 
बन गया है। सब लोग इसी की दुह्दाई देते हैं ओर इसको बेद- 
वाक्य नहीं तो उपतिषद्‌-बाक्य अवश्य समभते हैं; क्योंकि इसका 
प्रचार अधिकतर ब्रह्मसमाज से ही हुआ है। वास्तव में यह यूनानी 
दाशनिक अफ्लातूत के “[॥6 7706, ॥6 (3000, 3986 
862० ४४) का अल्ुवाद है। अनुवाद इतना सुन्दर ओर फबता 
हुआ है कि यह वाक्य हमारे यहाँ की देशी भाषाओं में घुलमिल 
गया है । वास्तव में बात यह है कि विचार ज्षेत्र में, देशी-बिदेशी 
का भंशड़ा नहीं रहता । उसमें विश्वात्मकता रहती है । भारतवर्ष के 
लिए थह विचार नितान्त नवीन भी नहीं है। सत्य और आनन्द 
का तो समन्वय सबिदानन्द में ही होता है। शिव सुन्दरं का भाव 
इसको किराताजुनीय आदि काव्यों और सीति अन्धों में मिलता है; 
(हित मनोहारि च दुलेभ क्य:! । गोस्वामी तुलसीदास जी ने भी 
साहित्य में हित को प्राधास्य दिया है; देखिये-- 

कीरति भणित भूति भलि सोई । 
सुरसरि सम सब कहैँ हित होई ॥ 

कुछ लोगों ने साहित्य की व्युत्पत्ति सहित का भाव! अर्थात्‌ 
(हित के साथ होने का भाव! की है ओर काव्य में जो रस या आनन्द 
का प्राधान्य है बह सुन्दर का रुपान्तर है। सत्य और सोंदयय का 
समन्वय करते हुए कवींद्र रवींद्र 'दादु! नामक बँगला ग्रन्थ की 
भूमिका सें कहते हैं--/सत्य की पूज्ञा सोंदये में है। विष्युणु की पूझा 
तारद की बीणा में है।” साहित्य ओर कल्ञा की आधिप्ठान्नी देवी 
हंस-बाहिनी शारदा का शूंगार बिना घीणा के पूरा नहीं होता। 
लीर-च्ीर-बिवेकी हंस सत्य का प्रतीक है । वीणा में सौन्दय-भावना 
की प्रतिष्ठा है। काव्य के उद्देश्यों में 'सद्यः परनिद्ंतये” ( तुरन्स 
उत्कृष्ट आनन्द देना) के साथ 'शिवेवरक्षतये' (अमल का नाश) 
ओर 'कान्तासम्सिततयोपदेशयुजे” (प्रिया का सा मधुर उपदेश) में 
हित और सुन्दर दोनों दी बातें आ जाती हैं। सत्य शिव सुन्दर! 
की उत्पत्ति चाहे जिस देश ओर काल में हुई हो उसमें हमें एकाएक 
सत्य के दर्शन होते हैं। 

सत्य शिव सुन्दरं विज्ञान, धर्म और काव्य के पररुपर सम्बन्ध 
का सूत्र है। विज्ञान फेवल सत्य की ओर जाता है। शिवं उसके 
लिए गोण है ओर सुन्दर उसकी उपेक्षा की वस्तु है। विज्ञान में 
सत्य के आगे शिव ओर सुन्दर को दब जाना पड़ता है। वेज्ञानिक 
नमन सत्य का, वह चाहे जितना सयावह्‌ क्‍यों न हो, एकान्त उपासक 
है। वह 'बावन तोले पाव रत्ती सत्य चाहता है। उसके लिए बीभल्सता 
कुछ अथे नहीं रखती । उसने केवल सत्य अयात्‌ पढ़ा है; प्रिय 

ब्रयात्‌ को वह नहीं जानता। आल्ंकारिकता यदि सत्य के स्वरूप 
को रेखा मात्र भी बिगाड़ दे तो उसके लिए घह दोष हो जाती 
है। वहू सत्य के रूप ओर प्राण दोनों की रक्षा करता है। 

धार्मिक शिव की ओर जाता है । शिव ही उसके लिए सत्य 
की प्रतिष्ठा है। बह लक्ष्मी का गांगलिक घटों से अभिषेक कराता 
है; क्योंकि जल जीवन है, ऋषि का प्राण है, मानव-मांगल्य का 
संकेत है। शिव कल्याण था हित करनेवाले के नाते ही महादेव 
कहलाते हैं । वेदों में 'शिवसंकल्पमस्तु' का पाठ पढ़ाया जाता है । 
धार्मिक कोरे सत्य का उपासक नहीं, उसके लिए सत्य मांगलिक 
रूप धारण करता है। धार्मिक इहलोक की ही रक्ता नहीं करना, 
बरस परलोक की भी चिन्ता करता है। वह झआत्मा को परम 
अयस की ओर ले जाता है। 

साहित्यिक सत्यं शिव सुन्दर तीनों की उपासना करता हुआ 
सुन्दर को आधान्य देता है। वह सत्य ब्रयात्‌ त्रियं ब्र॒यात्‌ न ब्रयात्‌ 
सत्यमप्रियम! का पाठ पढ़ाता है। बह हिल को मनोहर रूप देता 
है । सचिदानन्द के रूप में सत्‌, चित्‌, आनन्द तीनों का आदर 
करता हुआ रस वा आनत्व को अपना जीवन-प्राया समभता है। 
जसके हृदय में रसात्मक वाक्य का ही मान है। 

साहित्यिक के लिए सत्यं शिव सुन्दरं में एक-एक विचार की 
यथाक्रम महत्ता बढ़ती गई है | अब हसको थह देखना है 
कि वह इन विचारों की किस रूप से पूजा करता है। वह सत्यं को 
चैज्ञानिक की भाँति अपना धर्म नहीं मानता । वह सत्य के रूप 
की परवाह नहीं करता, वरन्‌ सत्य की आत्मा की रक्त करता है । 

पह शाब्दिक सत्य नहीं चाहता, घटना के सत्य को अपनाना 
अवश्य चाहता है; किन्तु उसे सुन्दर के शासन में रखना चाहता 
है । गोस्वामी तुलसीदास जी लक्ष्मण को शक्ति लगने पर मर्यादा 
पुरुषोत्तम राम से विल्ाप में कहलाते हैं 'तुम जननी के एक कुमारा', 
पमिलहि न जगत सहोद्र भ्राता', 'पिता बचन मनतो नहीं ओहू' । 
इन में से कोई भी वाक्य ऐतिहासिक की कसोटी पर कसने से ठीक 
नहीं उतरता, किन्तु काव्य में इनका महत्त्व वास्तविक सत्य से भी 
अधिक है। इनके द्वारा ओरामजी के हृदय का भाव प्रगट होता है। 
रास का शोकाबेग तथा उनके भाई के प्रति भाव और लक्ष्मण 
के महत्तत की श्रमिन्‍्यंजना करने फे लिए इससे अच्छा साधन न था। 
इंगलैंड के अमर कवि शेक्सपीयर की 'डेज़डीमोना' मिथ्याभाषण 
में दी अपने हृदय के सत्य का उद्धाटन करती है। बह अपने भाई 
से यह कहकर कि मेने स्वयं अपने को मार डाला है अपने दाम्पत्य 
प्रेम का परिचय देती है। कभी-कभी काव्य के ज्लिए सत्य मिथ्या का 
रूप धारण कर सुन्द्रं' का मान रखता है। जिस प्रकार गोस्वामी 
तुलसीदास अपनी अनन्‍्यता में 'तुलसी मस्तक तब नंवे धनुष बाण 
लेहु हाथ! कहकर कृष्णा को राम के रूप में ही देखना चाहते थे, 
उसी प्रकार कबि सत्य” को भी 'सुन्द्रं' के रूप में देखना चाहता 
है। इसमें सत्य की अप्रतिष्ठा नहीं। बह सत्य की अवहदेललना नहीं 
करना, वरन्‌ उ्तको ग्राक्म रूप में देखना चाहता है| भ्राह्य रूप देने 
की प्रक्रिया में सत्य की थदि कुछ काट-छाँट होज्ञाय तो वह अपने 
'आदशी की पूर्ति के अ्थे सत्य की उतनी हानि को शिरोधाथे सममेगा। 
'कवि यद्यपि स्वरंत्र है, तथापि वह सत्य की नितान्त अचहेल्लना नहीं 

कर सकता | उसकी कल्पना से रचे हुए महल चाहे हवाई किले 
कहलावें किन्तु उनकी आधार-शिला दृढ़ वास्तविकता में ही रहती 
है। बह सत्य को सुन्दर का रूप देने में सीमा से बाहर नहीं 
ज्ञाता । मूल घटना का वह आदर करता है, किन्तु उसकी व्याख्या 
ओर कारणों में अन्तर करने की स्वतंत्रता रखता है। यह 
केबल इसलिए कि उसके द्वारा वह सेद्धान्तिक सत्य का उद्घाटन 
करना चाहता है। 'शकुन्तला! में अँगूदी और शाप की कथा कल्पना 
है । किन्तु उससे इस सत्य की रक्षा होती है कि दुष्यन्त का सा 
प्रेमी हृदय बिना किसी देवी कारण के अपनी प्रियतमा की फेवल 
राजनीतिक कारणों से अवहेलना नहीं कर सकता । कवि लोग 
मुँह में सोना डालकर नहीं बेठते । वे विश्वामित्र की सी नई सृष्टि 
रचने में भी संकोच नहीं करेंगे किन्तु वे संगति और सम्भाव्य का 
अवश्य ध्यान रक्खेंगे। वे कल्पना के घोड़ें को अखंभव ज्षेत्र में 
नहीं दौड़ायेंगे पर वे उसका सदा संगति की लगाम से नियन्त्रेया 
करते रहेंगे । 

यद्यपि आजकल कलावाद (कला कला फे लिए दी है) की कोंक 
में कुछ कविगण सत्यं और शिरब की अवहेलना कर कहते हैं कि 
काव्य का नीति से कोई संबंध नहीं, तथापि यह बात जनता को 
मान्य नहीं हुईं। जनता सुन्द्रं की उपासक है, किन्तु सुन्दर को 
खत्यं और शिव के अलंकारों से अलंकृत देखना चाहती है। यह्‌ 
बात दीक है कि सुन्दर किसी दूसरे के शासन में नहीं रह सकता 
आर उसके लिए उसके ही नियम लागू होंगे, तथापि वह मनुष्य की 
प्रनोवत्तियों में विद्रोह नहीं उत्पन्न करेगा। साम्य ही सुन्दर का 

मुख्य लक्षण है। सुन्द्रं साम्य की उपेत्षा कर अपनी आत्महत्या 
न करेगा । नीति की रक्ता में सुन्दर की भी रक्ता है। गंगा-जल्न की 
भाँति काव्य सें पवित्रता ओर प्यास बुमाने तथा नीरोगता श्रदान 
करने का गुण एक साथ होना चाहिए। 

सुन्दर तो साहित्य का उपास्य ओर इष्ट-देव है। वह सत्य कहदेगा 
किन्तु लट्ट-सार सत्य न कहेगा । काव्य के उद्देश्यों में कहा गया 
है कि काव्य का उपदेश प्रिया के उपदेश का सा साधुये-मंडित्त 
होता है। कविवर बिहारी यदि राजा को लट्टमार उपदेश देते तो 
शायद वे उपदेश देने में असफल तो रहते ही, दरबार से भी अनादर 
के साथ निकाले जाते । किन्तु उनके “नहिं पराग नहिं मधुर मधु, 
नहिं विकास इहि काल”? वाले दोहे ने जादू का काम किया। 
साहित्य सुन्दरं को इसीलिए ग्राधान्य देता है कि कल्ला में 
क्चिर के साथ भेषणीयता ( (०एग्रापणा590/॥79 ) का भी 
भाव लगा रहता है | कवि अपने भाव को संसार तक पहुँचाना 
चाहता है। उसके पास लोगों के हृदय-द्वार खोलने के लिए सोंदर्य 
की ही कुंजी है। बह सोंदय का आवेशन चढ़ा कर कड्ठ से कट्ठु सत्य 
को ग्राह्ष बना देता है। रवि बाबू की 'चित्रांगदा' की भाँति कवि 
की वाणी सोंदय के प्रभाव से मानव रूपी अर्जुन फे हृदय में प्रवेश 
कर उसको अपने गुणों से मुग्ध कर लेती है। इसलिए कबि सौंदर्य 
का णपासक है। सोंदय में साम्य ओर समन्‍्वय की भावना निदित 
रहती है। सौंदर्य में सत्य और शिव दोनों का सब्निवेश है। 

भारतवर्ष में आदिकाल से इखर-प्राप्ति के तीन मांगे माने गये 

हैं, ज्ञान, कम ओर भक्ति। यद्मपि ज्ञान पंथ 'क्ृपाण की धारा! 
बतलाया गया है ओर कमे की गहना गति कही गई है, तथापि वेदों 
ओर शाख्रों ने इन दोनों मार्गों को निश्चित रूप दिया है। “भक्ति! 
हृदय का विषय है, हृदय की गति स्वच्छन्द है, वह नियम ओर 
शासन से बाहर है। प्रेम का पाठ पढ़ाये से नहीं पढ़ा जाता। 'प्रेस 
न तो बाड़ी में उपजता है और न हाट में बिकता है! प्रेम! का 
उदय हृदय में होता है। वेद उसका भेद नहीं जानते । योग उसके 
वियोग में संयोग उत्पन्न करने में असमर्थ रहता है-- कंधों जोग 
जोग हस नाहिं! । सूत्र उसको बाँध नहीं सकते, धमेशास्त्र उसको 
शासन में नहीं ला सकते, दशनशास्त्र भी उसके लिए फोई महत्त्व 
नहीं रखते -- नाँग कराय सके षट द्रसन दरसन मोहन तेरों। 
दिन दिन वूनो कोन बढ़ावे या हिय माँक अँधेरों ! राज-विधान 
में उसके लिए स्थान नहीं । घर, बार, मान-सर्य्यादा, कुल की कामि, 
सब का प्रभाव विफल्ल होता है-- 

किती न गोकुल कुल्-बघू फाहि न किद्दि सिख दीन । 

कोने तज्जी न कुलगली हू मुस्ली-सुर लीन ॥, 

भक्त की यही दशा होती है। उसे जाति-पाँति का कुछ खयाल 
नहीं रहता । हरि को भजे सो हरि को होई', न वह हिन्दू रहता 
है और न मुसलमान, न ईसाई, न जेन--हाँ हम सब पंथन ते 
न्‍्यारे, लीनो गहि अब प्रेम-पन्‍्थ हम ओर पंथ तज्ञ प्यारे! । 
उसे तो अपनी ही धुन रहती है। मीरा की भाँति उसको धन-धान्य, 
राजपाट, ज्ञान और गौरव सब हेय हो जाते हैं--- 

मेरे लो गिरधर गोपाल दूसरों न कोई। 
सल्तन ढिंग बैठि बेठि लोक-लाज खोई ॥ 

भक्ति के प्रभाव से सब सांप्रदायिक विरोध नष्ट हो जाते हैं । 
हिन्वू-समुसलमान का भेद नहीं रहता। देखिए एक्र मुसलमान कब- 
मिश्री क्या कहती है -- 

नंद के कुमार कुरबान ताँड़ी सूरत पे 
ताँड़ नाल प्यारे, हिन्दुबानी हो रहूँगी में । 

जिस प्रकार उसके लिए जाति-पाँति का ध्यान नहीं रहता उसी 
प्रकार इसे अपना भी ध्यान नहीं रहता। उसे मुक्ति की भी चाह 
नहीं रहती, उसे तो केवल प्रेम' की चाह रहती है। बह यदि कुछ 
माँगता है तो संत तुलसीदास जी की तरदद यही कहता है कि “देह 
भक्ति अनपायिनी! । उसको एक ही बल, एक ही भरोसा ओर एक 
ही आशा तथा विश्वास रहता है। वह यही चाहता है कि वह 
चचकोर की भाँति अपने प्रियलम फो देखता रहे | वह हानि-लाभ 
सुल-दुख को भी कुछ नहीं समझता । वह दुख को भी सुख मानता 
है, बह प्रौपदी की भाँति दुखों का स्वागत करता है; क्योंकि छुख 
में भगबाल की याद आती है। ' 

वह कठिनाइयों से विचलित नहीं होता, प्रेम का बदला भी नहीं 
चाहता, प्रेम करता ही उसका एक-मात्र लक्ष्य बन जाता है। बस 
उसकी चातक की सी गति हो जाती है-- 
उपल बरखि गरजत तरजि, डारत कुलिस कठोर | 
चितव कि चातक जलद तजि, कबहूँ आन की ओर ।। 
धन-बेभव घट जाने फी उसको परवाह नहीं, भौतिक बल की 
उसे चिन्ता नहीं। उले यदि चिन्‍्ता है तो केवल इस बात की कि 
लसका ग्रेम न बटे-- 
ख्रवन घटहु, अ्नि हृग घटहु, घटहु सकल बल देह । 
इते घटे घटिहे कहा, जो न घंटे हरि नेह॥ 
भक्त को भगवान के न मिलने पर दुख होता है | वह उस दुख 
की भी सराहना करता है। बिरह का शाप उसको बरदान हो जाता 
है। कबीर की भाँति वह विरह-शूल्य हृदय को मसान सममता है। 
बिरह का काँठा उसके हृदय में खटकता है, किन्तु वह इसकी कसक 
को मधुर समझता है-- 
कहा निकासन आई उर ते काँटो, अरी हटठीली। 
चुभ्यौ रहन दे, लागति नीकी धाकी कसक चुभीली | 
यह तो भक्त का निरालापन है कि वह काँटे को भी नहीं 
निकालने देता; वह उपदेष्टा को उल्लटा उपदेश देता है। ऊधो गोपियों 
को सममभाने आते हैं, उन्हें थोग की शिक्षा देते हैं, बेराग्य का 
महत्त्व बतलाते हैं, प्र म-दु;ख से गोपियों को मुक्त करना चाहते हैं, 
लेकिन क्या उत्तर मिलता है ! ' 

- श्याम गति, श्याम मति, श्याम ही हैं प्रानपति, 
श्याम सुखदाई सों भलाई सोभाधाम हैं। 
ऊधो तुम भये बोरे, पाती लेके आए दौरे, 
योग कहाँ राखें यहाँ रोम-रोम श्याम हैं। 
# रे न है न्‍ 
कान्ह भये प्रानमय प्रान भये कान्हमय, 
हिय में न जान परे कान्ह हैं कि प्रान हैं। 
थोग के उपदेष्टा ऊघो भी इस उत्तर को सुनकर दंग रह जाते 
हैं । आत्म-विस्मृति उनको भी घेर लेती है--- 
लखि गोपिन को प्रेम, नेम ऊधो को भूल्यों। 
गावत गुन गोपाल फिरत कुंजन में फूल्यों ॥ 
खिन गोपिन के पण धरे धन्य तुम्हारो नेम | 
धाइ-धाइ द्ुम भेटही ऊधघो छाके प्रेम ॥ 
भक्त के लिए संसार की सभी बातें उलटी होती हैं । वह श्याम 
रंग में डूबने को उज्ज्बल होना सममता है--ज्यों-ज्यों बूड़े श्याम 
रंग, त्यीं-त्यों उज्जलु होय” । उसके लिए सोना ओर जागना एक 
हो जाता है। मरण ही उसके लिए जीवन होता है। 
पाने में में तुमको खोझँ 
खोने में समझूँ पाना; 
यह चिर अतृप्ति हो जीवन 
पिर तृथ्णा हो मिट जाना ! 
क्या ही सुन्द्र भाव है ! संसार के सुख ओर ऐश्वय फो पाते 
में ग्रियतम को खोना है और संसार को खो देने में प्रियतम को 

पाना है। अतृप्ति ही जीवन है । प्रेम-पिपासा मिटती नहीं, यदि 
उसको तृप्णा है तो बस मिट जाने की । 

भक्त जन विरोधों के संघात बन जाते हैं। कभी तो दीन से भी 
दीन, कभी हठी से भी हठी दिखाई पड़ते हैं। कभी तो हों सब 
पतितन को टीको!'; भो सम कोन कुटिल खल कामी......, पापी 
कौन बड़ो है मोते सब पतितन में नामी, सूर पतिल को ठौर कहाँ 
है, सुनिए श्रीपति स्वामी! ; सूरदास द्वारे ठाहों आँधरों भिखारी! 
कहते हैं और कभी अकड़ बेठते हैं और लड़ने को तेयार हो 
ज्ञाते हैं--. 

आज हों एक-एक करि टरिहों 

के हमहीं के तुमहीं माधव, अपुन भरोसे लरिहों । 

भक्त के लिए कोई नियम नहीं, कोई हंखजा नहीं, कोई बंधन 
नहीं । वह स्वच्छन्द्‌ है, वह उन्मुक्त है, वह अपनी धुन का पूरा है । 
यदि उसकी कोई चीज़ श्थिर है तो उसकी लगन है, इसके सिवाय 
उसके सन की बात ज्ञानना कठिन है। बह कभी रोता है और कभी 
हँसता है, कभी रीकता ओर कभी खीमता है। वह इस संसार में 
नहीं रहता, उसकी मथुरा तीन लोक से न्यारी होती है। उसके 
हृदय का रहरुय वही जानता है। उसके भीतरी मर्म को--दढूं को-- 
सांसारिक लोग नहीं समझ सकते । जाके पाँग न परी बिबाई, 
सो का ज्ञाने पीर पराई! । भक्ति की रीति भक्त ही जानता है। 
सांसारिक लोग तो बस इतना ही कह सकते हैं कि--- 

प्रेम को पैंडो ही है न्यारों ।' 


न्‍जलपके+-क-23 फल अप ८फपनत_०ब सका. 

इस संसार का प्रत्येक मनुष्य कुछ शक्तियों ओर प्रकृत्तियों 
को लेकर जन्म ग्रहण करता है। चाहे पू्वेजन्‍्मार्जित संस्कारों के 
कारण, ओर चाहे वंशपरंपरागत संस्कारों के हेतु, ये शक्तियाँ 
ओर  प्रश्त्तियाँ सब मनुष्यों में मिन्‍न-भिन्‍ल प्रकार की होती हैं। 
इसी कारण सब मलुष्य एक से.नहीं होते ओर जीवन व्यापार के 
छाथे इनकी पूँजी भी ७क दूसरे की अपेक्षा न्यूनाधिक होती है। 
इसी को 'गाँठ की अक़ल” कहते हैं। जब किसी मनुष्य पर समम्काने 
का अखर नहीं होता तब पूछते हैं कि कुछ गाँठ की भी श्रकल रखते 
हो? गाँठ की पूँजी नये संस्कारों द्वारा बढ़ाई जाती है। इन्हीं 
नये संस्कारों की जिनके द्वारा मनुष्य की स्वाभाविक प्रवृत्तियों ओर 
शक्तियों को पूर्णरूप से चिकसित कर मनुष्य को जीवन-संग्राम्त के 
योग्य बनाया जाता है, शिक्षा कहते है । 

जिस प्रकार उत्तम बीज को सफल बृक्ष बनाने के लिए उपयुक्त 
जलवायु, अच्छे खाद ओर पर्थाप्त सिचन की आवश्यकता है, इसी 
प्रकार ज्ञीवन संग्राम में सफलता प्राप्त करने के लिए शिक्षा फी 
आवश्यकता है । शिक्षा केवल स्कूलों में ही नहीं दी जाती, बरन्‌ 
सारा जीवन ही एक बड़ा शिक्षालय है। यद्यपि यह बात बिलकुल 

ठीक है, तथापि जो संस्कार बाल्यकाल में बन जाते हैं. वे जीवनभर 
के सुख ओर दुःख का कारणा होते हैं । इसीलिए बाल्यकाल की 
शिक्षा बड़ा महत्त्व रखती है । 

यह शिक्षा पढ़ना-लिखना सिखाने भें ही समाप्त नहीं होती, बरन्‌ 
बालक को पूण् मनुष्य बनाना ही इसका सुख्य ध्येय है। पूरो 
मनुष्य किसे कहते हैं ? पूणे मनुष्य वह है जिसकी बोद्ध ( अर्थात्‌ 
बुद्धि संबंधिनी), भावात्मक ओर संकल्पात्मक (अर्थात्‌ क्रियात्मक) 
मानसिक शक्तियाँ एवं शरीर की भोतिक शक्तियाँ पूयोतया विकसित 
हों ओर जेसा उसका शरीर और मन बलवान हो वेसी ही उसकी 
आत्मा भी बलवान हो । मनुष्य अपनी बुद्धि द्वारा संसार को 
सममकर उसके नियमों से लाभ उठा सकता है| वह अपनी भावा- 
त्मक शक्तियों द्वारा मनुष्यों के साथ सद्व्यवह्ार कर उनके साथ 
ग्रीति-पूवेक रह सकता है। जिस के भाव और मनोयोग नियमित 
नहीं, जो अनुचित क्रोध करता है, जो समय पर अपने मनोगत 
भादों को प्रकाशित नहीं कर सकता, जो ईर्षा-हेष के जाल में फँला 
रहता है, जो अपने अनुराग को संयमित नहीं रख सकता, वह मीषन 
में असफल रहता है। जिस प्रकार मनुष्य में सद्रिचार आवश्यक है, 
उसी प्रकार दृढ़ संकल्प भी आवश्यक है | संकल्प के बिना क्रिया 
नहीं होती । विचार संकल्प और क्रिया के बिना पंगु हैं ओर विचार 
के बिना क्रिया अंधी है। बिना भाव के जीवन भी शुष्क और 
नीरस है । जिसके हृदय में प्रेम नहीं वह मनुष्य मनुष्य रहीं । 
सत्-शिक्षा विचार, भाव और संकल्प तीनों का सुखद साम्य 
स्थापित कराती है । बह सनुष्य को धर्म, अथे ओर काम तीनों 

के उचित मात्रा में उपाजेन करने में सहायक होती है । वह मंन 
को विकसित, शरीर को पुष्ट और आत्मा को उच्चांशय वाली बनाती 
है । हमारी शिक्षा ऐसी होनी चाहिए जिससे हमारे विचारों में 
मोलिकना आवे, हमारा ज्ञान जीते जागतें पौधे की भाँति फूल-फल 
सफे । वह हमारे मानसिक संस्थान का अंग बन जावे, मूल-रहित॑ 
गुलदस्ते की भाँति न रहे, जो परीक्षा के बाद चार दिन में ही 
सूख जावे। 

हमें वह शिक्षा चाहिए जिससे हमारी भाषां में शक्ति उत्पन्न हो, 
हमारे चरित्र में बल पेदा हो, हमारा शरीर हष्ट-पुष्ठ ओर सक्रिय रहे, 
हम सबसे प्रेम-पूषेक व्यवहार कर सकें, साहित्य, संगीत ओर कला 
के अनुशीलंन से अपना और अपने समाज का जीवन सुखद्‌ बना 
सकें और जिससे हम स्वतन्त्र आमीबिका उपाजेन कर अच्छे 
नागरिक बन' सकें । आजीविका का प्रश्न बढ़ा जटिल होता जा 
रहा है । अब हमको हाथ-पेर से काम करके ही आजीविका कमार्नी 
होगी। ऐसां न करने से हम जीवन संप्राम भें न डट सकेंगे । अब 
स्कूलों फा रूप बदल जायगा। ये कारखानों का रूप धारण कर लेंगे। 

अन-समाज के हित के लिए प्रत्येक मनुष्य का अच्छा नागरिक 
बनता उतना ही आवश्यक है ज्ञितना कि उश्चका भनुध्य होना; 
क्योंकि मनुष्य सामाजिक जीव है, उसका रहन-सहन, जीवन-मरणा 
समाज में ही होता है। समाज के बिना मनुष्य ऐसा है जेसे तालाब 
के बिना कमल । जो शिक्षा मनुष्य को केबल मनुष्य बनाकर छोड़ 
देती है वह अपूरा है, क्योंकि मनुष्य की पूर्णता समाज में ही है। 
शिक्षा मनुष्य को नागरिक जीवन के लिए तेयार करती है । यह. 


शित्ता का ध्येय ३०६ 


तेयारी ऐसी होनी चाहिए मिससे कि मनुष्य समाज के विकास सें 
रुकावट न बनकर उसका सहायक बने । 

सारांश यह कि शिक्षा का ध्येय समुष्य को ज्पाधियों से 
विभूषित करना नहीं, वरन्‌ मनुष्य की शारीरक, मानसिक, और 
आत्मिक उन्नति कर उसको पूर्ण मनुष्य तथा चरित्रवान बनाना 
ओर सामाजिक हित को दृष्टि से उसे आदश नागरिक बनाना 
है। ये अक्षर-ज्ञान की जपाधियाँ तो उस ध्येय की पूर्ति के लिए 
साधन-मात्र हैं । उपाधियाँ एक प्रकार से सरकारी नोकरियों के 
लिए प्रवेश-पत्र हैं। सब उपाधिधारी नौकरी भी नहीं पाते। नौकरी 
पा लेना ही जीवन की सफलता की कसोटी नहीं । नोकरी पा लेने 
पर भी जो मलुप्य जीवन-संग्राम में पूरा नहीं उतरता वह शिक्षित 
नहीं कहा जा सकता । राष्ट्र ओर समाज के प्रति जो व्यक्ति अपने 
कर्तव्यों को निभा नहीं सकता वह शिक्षित नहीं कहा जा सकता। 


४8१, वर्तमान शिक्षा के गुण-दोष 


अपने लक्ष्य को पूरा करना ही वस्तु का सबसे बड़ा गुण है, 
ओर उसको पूरा न करना सबसे बड़ा दोष । अम्रत का मूल्य उसकी 
संजोवनी शक्ति में है ओर विष का मूल्य उसकी मारण शक्ति में। 

शिक्षा के गुण-दोष उसके लक्ष्य को पूरा करने अथवा न 
करने पर निर्भर हैं। शिक्षा का लक्ष्य क्या है ! मनुष्य की शारी- 
रिंक, मानसिक ओर आध्यात्मिक शक्तियों का पूरे बिकास करके 
मनुष्य को समाज सें अपना कत्तेव्य-पालन एवं साम्यमय जीवन 
व्यतीत करने के योग्य बनाना । इस ध्येय को सम्मुख रखते हुए 
हमको देंखना चाहिए कि वतेमान शिक्षा-पद्धति ने कहाँ तक इस 
की पूर्ति की है ? 

वर्तमान शिक्षा ने विद्यार्थियों के मानसिक विकास की ओर 
सबसे अधिक ध्यान विया है। वरतेमान शिक्षा ने इस बात का उद्योग 
अवश्य किया है कि विद्यार्थियों का दृष्टिकोण व्यापक बनाया जाबे | 
वे कूप-मंड्क की भाँति न रहें और वे मानव-समाज के ऊँचे 
मस्तिष्क के संपर्क में आ जावें। जो वेज्ञानिक ज्ञान आजकल के 
कालेज के विद्यार्थी को होता है वह शायद अरस्तू और सुकरात को 
भ्रीमराप्त न था। दूर देशों का कोई ऐसा नवीन सिद्धान्त नहीं, 
जिसको हमारे विद्यार्थी न जानते हों । संसार में जितनी उन्नति हुई 
है, उससे विद्यार्थीगण अनभिज्न नहीं रक्‍खे जाते | यह सब होते हुए 
भी वर्तमान शिक्षा विद्यार्थियों में मोलिकता उत्पन्न करने में असमर्थ 

रही है। जब तक हम संसार से ज्ञानोपाजन करके बदले में उसको 
कुछ न दें तब तक हमारा अध्ययन ऐसा ही है झेसा दिन भर 
चारपाई पर पड़े रहने वाले का भोभन करना । 

मोलिकता के अभाव का कारण भारतीय विद्यार्थियों के 
मस्तिष्क की कमी नहीं, वरन्‌ इसके लिए शिक्षा-पद्धति ही उत्तर- 
दायिनी है | गुरु का काये सोना बनाना नहीं बरन्‌ अपना सा पारस 
बनाना है। विद्यार्थी स्वयं चाहे सोना बन जाय किंतु वह स्वयं 
आविष्कारक नहीं बतता । सर जगदीशचन्द्र बसु और आचार्य 
प्रफुन्नचन्द्र राय जैसे व्यक्ति खोजने से ही मिलते हैं। इसके दो 
मुख्य कारणा हैं । एक तो मातृ-भाषा का हमारी शिक्षा का माध्यम 
न होना और दूसरा यह्‌ कि आजकल पाठ्य-विषय केवल मानसिक 
व्यायाम रहते हैं, उनमें न व्यावहारिकता लाई जाती है, और न 
उपयोगिता और न वे रुचिकर बनाये जाते हैं । 

मातृ-भाषा साध्यम न होने फे कारण कालेज की शिक्षा द्वारा 
अजित ज्ञान हमारे सानसिक संस्थान का अंग नहीं बनता। वह 
जीते-जागते पौधे की भाँति नहीं होता, बरन्‌ गुलदस्ते के फूलों की 
भाँति अनुत्पादक रहता है। वह ज्ञान सफल नहीं हो सकता। 
मांतृ-भाषा को शिक्षा का माध्यम न रखने के कारण विचारों और 
भाषा का अस्वाभाविक विच्छेद ही नहीं होजाता बरन्‌ पढ़े ओर 
अनपढ़ों में भारी अन्तर होजाने के कारण ज्ञान और क्रिया में भी 
बिच्छेद हो जाता है। दूसरी भाषा में होने के काश्ण ज्ञान के मोटे 
सिद्धान्त भी साधारण जनता के लिए ऋगम्य हो जाते हैं और 
विद्यार्थीगण भी उनको सर्वेसाधारण के लिए बोध-गम्य बनाने को 

सामथ्य नहीं रखते, क्‍योंकि वे अपनी भाषा में अपने बिचार प्रकट 
करना नहीं जानते । 
हमारे विद्यालयों में ज्ञान को व्यावहारिक ओर रुचिंकर बनाने 
का ध्येय मात्र तो अवश्य है, किन्तु केवल मनोरथ से कार्यसिद्धि 
नहीं होती । कोर्स बड़ा होता है और समय थोड़ा, ओर उसी के 
साथ परीक्षा में पास होना आवश्यक होता है। इस कारणा 
विद्योपाजेन तोते का काम बन जाता है। विद्यार्थीगण विद्या का 
भार वहन करते हैं. किन्तु उसका आनंद नहीं लेते। बालकों की 
शिक्षा में पाठ्य-विषय को सरल बनाने का उद्योग अवश्य किया 
जाता है, किन्तु जब तक यह कार्थ योग्य शिक्षकों के हाथ में न 
दिया जावे तब तक यह पर्याप्त रूप से सफल नहीं हो सकता | खेद्‌ 
का विषय है कि शिक्षा-शात् के पारंगत शिक्षक भी अपने ज्ञान का 
उपयोग नहीं करते। वे पढ़ाने को केवल आजीविका का साधन 
सममते हैं वास्तविक रुचि नहीं रखते । 
शारीरिक विकास का हाल भी मानसिक विकास का सा ही 
है । खेल-कूद के लिए कार्यक्रम में अवश्य स्थान है। उससे बालकों 
के शरीर में थोड़ी बहुत स्फूर्ति भी रहती है, व्यायाम भी हो जाता 
है; किंतु साधन ही ध्येय बन जाता है। स्कूल के खेल-कूद से बालकों 
में परिश्रम-शीलता नहीं बढ़ती । हाँ, बालचर संस्थाएँ इस ओर 
ध्यान दे रही हैं। किंतु साधारणातया वर्तमान शिक्षा से विद्यार्थी 
आलसी ओर अक्म्य होते जाते हैं। उन लोगों को हाथ से काम 
करने का गौरव यथोचित रूप से नहीं बतलाया जाता । कालेज 
और स्कूल के खेल-कूदों से इतना लाभ अवश्य है कि उनके द्वारा 

सामाजिकता बढ़ती है। विद्यार्थीगण एक दूसरे से व्यवहार करना 
भी सीखते हैं किंतु उसी के साथ फैशन और फिजूलखर्ची बढ़ती 
है। यदि यही साम्राजिकता सादगी के साथ बढ़ाई जावे तो बहुत 
ही उत्तम हो । 

वर्तमान शिक्षापद्धति में आध्यात्मिकता की ओर बिलकुल 
ध्यान नहीं दिया जाता। ललित कलाओं का अनुशीलन अवश्य 
कराया जाता है किंतु उनके साथ कोमल भावों की जाम्रति नहीं की 
ज्ञाती । ललित कलाओं का अनुशीलन तब ही सफल हो सकता है 
जब जीबन में कुछ मृदुता आवे ओर साम्य-भाव की जाम्नति हो। 
कविता, संगीत और चित्रकसा का सा सास्य जीवंत में आ जाय | 

बतेमान शिक्षा ने स्वतन्त्रता के भावों को अवश्य जाम्रत किया 
है, किंतु उसके साथ आत्म-संयस में भी कमी आ गई है। सब्ची 
स्वतन्त्रता आत्म-संयम में है। जो लोग आत्म-संयम करने सें 
असमर्थ रहते हैं वे स्व॒तंत्रता का सहुपयोग नहीं कर सकते । वतेसान 
शिक्षा में धर्म से ददासीनता होती जाती है ओर उसी के साथ 
ज्ञातीय संस्कृति का भी हास होता जाता है। जातीय संस्कृति को 
स्थापित रख कर ही मनुष्य जनता में काम कर सकता है ओर 
उसको अपनी विद्या से लाभ पहुँचा सकता है । 

बलेसान शिक्षा का सबसे बड़ा दोष उसका बहु-व्यय-साध्य होना 
है । हमारे विद्यार्थी होस्टलों में प्रायः पचास रुपया मासिक खर्च 
करते हैं, किंतु जब नोकरी की बात आती है तब तीस-पैंतीस रुपये 
को भी कोई नहीं पूछता । वर्तमान शिक्षा विद्यार्थी को नौकरी के 
सिवाय ओर किसी कार्य के थोग्य नहीं रखती । शारीरिक परिश्रम 


३१४ प्रबन्ध-प्रभाकर 


के कार्य उनकी शान ओर ओर शक्ति के बाहर की बात होजाती है। 
अब शिक्षा का दृष्टिकोण बदलता जा रहा है। शिक्षालयों में उद्योग- 
धंदे सिखलाये जाने की योजनाएँ चल रही हैं। प्रांतीय सरकारें 
वर्धा की योजना को क्रियात्मक रूप देने का विचार कर रही हैं । 

संक्षेप में यह कहा जा सकता है कि वतेमान शिक्षा ने हमारे 
मानसिक ज्ितिज को विस्तार देते हुए सी हम में गांभीय ओर 
मौलिकता नहीं उत्पन्न की । शारीरिक विकास की ओर ध्यान 
देते हुए भी विद्यार्थी को हाथ से काम करने का गोरव और आलस्य- 
परित्याग का सुख नहीं बतलाया और न उसने शिक्षितों को जनता 
के साथ मिलकर काम करना सिखाया है । वलेमान शिक्षा का सबसे 
बढ़ा दोष यह है कि इसने रहन-सहन को तो ऊँचा कर दिया है, 
किंतु उसी के साथ धनोपाजन करने की शक्ति उत्पन्न नहीं की | इस 
तरह यह केवल असंतोष का कारण बन रही है । 

वर्तमान शिक्षा में गुण भी हैं, दोष भी हैं| “अकरणात्‌ मन्दकरणां 
अयः न करने से कुछ करना अच्छा है । संसार ही गुण-दोप-मय 
है, कितु शिक्षा के दोषों का दुष्परिणाम बहुत दूर तक जाता है। 
शिक्षा का संबंध भविष्य से है । थदि हमारी शिक्षा अच्छी है. तो 
हमारा भावी समाज अच्छा बनेगा ओर यदि हमारी शिक्षा खराब 
है तो हमारा भविष्य भी खराब होगा ओर उसका उत्तरदायित्व हस 
पर है। पतेमान शिक्षा के जो दोष हैं वे ऐसे नहीं हैं जो दूर न हो 
सकें । सत्संकल्प ओर परिश्रम की आवश्यकता है। उससे सब कुछ 
साध्य है । 


४२, क्‍या विज्ञान और कविता का 
पारस्परिक विरोध है ! 


साधारण दृष्टि से विज्ञान ओर कविता में परस्पर विरोध 
दिखाई देता है, ओर यह बात बहुत श्रंश में ठीक भी है । विज्ञान 
ओर कविता के सत्य-सम्बन्धी सिद्धान्त में भेद्‌ है। विज्ञान सत्य, 
केवल सत्य चाहता है। वह सत्य को रोचक ओर प्रिय बनाने का 
उद्योग नहीं करता । विज्ञान केवल सत्य! का उपासक है । कवि 
सत्य! के साथ 'शिवम ओर सुन्दरम्‌! का भी पाठ पढ़ाता है | कवि 
का ध्येय सत्य अवश्य है किन्तु कवि के सत्य और बेज्ञानिक के 
सत्य में कुछ अन्तर है । वैज्ञानिक ठोस वाद्य सत्य चाहता है। कवि 
हृदय की सत्यता देखता है । 

वैज्ञानिक आदश की ओर नहीं जाता, उसके लिए जसा है वेसा 
ही कह देना सत्य है-- जिसा का लेसा' चाहे शुभ हो, चाहे अशुभ, 
प्रिय हो अथवा अप्रिय, इसकी वेज्ञानिक को चिन्ता नहीं । कवि 
'सत्यं ब्रुयात्‌ प्रिय॑ श्रुयातू न ब्रुयात्‌ सत्यमप्रियम! का पक्तपाती है । 

वैज्ञानिक बावन तोले पाव रत्ती वाली यथार्थेता को अपना 
ध्येय बनाता है। कवि हृदय की ग्राहकता को अपना लक्ष्य मानता 
है। वेज्ञानिक विश्व-वेचित्र्य में अपनी छुद्धि द्वारा नियम और 

अंखला खोजकर उनके मानसिक बोध बनाता है । कवि उसी 
चित्र-विचित्र संस्तार को अपने भावों ओर मनोवेगों के राग में रैंग 
कर उसे ओर भी चित्ताकर्षक बना देता है । एक का काम बुद्धि के 
बोध से है तो दूसरे का काम हृदय के भावों से है । 

फिर क्या विज्ञान और कविता में नितानत विरोध है ? नितान्त 
विरोध तो धोर से घोर विरोध में भी नहीं होता । सभी बस्तुओं में 
वस्तुत्व अथवा विचारविषयत्व की समानधर्मता तो रहती है, किन्तु 
विज्ञान ओर कविता में बहुत सी बातों की समता है । जो विरोध 
है वह इतना ही है जितना समान वस्तुओं में होना चाहिए । 
दोनों ही का बाइमय से सम्बन्ध है । दोनों ही मनुष्य के अनुभव 
की व्याख्या करते हैं । किन्तु दोनों का कार्यक्षेत्र विभाजित है और 
इस विभाजन के अनुकूल दोनों की पद्धति में अन्तर है । पद्धति का 
भेद होते हुए भी दोनों को कल्पना का सहारा लेना पड़ता है । दोनों 
ही में आश्चये, चमत्कार, नवीनता,खोज-बीन, आनन्द ओर संलपग्नता 
का कार्य रहता है । दोनों का ही अन्तिम लक्ष्य मनुष्य जाति का 
हित-साधन है । फ़िर विरोध कैसा ? जिस प्रकार कवि कल्पना के 
बिना नहीं चलता उसी प्रकार बेज्ञानिक भी कहपना बिना पग नहीं 
रखता । बात-बात पर कल्पना का काथे है। न्यूटन ने पेड़ से फल 
गिरते देखा । उसकी कल्पना उसको सोर-मंडल की ओर ले गई। 
उसने सोचा जिस प्रकार फल प्रध्वी की ओर आकर्षित हुआ उसी 
तरह सोर-मं४ल के पिंड एक दूसरे की ओर गुरुत्व के परिमाण में 
आकर्षित होते हैं। वाट ने बटलोई की भाष के द्वारा ढक्कन के दृश्य से 
भाष की शक्ति की कल्पना पर स्टीम ऐंजिन का निर्माण किया। जब 


क्या विज्ञान ओर कविता का पारस्परिक विरोध है ? ३१७ 


वेज्ञानिक किसी घटना से आश्वरये-चकित होता है, तभी वह व्याख्या 
के लिए कल्पना को दोड़ाता है । जब वह किसी एक सिद्धान्त की 
कल्पना कर लेता है तभी वह निरीक्षण ओर प्रयोग द्वारा उसकी 
पुष्टि के अथे सामग्री खोजता है। कवियों की कल्पनाएँ भी वेज्ञानिकों 
के नये-नये आविष्कारों में सहायक होती हैं । जो बात कल कल्पना- 
मात्र थी वह आज सत्य हो जाती है। उड़ने की इच्छा पहले कवियों 
के ही हृदय में जागरित हुई थी । उसको आज विज्ञान ने सफल 
कर दिया । थदि ये कल्पनाएँ न होतीं तो वायुयान भी न होते । 
कवि मेघदृत का निर्माण करता है तो वेज्ञानिक विद्यतदृत्त बना लेता 
है । कवि संसार की विचित्रता से चकित हो उसकों मानव-हृदय 
देकर एक साम्य स्थापित करता है। वेज्ञानिक उस विचित्रता में 
व्यापक नियमों की खोज कर एक बौद्ध ( बुद्धि सम्बन्धी ) साम्य 
स्थापित करता है। दोनों सिंह ओर सपूत की भाँति पीटी हुई 
लकीर से हटकर नई राह खोजते हैं । नह राह खोजने में दोनों को 
प्रतिभा एक-सी होती है | भेद केवल विषय का होता है। दोनों ही 
के द्वारा मानव जाति का हिंत-साधन होता है, दोनों ही शक्ति के 
साधक हैं । यदि एक आध्यात्मिक बल्ल देता है तो दूसरा भोतिक 
बल । दोनों ही प्रकृति देवी के उपासक हैं | यदि एक उसके 
सौन्दर्य-निरीक्षण में मग्न है तो दूसरा उसकी सेवा द्वारा सेवा पाने 
का यत्न करता है और प्राकृतिक नियमों को अपने लाभ का हेतु 
बनाता है । विज्ञान यद्यपि शुप्क है तथापि उसमें भी उतना ही आनन्व॑, 
उतनी ही संलग्मता आ जाती है जितनी कि काब्य में | गगन-मंडल 
के तारागणों की गति में वेज्ञानिक एक अनुपम लास्थ देखता है, 

उसी लास्य का लघुतम रूप परमाणुओं के विद्युताणुओं में पाता 
है । मलनुष्य-कंकाल जो वेराग्य का उद्दीपक माना जाता है उसके 
लिए विकासबाद का रहस्य, जो उसके लिए मुगल-सम्राटों के रंग- 
महल्ों के रहस्य से भी अधिक रुचिकर होता है, उद्घाटन करता 
है। वह वीर विजेता की भाँति अंबर-चूंबित हिमाचल के उच्चतम 
शिखिर तक जाने में बीर रस के स्थायी उत्साह का पूर्ण परिचय 
देता है। जो सौन्दर्य कबि को फूलों में मिलता है उसी सौन्दर्य को 
वह फूलों को जड़ों में मी देखकर परमात्मा की जुद्धिमतता की 
सराहना करता है । 
वेज्ञानिक और कवि दोनों ही आम्रर्य-चकित बालक की भांति 
सृष्टि का रहस्य जानने की चेष्टा करते हैं । दोनों एक लक्ष्य की 
ओर जा रहे हैं, किन्तु मिन्न-मिन्न मागे से । दोनों ही सरस्वती के 
लाडले पुत्र हैं; दोनों ही से मनुप्य-जाति उपकृत है। एक ने हृदय 
की तुष्टि की है तो दूसरे ने मस्तिष्क की । यदि एक ने मनुष्य को 
मानसिक सुख दिया है तो दूसरे ने भोतिक सुख का संपादन किया 
है । यदि एक ने प्राकृतिक शक्तियों को मनुष्य का हृदय प्रदान कर 
मनुष्य का सहचर बनाथा है तो दूसरे ने उन शक्तियों का बुद्धि 
द्वारा नियंत्रण कर उसको मनुष्य का असुचर बनाया है। दोलों में 
कोई छोटा-बड़ा नहीं है । दोनों में विभिन्नता होते हुए भी समानता 
“है, दोनों की व्ृषभानुजा और हलधघर के वीर की सी जोड़ी है। 


४३. वर्तमान वैज्ञानिक आविष्कारों का महत्त्व 


अन्य शास्त्रों की भाँति विज्ञान का भी इतिहास बहुत प्राचीन 
है, किंतु वेज्ञानिक उन्नति की बाढ़ जैसी हम आजकल देखते हैं, 
बेसी उन्नीसवीं शताब्दी के घत्तराव ले ही प्रारंभ होती है। 

विज्ञान की कई शाखाएँ हैं । प्रत्येक में भिन्न-भिन्न आविष्कारों 
द्वारा उन्नति हुई है । यद्यपि सभी विद्याएँ मनुष्य के लाभाथे हैं, 
तथापि कुछ वेज्ञानिक आविष्कार ऐसे हैं जिनका मनुष्य ज्ञाति के 
हित से सीधा संबंध है ओर कुछ ऐसे हैं जिनकी क्रियात्मक उपयो- 
गिता कम है, परन्तु भिन्‍्होंने मनुष्य के ज्ञान में हल'चल्न मचा दी है 
ओर जिनका मनुष्य जाति की क्रियाओं पर बहुत कुछ प्रभाव है । 

हमस पहले प्रकार के आविष्कारों का पहले घणोत करेंगे। वाष्प- 
संबंधी कलें, बेतार का तार, वायुयान, विद्युत का प्रकाश, दूरवीक्षणा 
यंत्र, ऐक्स-रे, ओर रेडियम पहले प्रकार के आकविष्कारों में है। इन 
आविष्कारों के सहारे मनुष्य ने देश ओर काल पर विजय पा ली 
है | महीनों ओर वर्षो का सफर घंटों श्र दिनों में तय हो जाता है, 
ओर बात की बात में संसार के इस छोर से उस छोर तक मनुष्य की 
पहुँच हो जाती है । ऐक्स-रे और रेडियम की किरणें स्थूल पदाथों 
में भी प्रवेश कर जाती हैं ओर बकस के भीतर की वस्तु हस्ता- 


9२० प्रबन्ध-प्रभाकर 


मलकबत्‌ स्पष्ट प्रतीत होने लगती है। ऐक्स-रे और रेडियम(जिसकी 
प्राप्ति का अैय मैडस क्यूरी नाम्नी एक फ्रांसीसी महिला को है) 
द्वारा चिकित्सा-शास्त्र में बहुत कुछ वांछनीय परिवतेन हो गया 
है। मनुष्य को अपने शरीर के भीतर की बात जानने के लिए 
अनुमान का सहारा नहीं लेना पड़ता | अब तो भ्रत्यक्षे कि प्रमाणन 
की बात हो गई है । शल्य-चिकित्सा ( 09०:7०४०/) ) अब अंधे 
की टटोल नहीं रही, वरन्‌ बाबन तोले पाव रत्ती की सी निश्चित 
बात हो गई है । रेडियम नासूरों की चिकित्सा में बहुत कुछ 
उपयोगी सिद्ध हुआ है । 

विद्युतःशक्ति ने तो एक प्रकार का कल्पबृक्ष स्‍्वगें से ल्ञाकर 
मत्ये-लोग में उपस्थित कर दिया है। एक बटन दबाया नहीं कि 
सारा नगर विद्युत्‌ की विशुद्ध निर्मेल ज्योत्स्ना में निम्न हो गया। 
'तमप्ो मा ज्योतिर्गमय” की प्रार्थना कम से कम भौतिक रूप में 
तुरन्त ही स्वीकृत हो जाती है। इतना ही नहीं विद्युत-शक्ति आप 
की साकरनी बनकर आपके घर को परिष्कृत करती है। बटन दबाते 
दी हुक्म की तामील होने छगती है । जाड़े में गरम घायु ओर 
गरमियों में शीतल वायु का सेवन कर लीजिए। पवनदेव भी आप 
के इच्छानुवर्ती बन जाते हैं । पंख लगाकर उड़ने का चिरसंचित 
स्वप्न भी आन चरिताथे होगया है । मलुष्य के पर लग गये हैं। 
जल, थल और आकाश में मनुष्य की समान गति द्वो गई है । 

यह विद्युत्‌ की ही शक्ति है जो आपकी बात को एक ज्ञण में 
दूर देश में पहुँचाकर 'मनोजर्व मास्ततुल्य! वेगवाली उक्ति को 
चंरिताथे कर देती है। बेतार के तार ओर वायुयान का आविष्कार 

प्राय: साथ ही साथ हुआ । हम गगन-विहारी होकर भी वायरलेस 
(५४।:८८७७) द्वारा भूतल से संबंध बनाये रखते हैं । घर के कमरे 
में बेठकर लंडन और पेरिस के गानों को सुन सकते हैं | केवल 
आमोद-प्रमोद ही नहीं बरन्‌ राजनीतिक भाषण ओर विदेश के 
बाजार-भाव भी घर बेठे सुनने को मिल जाते हैं। समय आएगा कि 
हम दुर देशों के शब्द के अतिरिक्त दृरदेशस्थ वक्ताओं के चित्र भी 
देख सकेंगे । दूर-दर्शन (76६शंड००) अब स्वष्त की बात 
नहीं रही । 

विद्युत की अनन्त संभावनाएँ हैं और धीरे-धीरे ये संभावनाएँ 
वास्तबिक होती जारही हैं। चल्-चित्रों ने मनुष्य के आमोद-प्रमोद 
ओर सामाजिक जीवन में बहुत सहायता दी है। चित्रों में बोल 
डालने की कसर रह जाती थी, वह भी सवाक्‌ चित्रों ने पूरी कर 
दी । चित्रपट आमोद-प्रमोद का ही साधन नहीं है, वरन्‌ शिक्षा का 
भी साधन बन गया है। किन्तु खेद इतना ही है. कि भारतवर्ष में 
इसका शिक्षा-संबंधी उपयोग बहुत कम किया जाता है | 

दूरवीक्षण और अलुवीक्षण यंत्रों ने मनुष्य के हित-संपादन में 
बहुत कुछ योग दिया है। दूरवीक्षण यंत्र समुद्रन्यात्राओं में बढ़ा 
सहायक होता है। अनुवीक्षण यंत्र ने “अणो अणीयान! को महतो 
महीयान? करके बतला दिया है ओर नाना प्रकार के कीटागुओं को 
आलोक में लाकर चिकित्सा-शास्त्र में हलचल मचा दी है। 
मलेरिया-संबंधी कीटाणुओं के ज्ञान से ज्वर का रोग बहुत कुछ 
शासन में आगयो है । इन कीटाणुओं द्वारा रोग के निदान में भी 
बहुत कुछ सुगमता हो गई है । 

बेज्ञानिक आबिष्कारों द्वारा केवल मनुष्य के सुख का ही संपा- 
दन नहीं हुआ है वरन्‌ इन्होंने मनुष्य ज्ञाति के संगठन में भी बहुत 
कुछ योग दिया है | रेल ओर जहाज द्वारा देशी ओर प्रांतीय 
सीमाएँ वि्लीन हो गई हैं । व्यापार के लिए अनन्त सुविधाएँ 
उपस्थित हो रही हैं। मनुष्यमात्र की एक जाति बनने के स्वप्न देखे 
जा रहे हैं। डाक्टर रवीन्द्रनाथ ठाकुर की विश्व-भारती संसार के 
विद्वानों की ज्ञानसंबंधी सहकारिता का उद्योग करने में सं है । 
आज भारतवर्ष में प्रांतीयता का मेद्‌ अपेक्षाकृत कम दिखाई देता 
है । हमारे विचार-क्षेत्र का विस्तार बढ़ गया है । हम अन्‍्तर्जातीय 
समस्याओं में रुचि रखने लगे हैं। भोतिक सामग्री के विनिमय के 
साथ विचारों के विनिमय का भी अधिक सुयोग हो गया है । हमारे 
विद्यार्थी दूर देशों में विद्यामेन कर अपने देश को उन्नत बनासे 
के प्रयज्ष में हैं । 

ये सब आविष्कार एक दाशेनिक महत्त्व भी रखते हैं। इन अवि- 
ध्कारों से यह सिद्ध होता है कि संसार में नियम ओर अ्‌ंखला है। 
विज्ञान-संबंधी हमारी भविष्यवाणियाँ इसका प्रत्यक्ष-प्रमाण हैं॥ 
जेसा हम सोचते हैं बेसा ही प्रभाव में भी सिद्ध होता है। 
नियम हमारे लाभ के साधन बनाये जा सकते हैं । वे संसार में 
बुद्धि का विस्तार करते हैं ओर इस बात का भी संकेत देते हैं. कि 
इस भोतिक संसार के पीछे एक चेतन नियंत्रण है, यदि ऐसा न 
होता तो इसमें हमारी बुद्धि की गति न होती । विज्ञान संसार को 
बुद्धि-गम्य प्रमाणित कर ईश्वर की सत्ता स्थापित करने में सहायक 


होता है । 

यह संसार सुख-दुःखमय है । इसमें पाप-पुण्यों का इन्द्र है। 
प्रत्येक भल्ताई के साथ बुराई लगी हुई है। जो विज्ञान मनुष्य जाति 
के सुख का संपादक है वही मनुष्य जाति की हत्या में भी सहायक 
होता है । वायुयान के कारण अब दुगे भी दु्गेम नहीं रहे। ज्ञिन 
वायुयानों में बेठकर हम देवताओं की भाँति व्योम-विहार करते हैं थे 
ही झपर से पुष्पों के स्थान में गोले बरसा कर मनुष्य जाति के 
निरंकुश धात के साधन बनते हैं । जहाँ विज्ञान की शक्ति 'रक्षणायः 
न रह कर रेषां परिपीडणाय” हो जाठी है वहीं भनुष्य देवत्व 
को छोड़ कर राज्ञस का रूप धारण कर लेता है। नाना प्रकार की 
विषैली गैश्लें ईजाद की जा रही हैं । जो दूरवीज्षण यन्त्र हम को 
आकाश के तारागणों की सेर कराकर विश्व की अनंतत्ता का भाव 
अलुभूत कराते हैं वे ही घातक तोपों के सहकारी बनते हैं | 

नवीन अविष्कारों ने मनुष्यों में आलस्य की मात्रा को भी 
बढ़ाया है ओर उसको शारीरिक शक्ति को कम किया है, किन्तु 
यह सब विज्ञान का दुरुपयोग है। इसके लिए मनुष्य उत्तरदायी है, 
विज्ञान नहीं । जिस अप्नि से भोजन पकाया ज्ञाता है वही अग्नि 
मनुष्य के धर-बार को भस्स भी कर देती है । इससे अग्नि की 
उपयोगिता कम नहीं होती । यही हाल वेज्ञानिक अआविष्कारों 
का है! 

दूसरे प्रकार के आविष्कारों में विकासबाद ओर विध्व्‌-अणु 
सम्बन्धी ज्ञान भुख्य है । इनको वास्तव में आविष्कार न कहकर 
खोज्ञ ( [0500ए०7५ ) कद्दना अधिक सत्य होगा । विकासवाद 
जैसा बतलाया जाता है वैसा ठीक हो या न हो, परन्तु उसने ज्ञान 

का दृष्टिकोण बदल दिया है । सब शास्त्रों में क्रोननति देखी जाने 
लगी है। जानवरों का जाति-विधान विकास के सिद्धान्तों पर ही अब- 
लंबित है। समाज और साहित्य सब ही में विकास-वाद के नियम 
लगाये जाते हैं । विशेषीकरण ( 5]/2०७)४७४०॥ ) के साथ 
एकीकरण का सिद्धान्त सब का्यक्षेत्रों में व्याप्त हो रहा है। विकास- 
बाद के सिद्धान्त हमको भेद में असेद दिखलाते हैं। भेद में अमेद्‌ 
देखने को ही श्रीम#ऋणगबद्गीता में सात्विक ज्ञान कहा है। सारे विश्व 
में एक नियम ओर झंखला की व्याप्ति घटाई जाती है । यह केबल 
विकासबाद का ही फल नहीं है वरन्‌ सारे विज्ञान ने ज्ञान की एका- 
कारिता स्थापित करने में सहायता दी है । विद्युतू-अगुओं ने 
भौतिकवाद को भी बहुत घक्का पहुँचाया है। अब संसार भौतिक 
आअखुओं से बना हुआ नहीं माना जाता, बरन्‌ शक्ति के केन्द्रों का 
घात-प्रतिघात माना गया है। बीसवीं शताब्दी का विज्ञान हमको 
आध्यात्मिकता की ओर लेता जा रहा है। सर ओलीवर लॉस 
प्रश्नति की प्रेलवाद संबन्धी गवेषणाएँ भी इस में बहुत सहायक हो 
रही हैं| आइनस्टाइन का सापेक्षवाद (/८४४४।४५ संबंधी सिद्धांत) 
विज्ञान में हलचल मचा रहा है । विज्ञान के भ्रुव निश्चय चल हो 
रहे हैं। ये सब बाते हमको बतला रही हैं कि संसार कोई भोतिक 
ढ़ पदाथे नहीं है। सारा संसार ज्ञान ओर शक्ति का ही पिस्तार है। 

समय आवेगा जब धमे ओर विज्ञान में विरोध न रहेगा। 
विज्ञान के संपर्क से धर्म अपना अन्धविश्वास छोड़ देगा और कुछ 
अन्ध-विश्वास विज्ञान द्वारा सिद्ध भी हो जावेंगे, उसके फल-स्वरूप 
विज्ञान धरे का आदर करेगा । 

४४. प्रतिभा के ज्ञेत्र 


चसत्कारपूर्णा बुद्धि को प्रतिभा कहते हैं। जहाँ पर बुद्धि पीटी 
हुई लकीर से हटकर किसी नवीन ओर जाती है धहीं प्रतिभा का 
चमत्कार दिखाई पड़ने लगता है । पागल भी पीटी हुई लकीर से 
बाहर जाता है, इसीलिए कवि ओर पागल की कल्पना को एक-सा 
कह है। किन्तु पागल जो लकीर से हटता है, बह सिलसिला तोड़ 
कर ह॒टता है, उसके पागलपन में नियम ओर क्रम नहीं रहता । 
कवि के पागलपन में चाहे संसार के नियमों का उल्लंघन हो, किन्तु 
उसमें अपने आन्तरिक नियम रहते हैं । पागल की उच्छुड्नलता में 
संगति नहीं रहती, उसको बुद्धि का चमत्कार नहीं कह सकते । 
इसलिए पागल की प्रतिभावानों में गणना नहीं है । प्रतिभा भें नवी- 
नता होती है, किन्तु उसमें नियम, क्रम ओर प्रयोजन रहता है। जहाँ 
जहाँ बुद्धि का प्रयोग हो सकता है वहाँ वहाँ प्रतिभा के च्षेत्र हैं । 


३२६ प्रबन्ध- प्रभाकर 


यद्यपि लोग कविता को हृदय का विषय बतलाते हैं तथापि 
उसमें बुद्धि का बहिष्कार नहीं है । कविता की 
कविता. भ्रेग्णा हृदय से होती है, उसी से उसे शक्ति मिलती 
है । कल्पना से बह बढ़ती है ओर बुद्धि दारा उस 
में नियम ओर शृंखला आती है। बुद्धि कल्पना को केवल ख्लंयमित 
ही नहीं रखती वरन्‌ उसको दीप कर उसे कार्य-कारिणी बना देती 
है। कषि लोग सदा व्चारकों ओर राजनीतिज्षों के सहायक रहे हैं। 
उसकी वाणी में आकषेणश रहता है । वह शीघ्र ही जनता के हृदय 
में स्थान पा जाती है । कह्दा जाता है कि कविता का युग हो चुका। 
यह बात इसी अंश में ठीक है कि कविता से काम नहीं चल सकता। 
आज फल हम को जीवित रहने फे लिए काव्य-गगन से उतर कर रृढ़ 
भूमि पर चलने की आवश्यकता रहती है । यह सब द्वोते हुए भी 
सत्कवि की प्रतिभा के लिए अब भी गुंजाइश है। संसार को अपनी 
प्रतिभा से चकित करने तथा भारत का मस्तक गोरव से ऊँचा करने 
वाले महाकवि रवीन्द्रनाथ आजकल फे ही कवि हैं । अब कविता 
का क्षेत्र भी विस्तृत दो गया है। अब केवल राजा-रानियों के सोंदर्य 
का ही वर्णन नहीं होता, वरन्‌ भिक्नुकों और दलितों का सोंद्य भी 
कवि-हृदय को आकर्षित करता है। प्रतिभा को काव्य्ज्षेत्र में भव्य 
अन्न बनाने के लिए ओर भी ज्षमीन मिल गई है | किन्तु अब 
ललको सुद्ढ बनाने की श्रावश्यकता है, जिससे कि वह आलोचना 
के मोकावात में गिर न पड़े । 
कबि को लोगों की रुचि ओर प्रसन्नता का ध्यान रखते हुए 
लोकोपकारक बनता चाहिए । वह लट़॒मार बात न कहे । उसकी 

जक्ति सत्य हो, सुन्दर हो श्रौर कल्याणसयी हो । इस प्रकार की 
वाणी द्वारा वह समाज का नेतृत्व भी कर सकता है । 

इस विषय में प्रतिभा की बड़ी आवश्यकता है। इस उन्नति के 

समय में प्रतिभा का काये जितना सुगम है. उतना 
विज्ञान ही फठित है । नये पथों पर जाने के साधन बढ़ 
गए हैं। इतिहास हमारा पथ-प्रदर्श क है। अपनी 

सूछ को कार्यरूप में परिणत करने के भी साधन बढ़ गए हैं, किन्तु 
उसी के साथ नये मार्गों की काफी खोज हो चुकी है। जो कुछ हम 
सोचते हैं पहले लोग सोच चुके हैं । यह सब होते हुए भी नवीन 
आविष्कारों के लिए गुंजाइश है, क्योंकि मनुष्य की आवश्यकताओं 
का अन्त नहीं और ज्ञान का भी अन्त नहीं । मालूम नहीं, भविष्य 
के गे में कितने वेज्ञानिक चमत्कार छिपे हैं । 

भारतवर्ष के लिए यह बड़ी लज्जा की बात है कि विज्ञान में 
वह पश्चिमीय देशों का बहुत ऋणी है। उसने लिया बहुत है, पर 
दिया नहीं के बराबर है। यद्यपि वेज्ञानिक गवेषणा के लिए भारत- 
वासियों के पास वे साधन नहीं जो यूरोप वालों के पास हैं, तथापि 
हृढ़ संकल्प और संल्ग्रता के आगे कोई भी द्वार बंद नहीं 
रहता ! 

यद्यपि ज्ञान का मूल्य है ओर पत्येक ज्ञान क्रियाशील है, तथापि 
बतेमान परिस्थिति को देखते हुए ऐसे आविष्कारों की आवश्यकता 
है जिनकी व्यावश्लायिक उपयोगिता हो ओर जिनसे देश की दरिद्वता 
आर बेकारी दूर दोने की संभावना हो | कृषि की अपेक्षा व्यवसाय 
की अधिकता आवश्यकता है। विज्ञान के साथ व्यापार और 

व्यवसाय में भी प्रतिभा की आवश्यकता है । व्यापार ओर व्यवसाय 
में धन की पूँजी के साथ अकल की पूँजी भी चाहिए। 

ज्ञान कोई अलुपथोगी नहीं । यद्यपि काव्य और दशेनशास् 

पेट नहीं भरते, तथापि इनका भनुष्य की क्रियाओं 

दर्शन शास्त्र॒पर प्रभाव पड़ता है। जेसे हमारे विचार, ध्येय और 

लक्ष्य होते हैं, बेसी ही हमारी क्रियाएँ होती हैं। 

इसलिए दशेनशास्त्र में भी प्रतिभा की आवश्यकता है। अपने पूचेजों 

के बिचारों के मनन, विवेचन, अध्ययन ओर अध्यापन द्वारा 

प्राचीन संस्कृति को जीवित रखना आवश्यक है । 

यद्यपि इतिहास में नवीनता की गुंजाइश नहीं, तथापि इतिहास 

में प्राचीन बातों को स्पष्ठता देने, उनको आलोक 

इतिहास में लाने, उनकी खोज करने और खोज में मिट्टी 

ओर धातु को और भूसा और अनाज को अलग 

करने के लिए एवं सांसारिक घटनाओं में कार्य-कारण-शंखला 

स्थापित करने के लिए नवीन पद्धतियों की आवश्यकता है। 

प्रतिभावान के लिए इतिहास में भी बहुत कुछ काम है, । यही हाल 

अधथेशास्र ओर राजनीति का है । इन शास्त्रों की फेवल ज्ञान-ब्ृद्धि 

ही की आवश्यकता नहीं, बरन्‌ इनके ज्ञान को व्यवहार-योग्य ओर 
क्रियात्मक बनाने में प्रतिभा की बड़ी आवश्यकता है । 

जिस प्रकार ज्ञान के लिए अतिभा आवश्यक है, उसी प्रकार 

क्रिया के लिए भी प्रतिभा आवश्यक है। क्रिया के जितने ज्षेत्र हैं वे 

सब प्रतिभा के भी जेत्र हैं । खेल-कूद, ध्यापार, दान, मान, खान, 

पान, रहन, सहन, चोलचाल, कचहरी, दफ्तर सभी में प्रतिभा की 

आवश्यकता है। प्रतिभावान के सभी काये अलग चमकने लगते हैं; 
सभी में उसकी बुद्धि की झलक मिलती है। जिस काम को प्रतिभा- 
वान हाथ में लेता है उसे वह अलंकृत कर देता है। वह सब आगा- 
पीछा बिजली के से आलोक में एक साथ देख लेता है। प्रतिभावान 
के कार्यों में कंमकट नहीं होती, उसकी प्रतिभा भूल-मुलेयों में एक 
नया मार्ग निकाल लेती है। प्रतिभावान की रहन-सहन ओर 
जीवन-चर्या भार-स्वरूप नहीं होती । बोल-चाल, खान-पान, रहन- 
सहन सभी में सुधार ओर अपनापन लाने की आवश्यकता है । 
इसीलिए वे प्रतिभा के ज्षेत्र हैं। 

प्रतिभा के ज्षेत्र बहुत हैं, किन्तु उनमें प्रतिभा को लगाना और 
प्रतिभा के प्रकाश द्वारा उनको भ्रदीघ करना हमारा काम है। 
हमारी प्रतिभा हमारे अलस्य के कारण सुप्त है। आल्स्थ त्याग 
कर उसे जाग्रत करना हमारा परम कत्तेघ्य है। 


४४. नागरिक के कत्तेव्य 


नगर में रहने बाले को मागरिक कहते हैं। नगर में रहने के 
कारण नागरिक पर कुछ उत्तरदायित्व आ जाता है, क्योंकि मनुष्य 
नगर में रहने के कारण एक जनसमुदाय के संबंध में आजाता है। 
यदि मनुष्य अकेला रहे तो सिवाय पेट भर लेने के उसका कोई 
कत्तेव्य न होगा अथवा वह अपना समय ईश-भज्जन या प्रकृति के 
निरीक्षण में ध्यतीत करेगा। परंतु समाज में रहने के साथ कत्तेब्य 
बढ़ जाता है । जिस समाज में मनुष्य उत्पन्न हुआ है, उसकी सन्नति 
करना उसका परम कत्तेज्य है । 

मनुष्य की उत्पत्ति समाज से हुई है। समाज से भरण, पोषण, 
शिक्षा, आदि प्राप्त कर वह पृष्ठ हुआ है। समाज ही में उसकी 
आजीविका है। अतः समाज की उन्मति में बाधक होना घोर कृत- 
प्नता दी नहीं घरन आत्महत्या है। समाज की उन्नति के लिए निम्न- 
लिखित बातें आवश्यक हैं । 

. सफ़ाई ओर स्वास्थ्य 
, शिक्षा 
, सामाजिक संगठन और धर्म 
. आर्थिक उन्नति 
. रक्षा ओर शांति 
, राजनीतिक उन्नति 
शरीर-रक्ता को शाख्त्रों में पहला धर्म-साधन बंतलाया है-- 
“शरीरसार्थ खलु घमेसाधनम”; थदि शरीर 
सफाई और स्थास्थ्य ही नहीं तो धर्म कहाँ ? मल॒प्य-शरीर 
धममें, अथे, काम, मोक्ष का साधन भाना 
गया है। यदिः वह स्वस्थ नहीं है तो सब साधन विफल हो जाते हैं। 
इसीलिए कहा गया है कि 'तन्दुरुस्ती हजार नियाभत” । मलुष्य को 
स्वयं स्वस्थ रहना चाहिए ओर दूसरों के स्वस्थ रहने में सहायक 
होना चाहिए । यदि हमारे पड़ोसी स्वस्थ नहीं हैं और यदि हमारा 
जलवायु शुद्ध नहीं, तो हसारे स्वास्थ्य को भी आघात पहुँचता है । 
हमारे बिगड़ने से समाज बिगड़ता है श्रोर समाज के बिगड़ने से 
हम बिगड़ते हैं | इस प्रकार क्रिया-प्रतिक्रिया रूप से बिगाड़ का रोग 
बढ़ता रहता है ओर ममुष्य की हानि होती है। इसलिए मनुष्य सब 
से पहले अपने आप स्वस्थ रहने का उधोग करे । 
स्वस्थ रहने के लिए अपने शरीर, अपने वच्ध ओर अपने घर , 
की सफाई अत्यन्त आवश्यक है | अधिकतर रोग सफाई के अभाव 
से द्वोते हैं । सफ़ाई रखने से फेवल शरीर ही स्वस्थ नहीं रहता मन 
भी प्रसन्न रहता है, ओर आत्मनोरव बढ़ता है। स्वर्य अपने को 


हे #अए व 5 अआआ # -2 


मर ह प्रबन्ध-अभसाकर 


स्वच्छ कर अपने मुहल्ले तथा सारे नगर को स्वच्छ और 'आलोकित 
रखने में सहायक होना प्रत्येक नागरिक का कत्तेब्य है। जो लोग 
स्थुनिसिपैलिटी के मेंबर नहीं हैं, वे मेंबरों पर ज्ञोर डाल कर इस 
कार्ये में सहायक द्वो सकते हैं । चुनाव में वे लोग व्यक्तिगत संबन्ध, 
आकषेणों और प्रलोभनों को छोड़कर सच्चे कार्येकर्ताओं को ही 
अपना मत (४०।८) दें। अस्पतालों के सुचारु-रूप से चलाने ओर 
गरीबों को यथावत्‌ दवाई पहुँचाने में सहायक होना भी परस 
वां्नीय है । 
शिक्षा के लिए जितना लिखा जाबे उतना ही थोड़ा है। शिक्षा से 
मनुष्य मनुष्य बनता है। प्रत्येक नागरिक का कत्तेव्य 
शिक्षा है कि वह इस बात को देखे कि उसके बालकों, 
ओर नगर वा मुहल्ले के अन्य बालक-बालिकाओं 
की ठीक-ठीफ शिक्षा होती है या नहीं । यदि नहीं होती, तो 'किस 
कारणा ? यदि. प्राठशालाओं में सुधार की आवश्यकता हो तो उस 
सुधार के लिए थल्न करे ओर यदि लोगों की शिक्षा में अरुचि हो 
तो उसको शिक्षा के लाभ बतलाने ओर उनके बालकों के लिए 
शिक्षा सुलभ करवाने का अयन्न करे | 
सामाजिक उन्नति सहकारिता ओर संगठन पर निर्भर है। प्रत्येक 
नागरिक को चाहिए कि वह स्वयं अपने सदृष्यव- 
सामाजिक संग- हार से लोगों में. प्रेस का व्यवहार बढ़ावे, ओर 
टन और धर्म दूसरों से घृणा-भाव को कम करे। लोग वर्णश्रिमः 
घममें का पालन करें, किन्तु उनका धम्म दूसरों को 
अपमानित न. करे, कोई अपमानित होकर समाज में नहीं रहना 

चाहता । धर्म को सेवा का साधन बनाकर उसके द्वारा परसपर 
प्रीति-भाव ओर अआतृ-भाव बढ़ाना चाहिए । नागरिक को चाहिए कि 
वह सांप्रदायिकता और मत-मेद से उठने वाले झंगढ़ों को कम कर 
समाज को अंग-भंग होने से बचावे । स्वयं दूसरों फे मत का आदर 
कर लोगों में उदारता के भावों को उत्पत्ति करे | परस्पर उदारता 
ओर आदान-प्रदान से ही सामाजिक संगठन पुष्ठ होता है । 
जिस प्रकार व्यक्ति का धन-हीम जीवन निरथंक है वेसे ही 
समाज का। जो नागरिक सम्यक आजीविका 
आर्थिक उन्नति द्वारा धनोपाजेन नहीं करता वह समाज का घातक 
है। नागरिक को चाहिए कि स्वयं वेकार न हो 
और दूसरों को बेकारी से बचावे । जो बेकार हों उनके लिए बेकारी 
दूर करने के साधन उपस्थित करे। नगर में उद्योग-घंधों की बृद्धि 
में सहायता दे। मो लोग विद्या या अनुभब के अभाव से अपना 
व्यवसाय था व्यापार नहीं बढ़ा सकते उनकी अपनी विद्या ओर 
अनुभव से सहायता करे। 
यद्यपि रक्षा और शान्ति पुलिस और मेजिस्ट्रेटें का कार्ये है, 
तथापि उसमें नागरिकों का सहयोग आवश्यक है। 
रक्षा और शान्ति प्रत्येक नागरिक का कत्तेव्य है कि वह वास्तविक 
अपराधियों का पता लगाने में सहायता दे ओर 
इसी प्रकार बेगुनाहों को पुलिस के अत्याचार से बचाने का उद्योग 
करे। न्याय में व्यक्तिगत संबन्धों ओर प्रलोभनों को स्थान न दे । 
देश की रक्षा के लिए फौजी स्वयं-सेवकों अथवा सेवा-समितियों में 
काम करे। जो छुछ काम करे--'चाह्टे मेंजबरी हो, चाहें आनरेरी 

मैजिस्ट्रेटी हो और चाहे कलक्टरी हो--सब सेबा-भाव से करे, 
केवल शआत्म-गौरव बढ़ाने के लिए नहीं। नागरिक को चाहिए कि 
समाज को केवल चोर डाकुश्रों से ही रक्षित न रफ्खे, लेकिन उन ल्लोगों 
से भी रक्षित रक्खे जो सभ्यता के आवरण में लोगों को ठगते हैं। 
नागरिक को यह भी चाहिए कि आपस के लड़ाई-कंगड़े फे कारणों 
को उपस्थित न होने दे । यदि नगर में शान्ति-भंग होती है तो 
दुरजन तो आपस में लड़ते हैं और सज्जनों की हानि होती है। जो 
व्यक्ति लड़ाई के कारण उपस्थित द्वोते हुए देख कर उपेक्षा-भाव से 
भौन रहता है, वह उस लड़ाई में सहायक होता है। हाँ, विरोध के 
शमन के लिए भी यह ध्यान रखना चाहिए कि उसके लिए ऐसे 
उपाय काम में न लाये जावें, जिनसे विरोध बढ़े, बरन्‌ शान्ति और 
प्रेम के साथ शान्ति स्थापित करनी चाहिए। 
राजनीति के सम्बन्ध में बड़ी सावधानी और थैये की आवश्य- 
क॒ता है। प्रत्येक नागरिक का थह कर्तेव्य नहीं है 
राजनीतिक उन्नति कि बह नेता बने । जहाँ बहुत से नेता होते हैं 
बहाँ विनाश के साधन उपस्थित हो जाते हैं । धेये, 
इृढ़ता और निश्चय के साथ किया हुआ कार्य सफल होता है। सत्य 
का अवलंब ले कर निर्भयता से कार्य करना चाहिए । जहाँ पर 
मताधिकार का प्रश्न हो, जहाँ उसकी राय ली जावे, वह स्वतंत्रता- 
पूर्वक दे, उससें किसी का पक्षपात न करे। घन और मान के प्रलोभनों 
से विचलित न दो। न बन्धुत्व, जाति और सांप्रदर)्निकता का खयाल 
करे | राजनीतिक उन्नति के लिए वह इस बात का ध्यान रक्‍्खे कि 
कही राजनीतिक व्यवस्था उत्तम है जिसमें समाज में शान्ति और 

साम्य स्थापित रहे; सब को सम्मान अधिकार रहें; कोई अपनी 
ज्ञाति वा भत के कारण समाज के किसी लाभ से वंचित न रहें; 
सब को समान अवसर मिलें; उचित कार्य करने में किसी की स्वतं- 
श्रता में बाधा न आवे; सबका--चाहें, वह पदाधिकारी हो और 
चाहे साधारण पुरुष--मान और गौरव रहे; लोग भूखे न मरें, 
किसानों का भार हलका हो; बेकारों की बेकारी कम हो; संपत्ति 
की रक्षा हो, धर्म के शान्ति-पूषेक आचरण में बाधा न पढ़े; देश- 
वासी देश की उन्‍्मति के साधनों का स्वयं निर्णय कर सकें; ओर 
देश फे सुचारु रूप से शासन का और उसकी रक्षा का स्वयं अपने 
ऊपर भार लेने की योग्यता प्राप्त कर सकें । 


४६, आम-सुधार 


गावों और आमी्णों की सेवा का कार्य 
परम पिता परमात्मा का काये है। 
“-मह्ठामना माछझवीय जी 

भारतवर्ष कृषि-प्रधान देश है। इस देश के प्राय: पचहत्तर 
प्रतिशत निवासियों का जीवन खेती पर अवलंबित है। ये लोग तो 
गांवों में रहते ही हैं; इनके अतिरिक्त इनके देनिक जीवन में सहायता 
देने वाले बढ़ई, लुह्दार, चमार आदि मज़दूरी पेशा लोग तथा इन 
पर शासन करने वाले ज़िमींदार और कुछ बनिये तथा ब्राह्मण भी 
इन्हीं गावों की ज्न-संख्या को बढ़ाते हैं । गाँव शहरों से प्राचीन- 
तर हैं । ऋषि-कार्य-निपुण आया के प्रथम उपनिवेश ग्राम ही बसे 
होंगे। कृषि की प्राया-स्वरूपा वर्षा से सम्बन्ध रखने के कारण ही 
इन्द्रदेव सुरराज कहलाए होंगे । आगों से ही भारतीय सभ्यता का 
उदय हुआ है। भारत-माता के गोरव-गान में जो 'शस्य-श्यामला! 
तथा “देश-बिदेशे बितरिको अन्न” कहा जाता है, वह भामों की ही 
बदौलत है। माम-निवासी ही हमारे अन्नदाता हैं । 

मॉपडिियों में रहकर सहलों के स्वप्न देखने वाली ब्रात चाहे 
हास्यास्पद समझी जाय, परन्तु यह भुव सत्य है कि अलकापुरी की 

स्पर्धा करने वाले मणि-माणिक्थ-समंडित महलों की महिमा और 
गरिसा भोंपड़ियों की ही आधार-शिला पर स्थित है। धूप, मेह 
ओर शीतोष्ण की परवाह न करने वाले किसानों के अ्रम-बिन्दुओं 
से ही बेभव की दीवारें बनती हैं। प्राम-महोद्धि के देनिक मंथन 
से ही भगवती लक्ष्मी का जन्म होता है, जिसको शासक-बंगे घरणा 
कर अपना राजकोष अलंकृत करते हैं । प्राम ही सब देव-मन्दिर 
है, क्योंकि कबि-सम्राद्‌ रवि बाबू के शब्दों में हम कह सकते हैं कि 
“यदि तुफे ईश्वर के दर्शन करने हैं तो वहाँ चल, जहाँ किसान जेठ 
की दोपहरी में हल जोतकर चोटी का पसीना एड़ी तक बहा 
रहा है ।” 

ग्रामों की गोरब-महिमा के चाहे जितने गीत गाये जायें, प्राम- 
वासी हमारे पालक-पोषक द्वोने के नाते चाहे विष्णु-पद्‌ पर ही क्‍यों 
न भ्तिष्ठित कर दिये जाँय, किन्तु उनकी दशा ऐसी नहीं जिसकी 
कि कोई भी स्पर्धा करने की इच्छा रकखे। ग्रामवासी द्रिद्रता- 
दानव के चंगुल में पड़कर अस्थिपंजरावशेष होते जा रहे है । जिस 
अन्न का वे कठिन परिश्रम के साथ उत्पादन करते है उसका अधि- 
कांश भाग कर और कर्ज चुकाने में उठ जाता है । वे सदा 
अति-ब्ृष्टि, अनाबष्टि तथा शल्रभ-शुक-सृषकादि ईंतियों के भय से 
पनपनें नहीं पाते । उनके लिए सदा एक न एक आपत्ति मुँह बाये 
खड़ी रहती है। गाँव कीचड़ ओर गंदगी के केन्द्र बने रहते हैं 
अर उसके फलस्वरूप उनके निवासी रोग ओर मृत्यु के शिकार 
होते हैं। भारतबर्ष में और देशों की अपेज्षा आयु की ओसत बहुत 
कम है। यहाँ पर पुरुषों की आयु की औसत २६५६ ब्रष और 

लस्लियों की आयु की ओसत २३'३१ वे है। इसके विपरीत 
ईंगल्िस्तान के पुरुषों की आयु की ओसत ४६:०४ वर्ष ओर ब््रयों 
की आयु ओसत ४००२ बे है। गाँव में रोग चाहें अधिक न 
हों किंतु उपचार का उचित प्रबंध न होने के कारण रोग भर्यकर 
रूप धारणा कर लेते हैं । 

बेचारा किसान आपादमस्थक ऋशणा-मम्त रहने के कारण 
अपने घर के घी-दूध का भी पूरा लाभ नहीं उठा पाता। गोचर- 
भूमि की न्यूनता के कारण बेचारा अधिक जानवर नहीं रख सकता, 
ओर जो दो एक रखता भी है, पेसे की चाह में उनका सारा दूध 
साइफल्षों पर लद॒ कर शहरों में पहुँच जाता है। जब शरीर निबंल 
होता है तब उसमें रोग का मुकाबिला करने की शक्ति नहीं रहती । 
उस का पुरुषा्थ भी घट जाता है। किसान अविया-ग्रस्त होने के 
कारण न तो अपना हिसाब ही ठीक रख सकता है ओर न पट- 
बारी ओर ज़िमीदारों की चाल को समझ सकता है। भोला 
किसान चाहे जिस कागज़ पर श्रेंगूठटा लगा देता है। सोते-ज्ञागते 
द्नि-दूने रात-चोगुने बढ़ने वाले ब्याज से पुष्ट होकर ऋण उसकी 
सारी संपत्ति का शोषण कर लेता है। बीज के लिए अन्न घर में 
न रहने से बीज उधार लेना पड़ता है। घह अपने श्ज्ञान के कारण 
सहकारी-समितियों और तक़ाबी का भी पूरा लाभ नहीं उठाने 
पाता। यदि महाजन से बचता है तो छोटे-छोटे पदाधिकारियों के 
ल्ाज्षच का शिकार बनता है । भेड़ जहाँ जाती है वहीं मुँडली है। 
दूसरों का अस्लदाता स्वयं भूखों मरता है। इससे बढ़कर और 
क्या विधि की विडंबना हो सकती है ! 


प्राम-सुघार रेर६ 


प्रामों का ऋण स्वीकार करते हुए सरकार तथा लोक-सेवी 
देश-भक्तों का ध्यान श्रामों की दशा सुधारने की ओर गया है । 
कृषि-संबंधी शाही कमीशन तथा कृषि-विभाग इस बात के द्योतक 
हैं कि सरकार ने कृषकों की दशा सुधारना अपना कक्तेय समझा 
है । प्राचीन काल में भी राजा जनक आदि प्रज्ञा-हितेषी शासक 
स्वयं हल लेकर खेत में जाते थे । ये उपाख्यान किसान और प्रजा 
के घनिष्ट संबंध के परिचायक हैं। 

प्रत्येक श्रांत में किसी न किसी रूप में भामोत्थान का काये सरकार 
की ओर से ओर कहीं-कहीं जनता के उद्योग से जारी है। पंजाब में 
गुड़गाँवाँ के डिप्टी कमिश्नर मिस्टर ब्रेन का नाम कृतज्ञता से लिया 
जाता है। उन्होंने सन्‌ १६२०-२८ तक सरकार की सारी शक्तियों 
को केन्द्रस्थ कर प्राम-सुधार का कार्ये-कमे जारी रक्खा। उन्होंने 
अपने समय में छः फुट गहरे चालीस हज़ार खाद के गढ़े खुदवाये। 
जिलों में कम्युनिदी को सिलें और सूबे में कम्युनिटी बोडे कायम हुआ | 
प्राभ-सुधार शिक्षा-केन्द्र भी स्थापित हुए। संयुक्त-प्रांत में भी आमो- 
त्थानसमिति है। इसके द्वारा बहुत कुछ लाभदायक प्रकाशन का कांये 
हुआ है। मेजिक लालटेनों, सिनेमा और रेडियो द्वारा स्वास्थ्यप्रद्‌ 
जीवन तथा देश के उद्योग-धन्धों ओर कृषि संबंधी उन्नति के साधनों 
पर प्रकाश डाला जाता है। का ग्रेसी मंत्रिमंडलों ने इस कार्य को बढ़े 
जोरों से आरंभ किया था । अब भी जिले-जिले में ऑरगेनाइज़स 
हारा यह काम किया जा रहा है। इन ऑरगेनाइज़स के मिन्त-मिनन 
कमिश्नरियों में शिक्षा-कैंप भी खोले जाते हैं। जिले-जिले में मामसुधार 
कमेटियाँ बनी हैं जिनमें सरकारी ओर गेर सरकारी सहयोग से बहुत 

उपयोगी कार्य हो रहा है। ख्िटिशभारत तथा हैदराबाद, ट्रानकोर, 
ग्वालियर, जयपुर आदि रियासतों में भी यह काये हो रहा है। 
बंगाल में सरकारी उद्योग के अतिरिक्त शांति-निफेतन द्वारा भी 
प्रामोत्थान कार्थ हो रहा है । युक्त-प्रांत के बहुत से स्कूलों ओर 
कालैजों ने भी यह काम हाथ में लिया है । 

प्रामोत्थान कार्य में जनता और सरकार दोनों के ही सहयोग 
की आवश्यकता है। आमोत्थान का कार्य, चाहे सरकार द्वारा हो 
श्र चाहे प्राइवेट उद्योग से हो, तीन भागों में विभक्त किया जा 
सकता है । 

(१) सफाई ओर स्वास्थ्य संबंधी । 

(२) अर्थिक, जिसमें कृषि और पशुओं की उन्नति, घरेलू 
डद्योग-घंधे और ऋणभार हलका करने के काये सम्मिलित हैं.। 

(३) शिक्षा-संबंधी । 

अब तीनों प्रकार के कायो पर संक्षेप में प्रकाश डाला जाता है। 

(१) सफाई ओर स्वास्थ्य--यद्यपि धनाभाव के कारण गाँव में 
शहर की सी सफाई नहीं रक्खी ज्ञा सकती तथापि उद्योग से बहुत 
कुछ कार्य किया जा सकता है। घरों के पास के गढ़ मिट्टी से भरे जा 
सकते हैं तालाबों ओर पोखरों पर मिट्टी का तेल डालकर मच्छड़ों का 
पेदा हो होना था बढ़ना बंद करने में विशेष कठिनाई न होगी। मेले के 
दबाने फे लिए खाइयाँ खुदवाई जा सकती हैं। गोबर और कूड़ा भी गढ़ों 
में दबाया जा सकता है । संयुक्तप्रांत की गोरखपुर कमिश्नरी में 
छ: महीने में ७६७ गढ़े भरवाये गये; २००० से ऊपर खाद के 
गढ़े खुदबाये गये, ६००० से अधिक घूरे साफ़ किए गये । 


प्राम- सुधार ३४१ 


गाँव की सफाई के लिए ऐसे कार्य बड़े उपयोगी हैं | कुओं का 
पानी पोटाशियम परमैंगनेट यानी लाल दवा से शुद्ध कराया जा 
सकता है। मकान अधिक हवादार बनाये जा सकते हैं। ऐसे 
बहुत से काम हैं, जिनके करने से थोड़े पेसे में बहुत-कुछ लाभ होने 
की संभावना रहती है । गाँव के लोगों को चेचक ओर कालरा के 
टीकों के लिए सेयार कराना, मलेरिया के दिनों में कुनीन का 
बाँटना आदि ऐसे काम हैं जिनमें झतता सरकार का हाथ बँठा 
सकती है। यथा-संभव प्रत्येक तीम या चार गाँव के वर्ग के लिए 
एक छोटा अरुपताल खुकवाना चाहिए और आवश्यक दवाश्याँ तो 
प्रत्येक गाँव के ज़िमीदार या पटवारी के पास रक्खी जाना चांछनीय 
है । गाँव की दाइयों को प्रसूति काम में शिक्षा दिलाना एक आव- 
श्यक्र कार्य है । गाँव वालों को शरीर ओर कपड़ों की सफाई के 
संबंध में मेमिक-सैंटने वा साधारण व्याख्यानों द्वारा शिक्षा देना 
बहुत लाभ-प्रद्‌ सिद्ध होगा । 

(२) आर्थिक--यद समस्या बहुत बड़ी है। परंतु सहुद्योग फे 
आगे कोई कठिनाई नहीं रह जाती । कृषि-सुधार फे लिए बहुत सी 
बस्तुएँ आवश्यक हैं । उन में से कुछ इस प्रकार हैं। इत्तम-भूमि, 
किसान को उस भूमि से बेद्खल होने का भय न रहना, उत्तम खाए; 
उत्तम बीज और सिंचाई का सुभीता | इन बातों में कुछ का सरकार 
मे प्रभंध कराकर और हुछ के लिप अच्छी सलाह देकर किसानों को 
क्रषि-कार्य में दिगुणित उत्साह के साथ प्रशृत्त किया जा सकता है । 
इस के अतिरिक्त प्रत्येक कौक-सेवी का भी यह क्तेव्य है कि बह 

किसान की अपनी उपज जपयुक्त बाज़ार में अच्छे भाव से बेचने में 
सहायता दे | 

पशुधन की उन्नति के लिए सरकार को गोचर भूमियों का प्रवत्ध 
करना चाहिए | इसके अतिरिक्त अच्छी नसल के साँडों का भी प्रबंध 
होना आवश्यक है। जहाँ तक हो पशु-धन बाहर न जाने दिया जाय । 
पशुओं को बीमारियों से सुरक्षित रख कर उनको मरने से बचाथा 
आय । ग्राम-वासियों को बतलाया जाय कि पशु-सेवा एक घस है। 

यद्यपि किसान लोग बड़े मेहनती होते हैं तथापि वे सारे वर्ष 
कृषि-कार्य में नहीं लगे रहते | किसान को साल में छ: महीने फुरसत 
रहती है । यदि बह अपनी फुरसत के समथ का सदुपयोग करे तो 
उसकी आर्थिक समस्या बहुत कुछ हल हो जाय । बहुत से ऐसे 
धंधे हैं जो बिना अधिक पूँजी लगाये सफलता-पूवेक किये जा सकते 
हैं। रस्सी बटना, डलिया बनाना, शहद पेदा करता, शुई ओटना, 
चरखा कातना, कपड़ा बुनना, लाख पेदा करना, गुड़ बनाना, साबुन 
बनाना, ईटें पाथना, इत्यादि कामों को करके किसान अपनी फुरसत 
के समय का सदुपयोग कर सकता है | 

कज की समस्या सहयोग समितियों द्वारा धहुत-छुछ हल की 
जा सकती है। किंतु सहयोग समितियों से लाभ उठाना सहज कार्य 
नहीं । उसके लिए भी शिक्षा की आवश्यकता है। सहयोग-समितियों 
में भी बहुत कुछ कागज़ी धोड़ों का काम रहता है। भेट-पूजा भी 
चलती है। सुधारकों का काम है कि वे किसान को इन से पूरा-पूरा 
लाभ पहाने में सहायता दें. और यदि किसान का द्विसाब बनिये से 
हरे यो के देखें कि बनिया किसान को लूटता तो नहीं है । 


र४२ 


प्रामीणों का बहुत सा धन मुकदमे-बाजी में भी ब्यथ नष्ट होता 
है । इस के लिए ग्राम-पंचायतों को खुलवाना तथा उनको सफल 
बनवाने का उद्योग करना भ्राम-सुधार का आवश्यक अंग है । 

(३) शिक्षा संबंधी-शिक्षा का प्रश्न बढ़े महत्व का है। 
प्रामीण लोगों को उच्च शिक्षा की आवश्यकता नहीं; परंतु उन के 
लिए प्रारंभिक शिक्षा का होना विशेष लाभदायक होगा । ऐसे 
स्कूल खोले जाने चाहिए जिनमें कि बच्चों को दिन में तथा श्रोढों 
को रात में शिक्षा दी जाय । प्रोढों की शिक्षा का समय ऐसा रहे 
कि उसके देनिक काये में बाधा नपड़े । यह शिक्षा बहुत कुछ 
व्यावहारिक बनाई जा सकती है, इसमें मेजिक-लालटरेल ओर 
सिनेमा से भी काम लिया जा सकता है। साधारण हिसाब 
किताब के अतिरिक्त आमवासियों को उनके नित्य के ध्यवहार 
की वस्तुओं के संबंध में शिक्षा देना अधिक अयस्कर होगा । उत्तके 
लिए जो कुछ लिखा जाय सरल भाषा में लिखा जाय। गाँवों में 
पुस्तकालयों और बाचनालयों के खुलबाने से भी जनता की 
जानकारी बढ़ सकती है। 

प्रामीण लोगों के सामने सबसे बड़ा प्रश्न यह रहता है क्रि 
यदि वे अपने बच्चों को शिक्षा प्राप्त कराएँ तो उनकी मज़दूरी और 
खेती-बाड़ी में हानि न हो । वर्धा की शिक्षा-सखंबंधी योजना में इस 
ओर ध्यान विया गया है । शिक्षा ओर उद्र-पूर्ति का साथ-साथ 
होना कठिन, समस्या है, किंतु हमको इस बात का अबश्य ध्यान 
रखना चाहिए कि उत्की शिक्षा ऐसी हो जिससे उत्तकी उद्र- 
पूर्ति में सहायता मिल्ते। खेती के साथ उनको छुछ ऐसे उपयोगी 

धंध सिखाये जायेँ जित से ये आपने अवकाश के समय में कुछ घन 
लपाजन कर सकें । किसान का सारा समय उसकी खेती-बाड़ी में 
नहीं जाता। थोड़े बहुत अन्तर के साथ उसको प्राय छः महीने 
का अवकाश मिलता है। इस समय को वह किसी उपयोगी काम में 
लगा सकता है। संक्षेप में मामीणों की शिक्षा में विदग्धता की 
अपेक्षा उपयोगिता का अधिक ध्यान रखना चाहिए । 


5 हनन. मकान अमरनाथ मत 


४७, बेकारी 


खेती न किसान को, भिखारी को न भीख, बलि, 

बनिक को बनिल मे चाकर को चाकरी। 

जीविका-विहीन लोग सीशसान सोच बस, 

कहे एक एकन सों “कहाँ जाइ का करी ?” 
समाज को जो दशा कबि-कुल-चूड़ामणि तुलसीदास जी के 
समय थी, आजकल उससे भी गई-बीती है। यथपि बेकारी की व्याधि 
शिक्षित-अशिक्षित दोनों में ही फेली हुई है, तथापि शिक्षितों की 
बेकारी बड़ा भयंकर रूप घारण कर रही है। इसके दो कारण हैं; 
एक तो बे मिथ्या गौरब-बश छोटे-मोटे काम करने को' तेयार नहीं 
होते, दूसरे उन में कए-सहिप्युपुता भी कम है । शिक्षितों ने नौकरी 
को ही शिक्षा का चरम लक्ष्य मान रवखा है। यदि कुछ अधिक 
स्वतस्त्रता की ओर प्रवृत्ति हुईं तो बकालत की शोर दोड़े । वकालत 
का पेशा भारतीय रेल के तीसरे दर्ज की भाँति श्राषश्यकता से 
अधिक भरा रहता है। बकील अवकाश कम प्राप्त फरते हैं ओर 
नये वकीलों की फसल शेकड़ों की संख्या में तेयार होती है। उनके 
लिए न्यायाक्षयों के विस्तृत प्रांगणों में विच्छिन्न-छाया-शील बुक्षा- 
बली के नीचे गप्पें लड़ाने या अखबार पढ़ने के अतिरिक्त और कोई 
काम नहीं रह जाता ओर जब वे शर्थासाव के कारण वकालत की 
टीप-टाप कायस रखने में असमभथ हो जाते हैं, तब वे नोफरी खोजने 
वालों के दल की वृद्धि करने लगते हैं अथवा किसी घीसा कंपनी के 

एजेंट बन जाते हैं। नौकरियों के संबंध में एक अनार सो बीसार 
की लोकोक्ति चरिताथे हो रही है। साधारण सी जगह खाली होते 
ही सेकड़ों नहीं हज़ारों की संख्या में अर्जियाँ पहुँचती हैं। इनमें 
कुछ अवश्य ऐसे लोगों की होती हैं. जो नौकर होते हुए भी अच्छी 
जगह पाने की इच्छा से अर्जी भेजते हैं; किंतु अधिकांश बेरोजगार 
लोगों की होती हैं | पोस्ट बिमाग का अवश्य भला होता है, किन्तु 
चुनाव करनेवालों की ज्ञान सिफारिशें सुनते-सुनते आफत में आ 
जाती है ओर एक भाग्यबान को छोड़कर शेष सब लोगों के हृदय 
में निराशा का अंघकार निविद्धतर हो जाता है। वहुत से दफ्वरों में 
ब्रेकारों को दूर से भगा देने के लिए नो वेकेंसी” अर्थात्‌ 'कोई जगह 
खाली नहीं? की हृदय-विदारक सूचना टेंगी रहती है ! 
शिक्षितों में शिक्षा का खच धन-कुबेरों के परिमाण से चलता 
है । विद्यार्थीगण बड़ी-बड़ी आशा लेकर जीवन-च्षेत्र में प्रवेश करते 
है, पर व्हाँ पहुँल् कर उनको नेराश्य का सामना करना पड़ता है; 
“चाहिए अमी जुरे न छाछी” की बात हो जाती है। बढ़े वेतन फी 
नौकरी इने-गिने शेज््-शिखर की सी उच्चतम योग्यता रखने वालों 
के लिए सुरक्षित रहती है ओर छोटे वेतन की नौकरियाँ यदि दर- 
दर भटकने के पद्चात्‌ मिलती भी हैं तो वे हमारे फेशन के पुजारी 
बाबू लोगों को पसंद नहीं आती । फल यह होता है कि नौकरियों 
की मृगतृष्णा-जल-पूरित सरिता में नेराश्य-रूपी मकर के दर्शन 
दोते हैं, बह तुलसीदास जी के शब्दों में 'घदसहीन असे 'चराम्वर 
पान करन जे ज्ञाद्दी' । 
' अशिक्धितों में भी बेकारी की दशा कुछ कम भर्यंकर नहीं है। 

अन्तर केबल इतना ही है कि उन में सहनशीलता कुछ अधिक है। 
वे लीग मिक्षावृत्ति वारश करने में भी लज्जित नहीं होते । कल- 
कारखानों फे बढ़ आने से ऐसे लोगों को तो काम मिल जाता है, 
जो घर-बार छोड़कर काम करने के लिए अपने गाँव या शहर के 
बाहर ज्ञा सकते हैं; किंतु जो लोग किसी कारणवश धर या ग्राम से 
बाहर नहीं जा सकते उनके लिए हाथ पर हाथ घरे बेठे रहने के सिवाय 
ओर कुछ नहीं रह ज्ञाता | बेचारे किसान को भी साल में प्रायः 
छः महीना बेकार ही रहना पड़ता है; ओर यदि फसल खराब हो 
जाय तो उसकी बेकारी भी बढ़ती है और आमदनी घटती है। 
बैकारी के कारण ही चोरी, डकैती और ठग-विद्या बढ़ गई है। 
बहुत से लोग ऐसे 'अलनुत्पादक कार्य करने लगते हैं जिनसे 
मनोरंजन के अतिरिक्त समाञ्ञ का कोई लाभ नहीं । 
इन सब बातों में सरकार का ही दोप नहीं है। आरतीयों की 
सामाजिक व्यवस्था तथा साहस-शून्य मनोक्ृत्ति भी बेकारी के लिए 
उत्तरदायिनी है। हमारी बगो-व्यवस्था हमारे हर प्रकार के पेशे 
स्वीकार करने में बाधक होती है। ठाकुर का लड़का न तो फोम में 
भरती द्ोकर स्वधर्मोचित काम करेगा और न बनिये की दुकान ही 
करेगा । फायस्थ लोग नोकरी ही करेंगे, लुह्दार था बढ़ई का काम 
नहीं । सम्मिलित कुटुंन की प्रथा बेकारी को उम्त रूप धारणा फरने 
से बचाये अवश्य रखती है, किन्तु वह बेकारी को उत्तेजना भी बहुत 
देती है. और परिवार के मुद्धिया की झुत्यु के पश्चात्‌ शेष लोगों की 
बुरी अवस्था हो जाती है। भारत का अनियमित दान-पुण्य भी 
अधिकांश लोगों फो उत्पादक फायों की भ्रोर जाने से रोकता है। 

इसके अतिरिक्त हमारे विद्यार्थियों में मेहनत, मज़दूरी ओर हाथ से 
काम करने की गौरव-भावना नहीं आई है। लोग भूखों मरना 
पसंद करते हैं, दूसरों पर निर्भर रहना भी बुरा नहीं समझते, किन्तु 
मिथ्या गौरवबश हाथ से काम नहीं करते । बहुत से लोग कोर्डुबिक 
बंधनों के कारण घर से बाहर नहीं जाते । 
ऐसी दयनीय अधस्था का क्या कारणा है ! कुछ कारणा तो 
राजनीतिक और अर्थ-शास्त्र-मूलक हैं ओर कुछ कारण लोगों की 
आलस्य-पूर्ण मनोश्वत्ति से सम्बन्ध रखते हैं। राजनीतिक और 
अथेशास्त्रमूलक कारणों में देवाधीन कृषि पर अधिक निर्भरता, 
किसानों की बढ़ती हुई कज़ेदारी, व्यवसाथों की कमी ओर 
फेन्द्रीय नियंत्रण फे अभाव फे कारण उनमें शव्यधस्था (कहीं कोई 
व्यवसाय आवश्यकता से अधिक बढ़ा हुआ है ओर कहीं अत्यल्त 
हीन दशा में है ), गरीबी के कारण उपश्ोगी वस्तुओं को खरीदने 
की शक्ति का अभाव, गाँवों में बीमारियों के प्रकोष होते हुए भी 
शहर के बहुत से डाक्टरों का बेकार बेठा शदना, उचित शिक्षा का 
ने होना, आदि हैं। 
हमारी शिक्षा अधिक साहित्यिक ओर निरदेश्य होती है। 
विशेष प्रकार फी शिक्षा पाये हुए लोग, जैसे टाइपराइटिंग आने 
बाली, शाबहेंड जामने वाले, ट्रेनिंग प्राप्त शिक्षक, इंचीनिथर, कृषि- 
विद्या के प्रेश्यूएट, एकाउंटें सी में प्रबीण, मोटर शिल्पी, रेडियो 
आदि फे सुधारने बाते कंस बेकार रहते हैं। असक्षी खराबी है 
कोरे मैट्रिक और कोरे प्रेज्यूएटों की । उन की संझ्या भी श्संख्य 
है । श्रौद्योगिक शक्षा के होते हुए भी देश में पर्याप्त औद्योगिकता 

नहीं । शिक्षा के साथ कल-कारखाने नहीं बढ़ते । भारतीय विद्यार्थियों 
के लिए नोकरियों के उतने द्वार नहीं हैं जितने कि और देशों में 
शिक्षितों के लिए है। विज्ञायत में सोलह हज़ार पेशे ब्तल्ाये आते हैं, 
भारतवष में सो भी नहीं है। फौज, नोसेना, आदि में भारतीयों की 
कम पंठ है। ऊँची तनखाह वालों की तनखाईँ सुरक्षित रखने के 
लिए कौशल (0८४८५) और किफायतशारी के नास पर 
कम्म तनखाह बालों का बलिदान होता है। स्ट्रिंचमेंट (/९०६।८४०॥- 
॥/८॥॥) की कुल्हाड़ी उन्हीं पर चलती है--अजापुत्रं वलि द्यातू 
देवोडपि दुबल-घातक:/ । 

छात्र प्रश्न यह है. कि इस बेकारी महारोग का इलाज क्‍या है ९ 
अम्तवारा की आँति इसके लिए कोई सब-रोग-हरी बूटी तो है नहीं । 
यदि है तो योग्यता प्राप्त करना ओर किसी कास को अपने लिए 
नीचा न सममना ही है. । मेहनत करना ही परम तपस्या है; 
“श्योगिन पुरुषसिंहमुपति लक्ष्मी” ही बेकारी दूर करने का अहमंत्र 
है । मिन्न-मिन्न लोगों ने भिन्न-भिन्न प्रकार के उपाय बतलाये हैं। 
कोई लोग साम्यवाद की शरण लेते हैं, तो कोई ड्य-शिक्षा को 
तियंत्रित करने के पत्त में हैं । कोई लोग प्रथ्वी माता से ही क्षि- 
द्वारा धनोपाजन करने को एकमात्र साधन बतते हैं और कोई लोग 
उद्योगी-करण के पक्ष में हैं। इसके लिए एकमात्र कारण म्रिलना 
कठिन है। साम्यबाद में भी बहुत सी दुर्जेग कठिनाइयाँ हैं। देश 
में औद्योगिकता बढ़ाने की भावश्यकता है । ओदोग्रिकता भी 
अव्यवस्यित रूप से म बढ़ाई जाय । उसमें कुछ केन्द्रीय नियंत्रण 
रहना बांछतीय है । कुछ लोगों को कृषि की ओर भी जाना: 

चाहिए । प्रथ्वी अब भी रह्न-गर्भा ओर वसुन्धरा है। खमिज- 
विद्या और रसायन-शाख्तर द्वारा प्रथ्वी की शरण लेने में अनेक शु भ 
संभावनाएँ हैं.। उच्च-शिक्षा में कमी करना तो आत्म-हत्या होगी, 
किन्तु उसको उद्देश्य-सहित बनाना अत्यन्त आवश्यक है । देश में 
मोटर, रेडियो, सिनेमा आदि विज्ञास के साधन तो बहुत से प्रचलित 
हैं, उनका निर्माण नहीं तो उनका सुधार और उनकी सरस्मत ही 
बहुत से लोगों को रोटी दे सकती है। ग्रामीण ज्ञोगों तथा शहर 
के बहुत से लोगों की बेकारी दूर करने के लिए गृह-जद्योगों को 
प्रोत्साहन देना सरकार का परम-पुनीत कत्तेब्य है। कृषि को अदेव- 
आश्रित बनाना भी सरकार के हाथ में है । भारतीयों को अपनी 
संकुचित मनोवृत्ति छोड़कर सभी न्यायानुकूल पेशों को अपनाना 
चाहिए और जिन विभागों में उनका प्रवेश कम है उसके लिए ऊ्हें 
आपनी योग्यता अधिक रूप से प्रमाणित करना शेयरुकर होगा । 
बेकारी के जितने कारण बतलाये गये है उनके अनुकूल उपाय 
सोचने होंगे। यद्यपि आर्थिक ओर राजनीतिक कारणों का दृर 
करना व्यक्तियों का काम नहीं है, वह तो जनता या सरकार 
का सामूहिक कर्म है, लथापि प्रत्येक व्यक्ति संकल्प कर ले 
'कि वह बेकार न रहेगा, अपनी शक्ति ओर थोग्यता के अनुसार 
अबश्य कास करेगा, चाहे पेसा हाथ लगे या न लगे, तो देश का 
बहुत कुछ कल्याण हो संकता है। हमको बेकारी को मसोबृत्ति दूर 
करती चाहिए । सदा आत्म-बल में विश्वास रखना उचित है--- 
“हारिए न हिम्मत बिसारिए न हरि नाम! । 

